



برطانیوی  
حکومت

انٹرنیٹ

کیلی



ST 01

Ro



# سلسلہ رسائل علامہ

## برطانوی حکومت ہند

(انڈین صاحب کی کتاب برٹش اوپنیشن ان انڈیا کا اردو ترجمہ)

انٹرمیڈیٹ کے لئے

مترجمہ

مولوی محمد الیاس برنی صنائیم اے۔ ال۔ ال۔ بی (علیگ)

(سابق پروفیسر کناکس علیگڑھ کالج)


پروفیسر معاشیات کلیہ جامعہ عثمانیہ

۱۳۴۲ھ ۱۳۳۳ھ ۱۹۲۲ء

(طبع ثانی)

مطبع دارالکتاب عثمانیہ علیگڑھ





یہ کتاب میکین کمپنی کی اجازت سے  
جن کو حقوق کاپی رائٹ حاصل ہیں  
طبع کی گئی ہے۔

954.03

21 ب



# برطانوی حکومت ہند

## فہرست امین

صفحہ

۲۱ تا ۱	پہلا باب - تاریخی مقدمہ
۳۶ تا ۲۲	دوسرا باب - وزیر ہند اور اس کی کونسل
۴۷ تا ۴۷	تیسرا باب - وائسرائے اور اس کی کونسل
۵۵ تا ۴۸	چوتھا باب - صوبوں کی حکومتیں
۶۱ تا ۵۶	پانچواں باب - حکومت اصلاخ
۷۲ تا ۷۲	چھٹا باب - بلدیات اور مجاس مقامی
۹۳ تا ۷۳	ساتواں باب - محکمہ قانون
۱۲۹ تا ۹۴	آٹھواں باب - محکمہ عدالت
۱۱۱ تا ۱۰۵	نواں باب - پولس اور مجس
۱۲۶ تا ۱۱۲	دسواں باب - مالیات
۱۳۵ تا ۱۲۷	گیارھواں باب - مالگزاری
۱۵۱ تا ۱۳۶	بارھواں باب - تعلیم
۱۵۸ تا ۱۵۲	تیرھواں باب - طبی امداد و صفائی
۱۶۳ تا ۱۵۹	چودھواں باب - تعمیرات
۱۶۲ تا ۱۶۵	پندرھواں باب - امداد و تحفظ



بسم اللہ الرحمن الرحیم

## پہلا باب

### تاریخی مقدمہ

جب سے انگریز ہندوستان آئے۔ یہاں کی تاریخ میں تین دور نمودار ہو چکے ہیں۔ سترھویں صدی کے شروع سے اٹھارویں صدی کے وسط تک "ایسٹ انڈیا کمپنی" تاجروں کی ایک باقاعدہ جماعت تھی جو دیسی حکومتوں کی مرست سے ہندوستان میں کاروبار کرتی تھی۔ اس زمانے میں یہاں ہالینڈ اور فرانس کی تجارتی کمپنیاں بھی موجود تھیں۔ اس کے بعد انیسویں صدی کے وسط تک یعنی سوہتر تک انگریزی کمپنی یہاں سلطنت کے قیام اور استحکام میں مصروف رہی۔ یہاں کی حکومت میں وہ زیادہ دخل دینے لگی اور اس میں اس قدر منہمک ہوئی کہ بالآخر اس کے تجارتی حقوق اور کاروبار کا خاتمہ ہو گیا۔ اس دوران میں شاہ انگلستان کا دخل بڑھتا رہا حتیٰ کہ عرصہ عرصہ کی شورش کے بعد کمپنی کے رہے سہے حقوق بھی شاہ انگلستان نے لے لئے۔ شاہ انگلستان کے زیر حمایت آجانے سے ہندوستان میں ایک کایا پلٹ ہو گئی اور ترقی کا نیا دور شروع ہوا۔

ان تین دور میں اب ایک چوتھے دور کا اور اضافہ ہوا جسکی ۳۱ اگست ۱۹۴۷ء کے مشہور اعلان سے ابتدا ہوتی ہے۔ اس روز ملک معظم کی سرکار نے دیوان عام میں یہ اعلان کر دیا کہ سلطنت ہند کی آئندہ ترقی میں مد نظر رہنے کے واسطے یہ اصول تسلیم کیے جاتے ہیں کہ نظم و نسق کے ہر شعبہ میں ہندوستانیوں کا تعلق اور دخل بڑھایا جائے۔



اور خود اختیاری حکومت کے ادارات کو بتدریج ترقی دی جائے۔ تاکہ ہندوستان کو ذمہ دار حکومت روز افزوں طور پر حاصل ہو اور ہندوستان سلطنت برطانیہ کا ایک جزو لا ینفک بھی بن جائے۔

ہندوستان میں دستور کا منشور نہ کیا گیا تھا۔ اس بحث کے سلسلے میں اول تو ان چارٹروں یا منشوروں کا مختصر ذکر ضروری ہے۔ جو ابتدائی زمانے میں ایسٹ انڈیا کمپنی کو وقتاً فوقتاً ملتے رہے۔ اس کے بعد یہ بیان ہو گا کہ ہندوستان کے متعلق پارلیمنٹ میں کیا کیا قانون پاس ہوئے رہے اور ہر بیس سال بعد جو منشور نظر ثانی ہوئی تو کیونکر کمپنی کے حقوق و اختیارات بتدریج سلب ہونے سے ہندوستان کے معاملات پر پارلیمنٹ کا اقتدار بڑھتا گیا پھر یہ تفصیل پیش ہو گی کہ شش سالہ سے بعد کو پارلیمنٹ نے وہ کیا کیا قانون نافذ کئے جن میں اس امر کی کوشش کی گئی کہ ہندوستانیوں کو حکومت میں حصہ لینے کا کم و بیش موقع دیا جائے۔ اور سب سے آخر وہ تبدیلیاں بیان ہونگی جو ۲۰ اگست ۱۹۴۷ء کے اعلان کے بموجب عمل میں آئیں۔

(۱) ۱۷۵۹ء ایسٹ انڈیا کمپنی دور اول۔

قسطنطنیہ ترکوں کے ہاتھ آنے اور امریکہ اور کیپ آف گڈ ہوپ دریافت ہونے کے بعد ہی یورپ کی تاریخ میں کایا پلٹ ہو گئی دول کی دلچسپی کامرکز بحر روم کے مشرقی ساحل سے ہٹ کر بحر اوقیانوس پر آ رہا۔ گویا بحر اوقیانوس نئی دنیا کا بحر روم بن گیا۔ مغربی یورپ کی اقوام نے کچھ تو اپنے جغرافیائی موقع محل کے طفیل سے اور کچھ اپنے من چلے ملا حوں اور جہاز رانوں کی اولوالعزمیوں کی مدد سے ہندوستان اور امریکہ سے تجارت شروع کرنے میں سب پریشقدمی کی۔ ۱۷۵۹ء کا ذکر ہے کہ واسکو ڈی گاما کا لیکٹ آ کر آئرا۔ اور تھوڑے ہی عرصے کے اندر ہندوستان میں ایک پرتگالی حکومت قائم ہو گئی۔ چند سال بعد پرتگال تو اسپین کی بڑی سلطنت میں ضم ہو گیا۔ لیکن اسپین کو جو تجارتی احارہ حاصل تھا انگلستان اور ہالینڈ پہلے ہی سے اس کے ٹوٹنے کی فکر میں تھے۔ انگلستان کی تاریخ میں یہ زمانہ نہایت اہم گزرا ہے جبکہ شکستہ خاندان کے کمزور بادشاہوں کا سلسلہ ختم ہوا اور ٹیوڈر خاندان

نئی دنیا کی دریافت اور  
جدید یورپ کی نشوونما۔



کے بادشاہوں نے ان کے جانشین بنکر حکومت میں ایک نئی قومی روح پھونک دی۔ جبکہ انگلستان اور اسکاٹ لینڈ کے اتحاد کی بنا پڑی۔ جبکہ حکومت نے قوم کے واسطے ایک خاص مذہب قرار دیا۔ (یعنی مذہب پرائسٹنٹ جو کہ مذہب عیسوی کی ایک شاخ ہے) اور جبکہ سلطنت برطانیہ کی بنیاد رکھی گئی۔ اسی زمانے میں ہالینڈ نہایت دلیری کے ساتھ اسپین کے ساتھ مصروف پیکار تھا۔ اور نتیجہ یہ ہوا کہ اسپین کی طاقت ٹوٹ گئی اور ہالینڈ کو اسپین والوں کی چیرہ دستی سے نجات ملی۔

اب اسپین اور پرتگال کو مشرقی تجارت کا اجارہ اپنے ہاتھ میں رکھنا محال تھا۔ اس لئے جلد ان کی حکومت اور اقتدار پر زوال آنا شروع ہو گیا۔ انگلستان اور ہالینڈ کے جو لوگ ایک ہی مذہب پرائسٹنٹ کے پیرو تھے کچھ روز تو یورپ میں بہت دوست بنے رہے۔ لیکن تھوڑے ہی عرصہ بعد پتہ چلا کہ مشرق میں ان کے اغراض و مفاد باہم مخالف ہیں۔ چنانچہ سترھویں صدی میں دونوں قوموں کے تاجر حصول منفعت کی غرض سے خوب خوب مقابلہ کرتے رہے۔ غریب تاجروں کی حالت بہت خطرناک تھی۔ یورپ میں سیاسیات بین الاقوام کی حالت کچھ ہی کیوں نہ ہو سمندر پر امن و امان نہ تھا۔ تجارت کے واسطے مسلح طاقت بھی لازمی تھی اور فتح ہمیشہ زبردست کا حصہ تھی۔ انہیں خرابیوں کی بدولت منشور یافتہ کمپنیاں ظہور میں آئیں جس زمانے میں ولندیزیوں یعنی ہالینڈ والوں نے ایک ایسٹ انڈیا کمپنی قائم کی ملکہ الیزبتھ نے بھی لندن کے کچھ تاجروں کو جزائر شرق الہند سے تجارت شروع کرنے کا منشور عطا کیا۔ منشور کیا تھا گو یا کمپنی کو بطور خود جنگ کرنے کا اجازت نامہ تھا۔ بادشاہ اور کمپنی کے باہمی تعلقات مبہم چھوڑ دئے گئے۔ کیونکہ جن سلطنتوں سے یورپ میں دوستی ہو ان کے مقابل کسی علاقہ جنگ میں شریک نظر آنا انگلستان کے واسطے خلاف مصالحت تھا۔ انگلستان نے تو بس انہی طرف سے ایسٹ انڈیا کمپنی کو تجارت کرنے کا اجارہ دیدیا تھا۔ اور اس خاص حق کے معاوضہ میں بادشاہ کو منافع میں سے وقتاً فوقتاً حصہ دیتی رہتی تھی۔

منشور ملنے کے بعد کمپنی نے مشرق سے تجارت کرنے کے واسطے بیہولت بہت سی رقم فراہم کر لی اور رفتہ رفتہ ہیر پھیر کی ترکیبوں سے ہندوستان اور

کمپنیوں کی  
منشور ملنا



انگلستان کے درمیان وہ تعلقات قائم کر دئے جو آگے چلکر قریب تر ہوتے گئے  
ملکہ الیزبتھ نے جو منشور عطا کیا تھا۔ بعد کے بادشاہ وقتاً فوقتاً اس کی تجدید کرتے  
رہے۔ اور ۱۶۸۹ء کے انقلاب کے بعد منشور کی تجدید باقاعدہ پارلیمنٹ کے  
قانون سے ہونے لگی منشور دینے اور منافع میں حصہ ہانٹنے کے سوا حکومت برطانیہ  
کو کمپنی کے معاملات سے کچھ سروکار نہ تھا۔ اور نہ وہ کسی طرح پر ذمہ دار تھی۔ اول اول  
تو اختیار است اور نگرانی ایک گورنر اور ایک کونسل کے ہاتھ میں تھی۔ بعد کو اس  
کام کے واسطے کمپنی کے مالکوں اور ناظموں کی جدا جدا مجلسیں بن گئیں مالکوں  
شمار ہونے کے لئے کمپنی کے دو سو پونڈ کے اسٹاک یا حصہ کی خریداری کافی تھی۔  
لیکن ناظموں کی جماعت میں شریک ہونے کے واسطے کم از کم دو ہزار پونڈ کا اسٹاک  
خریدنا لازمی تھا۔ ہر سال کل مالک یا شرکا اپنے آپس میں سے ناظم منتخب  
کرتے تھے۔ مالکوں اور ناظموں کی مجلسوں میں یہ لحاظ اختیارات جو تعلقات تھے  
ان کی بھی صراحت اچھی طرح نہیں ہوئی تھی۔ البتہ یہ صاف ظاہر ہے کہ مالکوں کو  
ناظموں کے فیصلے منسوخ کرنے کا برابر اختیار تھا۔ تجارتی اجارہ کے علاوہ  
کمپنی کو منشور میں یہ بھی حق مل گیا تھا کہ وہ چاہے تو اراضیات حاصل کرے۔ اپنے  
مقامات کی قلعہ بندی کرے، مسلح طاقت سے اپنے مال و جائداد کی حفاظت  
کرے، سکے چلاوے، اور اپنی بیٹیوں میں عدالتیں قائم کر کے انصاف جاری کر  
اگرچہ ہالینڈ اور پرتگال والے بہت جلد تجارت کو چھوڑ کر موقع ملتے ہی ملک گیری  
پر اتر آئے، لیکن انگریزوں نے اول اول تجارتی رعایات اور سہولتیں حاصل  
کرنے کی کوشش کی اور چند تجارتی مقامات کے قبضہ پر قانع رہے۔ سب سے  
پہلا تجارتی مقام تو سورت تھا۔ جہاں شاہنشاہ جہانگیر کی طرف سے چند خاص  
رعایتیں مرحمت ہو گئی تھیں۔ ۱۶۱۶ء میں کمپنی نے ایک کارخانہ سولی پٹم میں  
جاری کیا۔ اور ۱۶۱۸ء میں کمپنی نے ایک راجہ سے کچھ زمین خرید کر فورٹ سینٹ جارج  
تعمیر کیا، جو اب بھی یہ مقام مدراس موجود ہے۔ دریائے ہنگلی پر بھی ایک کارخانہ  
کھولا جو ۱۶۹۹ء میں حکمت کو منتقل ہو گیا۔ ۱۶۶۲ء میں پرتگالیوں نے بمبئی کا  
مقام چارلس دوم کو دے ڈالا۔ چارلس نے چند ہی سال بعد اس کو دس پونڈ سالانہ



کمپنی ایک حکمران  
جماعت بنتی ہے۔

لگان پر کمپنی کے ہاتھ اٹھا دیا وہی مقام ہے جہاں اب بمبئی جیسا شہر آباد ہے۔  
 اٹھارھویں صدی کے شروع شروع ہندوستان میں بہت بد نظمی پھیلی ہوئی  
 تھی۔ مغلیہ خاندان کے آخری فرمانروا یعنی اورنگ زیب عالمگیر نے شکستہ میں  
 رحلت کی۔ اسلامی سلطنت کو اس سے پہلے ہی گھٹن لگ چکا تھا۔ مرہٹے  
 مسلمان شہزادے اور ہندو راجہ سب کے سب سلطنت مغلیہ کے حصے بخرے  
 کرنے میں کشمکش کر رہے تھے انگریزوں کی تجارت معرض خطر میں آگئی، اور کمپنی  
 کو ہندوستان کے سیاسیات میں دخل دے بغیر کوئی چارہ نہیں رہا۔ ولندیزیوں پر  
 جو ان کے ملک ہالینڈ میں مصیبت آئی تو ان کی طاقت ٹوٹ گئی اور ان میں سے  
 بیشتر لوگ جزائر شرق الہند میں آئے جہاں اب تک ان کی حکومت جاری ہے۔  
 اس دوران میں ایک اور یورپی جماعت داخل میدان ہوئی۔ ۱۶۰۲ء کا ذکر ہے کہ  
 لونی چہاروہم کے طولانی عہد حکومت میں ایک شخص کو برٹ کے خاص اہتمام اور  
 اورنگزانی میں ایک فرانسیسی ایسٹ انڈیا کمپنی قائم ہوئی۔ لیکن شاہ لونی نے  
 غلطی یہ کی کہ فضول یورپ میں جنگ کا سلسلہ باندھ دیا، اپنی نہایت محنتی اور  
 صنائع رعایا یعنی ہوگیناٹ لوگوں کو مذہبی سخت گیری سے پریشان کر دیا۔ اپنی  
 حکومت کو زائد از ضرورت مرکزی بنا دیا۔ یعنی محکموں کے بہت سے اختیارات سلب  
 کر کے اپنے ہاتھ میں لے لئے۔ یہی اسباب تھے جن سے مستقل فتنہ و فساد کی بنا  
 پڑی اور جنھوں نے فرانسیسیوں کے منصوبوں کو مشرق میں کبھی سرسبز ہونے  
 دیا۔ البتہ جب اٹھارویں صدی میں کا بہت سا زمانہ گزر گیا اور لونی بھی رخصت  
 ہو چکا تو فرانسیسوں کی قسمت نے مشرق میں پلٹا کھایا۔ ۱۷۵۷ء میں جزیرہ مارس  
 پر قبضہ ہو گیا اور بحر مشرقی میں فرانسیسی بیڑے کا وہی صدر مقام قرار پایا۔ پانڈیچری  
 اور چندرنگر میں جو قدم جمے تو وہاں سے اندرون ملک میں پاؤں پھیلانے کی  
 کارروائیاں شروع ہوئیں۔ ۱۷۵۷ء میں ڈوبلے گورنر بنکر پانڈیچری آیا کہ تاریخ  
 ہندوستان میں ایک نیا دور شروع ہو گیا۔ اس نے خوب اندازہ کر لیا کہ ہندوستان  
 میں یورپ والوں کی ترقی و اقتدار کے واسطے بہت وسیع میدان موجود ہے۔ چنانچہ  
 اس نے پالیسی یہ قرار دی کہ ہندوستانی حکمرانوں کے باہمی جھگڑوں میں دخل دے



اور ہندوستانی فوجوں کو یورپ کے طریق پر قواعد سکھائے۔ دم کے دم میں اس کو کامیابی حاصل ہو گئی۔ اور کچھ روز کے واسطے جنوبی ہندوستان میں فرانس کا سب پر سکھ بیٹھ گیا۔ مگر اب ایک طرف کلا یو جیسے اولوالعزم جنرل کا مقابلہ اور دوسری طرف فرانس کی دل آزار بے توجہی اور بے التفاتی اور سب پر طرہ یہ کہ انگلستان کا سمندر پور پورا پورا تسلط قائم تھا نتیجہ یہ ہوا کہ ڈو پٹے کی امیدوں پر مبنی پھر گیا اور بنگال اور جنوبی ہندوستان میں انگریزی کمپنی کو وہ ذمہ داریاں قبول کرنی پڑیں جس کا اس کو وہم و گمان بھی نہ تھا۔ ۱۷۵۷ء میں کلا یو نے کمپنی کی طرف سے بنگال، بہار اور اوڈیسہ کی دیوانی شاہ دہلی سے اپنے ہاتھ میں لے لی۔ اور اسی قابل یاد کار واقعہ پر دور اول کا نام سمجھنا چاہیے۔

دوسرا دور

(۲) ۱۷۵۸-۱۸۵۸ عیسوی - دہری حکومت دوسرا دور -  
۱۷۵۸ء کا ذکر ہے۔ جبکہ لارڈ نار تھ کی وزارت برسر اقتدار تھی۔ انگلستان ہندو کی طرف متوجہ ہوا جہاں ایک نئی صورت پیدا ہو گئی تھی۔ ایک تجارتی کمپنی نے عجیب غریب حالات سے مجبور ہو کر ہندوستانی سیاسیات میں دخل ہونا شروع کر دیا تھا۔ اور وہ کروڑ ہا مخلوق پر حکومت کرنے کی ذمہ داری اپنے اوپر لے چکی تھی۔ ہندوستان کے اصلی حالات کے متعلق انگلستان کی عام رائے میں بہت منالطف پھیلا ہوا تھا۔ یہ سچ ہے کہ کمپنی کے بعض ملازم بحد دولت گھسیٹ رہے تھے لیکن ساتھ ہی کمپنی کی مالی حالت کچھ اچھی نہ تھی۔ قرضہ کا بار بہت بڑھ گیا تھا۔ فوجیں تیار رکھنے کی ضرورت تھی۔ لڑائیوں میں اس کو شکست بھی اٹھانی پڑتی تھی۔ بالخصوص جنوبی ہندوستان میں حیدر علی کو کمپنی کے مقابلہ میں ایک بڑی کارگر فتح حاصل ہو چکی تھی۔ اور قحط نے بنگال میں سخت افلاس پھیلا رکھا تھا۔ بائیس ہزار سال بڑھ کر مقسوم نکلتا تھا اور حصہ دار پھر بھی زیادہ ہی زیادہ کا مطالبہ کرتے تھے۔ مزید ہاں انگریزوں کے ظلم و تشدد کے افسانے برابر ہندوستان سے انگلستان پہنچتے رہے۔ بہت سے لوگوں کا خیال ہو گیا کہ اس پیچیدگی کا ایک ہی حل ہے وہ یہ کہ حکومت برطانیہ کمپنی کے مقبوضات کے انتظام میں علاوہ زیادہ مداخلت کرے اور کمپنی کے سیاسی اختیارات کی حتی الوسع صاف صاف تشریح کر دے۔



باب  
قانون تنظیم  
۱۹۷۱ء

ان وقتوں کو رفع کرنے کی غرض سے ایک قانون تنظیم پاس ہوا جس کا مشہور انگریزی نام رے گولے ٹنگ ایکٹ ہے۔ کمپنی اس وقت جن سخت مالی و شہاریوں میں مبتلا تھی۔ ان سے نجات دلا دی گئی اور ساتھ ہی ایسے قواعد بنا دیے گئے کہ مقدار میں سے رائد مقسوم شرکا میں تقسیم نہ ہو سکے۔ لیکن لارڈ نارٹھ کی حکومت کا کام صرف یہی نہ تھا کہ کمپنی کو دیوالہ سنگا لے کر بچا لیا، بلکہ اس سے کہیں زیادہ اہم معاملات کا تصفیہ کر دیا اور کمپنی نے جو ہندوستان میں حکومت قائم کر رکھی تھی اس کے کل پہلوؤں پر غور اور توجہ کی۔ اول تو انگلستان میں ناظموں اور مالکوں کی مجلسوں کا دستور بدل دیا گیا۔ ناظموں کے عہدہ کی میعاد ایک سال کے بجائے چار سال مقرر ہوئی اور مالکوں کی مجلس میں رائے دینے کا حق صرف ان لوگوں کے واسطے مخصوص ہو گیا جو کم از کم ایک ہزار پونہ قیمتی حصہ کے بارہ ماہ تک مالک رہ چکے ہوں دوسرے ہندوستان میں سول گورنمنٹ اور ملکی انتظام کے واسطے قوانین و قواعد بنا کر جاری کرنا دیسی حکمرانوں سے اتحاد اور معاہدہ کرنا، یہ سب اختیارات گورنر جنرل کے سپرد ہو گئے۔ اور اس کی مدد کے واسطے تین مشیروں کی ایک کونسل مقرر ہو گئی۔ گورنر باجلاس کونسل کو مدراس اور بمبئی کی حکومت پر بھی اختیارات نگرانی حاصل تھے۔ پہلا گورنر جنرل یعنی وارن ہیسٹنگس اور نیز اس کے تینوں مشیر تو خود قانون تنظیم کے ذریعہ سے مقرر ہوئے۔ لیکن ساتھ ہی یہ بھی طے پا گیا کہ پانچ سال کے بعد سے تقررات کا اختیار ناظمان کمپنی کے ہاتھ میں رہے گا۔ اسی قانون نے کلمتہ میں ایک عدالت العالیہ کی بنا ڈالی۔ سرائی جا ابھی سب سے پہلے چیف جسٹس یعنی میر مجلس عدالت العالیہ مقرر ہوئے اور ان کی مدد کے واسطے تین مزید جج مقرر کئے گئے۔

دور ثانی کی خصوصیت یہی دوہری حکومت تھی کہ انتظام سلطنت میں کمپنی اور شاہ انگلستان۔ دونوں شریک تھے اور مندرجہ بالا رے گولے ٹنگ ایکٹ یا قانون تنظیم کا نفاذ اس دور کی سب سے پہلی اہم کارروائی تھی۔ چند ہی سال میں صاف معلوم ہو گیا کہ ہندوستان کے معاملات کی حالت اب بھی قابل اطمینان نہیں ہے۔ وارن ہیسٹنگس کو اپنے دس سال کے عہد حکومت میں بے شمار وقتیں پیش آئیں۔ جنوب میں حیدر علی نے اور مغرب میں مرہٹوں نے فرانسیسیوں سے اتحاد کر رکھا تھا۔



بہر حال بڑے بڑے خطرے اور زیریاں برداشت کر کے کہیں ہسٹنگس نے انگریزوں کے قدم چائے رکھے۔ مزید یہاں ایک طرف تو خود گورنر جنرل سے اس کی کونسل کے ممبر دست و گریباں رہتے تھے دوسری طرف انگریزی حکام اور عدالت عالیہ میں خوب چل رہی تھی اور برابر قصے سننے میں آتے تھے کہ کمپنی کے لوگوں نے ہندوستانیوں پر کیسے کیسے ظلم ڈھائے۔ فاکس اور نارٹھ کی وزارت برسر اقتدار تھی اور فاکس نے ہندوستان کے معاملات کی اصلاح کا بیڑا اٹھایا چنانچہ ~~کابینہ کا ذکر ہے کہ اس نے~~ دیوان عام میں اپنا مسودہ قانون پیش اسکو اصلاح کی یہ صورت نظر آئی کہ کمپنی کی حکومت ہند میں شاہی اختیار است بڑھائے جائیں۔ چنانچہ ایک مجلس قائم ہوئی جس کے ساتھ رکن خود مسودہ میں نامزد کروائے گئے ان کا کام یہ تھا کہ ہندوستان کے معاملات کی خاص نگرانی کریں۔ تجارت اور کاروبار کے انتظام کے واسطے پارلیمنٹ نے بڑے بڑے حصہ داروں میں سے نو ناظم علیحدہ مقرر کر دیئے۔ اس مسودہ کی مخالفت میں ولیم پٹیشن پیش کیا۔ سب سے بڑا اعتراض یہ تھا کہ ہندوستانی مرہٹی گری یعنی ہندوستان میں عہدے دینے کا اختیار کمپنی کے ناظموں کے ہاتھ سے نکال کر شاہی وزراء کے قبضہ میں آ جائیگا۔ اور اس طرح پر وزراء کا اقتدار اور رسوخ بڑھنا خالی از حشر نہیں۔ جارج ثالث اور اس کے دوستوں نے پہلے ہی سے انگلستانی مرہٹی گری سے کام لیکر یعنی لوگوں کو عہدے دے دیکر پارلیمنٹ میں ایک پارٹی یا گروہ بنا رکھا تھا جو ان کے ممنون احسان ہونے کی وجہ سے لازماً انھیں کا ساتھ دیتا تھا۔ بہت سے لوگوں کے دل میں یہ خطرہ گزرا کہ کہیں ہندوستانی مرہٹی گری سے بھی اسی گروہ بندی کا کام نہ لیا جائے۔ بالآخر دیوان خاص میں وہ مسودہ رد ہو گیا اور دونوں وزیروں یعنی فاکس اور نارٹھ کو استعفا داخل کرنا پڑا۔

اتحادی وزارت ٹوٹنے کے بعد جب خود ولیم پٹ برسر حکومت آیا تو اس کو بھی ہندوستانی حکومت کی اصلاح کے واسطے ایک بل پیش کرنے کی ضرورت محسوس ہوئی۔ لیکن یہ احتیاط رکھی کہ مسودہ میں فاکس کی غلطیوں کا اعادہ نہ ہونے پائے۔ اور مرہٹی گری اور کل معاملات کا روایت خود کمپنی کے ناظموں کے ہاتھ میں چھوڑ دیئے۔ خاص خاص اصولوں میں البتہ اس کی پالیسی وہی تھی جو فاکس کی

پٹ کا انڈیا  
ایکٹ



تھی۔ مثلاً حکومت کی نگرانی اور دیکھ بھال کمپنی کے بجائے پارلیمنٹ کے سپرد ہو گئی۔ قانون نے چھ رکن کی ایک نگران مجلس قائم کر دی۔ ان کا کام بالفاظ قانون یہ تھا کہ ہندوستان میں جو برطانوی مقبوضات ہوں ان کے محاصل اور انکی حکومت کے سول اور فوجی محکموں سے جس قدر امور متعلق ہوں۔ اور جو کچھ کارروائیاں عمل میں آئیں ان پر اپنی نگرانی رکھیں اور بندوبست کریں۔ ایک وزیر مال اور ایک وزیر سلطنت یہ دونوں اس نگران مجلس میں شریک تھے۔ اور ان کے بعد جو رکن سینئر یعنی اعلیٰ ہوتا تھا وہ مجلس نگران کا صدر کہلاتا تھا۔ اس کی حیثیت اور مرتبہ بہت اہم شمار ہوتا تھا۔ گویا قریب قریب وہی تھا جو آج کل وزیر ہند کو حاصل ہے۔ اگرچہ ناظموں اور دیوان خاص نے بہت کچھ زور ڈالا لیکن مالکان کمپنی کی مجلس نے دارن ہسٹنگس کو ہندوستان سے واپس بلانے سے انکار کر دیا۔ آخر کار اس مجلس کے اختیارات توڑ دیئے گئے اور اس کو ناظموں کا ماتحت بنا دیا تاکہ وہ انتظامات میں اس قسم کا دخل نہ دے سکے۔ اور ناظموں کی رائے پر عمل ہو۔ یہٹ کا یہ قانون ۱۷۷۳ء تک نافذ رہا۔ البتہ اس میں کچھ فرعی تبدیلیاں ہوتی رہیں۔

۱۷۹۳ء میں جب پرانے چارٹر کی تجدید کا وقت آیا تو ہیٹ کا ایک نہایت گہرا تجویز دوست ڈنڈس نگران مجلس کا صدر تھا اس کے ذریعے سے بہت کچھ تفصیلی کام انجام پایا۔ اور اسی سال مشروط سول سروس کے قواعد و ضوابط مرتب ہوئے۔ ۱۷۹۳ء میں اور بھی زیادہ معاملات طے ہوئے۔ اس دوران میں ہندوستان میں بہت کچھ کا یا پلٹ ہو چکی تھی۔ لارڈ ویلزلی کو جنگ میں اس قدر کامیا بیاں ہوئیں کہ کمپنی کی حکومت ملک میں بہت کچھ پھیل گئی۔ مشرقی تجارت کا یہ منافع دیکھ دیکھ کر دوسرے تاجروں نے بھی اس کی شرکت کا حق طلب کیا۔ اور ایسی حالت میں کمپنی کا قدیم تجارتی اجارہ بیجا نظر آنے لگا۔ اپنے تجارتی حقوق بحال رکھنے کے واسطے کمپنی نے بھی خوب زور لگایا۔ تجربہ کار انگریزوں نے جو ہندوستان میں بطور ملازم حکومت کر چکے تھے۔ اور جن میں خود دارن ہسٹنگس بھی جس کو واپس آئے عرصہ گزر چکا تھا، شامل تھا، یہ خیال ظاہر کیا کہ اگر تجارت کی اجازت عام اور غیر مخصوص کر دی گئی تو بڑی دقتوں کا سامنا ہو گا۔ کمپنی کے ملازموں اور ہندوستانیوں کے تعلقات کی



بمگرانی میں پہلے ہی سے جس قدر دشواری پیش آ رہی تھی انھوں نے اس کو خاص طور پر  
 بتا دیا۔ آخر ایک سمجھوتہ ہو گیا ہندوستانی تجارت کے خاص حقوق کمپنی سے واپس  
 لے لئے گئے، صرف چار کی تجارت کا اجارہ اس کے پاس رہ گیا۔ البتہ چین کی تجارت  
 اب بھی تمام وکمال اسی کے ہاتھ میں رہی ہندوستانی تجارت کے واسطے ایک  
 کمپنی یا اجازت نامہ کا طریق جاری کر دیا گیا۔ تاکہ من چلے انگریزی تاجر ہندوستانیوں  
 پر چہرہ دستی نہ کر سکیں۔ کمپنی کی مرہنی گری یعنی ملازم رکھنے کے اختیارات اور دیگر  
 سیاسی حقوق ویسے ہی برقرار رہے۔ البتہ اعلیٰ عہدہ داروں کے تقرر میں شاہی منظوری  
 لازم قرار پائی۔

۱۸۳۳ء میں جو منشور کی تجدید ہوئی تو چین سے تجارت کرنے کا اور چار کی تجارت  
 کا اجارہ بھی جواب تک کمپنی کے واسطے محفوظ چلا آتا تھا اس کے ہاتھ سے نکل گیا۔  
 اگرچہ کمپنی کے تجارتی حقوق ختم ہو گئے، پھر بھی اسکی سیاسی ذمہ داریاں برقرار رہیں۔  
 البتہ ۱۸۵۳ء والے منشور کی عبارت صاف بتلا رہی ہے کہ کمپنی کی حکومت کے  
 بہت تھوڑے دن باقی رہ گئے تھے۔ چنانچہ اس میں یہ بھی صراحت نہیں کی گئی کہ کتنی دن  
 بچا رہا منشور بحال رہے گا۔ اسی زمانہ میں حق مرہنی گری بھی ناظموں سے لے لیا گیا  
 اور مجلس نگران کے مقررہ قواعد کے بموجب اس کا عمل درآمد ہونے لگا۔

(۳) ۱۸۵۸ء ہندوستان تاج ونگین برطانیہ کے تحت میں۔

۱۸۵۸ء میں دوسری حکومت کے طریق کا خاتمہ ہو گیا اور حکومت ہند کمپنی  
 کے ہاتھ سے نکل کر تاج ونگین برطانیہ کے تحت میں آ گئی۔ ایک وزیر ہند سابق نگران  
 مجلس کا جانشین قرار پایا۔ اس کی مدد کے واسطے ایک کونسل یا مجلس مقرر ہوئی اور خاص  
 اہم عہدوں کا تقرر بھی اسی کے ہاتھ میں چھوڑ دیا گیا۔ سول عہدہ داروں کے عمل درآمد  
 کے متعلق جو قواعد و قوانین ۱۸۵۳ء میں نافذ ہوئے ۱۸۶۱ء تک وہی جاری رہے۔  
 اس کے بعد سول سروس کا قانون پاس ہو گیا ایسے عہدوں کی ایک فہرست تیار ہوئی جو  
 مشروط سروس یا خدمات والوں کے واسطے مخصوص کر دی گئے۔ اور صرف خاص  
 خاص حالتوں میں بہ منظوری وزیر ہند باجلاس کونسل بیرونی لوگ ان عہدوں پر مقرر  
 ہو سکتے تھے۔ حکومت ہند بیشتر سابق حالت پر قائم رہی۔



۱۸۵۸ء کے بعد سے ۱۹۱۷ء تک برطانوی پارلیمنٹ نے ہندوستان کے متعلق بہت کم ایسے قانون پاس کئے جن کو اول درجہ کی اہمیت حاصل ہے۔ گورنر جنرل کی کونسل میں اصناف کرنے کے اختیارات مل چکے ہیں وقتاً فوقتائے نئے صوبے بنے اور موجودہ حدود کی ترسیم کی گئی، اور سول سروس کے قواعد بھی تبدیل ہوتے رہے ہیں۔ ۱۸۶۱ء کے قانون مجالس ہند نے محکمہ قانون کی نئی بنیاد ڈالی اور یہ پابندی چند شرائط مدراس اور بمبئی کی حکومتوں کو پھر قانون بنانے کا حق مل گیا۔ نیز یہ اہتمام ہوا کہ بنگال، صوبہ متحدہ اور پنجاب میں جدا جدا مجالس وضع قوانین قائم ہوں۔ ۱۸۹۲ء کے قانون کی بدولت ہندوستان کی مجالس وضع قوانین میں اور توسیع ہوئی۔ ۱۸۶۱ء میں ہائی کورٹ ایکٹ یا قانون عدالت عالیہ پاس ہوا تو محکمہ عدالت کی بہت سی پیچیدگیاں رفع ہو گئیں کمپنی کی اور نیز شاہی عدالتیں منسوخ ہو کر کلکتہ، مدراس اور بمبئی میں ہائی کورٹ قائم ہو گئے۔

لارڈ مارلے نے لارڈ آرمینٹو ویسراے ہند کے زمانہ میں ۱۹۰۹ء کا انڈین کونسل ایکٹ یعنی قانون مجالس ہند دیوان خاص میں پیش کیا جسکو پارلیمنٹ نے پاس کر دیا۔ اس سے جو تبدیلیاں عمل میں آئیں۔ بعض لوگ اس وقت ان کو انقلاب آمیز خیال کرتے تھے۔ لیکن گرچہ ان سے ایک اہم پیش قدمی نمودار ہوئی۔ تاہم انہیں کوئی جدید پالیسی یا مسلک مضمر نہ تھا۔ خود لارڈ مارلے نے صاف طور پر اس خیال کی تردید کر دی تھی کہ یہ انتظامات کسی معنی میں پارلیمنٹی حکومت کی طرف پیش قدمی ہیں۔ جدید اصلاحات کا سنگ بنیاد یہی اصول تھا کہ تمام امور کا آخری فیصلہ محکمہ انتظامی کے ہاتھ میں رہنا چاہیے۔ البتہ مجالس وضع قوانین میں غیر سرکاری اراکین کی تھوڑی تھوڑی کثرت پیدا کر کے صوبوں میں محکمہ قانون پر نگرانی عامہ کسی حد تک قائم کر دی گئی۔

مارلے منٹو اصلاحات کا خاص مقصد یہ تھا کہ لوگوں کا سرکار کے کاموں سے زیادہ ربط قائم ہو اس مقصد کو مد نظر رکھتے ہوئے مجلسی حکومت کے طریق کو بطور ذیل رواج دیا گیا۔ اول تو واسطے کی مجلس انتظامی میں ایک ہندوستانی رکن مقرر کیا گیا۔ دوسرے مدراس اور بمبئی کی مجالس انتظامی میں توسیع ہوئی اور وہاں بھی ایک ایک ہندوستانی کے تقرر کا موقع نکالا گیا۔ اسی قسم کی مجالس دوسرے صوبوں میں بھی جہاں جہاں

کونسل ایکٹ  
یا قانون مجالس  
۱۹۰۹ء



نیشنل گورنر رہتا ہے خصوصاً بنگال میں قائم کرنے کا اختیار دیا گیا۔ ساتھ ہی اسپیریل یعنی شاہی اور نیز صوبہ دار مجالس وضع قوانین کی توسیع ہوئی اور انتخابی عنصر میں اضافہ ہوا۔ یعنی منتخب شدہ اراکین کی تعداد بڑھ گئی۔ ان مجالس کو مفاد عامہ کے معاملات پر بحث کرنے کا حق بھی حاصل ہو گیا۔

۱۹۱۱ء میں شاہ معظّم جارج پنجم مع اپنی ملکہ کے ہندوستان تشریف لائے اور بذات خود دہلی میں ایک شاہی دربار منعقد کیا۔ تاریخ ہند میں یہ ایک انوکھا موقع تھا کہ انگریزی بادشاہ نے پہلی مرتبہ سرزمین ہند پر قدم رکھا۔ اس تشریف آوری کے موقع پر ہندوستان کے لوگوں نے اپنی گہری وفاداری کا پورا ثبوت دیا اور شاہ معظّم کے امید افزا مستقبل کے پیام نے اسپرہر لگا دی۔ درباریوں بھی قابل یادگار تھا کہ شاہ معظّم نے نہایت اہم تبدیلیوں کا اعلان فرمایا مدت سے کلکتہ دارالسلطنت چلا آتا تھا اب تاریخی شہر دہلی کو یہ شرف عطا ہوا۔ اور بنگال کے صوبوں میں بھی کچھ رد و بدل ہوا۔ اگلے سال پارلیمنٹ میں ایک قانون پاس ہوا جس کے ذریعہ سے ان میں سے

دلی دربار

۱۹۱۱ء

بعض تبدیلیوں پر عملدرآمد ہو گیا۔ جنگ شروع ہونے تک کئی سال سے لارڈ ہارڈنگ اس کوشش میں تھے کہ کو قدیم طرز حکومت برقرار رہے۔ ایک دوسرے طریق پر راست حکومت سے ہندوستانیوں کا ربط مضبوط رکھا یا جائے۔ وہ یہ کہ ہندوستانیوں کی بیشتر تعداد سرکاری خدمات اور معتمدیوں میں شریک کی جائے۔ یہ بیشک راہ راست میں پیش قدمی ہوئی۔ لیکن گو اس طرح سرکار کی پالیسی پر ہندوستانی اثر کسی قدر بڑھ گیا ہو۔ تاہم اس جدید ترکیب سے ہندوستانیوں کو ذمہ دار حکومت کے طریق سے کوئی مزید قرب حاصل نہیں ہوا کہ وہ اپنے انتخاب شدہ نمائندوں کے ذریعے سے سرکار کی پالیسی قرار دیتے اور محکمہ انتظامی کی نگرانی رکھتے۔

ہندوستانی

اور سرکاری

خدمات

(۴) ہندوستان اور جنگ۔ ۲۰ اگست ۱۹۱۴ء کا اعلان۔

یورپ کی جنگ عظیم میں ہندوستان نے سب کی خاطر جان و مال سے جیت ادا کی فرانس اور فلنڈرس میں۔ مصر اور فلسطین میں۔ عراق عرب اور مشرقی افریقہ میں۔ ہندوستانی فوجیں ہر جگہ لڑیں۔ ہندوستانی سپاہیوں نے



و کٹوریا کراس کے تھے جیتے اور ہندوستانیوں کو فوج میں کمیشن ملے۔ ہندوستان کے مہبران سلطنت جنگ کی کوشش میں شریک ہوئے اور انہوں نے بھی ورسیلز کے شرائط صلح پر دستخط کئے۔ برطانیہ عظمیٰ اور اس کے اتحادیوں نے تو حقوق اقوام کے واسطے متوسطیورپ کی سلطنتوں سے جنگ کی تھی۔ پس یہ قدرتی امر تھا کہ ان حوادث و انقلابات کے زمانے میں ہندوستان کی مستقبل حکومت پر بھی غور کیا جائے۔ چنانچہ ۲۰ اگست ۱۹۱۷ء کو مسٹر مائیکو وزیر ہند نے دیوان عام میں حسب ذیل اعلان کیا۔

”شہنشاہ معظم کی حکومت کا مسلک جس سے سرکار ہند کو بھی پورا اتفاق ہے یہ ہے کہ نظم و نسق کے ہر شعبہ سے ہندوستانیوں کا ربط و ضبط بڑھایا جائے اور خود حکمران جماعتوں کو تدریج ترقی دیجائے تاکہ ہندوستان سلطنت برطانیہ کا جزو لا ینفک ہونے کی حیثیت سے ذمہ دار حکومت کے حصول میں ترقی کرتا رہے۔ سرکار برطانیہ نے فیصلہ کر لیا ہے کہ جلد از جلد اس معاملہ میں معقول کارروائی شروع کر دیجائے اور نیز یہ کہ کارروائی کی نوعیت قرار دینے سے قبل یہ اذ حد ضرور ہے کہ برطانیہ اور ہندوستان کے حکام میں صاف اور بے تکلف تبادلہ آراء ہو جائے۔ چنانچہ شہنشاہ معظم کی اجازت اور پسندیدگی سے سرکار برطانیہ نے یہ طے کیا ہے کہ وائسرائے نے ہندوستان آنے کی جو دعوت دی ہے میں اس کو قبول کر لوں تاکہ ان معاملات میں وائسرائے اور سرکار ہند سے گفتگو ہو جائے۔ وائسرائے کے ساتھ مقامی حکومتوں کی رایوں پر بھی غور کر لیا جائے اور نیا بٹی جماعتوں وغیرہ کی تجاویز بھی وصول ہو جائیں۔“

”میں یہ اور کہنا چاہتا ہوں کہ اس مسلک میں ترقی صرف تدریجی طور پر ہو سکیگی۔ سرکار برطانیہ اور سرکار ہند جن کے کاندھوں پر ہندوستان کے تمام لوگوں کی بہبودی اور ترقی کا بار ہے۔ صرف وہی اس امر کا فیصلہ کر سکتے ہیں کہ ترقی کے مدارج اور اوقات کیا ہونگے۔ یعنی وہ کس رفتار سے بڑھے گی۔ اور جن لوگوں کو کام کرنے کے لئے موقعے دئے جائیں گے وہ کس حد تک کام میں ہاتھ بٹاتے ہیں اور کس حد تک ان کا احساس فرض شناسی اعتماد کے قابل سمجھتا ہے۔“



یہ امور بھی فیصلہ میں ان کے پیش نظر رہیں گے۔  
 ”تجاویز جو صائبہ کے بموجب پارلیمنٹ میں پیش کی جائیں گی ان پر کافی بحث  
 مباحثہ کرنے کا عام موقع دیا جائے گا۔“

اسی سال کے آخر مسٹر مائیکو وزیر ہندوستان آہنچے اور لارڈ چمپفورڈ  
 وائسرائے کی شرکت سے ایک رپورٹ تیار کی جو دوسرے ہی سال شائع ہو گئی۔  
 دیوان عام میں جو اعلان کیا گیا تھا اس کی بابت رپورٹ میں لکھا گیا کہ ہندوستان  
 کی افستان تاریخ میں یہ اعلان سب سے زیادہ قابل یادگار رہے گا۔ اس نے  
 سرکار برطانیہ سے قول و قرارے لیا کہ بیس کروڑ لوگوں کے ساتھ ایک نئی پالیسی  
 یا مسلک اختیار کیا جائیگا۔ جہاں تک مغربی اقوام کا تعلق ہے۔ یہ پالیسی پرانی  
 ہے اور خوب تجربہ میں آچکی ہے۔ انگریزوں کو یقین ہے کہ جہاں تک ان کو  
 علم ہے ذمہ دار حکومت سے بہتر حکومت کی کوئی شکل نہیں۔ اور اب ہندوستان کی  
 استدعا پر انھوں نے یہ پابندی چند شرائط جو اعلان میں مذکور ہیں وہی طرز حکومت  
 ہندوستان میں پھیلانے کا وعدہ کر لیا ہے۔

رپورٹ شائع ہونے سے ہندوستان کی رائے عامہ پر بہت گہرا اثر پڑا۔ اب تک  
 زیادہ تر اس قدیم طرز حکومت کی ترمیم کے متعلق بحث چلتی رہی جس کی رو سے  
 ہندوستانی معاملات کے نظم و نسق کی تمام ذمہ داری وائسرائے اور اس کی  
 انتظامی کونسل پر رہتی تھی۔ البتہ وہ وزیر ہند اور برطانوی پارلیمنٹ کے تحت میں  
 رہتے تھے۔ ایسی ترمیموں کی صورت یہ ہو سکتی تھی اور یہی رہی کہ حکومت پر  
 ہندوستانی اثر بڑھانے اور ہندوستانیوں کی امنگوں سے استخاد پیدا کرنے کی خاطر  
 سرکاری ملازمتوں میں ہندوستانیوں کی تعداد بڑھا دی۔ مجلس وضع قوانین اور  
 اس کے اختیارات میں توسیع کر دی لیکن اس رپورٹ نے بات بہت دور پہنچا دی۔  
 اور ایسے خیالات ظاہر کئے جن سے ہندوستان میں حکومت کا مفہوم ہی بدل جائیگا۔  
 اس لئے لفظ ”ذمہ داری“ کے مفہوم اور منشا پر بحث چھڑ گئی۔ ذمہ دار حکومت  
 دو شرطیں تسلیم کرنے پر منحصر ہے۔ اول یہ کہ انتظامی محکمہ تمام کاموں میں ملک  
 کے لوگوں کے سامنے ذمہ دار رہے اور وہ اس وقت تک برسر کار رہے جب تک



مجلس وضع قوانین میں اس کو کثرت رائے کی تائید حاصل ہو۔ دوسرے یہ کہ لوگ اپنے انتخاب کردہ نمائندوں کے توسط سے مجلس وضع قوانین میں اپنے اختیارات کام میں لائیں۔

ذمہ دار حکومت کو وہیں خوب کامیابی حاصل ہو سکتی ہے جہاں چند خاص حالات موجود ہوں۔ اول یہ کہ وہاں کے باشندوں کی کثیر جماعت اپنی تعلیم اور معاشرت کی بدولت اس قابل ہو کہ بغیر طرفداری اور تعصب کے اپنے نمائندوں کو منتخب کر سکے۔ ذمہ دار حکومت میں نسل اور ذات کی نموداری کا قاعدہ نہیں۔ دوسرے یہ کہ خدمت عامہ کے شائق اور تجربہ کار لوگوں کی ایک ایسی جماعت ہونی چاہیے جو خدمات عامہ کے واسطے مستعد ہوں اور اس میں اپنا وقت صرف کر سکیں۔ اور تیسری بات یہ جو غالباً سب سے اہم ہے کہ ملک کے لوگ اپنی حکومت کے اس درجہ فدائی ہوں کہ ضرورت پڑے تو اس کی خاطر میدان جنگ میں اپنی جانیں بخوشی قربان کر دیں۔ اور امن و امان قائم رکھنے میں اس کی ہر طرح مدد کریں۔ ایسے ملک میں جہاں بیشتر لوگ یا تو وفاداری کے قابل ہوں یا اس کے واسطے آمادہ ہوں ذمہ دار حکومت کو کامیابی نہیں ہو سکتی۔

رپورٹ کے مصنفوں نے دیوان عام کے اعلان سے اتفاق کیا کہ اگرچہ ابھی وہ وقت نہیں آیا کہ ہندوستان کو پورے پیمانے پر ذمہ دار حکومت دیدی جائے۔ تاہم یہ موقع ضرور آگیا ہے کہ ایک ترقی پذیر مسلك تجویز کر لیا جائے جس کے ذریعہ سے اصلی مقصد یعنی ذمہ دار حکومت بتدریج حاصل ہو سکے۔ ان کی رائے یہ تھی کہ اول صوبہ دار حکومتوں میں ذمہ دار حکومت کا طریق شروع کرنا سب سے بہتر ہوگا۔ بعض امور میں جو مفوضہ امور کہلائیں گے۔ وزرا کو اختیارات دئے جائیں اور وہ مجالس وضع قوانین کے سامنے اپنے کام کے ذمہ دار رہیں۔ مفوضہ امور یا عموم ایسے امور ہوں گے جن میں مقامی حالات کی واقفیت زیادہ درکار ہو جن میں تمدنی خدمت انجام دینے کا بہت کچھ موقع ہو۔ جن میں ہندوستانیوں نے خاص دلچسپی ظاہر کی ہو اور جن میں ترقی دکھانے کی سخت ضرورت ہو۔ تاکہ یہ نیا طریق جاری ہو سکے رپورٹ کے مصنفوں نے یہ مشورہ دیا کہ سرکار ہند صوبہ دار حکومتوں کو سب سے زیادہ



خود مختار سی عطا کر کے اور مفوض امور کی نگرانی کے اختیارات سے پارلیمنٹ دست برداری کے لئے تیار ہو جائے۔ اس کے ساتھ ہی سرکار ہند ملک میں امن و امان قائم رکھنے اور عہدہ نظم و نسق کے واسطے پارلیمنٹ کے سامنے ذمہ دار رہے۔ اسی اثنا کو میں سرکار ہند کی مجلس وضع قوانین میں توسیع کر کے اس کی نیا بڑھائی جائے۔ اور اسکو زیادہ موقع دیا جائے کہ حکومت پر اثر ڈال سکے۔

۱۹۱۹ء کے موسم سرما میں دو کمیٹیاں ہندوستان میں لارڈ ساؤتھ ہرڈ کے زیر صدارت مقرر ہوئیں۔ ایک اس کام کے واسطے کہ حق انتخاب میں توسیع کرنیکی تمنا پر تباہے۔ دوسری یہ تجویز کرنے کے لئے کہ کون سے امور ان وزرا کو تفویض کر دئے جائیں جو مجلس وضع قوانین کے سامنے ذمہ دار ہیں۔ کون سے امور صوبوں کی مجلس انتظامی کی نگرانی کے واسطے مخصوص کر دئے جائیں۔ اور کون سے امور سرکار ہند کی نگرانی میں چھوڑ دئے جائیں۔

۱۹۱۹ء میں مسٹر ہانٹلیکو وزیر ہند نے ایک بل کا مسودہ تیار کر کے دیوان علم میں پیش کیا۔ سب جماعتوں نے اس کو خندہ پیشانی سے دیکھا۔ اس کے بعد وہ دیوان عام اور دیوان خاص کی ایک منتخب کمیٹی کے سپرد ہوا اور لارڈ سٹیلین اس کے صدر قرار پائے۔ کمیٹی نے شہادت لی۔ بہت سے اعلیٰ حکام اور ملک کے سربراہ اور وہ لوگ کمیٹی کو رائے دینے کے واسطے ہندوستان سے ولایت پہنچے کمیٹی نے یہ تو مان لیا کہ بل میں ۲۰ اگست ۱۹۱۹ء کے اعلان کا مفہوم بڑی احتیاط سے واضح کیا گیا ہے۔ پھر بھی اس منصوبہ کی بہتری کے واسطے بعض تبدیلیوں کا مشورہ دیا۔ کمیٹی نے دو اصول پر زیادہ زور دینا چاہا۔ اور وہ تھے بھی بہت ہی اہم۔ ایک تو یہ کہ جس حد تک گورنر جنرل باجلاس کونسل جدید بل کی تبدیلیوں کی رو سے ذمہ داری سے بڑی کر دیا گیا ہے وہ تو خیر۔ لیکن اس کے علاوہ اس کو بلا مداخلت غیرے پارلیمنٹ کے سامنے پورا ذمہ دار رہنا چاہیے۔ دوسرے کمیٹی نے کچھ ایسی تجاویز نکالیں کہ مفوض امور کے بارہ میں وزرا کی اور مجلس وضع قوانین کی ذمہ داریاں بالکل صاف اور واضح ہو جائیں۔ کمیٹی لکھتی ہے کہ مشروع ہی سے لوگوں کو موقع ملنا چاہیے اور سیاسی دانشمندی اس کو بہت فیاضانہ موقع بتاتی ہے کہ حکومت کا

قانون اصلاحات  
۱۹۱۹ء



عملی کام سیکھیں اور اس کو چلا کر آئندہ پارلیمنٹ کو ثابت کرو گے کہ اختیارات میں مزید توسیع کرنے کا وقت آن پہنچا ہے۔ مستقبل کے متعلق کمیٹی نے یہ قرار دیا کہ پارلیمنٹ ملک معظم کی سرکار برطانیہ اور سرکار ہند کے مشورے سے اس امر کو فیصلہ کرے گی کہ وقتاً فوقتاً کب اور کتنی ترقی ہونی چاہیے۔ اور فیصلہ میں اس امر کو بھی ملحوظ رکھے گی کہ جن لوگوں کو خدمت کے جدید موقعے دیئے گئے انہوں نے کہاں تک مل کے کام کیا۔ اور کس حد تک ان کی فرصت شناسی پر بھروسہ کرنا درست ثابت ہوا۔ سال کے آخر دیوان عام میں مل پاس ہو گیا اور حقوڑے دنوں کے بعد دیوان خاص میں بھی پاس کر دیا گیا۔ وہاں وہ لارڈ سسٹنہا نائب وزیر ہند کے سپرد تھا۔

مل پر اظہار رضا مندی کرتے وقت ملک معظم نے اپنی ہندوستان کی رعایا کے نام حسب ذیل فرمان شائع کیا جس سے پھر یہی ظاہر ہوتا ہے کہ ملک معظم کو ان کی ترقی سے کس درجہ دلچسپی اور ہمدردی ہے۔ وہ ہوتا۔

ہندوستان کی تاریخ میں آج سے پھر ایک نیا دور شروع ہو گیا۔ میں نے ایک ایسے قانون کو شاہانہ رضا مندی عطا کی ہے۔ جس کا ان عظیم الشان تاریخی انتظامات میں شمار ہوگا جنکو اس سلطنت کی پارلیمنٹ نے نظم و نسق ہند کی بہتری اور وہاں لوگوں کی مزید خاطر جمعی کے خیال سے اب تک جاری کیا ہے۔ ۱۸۵۷ء اور ۱۸۵۸ء کے قوانین کا مقصد یہ تھا کہ آنریبل ایسٹ انڈیا کمپنی کے تحت میں نظم و نسق اور انصاف کا ایک باقاعدہ نظام قرار پا جائے۔ ۱۸۵۷ء کے قانون سے ہندوستانیوں کے لئے سرکاری عہدوں اور ملازمت کا دروازہ کھل گیا۔ ۱۸۵۷ء کے قانون نے ہندوستان کے نظم و نسق کو کمپنی سے لیکر تاج برطانیہ کی تحویل میں دیدیا۔ اور آج ہندوستان میں جو عام چلن پھل نظر آتی ہے۔ اسی زمانہ میں اسکی بنیاد پڑی۔ ۱۸۵۷ء کے قانون نے نیاہتی جماعتوں کا بیج بویا اور ۱۸۵۷ء کے قانون نے اس میں جان ڈال دی جو قانون اب پاس ہوا ہے اس نے لوگوں کے انتخاب کردہ نابوں کو بقدر معین نظم و نسق میں حصہ دیدیا ہے اور بعد کو پوری ذمہ دار حکومت حاصل کرنے کا راستہ بھی بتا دیا۔ اگر جیسی کہ مجھ کو امید واثق ہے۔ جو مسالک اس قانون نے جاری کیا ہے وہ اپنے مقصد میں کامیاب رہا تو اس کے نتائج بنی نوع انسان کی ترقی کی تاریخ میں قابل



یاوگار رہیں گے اور یہ نہایت بر محل اور مناسب ہوگا کہ میں آج تم کو دعوت دوں کہ  
پانچویں پر غور کرو اور میری مستقبل کی امیدوں میں شریک ہو جاؤ۔

جب سے کہ ہندوستان کی یہودی ہمارے سپرد ہوئی۔ ہمارے شاہی گہانے  
اور خاندان نے اس کو ایک مقدس امانت سمجھا ہے۔ شہداء میں ملکہ وکٹوریہ انجہانی  
نے باقاعدہ اعلان کر دیا کہ وہ اپنی ہندوستانی رعایا کے ساتھ انہی پابندی فراموش  
سے وابستہ ہیں جن سے اپنی باقی تمام رعایا کے ساتھ۔ انہوں نے انکو پوری مذہبی  
آزادی اور مساوی اور بے لوث قانونی حفاظت کا اطمینان دلا دیا۔ میرے والد بزرگوار  
ملک آڈورڈ ہفتم نے بھی شہداء میں جو اپنی ہندوستانی رعایا کے نام پیام لکھا  
اس میں اعلان کر دیا کہ ان کا مصمم ارادہ ہے کہ وہی انصاف اور انسانیت کے  
اصول بلا کم و کاست حکومت میں برقرار رکھیں۔ بعد کو شہداء کے اعلان میں انہوں نے  
پھر وہی اطمینان دلائے جو پچاس سال قبل دلائے جا چکے تھے۔ اور اس ترقی کا  
بھی نقشہ کھینچا جس کا دلولہ اطمینان نے دلوں میں پھونک دیا۔ اپنی تخت نشینی کے  
موقع پر شہداء میں بیٹے بھی ہندوستان کے رئیسوں اور لوگوں کے نام ایک پیام  
بھیجا۔ جس میں انکی وفاداری اور اطاعت شعاری کو تسلیم کیا اور ساتھ ہی وعدہ کیا  
کہ ہندوستان کی مرفہ السالی اور خوشی میرے لیے بغایت اوجھسی اور توجہ کی بات  
ہوگی۔ دوسرے ہی سال ملکہ معظہ کو لیکر میں خود ہندوستان آیا۔ اور لوگوں کے ساتھ  
مجھ کو جس قدر ہمدردی ہے اور ان کی یہودی کی مجھ کو جس قدر آرزو ہے۔ میں نے اسکا  
ثبوت دیا۔

یہ ہی وہ محبت اور خلوص کے جذبات ہیں جو میرے اور میرے بزرگوں کے  
دلوں کو گراتے رہے ہیں۔ اور ساتھ ہی پارلیمنٹ اور اس ملک کے لوگ اور  
ہندوستان میں میرے عہدہ دار۔ سب کے سب ہندوستان کی اخلاقی ترقی میں  
سرگرمی سے کوشاں رہے ہیں۔ ہم نے ہندوستان کے لوگوں کو وہ تمام برکتیں  
پہنچانے کی کوشش کی ہے جو قسمت نے ہم کو عطا فرمائی ہیں۔ لیکن ابھی ایک  
عظیمہ باقی ہے اور جس کے بغیر کسی ملک کی ترقی درجہ کمال کو نہیں پہنچ سکتی۔ وہ یہ کہ  
ہندوستان کے لوگوں کو اپنے ملک کے معاملات کی کارروائی اور اس کے مفاد کی



نگہداشت کا حق مل جائے ہندوستان کو خارجی حملوں سے محفوظ رکھنا۔ یہ ایسا فریضہ ہے جو معمولاً شاہی ذمہ داری اور تفاخر کا باعث ہے۔ البتہ اندرونی معاملات کی دیکھ بھال ایک بار ہے جسکو ہندوستان خود اپنے کا ندھے پر اٹھانے کی ہمت کرے تو بچا ہے۔ پورا بار ایک بار کی اٹھانا تو اس کی قوت و طاقت سے باہر ہے۔ البتہ کچھ عرصہ میں تجربے سے کافی طاقت آجائے تو یہ ممکن ہے۔ لیکن ابھی سے موقع دیا جائیگا کہ تجربہ بڑھے اور ذمہ داری پورا کرنے کی جب جس قدر قابلیت پیدا ہو آہیں اصنافہ ہوتا رہے۔

میری ہندوستانی رعایا میں جو نیابتی جماعتوں کی خواہش بڑھ رہی ہے میں اس کو اچھی طرح سمجھ کر ہمدردی کی نظر سے دیکھتا ہوں۔ چھوٹی چھوٹی ابتداؤں سے چل کر یہ امنگ اتنی بڑھی کہ ملک کے دل و دماغ پر حاوی ہو گئی۔ یہ امنگ خلوص اور ہمت کے ساتھ آئینی راستوں پر جا رہا ہے۔ حب وطن کے پردہ میں بعض لوگوں نے کبھی کبھی اور کہیں کہیں قانون سے تجاوز کر کے زیادتیاں دکھائیں اور اس امنگ پر اسکا الزام آیا لیکن بالآخر یہ اس سے بری ثابت ہوئے برطانوی جمہوریت جن مقاصد کے واسطے جنگ عظیم میں نبرد آزما ہوئی۔ انہوں نے اس امنگ میں اور بھی جان ڈال دی ہے۔ اور اس بنا پر یہ امنگ بجا طور سے تائید کی طالب ہے کہ ہندوستان ہماری مشترک جدوجہد و تردوات اور فتوحات میں برابر شریک رہا ہے۔ حقیقتاً سیاسی ذمہ داری کی خواہش کا منبع خود ہندوستان کے برطانوی تعلقات ہیں۔ ان تعلقات کی بدولت جو ہندوستان کے لوگوں کو انسانی خیالات اور تاریخ کے زیادہ گہرے اور وسیع مطالعہ کا موقع ملا اسی سے خود بخود یہ خواہش پیدا ہوئی۔ اگر یہ بات پیدا ہوئی تو برطانوی لوگوں کا کام ہندوستان میں ادھورا رہتا۔ پس یہ بہت عاقلانہ فیصلہ تھا کہ اب سے سالہا قبل ان نیابتی جماعتوں کی ابتدا کر دی گئی۔ درجہ بدرجہ ان کی وسعت بڑھتی گئی حتیٰ کہ آج ذمہ دار حکومت کے راستہ پر ہم باقاعدہ قدم رکھتے ہیں۔

اس راہ میں جو ترقی ہوگی میں اس کا ایسی ہی ہمدردی اور دوچند دلچسپی سے نگران رہوں گا۔ راستہ کچھ ایسا آسان نہ ہوگا۔ اور منترل مقصود کی طرف بڑھنے میں



استقلال اور میری ہندوستانی رعایا کے تمام فرقوں اور قوموں کے درمیان باہمی مرث اور درگزر کی ضرورت ہوگی مجھے یقین ہے کہ یہ اعلیٰ صفات موجود ہو جائیں گی۔ مجھے اعتماد ہے کہ جدید عمومی جماعتیں ان لوگوں کی خواہشوں کو عاقلانہ طور سے سمجھ کے واضح کر دیں گی۔ جن کی وہ ناسب ہو سکے آئی ہیں۔ اور ان لوگوں کے مفاد کا بھی خیال رکھیں گی جو پس ماندگی کی وجہ سے ابھی انتخاب میں شریک نہیں ہو سکے۔ مجھے اعتماد ہے کہ ملک کے سرگروہ اور آئندہ وزیر اذمہ دارمی اٹھائیں گے اور غلط بیانیوں کی برداشت کریں گے۔ سلطنت کی خاطر سے بہت کچھ ایسا کرنا کرینگے اور یاد رکھیں گے کہ سچی حب وطن کا مقام فرقوں اور ذاتوں کی حد سے بالاتر ہے۔ اور مجالس وضع قوانین کا اعتماد برقرار رکھتے ہوئے بہبود عامہ کے واسطے میرے عہدہ داروں کے ساتھ مل کے کام کرینگے تاکہ غیر ضروری اختلافات مٹ جائیں اور انصاف پسند اور فیاض حکومت کے صحیح معیار قائم رہیں۔ اسی طرح مجھے اپنے عہدہ داروں پر بھروسہ ہے کہ وہ اپنے نئے ساتھیوں کی عزت کرینگے اور ان کے ساتھ نرمی سے کام کرینگے۔ لوگوں کو اور ان کے نمائندوں کو مدد دینگے تاکہ وہ آزاد جماعتیں قائم کرنے میں ترقی کریں۔ اور ان نئے کاموں میں انکو ایک تازہ موقع مل جائیگا کہ حسب سابق میری رعایا کی خدمت گزاری کا سب اعلیٰ مقصد پورا کریں۔

میری دلی خواہش ہے کہ اس وقت جہاں تک ممکن ہو اگر میری رعایا اور میری حکومت کے ذمہ دار لوگوں میں کوئی تلخی کا شائبہ ہو تو رفع کر دیا جائے۔ جنہوں نے سیاسی ترقی کے جوش میں اب سے پہلے قانون کی خلاف ورزی کی ان کو بھی چاہیئے کہ آئندہ قانون کی پابندی کریں۔ ایسا ہونا چاہیئے کہ جو لوگ با امن اور باقاعدہ حکومت قائم رکھنے کے ذمہ دار ہیں وہ بھی ان زیادتیوں کو بھلا سکیں جو انہیں دہانی پڑیں۔ ایک نیا دور شروع ہو رہا ہے۔ اس کی ابتدا یوں ہوتی چاہیئے کہ میری رعایا اور میرے عہدہ دار یکساں تہیہ کر لیں کہ دونوں مل کر غرض مشترک کے واسطے کام کریں گے۔ اسی نظر سے میں اپنے واسرے کو ہدایت کرتا ہوں کہ وہ میرے نام سے اور میری طرف سے سیاسی مجرموں پر اس قدر شاہی رحم ظاہر کرے جتنا اس کے نزدیک حفاظت عامہ کو ملحوظ رکھنے ہوئے مناسب ہو۔ میں چاہتا ہوں کہ وہ مذکورہ بالا شرط کے ساتھ اس کو ملحوظ رکھتے ہوئے مناسب ہو۔ میں چاہتا ہوں کہ وہ مذکورہ بالا شرط کے ساتھ اس کو



ان تمام لوگوں کے ساتھ کام میں لائے جو سیاسی جرائم کی وجہ سے یا کسی خاص یا ہنگامی قانون کے تحت میں مجبوس ہیں یا جن کی آزادی روک دی گئی ہے۔ میں یقین کرتا ہوں کہ جن لوگوں کو اس نرمی سے فائدہ پہنچے گا وہ آئندہ اپنے طرز عمل سے اس کو بجا و درست ثابت کریں گے۔ اور میری کل رعایا اس طرح رہیگی کہ آئندہ ایسے جرائم کے واسطے قانون نافذ کرنے کے ضرورت پیش نہ آئیگی۔

برطانوی ہند میں نیا آئین جاری کرنے کے ساتھ ساتھ میں نے ایک ایوانِ روسا قائم کرنے کی بھی بخوشی رضامندی دی ہے۔ مجھے یقین ہے کہ اسکے مشوروں سے روسا کو اور خود ریاستوں کو دائمی فائدہ پہنچے گا۔ جو مفاد کہ دیسی ریاستوں اور برطانوی ہند میں مشترک ہیں ان کو ترقی ہو سکے گی اور بحیثیت مجموعی سلطنت کے واسطے مفید ہوگا۔ میں اس موقع پر ہندوستان کے روسا کو پھر یقین دلاتا ہوں کہ میرا بکا خیال ہے کہ ان کے امتیازات، حقوق اور رتبے پورے پورے محفوظ رکھے جائیں۔

میرا ارادہ ہے کہ اگلے موسم سرما میں اپنے نور چشم شاہزادہ ویلز کو ہندوستان بھیجوں تاکہ وہ میری طرف سے نئے ایوانِ روسا کا اور برطانوی ہند میں جدید آئین کا افتتاح کرے۔ خدا کرے وہ وہاں جائے تو اسکو ان لوگوں میں باہمی خوش دلی اور اعتماد نظر آئے جن پر ملک کی آئندہ خدمت کا دار و مدار ہوگا۔ تاکہ ان کی کوششوں پر کامیابی کا تاج رکھا جائے اور ان کے نظم و نسق میں روز افزوں روشن خیالی نمودار ہو۔ اپنی تمام رعایا کے ساتھ میں بھی خدا کے قادر کی بارگاہ میں دست بدعا ہوں کہ وہ اپنی حکمت بالغہ سے اور اس کے زیر ہدایت ہندوستان کو روز افزوں مرفہ السحالی اور فارغ السبالی عطا کرے تاکہ وہ سیاسی آزادی کے کمال تک ترقی کرے۔

جارج شہنشاہ



## دوسرا باب

### وزیر ہند اور اسکی کونسل یا مجلس

مجلس نظام اور  
مجلس نگران

اس سے قبل واضح ہو چکا ہے کہ پٹ کے مشاعرے کے قانون نے حکومت ہند پر دوہری نگرانی قائم کر دی تھی۔ ناظموں کی مجلس تو کمپنی کی طرف سے حکومت کی نگرانی کرتی تھی اور نگران مجلس پارلیمنٹ کی طرف سے نگرانی رکھتی تھی۔ اس مجلس میں دراصل چھ رکن شریک تھے۔ لیکن اس کے بعد وقتاً فوقتاً ان کی تعداد میں تخفیف ہوتی گئی حتیٰ کہ مشاعرے کے بعد صرف صدر ایک رکن رہ گیا۔ میزان اقتدار اسی مجلس کے ہاتھ میں تھی۔ اور زمانہ گزرنے کے ساتھ ساتھ اس کی ذمہ داریاں بھی بڑھتی گئیں ناظم اس مجلس میں پیش کئے بغیر کوئی مراسلہ ہندوستان نہیں بھیج سکتے تھے۔ اس کے علاوہ نگران مجلس کو یہ بھی حق حاصل تھا کہ اصرار کر کے جو مراسلہ چاہے ناظموں سے تیار کرائے۔

وزیر ہند کے  
اختیارات

مشاعرے میں جب حکومت ہند کی تمام وکمال ذمہ داری تاج برطانیہ نے لے لی۔ تو مجلس نگران کے صدر کا عہدہ ٹوٹ کر اس کے بجائے ایک پانچواں سکریٹری آف اسٹیٹ مقرر ہوا۔ سکریٹری آف اسٹیٹ کو بہت بڑے اختیارات حاصل تھے۔ ان کی سرسری تفصیل حسب ذیل ہے۔ ہندوستان کی حکومت اور ذرائع کے باب میں جس قدر اختیارات اور فرائض سابق میں مجلس نگران یا کمپنی یا ناظموں اور خفیہ کمیٹی سے متعلق تھے وہ عموماً سب وزیر ہند کے حصہ میں آ گئے۔ سلطنت متحدہ میں سرکار ہند کے تمام کاروبار اسی کے ذریعہ سے انجام پانے لگے۔ مطالبات وطن جن کی مقدار سرکار ہند کے مجموعی مخارج کا پانچواں حصہ تھا۔ اسی کی نگرانی میں آ گئے۔ ان مطالبات میں فوجی ساز و سامان۔ وظائف رخصتی بھتے وغیرہ جیسے اخراجات شامل تھے۔ ہندوستان کے تمام امور میں تاج برطانیہ کا وہی آئینی مشیر بن گیا۔ تمام تقررات جو تاج برطانیہ کے ہاتھ میں تھے وزیر ہند کے مشورے سے عمل میں آتے تھے۔



البتہ وائسرائے کے تقرریں وزیراعظم کی سفارش مانی جاتی تھی۔ وزیر ہند کو سرکار ہند پر بھی بہت کچھ اختیارات حاصل تھے۔ اور اس کو وزیر ہند کے احکام کی تعمیل کرنی پڑتی تھی وضع قوانین کی تمام تجویزوں کے لیے خواہ وہ ہندوستان کی خواہ کسی صوبہ کی مجلس وضع قوانین میں پیش ہونے والی ہوں اول وزیر ہند کی منظوری کی ضرورت تھی اور محاصل کی تمام تبدیلیاں اول اس کے ملاحظہ میں پیش کرنی ہوتی تھیں۔ بیج پوچھئے تو تمام معاملات جن سے عام مساک میں کوئی تبدیلی پیدا ہو یا مخارج میں اضافہ ہو اور انیر نظم و نسق کا بہت سا تفصیلی کام اسکی منظوری کے ماتحت رہتا تھا۔

اگرچہ اختیارات بہت کچھ تھے۔ تاہم اس سے یہ نہ سمجھنا چاہیے کہ وزیر ہند کوئی مطلق العنان اور خود سر حکمراں تھا کہ بیٹھے بیٹھے حکم جاری کیا کرتا اور وہ بھی ان کروڑ انسانوں کے واسطے جنکو اس نے کبھی دیکھا بھی نہ تھا اور جن کے طریق زندگی کا اس کو بہت ہی کم علم ہو سکتا تھا نہ صرف اپنے کاموں کے لیے بلکہ ان حکومتوں اور حکام کے کاموں کے واسطے بھی جن کو اس نے اپنی ذمہ داریاں تفویض کر دی تھیں۔ وہ پارلیمنٹ کے سامنے جوابدہ سمجھا جاتا تھا۔ ہر وہ ایوان میں حکومت ہند کے متعلق سوالات ہو سکتے تھے اور قواعد ایوان کے بموجب ہر رکن بحث اٹھانے اور تحریک پیش کرنے کا مجاز تھا۔ وزیر ہند خود بھی پارلیمنٹ کا رکن تھا۔ وزیر کا بیٹہ تھا اور پریوی کونسل کا بھی رکن تھا۔ لہذا گواسر کو دارالعوام میں کثرت کی تائید اپنے ساتھ رکھنی ضرور تھی۔ اور انگلستان کی فرقہ بند حکومت کے نشیب و فراز کے مطابق اسکو اپنا عہدہ قبول کرنا اور اس سے مستعفی ہونا پڑتا تھا۔

وضع قوانین کے معاملہ میں اگرچہ پارلیمنٹ کی سیاوت کا اقتدار قوی ہے تاہم اسے کوئی ایسا قانون پاس نہیں کیا جسکا ہندوستان کے اندرونی معاملات پر اثر پڑتا ہو۔ یہ کام اس نے ہندوستان کی متعدد مجالس وضع قوانین پر چھوڑ رکھا ہے البتہ وزیر ہند کے توسط سے ان کے وضع کیے ہوئے قوانین پر نگرانی ضرور رہتی ہے چنانچہ وزیر ہند سے ان کے متعلق جواب طلب کیا جاسکتا ہے۔ اور اسکو ایسے قوانین کی توجیہ اور جواب دی کرنی پڑتی ہے۔ لیکن پارلیمنٹ کو ہندوستان کی



دستوری ترقی پر نگرانی رکھنے کا جو اختیار حاصل ہے وہ اس نے کبھی کسی کو منتقل نہیں کیا۔ گزشتہ فصل میں پارلیمنٹ کے بعض ایسے قوانین کا ذکر آچکا ہے جنہیں محکمہ انتظامیہ۔ محکمہ قانون اور محکمہ عدالت کی تعریف اور جواز درج ہے۔ صرف پارلیمنٹ ہی خود ان قوانین میں تغیر و تبدل کرنے کی مجاز ہے اس کے برعکس بڑی بڑی اہم تبدیلیاں جو پارلیمنٹ کے قوانین کی ماتحت نہیں ہیں۔ مثلاً دارالسلطنت کا کلکتہ سے دہلی منتقل ہونا۔ ان کا قانون بناتے وقت پارلیمنٹ میں پیش ہونا ضرور نہیں۔ مارلے نٹو اصلاحات کے مطابق جس طرح ہندوستانی غیر سرکاری اراکین کا تقرر عمل میں آتا ہے اس سے یہ فرق بخوبی ظاہر ہو سکتا ہے۔ گورنر جنرل کی کونسل میں ایک مقررہ نسبت ایسے اراکین کی رکھی گئی ہے جو ہندوستان میں تاج برطانیہ کے ملازم رہ چکے ہوں۔ اس طرح مزید قانون وضع کیے بغیر مارلے غیر سرکاری ہندوستانی کا تقرر کر سکتے تھے۔ اس کے برعکس مارلے اور بمبئی کی کونسلوں میں گورنر کے علاوہ دو دو اراکان اور شریک رہتے تھے۔ لیکن ان کے واسطے قانوناً ضرور تھا کہ ایک مدت معینہ تک انھوں نے ہندوستان میں تاج برطانیہ کی خدمت گزاری کی ہو۔ چونکہ اس سے قانون میں تبدیلی لازم آتی تھی۔ اس لئے کسی قوم کا غیر سرکاری رکن مقرر کرتے وقت براہ راست پارلیمنٹ سے استصواب کرنا ضرور تھا۔

مالی معاملات میں بھی پارلیمنٹ کے اختیارات نگرانی کسی قدر محدود رکھے گئے ہیں۔ جدید اصلاحات سے قبل وزیر ہند کی حیثیت وزیر نوآبادیات سے مختلف تھی۔ وزیر نوآبادیات کی تنخواہ اور اس کے عملہ دفتر کے اخراجات سب سرکار برطانیہ کے خزانہ سے وصول کیے جاتے ہیں اور اس وجہ سے وہ ہر سال موازنہ کے ساتھ دارالعوام میں پیش ہوتے ہیں۔ جب یہ بات زیر بحث ہوں تو وزیر نوآبادیات کے عام مسلک یا اس کے کام کی تفصیل پر مباحثہ ہو سکتا ہے۔ اور دارالعوام کی طرف سے اس کے مالی تخمینوں میں ترمیمات ہو سکتی ہیں۔ لیکن وزیر ہند کے معاملے میں یہ بات نہ تھی۔ وزیر ہند اور کونسل یا مجلس کی تنخواہ اور اس کے عملہ دفتر کے اخراجات ہندوستان کے خزانہ سے وصول ہوتے ہیں نہ کہ برطانیہ کے خزانہ سے۔ ہندوستان



کے مدخل اور مخارج پر پارلیمنٹ کی کوئی نگرانی نہیں ہے۔ اگر ہے تو صرف اس قدر کہ پارلیمنٹ کی منظوری بغیر نہ تو سرکاری قرضہ میں کوئی اضافہ کیا جاسکتا ہے اور نہ ہندوستان کی حدود سے باہر جنگی مہمات کے اخراجات عمل میں آسکتے ہیں۔ ایک مالی کیفیت جو عام طور پر ہندوستان میں موازنہ کہلاتی ہے جسکی ایک بے تعلق ناظر حسابات جانچ پرتال کرتا ہے اور جس میں سال یا سبق کے محاصل و مخارج درج ہوتے ہیں۔ اور اس کے ساتھ برطانوی ہند کی اخلاقی و مادی ترقی کی ایک تفصیلی کیفیت یہ سب کچھ ہر سال پارلیمنٹ میں پیش ہوتا ہے۔ لیکن ان کیفیتوں کے پیش ہونے پر صرف ایک باضابطہ تحریک پاس کر دی جاتی ہے جس میں ہندوستان کے محاصل و مخارج درج ہوتے ہیں۔

ہندوستان کے معاملات میں پارلیمنٹ کی دلچسپی گنڈے دار (گاہ باشد و گاہ نباشد) رہی ہے۔ چند سال سے دارالعوام کی نسبت دارالامرا ہندوستان کے معاملات میں زیادہ سرگرمی سے دلچسپی لے رہا ہے۔ غالباً اس کی وجہ یہ ہے کہ دارالامرا میں بہت سے سابق وائسرائے گورنر اور ایسے لوگ شریک ہیں، جنکو ہندوستان کا کافی تجربہ حاصل ہے۔ بعض لحاظ سے پارلیمنٹ کی بے عملی کا یہ طریق ہندوستان کے حق میں مفید ثابت ہوا۔ حکومت ہند کے پیچیدہ معاملات میں پارلیمنٹ کا ہمیشہ دخل دینا خراب نتائج پیدا کرتا۔ اور خصوصاً ہندوستان کا نظم و نسق وہاں کی سیاسی فرقہ بندی کے جھگڑوں میں پڑ جاتا۔ لیکن اس کی نوبت نہیں آئی۔ چنانچہ لارڈ مارلے کے اصلاحات فرقہ بندی کے معاملات سے الگ سمجھے گئے اور اس زمانہ کے دونوں بڑے سیاسی فرقوں نے ان کو قبول کر لیا۔ مسٹر مانٹگوم کے اصلاحات بھی اسی طور پر سمجھے گئے۔ اور سب تسلیم کرتے ہیں کہ پارلیمنٹی کمیٹی نے جس میں تینوں سیاسی فرقوں کے رکن شریک تھے اس تجویز میں بہت سی اصلاحیں کر دیں۔ اور قانون اصلاحات کو فرقہ بندی کا معاملہ نہیں بنایا۔ لیکن اگرچہ پارلیمنٹ نے من حیث الجماعت ہندوستان کے معاملات میں بہت کم دخل دیا۔ تاہم سوالات کے ذریعہ سے وزیر ہند کو ہمیشہ یاد دہانی کی جاتی ہے کہ وہ پارلیمنٹ کے روبرو جواب دہ ہے۔ اور اسکو نہ صرف صحیح معلومات بہم پہنچانے



بلکہ حکومت ہند کا مسلک درست ثابت کر نیکی واسطے ہمیشہ تیار رہنا چاہیے۔ پس  
لا محالہ اسکو نگرانی کے وہ مخصوص اختیارات جو قانون حکومت ہند کی رو سے  
حاصل ہیں کسی قدر سختی سے برتنے پڑتے ہیں۔ یہ سچ ہے کہ ہندوستان کے معاملات  
پر وزیر ہند کی تفصیلی نگرانی رہنے سے کارروائیوں میں تاخیر اور تضاد کم ہوتا ہے۔  
اور اس کی بدولت نہ تو سرکار ہند کو معقول اختیارات مل سکے۔ اور نہ علی ہذا سرکار ہند  
صوبوں کی اور دوسری ماتحت حکومتوں مثلاً مقامی مجالس اور بلدیات کو کچھ اختیارات  
تفویض کر سکی۔ لیکن چونکہ ہندوستان میں عوام کی نیابت سے ذمہ دار مجالس  
و منع قوانین قائم نہیں وزیر ہند کی روک ٹوک کچھ مفید ہی رہی اور وزیر ہند  
خود بھی پارلیمنٹ کے روبرو جوابدہ تھا۔ جب کسی حکومت کو اپنے افعال بجا اور درست  
ثابت کرنے کی ضرورت نہ پیش آتی رہے تو اندیشہ ہے کہ وہ اس امر کو بھلا دے کہ  
وہ ملک کے لوگوں کو جوابدہ ہے۔

۲۰ اگست ۱۹۴۷ء کے اعلان سے سرکار ہند کی ذمہ داری کا مسئلہ  
نمایاں ہو گیا ملک منظم کی حکومت نے اس وقت اپنے اس ارادہ کا اعلان کیا  
اور بعد پارلیمنٹ نے بھی اس سے اتفاق کیا کہ تدریجی طور پر خود اختیاری حکومت  
کے ادارات کو ترقی دی جائے تاکہ ہندوستان میں ذمہ دار حکومت کا مقصد  
روز افزوں طور پر حاصل ہو اور ہندوستان سلطنت برطانیہ کا جزو لاینفک بن جائے  
پارلیمنٹی کمیٹی نے یہ اور اضافہ کیا کہ ملک منظم کی حکومت کا مسلک  
پورا ہونے سے قبل یہ بھی ضرور ہے کہ ملک میں انتخاب کا طریقہ پھیلے اور لوگوں  
میں امور عامہ کے انتظام کی قابلیت بڑھے۔ پس یہ عجیب شکل مرحلہ تھا کہ  
پارلیمنٹ کی سیادت اور ہندوستان کی مجالس وضع قوانین کی سیادت کے بین بین  
کوئی وسطی منزل قرار دی جائے۔ جب تک کہ ایک طرف پارلیمنٹ  
اور وزیر ہند کے اختیارات میں ڈھیل نہ پڑتی نیابتی ذمہ دار ادارات کبھی نہ  
ابھرتے۔ کیونکہ غلطیاں کرنا اور ان کے نتائج بھگتنا صرف یہی ایک ایسا طریق ہے  
جس سے تجربہ اور ذمہ داری کا سچا احساس حاصل ہوتا ہے۔ دوسری طرف پارلیمنٹ  
کی نگرانی جو بیشتر وزیر ہند کے توسط سے عمل میں آتی ہے۔ قبل از وقت نرم

پارلیمنٹ سے  
کیونکہ سرکاری  
ہندوستانی مجلس  
و منع قوانین کی  
منتقل ہوئی



ہو جاتی اور اس وقت تک عوام کے نائب اور ذمہ دار ادارات قائم نہ ہوتے کہ جن کو نئے فرائض اور کارروائیوں کا کچھ تجربہ ہوتا تو اس صورت میں اندیشہ تھا کہ محکمہ انتظامی کو بڑا غلبہ حاصل ہو جاتا۔ محکمہ انتظامی خواہ وہ انگریزی ہو یا ہندوستانی اس کو اپنے افعال کے واسطے عوام کی ایک نائب مجلس کے روبرو جوابدہ ہونا ضرور ہے۔ لارڈ چیمفورڈ اور مسٹر مانٹگیو نے یہ اصول تجویز کیا تھا کہ ہندوستانی محکمہ انتظامی کو بعض معاملات میں تو برطانوی پارلیمنٹ کے روبرو اور بعض میں جدید ہندوستانی مجلس وضع قوانین کے روبرو جوابدہ رہنا چاہیے۔

ہندوستانی دستور  
کی ترقی میں پارلیمنٹ  
کی ذمہ داری

گویا پارلیمنٹ کو دوہرا کام درپیش تھا ایک طرف تو ہندوستان کی باقاعدہ حکومت کے واسطے اپنی ذمہ داری برقرار رکھنا بلکہ قومی کرنا۔ اور اس کے ساتھ ہی بعض معاملات میں اپنی گرفت ڈھیلی کر دینا۔ پارلیمنٹی کمیٹی نے اس واسطے یہ بہت ضروری سمجھا کہ پارلیمنٹ صاف صاف جتاوے کہ ہندوستان میں خود اختیاری حکومت کی ترقی کے پیہم مدارج کی ذمہ داری تنہا پارلیمنٹ پر عاید ہوتی ہے اور یہ ایسی ذمہ داری تھی کہ اس کو منتقل کرنا تو درکنار اس میں ہندوستان کی جدید منتخبہ مجالس وضع قوانین کی شرکت بھی پارلیمنٹ کو ارا نہیں کر سکتی۔ پارلیمنٹ کو اس معاملہ میں مدد دینے کے واسطے کمیٹی نے یہ تجویز پیش کی کہ دس سال گزرنے پر نہ کہ اس سے پیشتر ایک تحقیقاتی کمیشن مقرر کیا جاوے جو دستور کے عمل کو جانچے اور یہ مشورہ دے کہ خود اختیاری حکومت کے جو اختیارات پہلے سے دیئے جا چکے ہیں ان میں کس حد تک توسیع تجدید یا ترمیم ہونی چاہیے۔ پارلیمنٹی کمیٹی نے ایسی تدابیر بھی تجویز کیں جنکے ذریعہ سے پارلیمنٹ ہندوستان کے معاملات سے زیادہ قریبی تعلقات رکھ سکے اول تو وزیر ہند کا مشاہرہ اور اس کے دفتر کے سیاسی اخراجات اب برطانوی موازنہ میں شریک کیئے جاتے ہیں نہ کہ حسب سابق ہندوستانی موازنہ میں۔ اس صورت میں دارالعوام چاہے تو وزیر ہند کا مشاہرہ گھٹا کر اسکو ملامت کر سکتا ہے جس کے معنی یہ ہوتے کہ گویا وزیر ہند پر بے اعتمادی کی تحریک پاس کر دی گئی۔ کمیٹی نے یہ بھی تجویز پیش کی کہ پارلیمنٹ کے دونوں ایوانوں کی طرف سے ایک مشترک کمیٹی مقرر رہے جو پارلیمنٹ کو ہندوستان کے معاملات سے بمقابل



سابق زیادہ باخبر رکھ سکے۔ اس کمیٹی کا کام محض صلاح و مشورہ دینا ہے۔ چنانچہ اصلاحات کی جدید تجویز کے متعلق جو قواعد و ضوابط بنے ان میں وزیر ہند کو اس کمیٹی سے بھی مشورہ کرنا پڑا۔ اور ہمیشہ ہندوستان کے معاملات پر متوجہ رہ کر یہ کمیٹی ایک ہندوستانی مسلک کی حقیقی ترقی میں پارلیمنٹ اور برطانوی عوام کی دلچسپی پیدا کر سکے گی۔ کمیٹی نے تیسری بات یہ تجویز کی کہ سرکار ہند کے اعمال اور مسلک کے متعلق معلومات اور توجہات بہ مقابل حال زیادہ مستعدی سے مہیا ہونے چاہئیں۔ انگلستان میں سرکار اپنا مسلک انتخاب کنندوں کو سمجھاتی رہتی ہے ورنہ اس کا دور اقتدار معرض خطر میں آجاتا ہے۔ سرکار اپنی جواب دہی نہ صرف پارلیمنٹ میں تقریروں کے ذریعہ بلکہ عوام کے روبرو خطبات میں پیش کرتی ہے۔ لارڈ چمسفورڈ اور مسٹر مائیکو نے توجہ دلائی کہ حکومت ہند کے اراکین کو بھی کچھ ایسا طریق اختیار کرنا ضرور ہے۔ یہ طریق نہ صرف حکومتوں کے مفاد کے واسطے ضروری ہے بلکہ اس سے انتخاب کنندوں کو امور عامہ میں تعلیم و تربیت حاصل ہوگی۔ ذمہ دار حکومت کی پہلی شرط یہ ہے کہ ایک وسیع اور باخبر حلقہ انتخاب ہو۔ اسلیئے اس دوران میں جبکہ ہندوستان تبدیل رج مکمل ذمہ دار حکومت کی طرف بڑھ رہا ہے یہ سخت ضروری ہے کہ ہندوستان کے عوام کو سیاسی معاملات مطالعہ کرنے کی کافی سہولتیں حاصل ہوں۔ منجملہ دیگر وجوہ کے ایک وجہ یہ بھی ہے کہ جس کے لحاظ سے یونیورسٹی کے نصاب میں علم سیاسیات داخل کیا گیا اور ہندوستان کے برطانوی نظم و نسق کا تھوڑا بہت علم طلبہ کے واسطے لازمی قرار دیا گیا حال میں سرکار ہند نے اس بارہ میں ایک اور ترقی دکھائی ہے۔ وہ یہ کہ ایک محکمہ اطلاعات خاص اس کے زیر نگرانی قائم کیا گیا ہے جسکا ایک فرض یہ بھی ہے کہ ہندوستان کی ترقی کی بات ایک سالانہ کیفیت تیار کر کے پیش کرتا رہے۔ کیفیت گویا پہلے زمانے والی اخلاقی اور مادی ترقی کی کیفیت کی جانشین ہے اور پارلیمنٹ میں پیش ہوتی ہے۔

ہندوستان کے بارے میں پارلیمنٹ کی ذمہ داری جتانے کے بعد پارلیمنٹی کی نگرانی میں اس کی ڈھیلی کردی۔ اس کی خواہش یہ تھی کہ امور مفوضہ میں وزیر و اصنامان قوانین اور انتخاب کنندوں کی ذمہ داری صاف طور پر معین ہو جائے۔

دیگر معاملات

پارلیمنٹ

کی نگرانی میں



یہ انتخاب کنندوں کا کام ہے کہ متعدد صوبوں کی مجالس وضع قوانین میں اپنے اہل نائب انتخاب کر کے بھیجیں اور وزیر اپنے افعال کے واسطے انھیں کو جوابدہ ہونے لگے۔ اگر وہ نا اہل نائب مقرر کریں اور کام خراب ہو تو اس کا الزام انھیں پر آئے گا اور اسکا یہی علاج ہوگا کہ آئندہ موقع پر لائق نائب انتخاب کیے جائیں۔ اس لئے پارلیمنٹی کمیٹی نے یہ طے کر دیا کہ امور مفوضہ پر سرکار ہند اور وزیر ہند کی نگرانی حتیٰ الوسع مختصر کر دینی چاہیے اور اسکے حدود ان قواعد میں بیان کر دیے گئے ہیں جو جدید قانون کے ذیل میں تیار ہوئے ہیں۔ کمیٹی کی یہ تجویز تھی کہ محفوظ امور میں بھی نگرانی کسی قدر ڈھیلی کر دینی چاہیے۔ چنانچہ اس نے یہ اصول قرار دیا کہ جب مجلس وضع قوانین اور صوبہ کی حکومت کسی امر میں متفق ہو جائے تو عموماً انھیں کی رائے کو حلیے دیا جائے۔ رہے سرکار ہند کے فرایض ان کی بابت پارلیمنٹی کمیٹی کے یہ رائے ظاہر کی کہ ایک ایسی مجلس وضع قوانین قائم ہونے سے جس میں انتخاب شدہ اراکین کی کثرت ہوگی یہ ضرور ہے کہ سرکار ہند کے اختیارات کا حلقہ عمل وسیع کیا جائے اس لئے صرف خاص خاص صورتوں میں یہ مناسب ہوگا کہ خالص ہندوستانی مفاد کے معاملات میں جہاں سرکار ہند اور مجلس وضع قوانین متفق ہو وزیر ہند سے مداخلت کے واسطے خواہش کی جائے۔ جن تجاویز کا اس بارے میں ذکر آیا اور جن کو پارلیمنٹ منظور کر چکی ہے وہ درحقیقت ذمہ دار حکومت کی طرف اچھی خاصی ترقی ظاہر کرتی ہیں۔

کمیٹی نے زیر صدارت لارڈ کرپو جو تجویز پیش کی تھی کہ ہندوستان کا ہائی کمشنر مقرر ہونا چاہیے۔ پارلیمنٹی کمیٹی نے اس تجویز کی بھی تائید کی۔ یہ عہدہ دار گویا سرکار ہند کا ایجنٹ ہے اور سرکار کے واسطے ہر قسم کا ضروری سامان خریدتا رہے۔ یہ کام پہلے وزیر ہند کی نگرانی میں انجام پاتا تھا۔ اس عہدے کے قائم ہونے سے ہندوستان کا رتبہ بھی لندن میں خود اختیار حکومت والی نوآبادیات کا سا ہو گیا۔ نوآبادیات کے ہائی کمشنر اپنی اپنی حکومتوں کے نائب ہونے کے علاوہ اپنے ملکوں کے متعلق بہت کچھ معلومات پھیلاتے ہیں اور اپنے ہموطنوں کو سلطنت متحدہ میں ان کے دوران قیام میں ہر طرح کی مدد دیتے ہیں۔

شہر آئے وزیر ہند کے ساتھ ایک جماعت چلی آتی ہے جو انڈیا کونسل انڈیا کونسل

ہندوستان کا  
ہائی کمشنر



کہلاتی ہے۔ اس سال جو تغیر و تبدل عمل میں آیا اسی سلسلہ میں ایسٹ انڈیا کمپنی کے  
ناظموں نے دارالامرا میں ایک گزارش پیش کی جس میں اس امر پر زور دیا گیا کہ  
معاملات ہندو کوئٹہ میں طے کرنے کے واسطے ماہر اور تجربہ کار لوگوں کے مشورے کی بہت ضرورت

ہے۔ نتیجہ یہ کہ انڈیا کونسل قائم کی گئی۔ وزیر ہند اس کونسل کا صدر رہے وزیر ہند خود ہی  
نائب صدر مقرر کرتا ہے اور اس کو جب چاہے الگ کر سکتا ہے۔ وزیر ہند ہی  
کونسل کے اراکین مقرر کرتا ہے ان لوگوں کو رہنا لازم ہے لیکن ان لوگوں کے واسطے پارلیمنٹ کی گنت  
قانوناً ممنوع ہے تاکہ یہ فرقہ بند سیاسیات میں کوئی عملی شرکت نہ کر سکیں وقتاً فوقتاً اراکین  
کی تعداد مختلف رہی ہے۔ جدید قانون کے مطابق تعداد حسب صوابدید وزیر ہند  
کم از کم آٹھ اور زیادہ سے زیادہ بارہ ہو سکتی ہے۔ نصف اراکین کے واسطے لازم  
ہے کہ کم از کم دس دس سال ہندوستان میں رہ چکے ہوں۔ اور تقرر کے وقت انکو  
ہندوستان چھوڑے ۵ سال سے زیادہ زمانہ نہ گزرا ہو ۱۹۱۹ء میں تین ہندوستانی  
اراکین کونسل میں شریک تھے۔ لیکن پارلیمنٹی کمیٹی کی رائے ہوئی کہ مزید ہندوستانیوں  
کی شرکت اور بھی مفید ہوگی۔ ۱۹۱۹ء کے قانون میں سیداد تقرر ۷ سال سے  
گھٹا کر ۵ سال مقرر کر دی گئی۔ پارلیمنٹی کمیٹی کا خیال تھا کہ اس طریق سے ہندوستان  
کا تازہ ترین تجربہ کونسل تک پہنچتا رہے گا اور ہندوستانی اراکین کو ۷ سال کی  
طوالتی مدت ولایت میں بسر کرنے کی ضرورت بھی نہ رہے گی وزیر ہند کونسل کی کمیٹیاں بنا سکتا ہے  
اور بالعموم ہدایت کر سکتا ہے کہ کس طرح وزیر ہند یا وزیر ہند باجلاس کونسل کا کام  
چلنا چاہیے صرف حضور شہنشاہ پارلیمنٹ کے ہر دو ایوان کی عرضداشت

پیش ہونے پر کونسل کے کسی رکن کو اس کے عہدہ سے الگ کر سکتے ہیں۔  
کونسل کے کیا کیا اختیارات ہیں اور ہندوستان کے مسلک پر ان کا کس  
اثر پڑتا ہے۔ یہ بحث اور بھی زیادہ دشوار ہے۔ اس کے اختیارات صرف چند امور  
تک محدود ہیں مثلاً ہندوستان کے محاصل یا جائداد کی تملیک۔ فوجی اور سول  
عہدہ داروں کی برطرفی۔ سول سروس کے امتحان کے قواعد اور ہندوستان میں  
سول سروس کے عہدوں پر لوگوں کا تقرر ان معاملات میں کونسل میں کثرت رائے  
کی ضرورت ہے۔ دیگر معاملات میں کونسل محض ایک مشیر کے طور پر رہتی ہے۔ ہر ماہ

انڈیا کونسل کے  
اختیارات اور  
فرائض۔



کونسل کا کم از کم ایک اجلاس ہونا ضرور ہے۔ کونسل کے اجلاس میں جو معاملہ طے ہوا ہو اگر اس سے اختلاف ہو تو کوئی رکن جو اس جلسہ میں شریک رہ چکا ہو اپنی رائے کو روکداد میں جداگانہ درج کر سکتا ہے۔ ہندوستان کو احکام اور مراسلات بھیجنے کا طریق وزیر ہند یا اجلاس کونسل اپنے حکم سے مقرر کرتا ہے۔

عام طور پر تو انڈیا کونسل کے اختیارات محدود ہیں اور زیادہ تر مشورہ کی نوعیت رکھتے ہیں۔ لیکن اس کا اثر بالواسطہ بہت خاصا پڑتا رہا ہے۔ گریج لارڈ لینسڈون۔ لارڈ نارٹھ بروک۔ لارڈ رین اور لارڈ کرزن جیسے لوگ ہندوستان کی خدمت سے فارغ ہو کر کاہنہ کے رکن رہ چکے ہیں۔ لیکن اب تک کوئی وزیر ہند ایسا نہیں گزرا جو پہلے ہندوستان میں کسی عہدہ پر رہ چکا ہو۔ پس جن امور کا نظم و نسق اسکے سپرد ہوتا ہے وہ ان کا کوئی عملی تجربہ نہیں رکھتا اور لامحالہ اپنی کونسل کے ان اراکین کی رائے سے متاثر ہوتا ہے جو اپنی زندگی کا بہترین حصہ ہندوستان کی خدمت میں بسر کر چکے ہوں۔

وزیر ہند اور سرکار ہند کے واقعی تعلقات کیا ہیں۔ ابھی یہ بیان باقی ہے۔ وزیر ہند اور سرکار ہند قانوناً تو معاملہ بالکل صاف ہے۔ یعنی یہ کہ گورنر جنرل یا اجلاس کونسل پر واجب ہے کہ وزیر ہند کے جو حکم احکام پہنچیں ان کی پوری تعمیل کرے۔ لیکن عملی طور پر وقتاً فوقتاً حیثیت مختلف رہی ہے۔ بہت کچھ دار و مدار اس امر پر ہے کہ کسی خاص زمانہ میں پارلیمنٹ ہندوستان کے معاملات میں کس قدر دلچسپی لیتی ہے۔ اگر یہ دلچسپی زیادہ ہے تو وزیر ہند کو سرکار ہند کے کاموں پر سخت نگرانی رکھنی پڑتی ہے۔ اگر دلچسپی کم ہے تو وزیر ہند ممکن ہے یہی بہتر سمجھے کہ معاملات سرکار ہند کی صوابدید پر چھوڑ دے۔ علاوہ بریں جیسا کہ لارڈ چیمفورڈ اور مسٹر مائیکو اشارہ کر چکے ہیں شملہ اور دہلیٹ ہال کے تعلقات ذاتی خصوصیات کے مطابق مختلف رہتے ہیں۔ اگر یہ شکایت کبھی ہندوستان میں پیدا ہوئی کہ والسرائے محض سرکار برطانیہ کے ایجنٹ اور گمانتے سمجھے جاتے ہیں تو یہ بھی بتانا بجا نہ ہوگا کہ بعض زبانوں میں والسرائے نے وزیر ہند کو محض اپنا کہ نطق سمجھا کہ وہ انکا مسلک پارلیمنٹ میں واضح کر لے رہیں۔ عمل درآمد جو کچھ رہا ہو اور وہ مختلف رہا ہے۔ ٹھیک یہی ہے کہ وزیر ہند سرکار ہند



کے کاموں پر کچھ نگرانی ضرور رکھے سب سے پہلے تو وہ برطانوی پارلیمنٹ کو جوابدہ رہے۔ دوسرے یہ کہ آب و ہوا اور دیگر وجوہات سے ہندوستان کے حکام جلد جلد بدلتے رہتے ہیں۔ اور بڑے بڑے حاکم ۵ سال سے زیادہ شاد و ناور برسرِ عہدہ رہتے ہیں، ایک حد تک ہر حکومت میں ضرور ہے کہ مسلک میں کوئی یک رنگی قائم رہے۔ اور خصوصاً ہندوستان میں جہاں لوگ جلد جلد بڑی تبدیلیاں ہونے سے گھبراتے ہیں۔ وزیر ہند اور اسکی کونسل کے تجربہ کار اراکین ایک حد تک مسلک کی یک رنگی برقرار رکھتے ہیں۔ تیسرے جبکہ مقابلہ عوام کی نگرانی غائب ہو تو یہ مفید ہے کہ سرکار ہند اپنے کاموں کے واسطے کسی اعلیٰ حاکم کو جوابدہ ہو وہ حکمران جو اس مفید دستور سے مستثنیٰ رہے ہوں ممکن ہے جلد اس مضر خیال میں پڑ جائیں کہ کسی معاملہ میں صرف اپنے آپ کو اس کی خوبیوں سے مطمئن کر لینا کافی ہے اس سے قبل بھی بیان ہو چکا ہے کہ ۱۹۱۹ء کے قانون اصلاحات کے وقت پارلیمنٹ رضامند تھی کہ پارلیمنٹ کی نگرانی ہندوستان کے معاملات میں کسی قدر کم کر دی جائے چنانچہ قانونیں ایک ایسے جملہ کا اضافہ کیا گیا جسکی رو سے وزیر ہند کی نگرانی میں بھی تخفیف ہو گئی۔ قانون کے ذیل میں جو قواعد و ضوابط بنائے گئے انھی میں یہ انتظام بھی شامل ہے۔ امور مفوضہ کے علاوہ جو امور ہیں ان کے قواعد و ضوابط کے واسطے پارلیمنٹ کے ووٹوں ایوانوں سے منظور می حاصل کرنی ضرور ہے۔ رہے امور مفوضہ کے قواعد سو انکو بھی ہر دو ایوان میں پیش کرنا ضرور ہے اور جو ایوان چاہے تیس دن کے اندر اندر ملک معظم سے استدعا کر سکتا ہے کہ قواعد یا ان کا کوئی جز و منسوخ کر دیا جائے۔

وزیر ہند کے اختیارات میں وسیل

ایک اہم معاملہ اور باقی ہے جس کا کچھ ذکر ضرور ہے۔ یعنی ہندوستانی تقررات کا سوال۔ یہ وہ چٹان ہے جسپر فاکس اور نامہ تھ کی اتحادی وزارت پائش پائش ہو گئی۔ اور پٹ نے عقلمندی سے ہندوستان کی مرلی گری کمپنی ہی کے ہاتھ میں چھوڑ دی۔ ۱۸۸۳ء میں گورنر جنرل۔ گورنروں کا اور کمانڈر انچیف کا تقررتاج برطانیہ کے تحت میں آگیا۔

ہندوستانی تقررات

آج کل وزیر ہند کو مرلی گری کچھ زیادہ حاصل نہیں ہے حتیٰ کہ بمقام



دہاٹ مال خود اپنے دفتر میں نہیں ہے۔ وہاں دونائب وزیر اس کے مددگار ہیں۔ ایک سرکاری عہدہ دار اور ایک پارلیمنٹ کا رکن یہ دستور ہے کہ اگر وزیر ہند دارالامرا کا رکن ہو تو پارلیمنٹی نائب وزیر دارالعوام کا رکن ہونا چاہیے اور علیٰ ہذا اس کے برعکس ہوتا ہے آج کل (۱۹۲۱ء) مسٹر مانٹنگو وزیر ہند دارالعوام کے رکن ہیں اور لارڈ لٹن نائب وزیر دارالامرا کے اس طرح پارلیمنٹ کے ہر دو ایوان میں ہندوستان کے معاملات پر ایک ایک مستدر (اسپیکر) موجود ہے۔ شہداء میں مجلس نگراں اور مجلس نظام کے ملازمین کو وزیر ہند نے پھر اپنے دفتر انڈیا میں کے عمل میں داخل کر لیا محرمی کے اعلیٰ شعبہ میں داخل ہونے کے وہی قواعد اور امتحانات ہیں جو ہندوستان اور نوآبادیات کی سول سروس کے واسطے مقرر ہیں۔ تھمائی شعبہ کے عہدے جو دوم درجہ کی محرمیاں اور مددگار محرمیاں کہلاتے ہیں۔ ان امیدواروں سے پُر ہوتے ہیں جو دوسرے مقابلہ کے امتحانات پاس کر چکے ہوں دفتر کے اندر تمام ترقیاں وزیر ہند کے ہاتھ اختیار ہیں۔ سوائے ترقی ناظر حسابات کے کہ اس کا تقرر کا حکم تاج برطانیہ کی طرف سے جاری ہوتا ہے اور اس پر وزیر مال کے بھی دستخط ثابت ہوتے ہیں۔

ہندوستان کے تقررات اور ترقیوں میں وزیر ہند کا بہت کم دخل ہے۔ گورنر جنرل کو تو وزیر اعظم کے مشورہ سے بادشاہ مقرر کرتا ہے اور کمانڈر انچیف صوبوں کے گورنروں مجلس انتظامی کے اراکین ان سب کو وزیر ہند اور گورنر جنرل کے مشورہ سے۔ ایسے مختلف صوبوں میں امور مقرر جن وزراء کے سپرد ہیں۔ ان کو گورنر یا صوبہ کا اعلیٰ حاکم مجلس وضع قوانین کے منتخبہ اراکین میں سے انتخاب کرتا ہے۔ ہائی کورٹوں کے ججوں کا تقرر جن قواعد کے بموجب عمل میں آتا ہے۔ انکی تشریح آئندہ کی جائیگی۔

مجلس انتظامی کی رکنیت کے نیچے جو اہم عہدے ہیں ان کے متعلق دو امر قابل ذکر ہیں۔ ۱۹۲۳ء میں معاہدہ ہندوستانی سول سروس کی جامعیت قائم ہوئی جس کے اراکین نے ایسٹ انڈیا کمپنی سے معاہدہ کیا کہ نہ تو وہ تحفے تحائف وصول کریں گے نہ تجارت میں شرکت کریں گے۔ ان لوگوں کے واسطے از رو سے منشور



کچھ عہدے مخصوص کر دیئے گئے۔ ۱۸۵۳ء تک تو ناظم ان عہدوں پر لوگوں کو نامزد کرتے رہے اس کے بعد سے داخلہ کے واسطے امتحان مقابلہ جاری ہو گیا نتیجہ یہ ہوا کہ بلا تفریق قوم و مذہب ان خدمات کا دروازہ تمام برطانوی رعایا کے واسطے کھل گیا امیدواروں کی عمر اور دیگر اوصاف کے متعلق جو قواعد ہیں۔ اور امتحان کے واسطے جو مضامین مقرر ہیں۔ یہ سب وزیر ہند نے باجلاس کونسل طے کئے ہیں۔ لیکن انہیں اگر کوئی تغیر و تبدل منظور ہو تو اول اسکو پارلیمنٹ میں پیش کرنا لازم ہے۔ سول سروس کمشنر امتحان کا انتظام کرتے ہیں۔ بحیثیت مجموعی یہ طریق بہت خوب نکلا ترقیات کے تمام معاملات سرکار ہند پر چھوڑ دیئے جاتے ہیں۔ اس طرح سول سروس فرقہ بندیات کے مضر اثرات سے محفوظ رہتی ہے۔ اور رشتہ داری و جانب داری کی رعایت مروت کا اعتراض بھی عاید نہیں ہو سکتا۔

سالہائے گزشتہ میں ایک لحاظ سے یہ طریق البتہ شکایت کا باعث رہا۔ سول سروس میں ہندوستانیوں کی تعداد بہت کم رہی اور اب بھی کم ہے۔ کچھ اس وجہ سے بھی لوگ سروس میں شریک نہ ہو سکے کہ امتحان داخلہ لندن میں ہوتا ہے۔ ۱۸۷۹ء سے آئینی سول سروس کا سلسلہ نکلا جس میں مسلمہ لیاقت اور قابلیت کے ہندوستانی شریک ہو سکتے تھے۔ مقامی حکومتیں انکو نامزد کرنی تھیں۔ اور وزیر ہند یا جلاس کونسل کی منظوری لازمی تھی یہ طریق کچھ کامیاب ثابت نہیں ہوا۔ اور ۱۸۸۰ء میں دوسرا انتظام عمل میں آیا جس کو پبلک سروس کمیشن نے بصدرست سرچارس اپیس لفٹنٹ گورنر پنجاب بطور تجویز پیش کیا تھا۔ سرکاری ملازمت تین درجوں میں تقسیم کی گئی اور یہ تقسیم اب تک قائم ہے ہندوستانی سول سروس صوبہ داری سروس اور ماتحت سروس اور ماتحت سروس، صوبہ داری سروس اور ماتحت سروس میں داخلہ کے واسطے صوبوں کی حکومتوں نے قواعد و ضوابط بنا رکھے ہیں۔ انہی کے مطابق عمل ہوتا ہے۔ عموماً اہل امیدوار نامزد کئے جاتے ہیں ماتحت سروس کے لوگ صوبہ داری سروس تک ترقی پا سکتے ہیں اور صوبہ داری سروس کے لوگ چند ”مندرجہ“ عہدوں تک ترقی حاصل کر سکتے ہیں۔ اگرچہ بالعموم یہ عہدے بھی ہندوستانی سول سروس کے اراکین کے واسطے مخصوص ہیں۔



ہندوستان میں کچھ اور سروسز یعنی خدمات بھی ہیں، مثلاً تعمیرات - تار اور ڈاک - جنگلات اور تعلیمات و طبابت ان میں سے ہر ایک میں وہی تین درجے قائم ہیں جو اوپر بیان ہوئے - ایسیرل سروس میں لوگ انگلستان سے بھرتی کئے جاتے ہیں - بعض صورتوں میں امتحان لیکر اور بعض میں وزیر ہند کی نامزدگی سے جو لوگ مقرر ہوئے ان میں یورپین لوگوں کی کثرت ہے - لیکن کچھ ہندوستانی بھی مقرر ہوئے اور ہو سکتے ہیں -

۱۹۱۲ء کا ایک سروس کمیشن

۱۹۱۲ء میں بہ فرمان شاہی ایک پبلک سروس کمیشن مقرر ہوا - لارڈ اسلنگٹن جو حال تک نیوز می لینڈ کے گورنر تھے اس کے صدر قرار پائے - امیدوار بھرتی کرنے کے طریق - سروس کے شرائط موجودہ طریق کہ خدمات در درجوں یعنی شاہی اور صوبہ دار میں تقسیم ہیں - ان کا عمل درآمد - اور سرکاری خدمات کی عام ضروریات - ان تمام امور پر غور کرنا کمیشن کا متنا اور مقصد تھا - کمیشن کی رپورٹ ۱۹۱۳ء میں شائع ہوئی - کمیشن نے یہ تجویز پیش کی کہ بعض خدمات میں لوگ تمام وکمال اور بعض میں جزو ہندوستان سے بھرتی ہونے چاہئیں اور ہندوستانی عنصر کو زیادہ بڑھانا چاہیئے - اب یہ تسلیم کیا جا رہا ہے کہ کمیشن کی تجاویز موجودہ ضروریات پورا کرنے کے واسطے نا کافی ہیں - ۲۰ اگست ۱۹۱۳ء کے اعلان میں یہ ضرورت بیان کی گئی ہے کہ نظم و نسق کے ہر شعبہ میں ہندوستانیوں کا ربط ضبط بڑھانا چاہیئے - پارلیمنٹی کمیٹی نے اس اصول کے انصاف و مصالحت پر زور دیا اور پارلیمنٹ نے بھی اس سے اتفاق کیا - چنانچہ ۱۹۱۹ء کے قانون کی رو سے وزیر ہند ایسے لوگوں کا ہندوستانی سول سروس میں تقرر کر سکتا ہے جو ہندوستان میں بود و باش رکھتے ہیں - البتہ اس کے واسطے وزیر ہند کو با جلاس کونسل - انڈیا کونسل میں اراکین کی کثرت رائے سے قواعد و ضوابط بنالینے ضرور ہیں - یہ قواعد اس وقت نافذ ہو سکیں گے جبکہ تیس روز تک پارلیمنٹ کے ہر دو ایوان میں پیش رہ چکے ہوں ایک پبلک سروس کمیشن بھی مقرر ہوا ہے جو ہندوستان میں سرکاری خدمات کی بھرتی کا نگران رہتا ہے -

۱۹۱۹ء کے قانون میں سول سروس کے مفاد کی حفاظت کا بھی انتظام کر دیا گیا



گیا ہے۔ جو کوئی ہندوستان میں غلامی سول سروس میں شریک ہے وہ ملک معظّم کی خوشنودی تک تعینات ہے۔ اور جس حاکم نے اس کو مقرر کیا تھا اس کا کوئی ماتحت اس کو برطرف نہیں کر سکتا۔ غالباً بتدریج ذمہ دار حکومت کی طرف جس حد تک قدم بڑھتا جائے گا۔ حکومت کے تعلق سے سروسوں یعنی خدمات کی حیثیت بدل جائیگی۔ اب تک ہندوستانی طریق حکومت میں اراکین خدمات بالخصوص ہندوستانی سول سروس کے اراکین براہ راست مسالک قرار دینے میں پیش پیش رہے ہیں۔ لیکن ذمہ دار حکومت کے دور میں یہ فرض وزرا کے ماتحت میں آجائیکا جو عوام کے منتخبہ نائبوں کے روز بروز ذمہ دار شمار ہوتے ہیں یہ بھی ممکن ہے کہ بعض پیشہ ور خدمات ایسے لوگوں کو جگہ دیدین جو غیر سرکاری حیثیت سے کام کرتے ہیں۔ انگلستان ایسے ممالک میں جہاں ذمہ دار حکومت کا دور دورہ ہے۔ حیات عامہ میں باعالم پیشوں کے اراکین مثلاً معلم۔ ڈاکٹر۔ انجینیر وغیرہ خاص طور سے شریک رہتے ہیں۔ اور جو راستہ ہندوستان کے واسطے نکالا گیا ہے اس پر ہندوستان کا کامیابی سے کام لے کر ہونا تقریباً ناممکن ہے۔ اگر ایسے لوگ پیشہ ور خدمات میں شریک ہو کر حیات کو اپنی شرکت سے محروم کر دیں۔



# تیسرا باب

## وائسرائے اور اسکی کونسل یا مجلس

قانون تنظیم کی رو سے گورنر بنگال گورنر جنرل مقرر ہوا اور اس کو مدراس اور بمبئی گورنر جنرل کی حکومتوں پر نگرانی رکھنے کا اختیار تفویض ہوا۔ مزید برآں اول توپٹ کے قانون ۱۸۵۸ء نے اس کے اختیارات بڑھا دئے اور بعد کو ۱۸۵۹ء میں مزید اضافہ ہوا۔ ۱۸۳۳ء میں گورنر جنرل بنگال کا خطاب گورنر جنرل ہند قرار پایا۔ لیکن ۱۸۵۵ء کے بعد ہی یہ نوبت آئی کہ بنگال کا ایک جداگانہ لفٹننٹ گورنر مقرر ہوا۔ اور گورنر جنرل اسکی براہ راست ذمہ داری سے سبکدوش ہو گیا۔ اس کے بعد سے حکومت ہند کا کسی خاص صوبے سے تعلق نہیں رہا۔ اس کا صدر مقام تو کلکتہ ہی رہا البتہ لارڈ لارنس کے زمانہ سے یہ قاعدہ چلا آتا ہے کہ موسم گرما میں گورنر جنرل اور اس کے غلمہ کے خاص خاص عہدہ دار شملہ پر رہتے ہیں۔ ۱۹۱۲ء میں دارالسلطنت کلکتہ سے دہلی منتقل ہو گیا۔ اور ساتھ ہی دہلی اور اس کی نواح ایک چیف کمشنر کے تحت میں آگئی ۱۹۵۵ء میں جب حکومت ہند کمپنی کے ہاتھ سے نکل کر شاہانہ پاکستان کے تحت میں آئی تو گورنر جنرل کا خطاب وائسرائے یعنی نائب شاہ قرار پایا۔ لیکن پارلیمنٹ کی تحریکات میں اب تک لفظ گورنر جنرل ہی مستعمل ہے۔

اول اول تو گورنر جنرل کا تقرر ناظمین کمپنی کے ہاتھ میں تھا لیکن ۱۸۵۸ء میں شاہی منظوری بھی لازمی قرار پا گئی۔ اب گورنر جنرل کا تقرر بسفارش وزیراعظم خود بادشاہ کی طرف سے ہوتا ہے اور عہدہ کی معمولی میعاد پانچ سال ہے۔ یہ طے شدہ امر ہے کہ گورنر جنرل پر وزیر ہند کے احکام کی تعمیل لازمی ہے۔ اس پابندی کے قطع نظر گورنر جنرل کے اختیارات بہت وسیع ہیں۔ ہندوستان میں وہ بادشاہ کا قائم مقام تصور ہوتا ہے۔ حکومت کا سرگروہ بھی وہی ہے، اصلاحات جدید سے قبل



مجلس وضع قوانین کا صدر وہی تھا اور اس کو رحم اور عفو کے ساتھ ہی اختیار دیا جیسا کہ

گورنر جنرل کی کونسل

حاصل ہیں۔ قانون تنظیم کی رو سے گورنر جنرل کی مدد کے واسطے ممبروں کی مجلس کو کونسل قائم ہوئی تھی۔ شروع میں ممبروں کا انتخاب ناظران کمپنی کے ہاتھ میں تھا لیکن اب وہ پرمشورہ وزیر ہند بادشاہ کی طرف سے مقرر ہوتے ہیں۔ اور ان کے عہدہ کی مباد بھی پانچ سال ہے۔ ممبروں کی تعداد میں وقتاً فوقتاً کمی بیشی ہوتی رہی ہے پٹ کے قانون کے بموجب کونسل میں صرف تین ممبر شریک تھے۔ اور ان میں سے بھی ایک کمانڈر انچیف ہوتا تھا۔ علاوہ میں ممبروں کی تعداد آٹھ تھی مع والسراے اور کمانڈر انچیف کے۔ جو بطور ایک غیر معمولی ممبر کے شریک کونسل رہتا ہے۔ کونسل کی مہر کے لئے جو اوصاف مقرر ہیں وہ بھی اہم ہیں۔ حسب قانون کم از کم تین ممبر ایسے ہونے چاہئیں جو قبل تقرر دس سال یا اس سے زیادہ عرصہ تک کوئی شاہی خدمت ہندوستان میں انجام دے چکے ہوں۔ ان کے علاوہ ایک ایسا ممبر بھی ضروری ہے جو انگلستان یا آئرلینڈ میں بیرسٹری کا امتحان پاس کر چکا ہو۔ یا جو اسکاٹ لینڈ کی مجلس وکلاء کا رکن ہو۔ اور اس کی قدامت کم از کم پانچ سال ہو۔ ۱۹۱۹ء میں تین ممبر ایسے تھے جو ہندوستانی سول خدمات پر رہ چکے تھے۔ ایک ممبر لندن میں سول خدمات میں شریک رہ چکا تھا لیکن اس کو پہلے ہندوستان کی سرکاری زندگی سے کوئی تعلق نہ تھا۔ پانچواں ممبر ایک بیرسٹر تھا جس میں تمام ضروری اوصاف موجود تھے اور چھٹا ممبر ایک ہندوستانی بیرسٹر تھا۔

گورنر جنرل اور ممبران کونسل کے تعلقات

دارن ہیڈنگس جو سب سے پہلا گورنر جنرل تھا اس کو اپنی کونسل کی کثرت کی مخالفت سے برابر وقتیں پیش آتی رہیں۔ اس کی کونسل کے ممبروں نے اکثر موقعوں پر اس کی رائے منسوخ کر دی۔ اب بھی گورنر جنرل اپنی کونسل کی کثرت رائے کا پابند ضرور ہے مگر یہ ایسے معاملات میں کہ جن کا اثر گورنر جنرل کی رائے میں برطانوی ہندوستان کی حفاظت اور امن و امان پر پڑتا ہو کثرت کے فیصلہ کی ضرورت کا اختیار جو مذکورہ بالا خاص خاص حالتوں میں گورنر جنرل کو حاصل ہے اس سے کام لینے کی شاذ و نادر نوبت آتی ہے لیکن یہ بھی قابل یادداشت ہے کہ محصول



درآمد و برآمد کے مسئلہ پر لارڈ لٹن نے اپنی کونسل کے فیصلہ کو منسوخ کر دیا تھا۔ ایسی حالت میں مخالف ممبروں کو یہ حق حاصل ہے کہ اپنے اختلافات کے وجوہات تحریر کر دیں تاکہ وزیر ہند کے سامنے پیش ہوں۔ کچھ روز سے مجلسی حکومت کا طریق بہت کچھ بدل گیا ہے۔ پہلے حکومت کے متعلق کل معاملات پر کونسل میں بحث ہوتی تھی۔ ایک سابق ممبر کونسل لکھتا ہے کہ اس زمانہ میں اس قدر طول طویل روئدادیں لکھنی پڑتی تھیں کہ اب یقین آنا دشوار ہے۔ آج سے بیس سال قبل جس قدر کام گورنر جنرل اور اس کی کونسل ملکر کرتی تھی آج اس کو ایک نائب معتمد اخبار دیتا ہے۔ لارڈ ڈلہاؤزی نے جس کا بہت کچھ وقت نہایت اہم معاملات کے انصرام میں صرف ہوتا تھا بالآخر یہ نتیجہ نکالا کہ گورنر جنرل کے واسطے اس طریق پر کام کرنا ممکن نہیں۔ پس اس لئے کے قانون مجلس نے گورنر جنرل کو اختیار دیدیا کہ کام کی سہولت کے واسطے جو قواعد ضروری اور مناسب معلوم ہوں مقرر کر لئے جاویں۔ چنانچہ اس دفعہ کے مطابق لارڈ کیننگ نے اپنی کونسل کے ہر ایک ممبر کو ایک نہ ایک صیغہ سونپ دیا اور اپنے اپنے صیغہ کے معمولی کاروبار کا ہر ممبر ذمہ دار بن گیا۔ خاص اہم معاملات البتہ کونسل میں پیش ہوتے رہے۔ سر ولیم ہنٹر نے لارڈ میو کی جو سوانح عمری لکھی ہے اس میں کونسل کا طریق کار و بار حسب ذیل بیان کیا ہے۔ اور بالعموم اب تک یہی حال ہے روزمرہ کی معمولی کارروائیاں تو وہی ممبران کونسل چلاتے جن کے صیغہ سے ان کا تعلق ہوتا تھا۔ اہم کاغذات البتہ مجوز ممبر کی رائے کے ساتھ وائسرائے کے سامنے پیش ہوتے تھے۔ جو یا تو اتفاق کرتا تھا یا کوئی مناسب ترمیم کر دیتا تھا۔ اگر وائسرائے نے اتفاق کر لیا تو بس معاملہ طے ہو گیا۔ معتمد نے لیا اور ممبر کی رائے کو ایک چٹھی یا تحریک کی شکل میں تحریر کر دیا اور وہ بطور احکام گورنر جنرل باجلاس کونسل جاری ہو گئی۔ لیکن جو معاملات اہم ہوتے تھے ان کے باب میں وائسرائے مجوز ممبر سے اتفاق کرتے ہوئے بھی اکثر کاغذات کو یا تو کل کونسل میں گشت کرتا تھا یا ایسے خاص خاص ممبروں کے پاس بھیجوا دیتا تھا جن کی رائے کو وہ معاملات زیر بحث میں ضروری اور قابل لحاظ خیال کرتا تھا۔ جب کہ وائسرائے ممبر کی رائے سے اتفاق نہیں کرتا تھا تو بالعموم کاغذات یا تو کل ممبروں







کی نگرانی کرے اور نیز اس بات کا خیال رکھے کہ تشخیص مالگزاری بہت مناسب اور قرین انصاف ہو۔ دیگر اہم فرایض یہ ہیں کہ امداد قحط کے واسطے مقامی حکومتیں جو کچھ انتظام کریں اُس کی دیکھ بھال رکھے اور حتی الامکان اصول سائنس کے مطابق زراعت پھیلانے اور جنگلات بڑھانے میں مدد دے اسی محکمہ کی نگرانی میں تعمیرات کا انتظام بھی رہتا ہے۔

۱۹۳۵ء میں یہ قرار پایا کہ کونسل میں ایک قانونی ممبر بھی شامل ہے اور دوسرے ہی سال لارڈ میکالے سب سے پہلے ہندوستان پہنچ گئے۔ اس ممبر کے فرایض کئی ہیں۔ جو مسودات قانون مجلس وضع قوانین میں پیش ہونے والے ہوں انکی تیاری میں بحیثیت ماہر کار مدد دینا۔ اگر مجلس وضع قوانین کسی مسودہ قانون کو تفصیلی غور کے واسطے کسی منتخب کمیٹی کے سپرد کرے تو اسکی صدارت کرنا اور تمام قانونی معاملات کے متعلق سرکار کو صلاح و مشورہ دینا۔

آگے کسی باب میں واضح ہو گا کہ ممبر مال کے بہت سے کام صوبہ دار اور مقامی حکام اور نیز میونسپلیٹیوں یعنی بلدیات کو تفویض ہو گئے ہیں لیکن بعض صیغوں کا انتظام اب بھی تمام وکمال اسی کے ہاتھ میں ہے۔ مثلاً اخراج تحفظ سلطنت، سرکاری زمین، دارالضرب، محصول در آمد و برآمد، دیسی ریاستوں کے خراج، ڈاک، تارافیون کی تجارت، ان صیغوں کے متعلق کل معاملات مرکزی حکومت کے زیر انتظام ہیں۔ مدت تک حکومت ہند کاروباری دنیا سے بے خبر رہی۔ ایک طرف تو کاروبار والوں کے دلوں میں عہدہ داروں کی طرف سے بے اعتباری پیدا ہو گئی تھی اور دوسری طرف عہدہ دار کاروبار والوں کو حقارت کی نظر سے دیکھنے لگے۔ المختصر ان دونوں فرقوں کے درمیان کشیدگی پیدا ہو گئی۔ لارڈ کرزن سب سے پہلا وائسرائے بنے جس نے کاروباری لوگوں کے ذہن نشین کر دیا کہ وہ ان کی مدد کرنا چاہتا ہے اور وہ ان کو سلطنت ہند کے قصر کارکن تصور کرتا ہے۔ مختلف کاروباری مرکزوں میں جو چیمبرس آف کمرس یا ایوان تجارت قائم ہیں، ان کے ذریعہ سے سرکار کو معلوم ہونا رہتا ہے کہ ملک کی تجارت کے باب میں کاروباری لوگوں کی رائے کیا ہے۔ لیکن لارڈ کرزن کے زمانہ حکومت میں یہاں تک نوبت پہنچی کہ تجارت و صنعت کا



ایک محکمہ ہی جدا قائم ہو گیا اور اس کے اعلیٰ عہدہ دار کو مجلس انتظامی میں جگہ دی گئی۔ اسکو بہت سے کام تفویض ہوئے۔ ہندوستان میں تمام صنعتی منصوبوں کی نگرانی کرنا، کاروباری معلومات فراہم اور شائع کرنا علاوہ بریس ڈاک، تیار، محصول درآمد و برآمد بندرگاہ تجارتی جہازوں کا نوں، کارخانوں ان تمام چیزوں کی دیکھ بھال اسی کے سپرد ہے۔ ریلوں کی نگرانی کرنا اور ریلوں کی پالیسی کو ترقی دینا یہ کام ایک بورڈ کے تحت میں آگیا۔ بورڈ میں تین ممبر شامل ہیں اور مجلس انتظامی میں ممبر تجارت و صنعت ان کا نائب شمار ہوتا ہے۔ اس محکمہ سے یہ بھی توقع کی جاتی ہے کہ ملک کی تجارت کا بندو رکھے اور بشرط ضرورت صحت اور رفاه عام کی خاطر مداخلت کرے۔ کارخانے اور مزدور سعائے کرنے کا کام پہلے سست تھا لیکن اسپرل کونسل یعنی مجلس شاہی میں ایک قانون منظور ہو گیا ہے جس کی رو سے کام کرنے کا وقت معین ہو گیا، کارخانے بہت زیادہ توجہ اور اہتمام سے سعائے ہونے لگے اور بعض بعض کام کرنے کی مستورات اور بچوں کو قطعاً مانعت ہو گئی۔ ہندوستان میں مزدوروں کی حالت خاص کر جو کارخانوں میں کام کرتے ہیں ان کے مکانات کی خرابی بہت قابل تردید معلوم ہوتی ہے۔ یہ حالت بمبئی میں خاص طور پر نظر آتی ہے جہاں معاشرتی اصلاحات صنعتی ترقیات کے ساتھ ساتھ نہ چل سکیں۔

ہر محکمہ کا اعلیٰ عہدہ دار انتظامی مجلس کا ایک رکن ہوتا ہے۔ اس کے تحت میں صوبہ ہندی کے عہدہ دار معتمد ہے۔ نائب معتمد، مددگار معتمد اور معمولی متصدیوں کا عملہ، ماتحت عملہ محکمہ سے مستقل تعلق رکھتا ہے۔ محکمہ تعمیرات کے سوا کل محکموں کے معتمد اور نائب معتمد ہندوستانی سول سروس کے ممبر ہوتے ہیں۔ حکومت ہند کے واسطے سول سروس والوں کا کوئی زمرہ مخصوص نہیں، بلکہ جو عہدہ دار صوبوں کی حکومتوں کے تحت میں کام کرتے ہیں انہیں کو حکومت ہند مستعار لے لیتی ہے اور حکومت ہند کے ہاں معتمدی کی مینداد بالعموم تین سال ہے۔

گزشتہ باب میں ان تعلقات کا تجزیہ کیا گیا جو پارلیمنٹ اور وزیر ہند کے مابین بنا بر حکومت ہند قائم ہیں اب ضرور ہے کہ سرکار ہند اور صوبوں کی حکومتوں کے درمیان ہندوستان میں جو تعلقات ہیں ان پر غور کیا جائے۔ پارلیمنٹی کمیٹی نے لکھا ہے۔

سرکار ہند ایک منفرد حکومت ہے۔



کہ ہندوستان ابھی حقیقی متحدہ حکومت کے واسطے تیار نہیں ہے۔ اور لارڈ لٹلٹن اور ڈو  
اور اسٹرانٹھگولڈ نے تو اپنی رپورٹ میں اس پر اور بھی زیادہ زور دیا۔ متحدہ دستور کو یا ایک  
مکمل دستور ہے جس کے ذریعہ سے چند ریاستیں مشترکہ مفاد اور مشترکہ حفاظت کی غرض سے  
متحد ہوئے۔ رضامند ہو جائیں اور اس لئے اپنے اپنے کچھ اختیارات ایک جدید مرکزی  
حکومت کے تفویض کر دیں۔ جو اختیارات اس طرح تفویض نہوں وہ انہی ریاستوں کے  
ہاتھ میں رہتے ہیں اور ان کے کل درآمد پر مرکزی حکومت اپنی نگرانی تک نہیں رکھتی۔  
ریاستوں میں اتحاد کی جیسی جیسی خواہش ہو اسی کے مطابق متحدہ دستور کے مختلف طرز  
ہیں۔ مثلاً آسٹریلیا میں باہمی فصل کی زیادتی اور قدیم روایات کی وجہ سے ریاستیں  
اس امر کی موید ہیں کہ حتیٰ الوسع ہر ایک کی خود مختاری برقرار رہے اور غیر ضروری مرکزیت  
پیدا نہ ہو۔ دولت عامہ آسٹریلیا کی مرکزی حکومت کے ہاتھ میں اس لئے صرف وہی  
اختیارات ہیں جو دولت عامہ آسٹریلیا کے قانون میں درج ہیں اور جو مشترکہ  
حفاظت سے اغراض کے واسطے درکار ہیں۔ اور جو اختیارات اس میں درج نہیں  
ہیں وہ سب ریاستوں کے سپرد ہیں اور ان کے استعمال سے مرکزی حکومت کو کچھ  
سرکار نہیں ہے۔ جنوبی افریقہ میں حکومت کی اس سے زیادہ متحدہ شکل اختیار کی گئی  
ہے۔ اس کی وجہ یہ تھی کہ قومی اور صوبوں کی باہمی رقابتوں کی بدولت ریاستوں میں  
اس قدر کم ربط اور تعلق تھا کہ اس کو حتیٰ الامکان قوی کرنا ضروری معلوم ہوا۔ چنانچہ  
چاروں متعابد ریاستوں نے اپنے تقریباً کل اختیارات ایک مرکزی حکومت کے  
سپرد کر دیئے جو اتحاد جنوبی افریقہ کہلائی۔ اس سبب سے جنوبی افریقہ میں صوبوں  
کی حکومتوں کو بہت کم اختیارات حاصل ہیں۔ اور جو کچھ ہیں وہ بھی خاص کر ابتدائی  
اور ثانوی تعلیم کے انتظام سے متعلق ہیں۔ یہ اس لئے کہ زبانوں کے اختلافات  
کی وجہ سے ریاستوں کو یہ اختیارات اپنے ہاتھ میں رکھنے ضروری معلوم ہوئے۔  
کناڈا کا دستور آسٹریلیا اور جنوبی افریقہ کے بین ہیں۔ وہاں ان اختیارات کے  
سوا جو قانوناً صوبوں کی حکومتوں کے سپرد کر دیئے گئے ہیں۔ باقی کل اختیارات ملک  
کی پارلیمنٹ کو حاصل ہیں۔

ہندوستان میں صورت حال کچھ اور ہے اول اول جیسا کہ بیان ہو چکا ہے۔



میں اساطیر دار حکومتیں تھیں جن کو یکساں اختیارات حاصل تھے اور کوئی حکومت ہند  
 نہ تھی۔ لیکن ۱۹۴۷ء میں مدراس اور بمبئی کی حکومتیں بنگال کے گورنر جنرل کی عدم  
 نگرانی کے تحت میں لائی گئیں اور وہ بعد کو ہندوستان کا گورنر جنرل بن گیا۔ اس کے  
 مدراس اور بمبئی کی حکومتیں۔ اور وہ جو بعد کو قائم ہوئیں ان کے پاس وہ اختیارات  
 ہی نہیں جو قابل تفویض ہوں۔ جیسا کہ آسٹریلیا۔ جنوبی افریقہ اور کیناڈا کی ریاستوں  
 کو اپنے کچھ کچھ اختیارات مرکزی حکومت کے تفویض کرنے پر ہے۔ لہذا جہاں  
 صورت بالکل ہی مختلف ہے۔ ان تینوں ملکوں میں طریقہ یہ رہا کہ صوبوں کی حکومتوں  
 نے اختیارات دے اور مرکزی حکومتوں نے لے لیے۔ لیکن ہندوستان میں اس کے  
 برعکس سرکار ہند کو کچھ اختیارات دینے میں اور صوبوں کی حکومتوں کو لینے میں۔  
 سالہا سے گزشتہ میں سرکار ہند کا یہ دستور رہا ہے کہ وزیر ہند کی رضا مندی ہی  
 سے وہ صوبوں کی حکومتوں کو کچھ کچھ اختیارات اور فرائض تو عین کرتی رہتی تھی۔  
 بالفاظ دیگر بعض معاملات میں صوبوں کی حکومتیں سرکار ہند کے ایجنٹ یا گماشتہ  
 کی حیثیت سے کام کرتی تھیں۔ سرکار ہند نے وزیر ہند اور پارلیمنٹ کی نگرانی کے  
 تحت میں خاص خاص کام اپنے ہی ہاتھ میں رکھے یعنی حفاظت ملک۔ عام محصول  
 زر قرضہ۔ محصول درآمد و برآمد۔ تار اور ڈاک خانہ۔ ریلیں اور تنقیح حسابات یہ معمولی  
 اندرونی نظم و نسق مثلاً پولیس۔ عدالت دیوانی و فوجداری۔ محاسب۔ تیشخص  
 و تحصیل مالگزاری تعلیمات صحت اور صفائی کے انتظامات تعمیرات اور شہر کی  
 جنگلات۔ بلدیات اور مجالس اختراع کی نگرانی۔ یہ سب کام صوبوں کی حکومتوں  
 کے سپرد کر دیا گیا۔ لیکن ان کاموں پر بھی سرکار ہند کی عام متقل نگرانی رہتی  
 ہے۔ وہ عام مسئلہ کا ایک خاکہ بنا کر دیدیتی ہے۔ اور بعد کو صوبوں کی حکومتیں  
 جو اپنے متعلقہ محکموں کی بابت رپورٹ اور کیفیت پیش کرتی ہیں ان سے  
 اندازہ کر لیتی ہے کہ کہاں تک ہدایات پر عمل ہو سکا۔ نیز سرکار ہند ماہرین خصوصی  
 کو تعینات کرتی ہے کہ وہ ان محکموں کا معائنہ کریں۔ اور ان کی بابت مشورہ دیں  
 جو ابتدائی طور پر صوبوں کی حکومتوں کے تحت میں ہیں۔ وضع قوانین اور مالیہ  
 کے بارہ میں سرکار ہند صوبوں کی حکومتوں پر جو نگرانی رکھتی ہے اس کی تفصیل



آئندہ فصلوں میں پیش ہوگی۔

۱۹۵۷ء میں تھینک سٹیف مرکزیت پر غور کرنے کے واسطے ایک شاہی کمیشن تھینک سٹیف مرکزیت بھارت مشرباب اوس مقرر ہوا۔ اس کے ایک رکن سپر ریش چنڈر دت بھی تھے جو پرائے سول سروس تھے۔ بنگال میں کشنہرہ چکے تھے اور اس زمانہ میں ریاست بڑودہ میں دیوان کے عہدہ پر مامور تھے۔ کمیشن کی تجاویز اور گواہوں کے بیانات ایک ضخیم جلد میں شائع ہو چکے ہیں۔ اور نظم و نسق ہند کے طالب علموں کو اس کا مطالعہ بہت دلچسپ معلوم ہوتا ہے۔ بہت سی تجویزیں پیش کی گئیں جن میں سے اکثر پر بندرج عمل ہو رہا ہے۔

تھینک سٹیف مرکزیت کا جو مسلک ہے۔ اس کی خوبیوں کو لیجئے تو سر جان اسٹریچی ان کو بہت شد و مد سے بیان کرتے ہیں۔ ان کا قول ہے کہ سرکار ہند کا یہ مرکز مسلک نہیں ہے کہ بلا ضرورت بھی صوبوں کے نظم و نسق کی تفصیل میں دخل دے۔ یہ امر مسلم ہے کہ صوبوں کی حکومتیں مقامی ضروریات اور حالات سے کہیں زیادہ واقف ہیں اور مرکزی حکومت کے دور باش حکام مقامی معلومات میں ان کی برابری کا دعویٰ نہیں کر سکتے۔

اب ہم پارلیمنٹ کمیٹی کے اس بیان کی طرف رجوع کرتے ہیں کہ ہندوستان اب بھی۔ صوبوں کی حکومتوں حقیقی متحدہ حکومت کے طریق کے واسطے تیار نہیں ہے۔ متحدہ طریق اس وقت تک کہ مزید اختیارات ملتوی رہیں گے جب تک کہ صوبوں میں خود اختیاری حکومت کے ادارات قائم نہ ہو جائیں۔ کسی صوبہ کے انتظامی حکام کو غیر محدود اختیار اس ویدینا گویا ان کے ہاتھ میں خطرناک اختیار ویدینا ہے۔ اس لئے سرکار ہند کی باضابطہ نگرانی ناگزیر ہے۔ حتیٰ کہ صوبوں میں عوام کی نگرانی اس کی پوری جانشین بن جائے۔ جس طرح وزیر ہند کو لازم ہے کہ پارلیمنٹ کے روبرو اپنے افعال کی جوابدہی کرے اور سرکار ہند کے لئے واجب ہے کہ وزیر ہند کے سامنے جوابدہی کرے۔ اسی طرح صوبوں کی حکومتوں کو چاہیے کہ سرکار ہند کے روبرو اپنے افعال کی جوابدہ رہیں۔ جدید اصلاحات کا مقصد یہ ہے کہ تدریجی طور پر امور عامہ کے متعدد محکموں میں سرکار ہند کی بعید نگرانی کے بجائے صوبوں کی مجالس وضع قوانین کی مقامی اور عامی نگرانی جاری کر دے۔ جب تک یہ کارروائی



عمل میں نہ آئے۔ اور جب تک کہ صوبوں کے ذمہ دار حکام یعنی وزیر اور ممبران  
وضوح قوانین اپنی جدید ذمہ داریوں کی عادی نہ ہو جائیں۔ پارلیمنٹ کی کمیٹی کی رائے  
میں سرکار ہند کے اختیارات منحصر مشورہ اور معائنہ تک نہ کر دینا ٹھیک نہ ہوگا۔ بہر حال  
مگر سرپرست سرکار ہند کو اصلاح اور ابتدا کرنے کے اختیارات محفوظ رکھنے چاہئیں  
اس میں غرض ہے کہ صوبوں میں حتی الامکان ذمہ داری کو کمزور کا موقع مل سکے۔ کمیٹی  
نے یہ یقین ظاہر کیا کہ بہت سے اختیارات اور فرائض جو اب تک سرکار ہند کے ہاتھ  
میں رہے ہیں۔ وہ بڑے پیمانہ پر صوبوں کی حکومتوں کو منتقل کر دئے جائیں گے۔ اور  
تیز رفتاری سے سرکار ہند صوبوں کے معاملات پر جو کچھ نگرانی رکھے گی وہ اس طور پر اور اس غرض  
سے کہ صوبے اس قابل بن جائیں کہ بتدریج اختیارات صوبوں کی حکومتوں اور ممبران  
وضوح قوانین کو منتقل کر دئے جائیں ۱۹۱۹ء کے قانون کے تحت میں جو قواعد و ضوابط  
بنے ہیں وہ ایسے ہی ہیں کہ ان سے اس بارہ میں پارلیمنٹ کی کمیٹی کے منشا کو تکمیل کا پورا  
پورا موقع مل سکے گا۔

امور (مفوضہ) کے بارہ میں صوبوں کی حکومتوں پر نگہداشت ہدایت اور نگرانی  
کے جو اختیارات گورنر جنرل کو باجلاس کونسل حاصل ہیں وہ منحصر اس غرض سے کام  
میں لائے جاتے ہیں کہ مرکزی امور کے نظم و نسق کی حفاظت ہو سکے اور اگر کسی درصوبوں  
کے باہم کوئی سوال پیدا ہو اور وہ آپس میں تصفیہ نہ کر سکیں تو ان کا فیصلہ کر دیا جائے  
اسی سلسلہ میں ایک اور ضروری امر قابل لحاظ ہے ممکن ہے کہ آئندہ صوبوں میں  
خود اختیاری حکومت کے ادارات کی ترقی کے ساتھ ساتھ متحدہ حکومت کا بھی رجحان  
پیدا ہو جس کے بموجب صوبوں کو بعض اندرونی معاملات پر پورا اقتدار حاصل ہو جائے۔  
لیکن ترقی کی خواہ کچھ ہی شکل کیوں نہ ہو ہندوستان میں ایک زبردست مرکزی حکومت  
کی ضرورت ہمیشہ رہیگی، ذات پات قوم اور مذہب کے اختلافات کے باوجود  
ہندوستان ایک ملک ہے اور اس لئے مرکزی حکومت کی ضرورت ہے۔ ورنہ صوبوں  
کے جوڑ کی کڑیاں ٹوٹنے سے بہت بُرے نتائج پیدا ہو سکتے ہیں۔ ریاستہائے متحدہ  
امریکہ میں جہاں ہمیشہ سے قومی اور مذہبی اختلافات چلے آئے ہیں ایک مرکزی حکومت  
موجود ہے جو ان اختلافات کو ملائی رہتی ہے اور تمام ملک کے ذرائع کو متحد رکھتی ہے

مرکزی حکومت  
کی ضرورت



یورپ میں بھی ایک ڈھیلی سی مرکزی حکومت تھی جو مقدس سلطنت روم کہلاتی تھی۔ اس کے مقاصد بھی اسی قسم کے تھے۔ لیکن اس سلطنت کے زوال کے بعد پھر کوئی فوق القوم حکومت قائم نہ ہو سکی۔ انیسویں صدی کے اتحاد مقدس اور اتحاد یورپ اور بعد میں مجلس اقوام ایک ایسی حکومت کی ضرورت ظاہر کرتی ہے۔ لیکن ایسی حکومت ہونے سے گزشتہ زمانہ میں بہت کچھ جنگ و جدال رہ چکا ہے۔ کیا ہندوستان متحدہ ریاستہائے امریکہ کے نقش قدم پر چلے گا یا یورپ کی غیر متحدہ سلطنتوں کی پیروی کریگا۔ اگر اس کو امریکہ کی تقلید منظور ہو تو صوبوں کی حکومتوں کو اختیارات تحويل کرنے کے علاوہ اختیارات منتقل کرنے میں بہت احتیاط کی ضرورت ہے اور بہر صورت ایک سرکار ہند ایسی ہونی چاہیے جو اپنے غیر منقسم اختیارات سے ایسے محکموں کا انتظام کرے جیسے حفا ملک اور ریلیس وغیرہ۔

لارڈ چیمسفورڈ اور مسٹر مانٹگیو کو اُمید تھی کہ صوبوں کی حکومتوں کے ان معاملات میں سرکار ہند میں اختیارات بڑھنے سے جو ان کے دائرہ میں داخل ہیں اور اسی حساب سے وزیر ہند کی نگرانی میں ڈھیل پڑنے سے۔ سرکار ہند کو ان معاملات کے انتظام کے واسطے زیادہ وقت مل جائے گا جو بحیثیت مجموعی تمام ملک سے متعلق ہیں اور جو مرکزی امور کہلاتے ہیں۔ ان معاملات میں سرکار ہند کو کم از کم کچھ عرصہ کے واسطے صرف پارلیمنٹ کے روبرو جوابدہ رہنا چاہیئے۔ اور اس ذمہ داری کے علاوہ اسکے اختیارات بے چون و چرا ہونے چاہئیں۔ اس کے ساتھ ساتھ لارڈ چیمسفورڈ اور مسٹر مانٹگیو نے یہ ضرورت بھی محسوس کی کہ سرکار ہند کو عوام سے زیادہ میل جول رکھنا چاہیئے۔ اس وجہ سے سرکار ہند کا ایک ایسی مجلس سے ساتھ کر دیا گیا۔ جس میں لوگوں کے نائب زیادہ شریک ہیں جو باقاعدہ اور ٹھیک ٹھیک لوگوں کی خواہشات پیش کرتے رہتے ہیں اور سرکار کے کاموں پر کارآمد رائے زنی کرتے ہیں۔ اس مجلس کا دستور اور دائرہ عمل کسی آئندہ باب میں بیان ہوگا۔ اور یہ اس سے قبل ظاہر ہو چکا ہے کہ گورنر جنرل کی مجلس انتظامی میں ہندوستانی عنصر ایک رکن سے بڑھ کر تین رکن ہو گیا ہے۔

سرکار ہند میں  
تبدیلیاں۔







عہدے جو آئینی صوبوں میں صرف ہندوستانی سول سروس والوں کے واسطے مخصوص ہیں  
 غیر آئینی صوبوں میں ان پر فوجی افسر اور نیز دیگر موزوں لوگ بھی مقرر ہو سکتے ہیں۔  
 مدراس اور بمبئی کے احاطوں کو اس وجہ سے پریزیڈنسی کہتے ہیں کہ پہلے زمانے  
 میں ان پر پریزیڈنٹ باجلاس کونسل حکومت کرتے تھے اور وہ بنگال کے ماتحت  
 نہیں بلکہ خود مختار تھے ۱۸۳۵ء میں کچھ برطانوی رسالوں نے عدل پر قبضہ کر لیا اور اب  
 وہ بمبئی کی حکومت کے ماتحت ہیں۔ چار سال بعد سر چارلس نیپئر نے سندھ فتح  
 کیا اور چند سال بعد وہ بھی احاطہ بمبئی میں شامل ہو گیا۔ مدراس اور بمبئی ایک ایک گورنر  
 باجلاس کونسل کے ماتحت ہیں۔ گورنر بالعموم کوئی نہ کوئی عالی مرتبہ اور تجربہ کار شخص ہوتا  
 ہے۔ خود بادشاہ بہ سفارش وزیر ہند اسکو انگلستان سے لیکر مقرر کرتا ہے۔ اس کی  
 مدد کے واسطے ایک کونسل مقرر ہے جس کے ممبروں کا تقریباً نصف بادشاہ کی طرف سے  
 یہ سفارش وزیر ہند عمل میں آتا ہے۔ ۱۸۳۳ء میں تین ممبر شریک کونسل تھے لیکن  
 بعد کو تخفیف ہو کر صرف دو رہ گئے۔ ۱۸۹۳ء تک مدراس اور بمبئی کے سپہ سالار  
 اپنے اپنے احاطے کی کونسل کے غیر معمولی ممبر شمار ہوتے تھے۔ لیکن جب سے فوجی انتظامات  
 کی تبدیلیوں کے سلسلہ میں یہ دونوں عہدے ٹوٹے اس قاعدے کا بھی خاتمہ ہو گیا۔  
 ۱۹۰۹ء کے قانون مجالس کی رو سے زیادہ سے زیادہ چار ممبر شریک کونسل کرنے کا اختیار مل گیا  
 جن میں سے کم از کم دو ممبر ایسے ہونے ضروری ہیں کہ جنہوں نے قبل تقریباً سال  
 یا اس سے زیادہ عرصے تک ہندوستان میں ایسیرل یا شاہی ملازمت کی ہو۔ جدید  
 اصلاحات کے موقع پر دونوں احاطوں کی کونسلوں میں علاوہ گورنروں کے تین تین  
 ممبر شریک تھے جن میں سے دو نوپہاں کی سول سروس میں رہ چکے تھے اور تیسرا  
 ہندوستانی تھا دونوں احاطوں کی کونسلوں میں مختلف صیغے ممبروں کے سپرد تھے  
 اور ہر ایک اپنے اپنے صیغوں کے کام کا ذمہ دار تھا صرف اہم معاملات کونسل  
 میں پیش ہوتے تھے۔

حکومت بنگال کی سرگزشت کسی قدر سچیدہ اور تشریح طلب ہے جغرافی لحاظ  
 سے تو بنگال میں صرف گنگا اور برہم پتر کے تہذیبی و ہائے شامل ہیں۔ جہاں کے  
 باشندے بنگلہ بولتے ہیں لیکن سیاسی حیثیت سے اس کا رقبہ کہیں زیادہ وسیع ہے۔



در اصل تو بنگال کی حکومت اُن کارخانوں اور بستوں تک محدود تھی جو کھلتے کے  
 اور گرد پھیلی ہوئی تھیں۔ جب مغل بادشاہ کی طرف سے ایسٹ انڈیا کمپنی کو دیوانی  
 تفویض ہوئی تو قریب کے صوبے بہار اور اوڑیسہ بھی احاطہ بنگال میں داخل ہو گئے  
 اور بعد کو شمال مغربی ہندوستان میں جو جو برطانوی فتوحات ہوئیں اُسی احاطہ میں شامل  
 ہوتی رہیں۔ قانون تنظیم کی رو سے گورنر بنگال گورنر جنرل بنگال کہلانے لگا اور اسکو  
 دوسرے صوبوں پر نگرانی رکھنے کا اختیار بھی حاصل ہو گیا۔ جوں جوں زمانہ گزرتا گیا  
 اور مسلسل فتوحات کی شرکت سے احاطہ بنگال کے حدود پھیلے گورنر جنرل کے  
 فرائض اور ذمہ داریاں حد سے بڑھ گئیں۔ بھلا یہ کس طرح ممکن تھا کہ وہ اتنے بڑے  
 صوبے پر حکومت کرے اور ساتھ ہی کل برطانوی ہندوستان کے اہم معاملات کا نگران  
 بنارے۔ سب سے اول ۱۸۳۲ء میں تقسیم بنگال کا مسئلہ چھڑا۔ اول یہ قرار پایا کہ صوبہ آگرہ  
 کے واسطے ایک جدا گورنر باجلاس کونسل مقرر ہو، لیکن اس تقرر کی کبھی نوبت نہ آئی۔ البتہ  
 چند ہی روز بعد آگرہ ایک لفٹنٹ گورنر کے تحت میں آگیا۔ ۱۸۵۶ء میں آودھ بھی آگرہ  
 میں شامل ہو گیا اور کل کا نام شمال و مغربی صوبہ قرار پایا۔ جب شمال و مغرب میں برطانوی  
 سلطنت اور آگے بڑھی تو اس صوبہ کا نام بدل کر صوبہ متحدہ آگرہ و آودھ رکھ دیا۔  
 سکھوں کی پہلی جنگ کے بعد ۱۸۴۹ء میں پنجاب کا مشرقی حصہ برطانوی سلطنت  
 میں شریک ہو گیا اور تین ہی سال بعد مغربی حصہ بھی ۱۸۵۹ء میں دہلی اور اس کے  
 گرد و نواح کو شمال و مغربی صوبے سے نکال کر پنجاب میں شامل کر دیا۔ اور صوبہ پنجاب  
 کا ایک جدا لفٹنٹ گورنر مقرر ہو گیا۔ حال میں پنجاب کی سرحد میں کچھ اور بھی تبدیلیاں  
 ہوئی ہیں۔ کچھ اضلاع علیحدہ ہو کر ۱۸۹۰ء میں ایک نیا شمال مغربی سرحدی صوبہ بن گیا۔  
 دارالسلطنت منتقل ہونے کی وجہ سے دہلی اور اس کا گرد و نواح ایک چیف کمشنر کے  
 تحت میں آگیا۔ اسی دوران میں بنگال میں بہت کچھ رد و بدل ہو گیا۔ ۱۸۵۲ء میں بنگال  
 کا گورنر جنرل حکومت بنگال کی راست ذمہ داری سے سبکدوش ہو گیا۔ اور اس صوبے  
 کے واسطے ایک جدا لفٹنٹ گورنر مقرر ہوا۔ ۱۹۰۵ء میں پھر تقسیم کی ضرورت محسوس  
 ہوئی تو آسام میں بنگال کا ایک معتد بہ حصہ شامل کر کے مشرقی بنگال و آسام کا ایک  
 نیا صوبہ بنایا گیا جس پر ایک لفٹنٹ گورنر مقرر ہوا۔ یہ جدید انتظام صوبہ ہائے متعلقہ



کے بہت سے باشندوں کو ناگوار گزرا۔ لہذا اسلئے میں جبکہ دارالسلطنت کلکتہ سے دہلی کو منتقل ہوا تو ملک معظم کی طرف سے اعلان ہوا کہ سابق تقسیم پر نظر ثانی ہونے کے بعد بنگال نئے طور سے تقسیم ہوگا۔ چنانچہ حسب فرمان شاہی آسام تو پھر ایک چیف کمشنری بن گیا۔ صوبہ بہار و اڑیسہ ملکر ایک لفٹنٹ گورنر کے تحت میں آگیا اور قدیم صوبہ بنگال کا باقی حصہ ایک گورنر باجلاس کونسل کے ماتحت رہا جسکو مدراس اور بمبئی کے گورنروں کی طرح بہت سے خاص اختیارات تفویض ہوئے۔

صوبہ جات متحدہ پنجاب برا اور بہار و اڑیسہ کے لفٹنٹ گورنروں کے واسطے لفٹنٹ گورنر از روے قانون لازم تھا کہ تقرر کے وقت دس سال یا اس سے زیادہ عرصے تک ہندوستان کی شاہی ملازمت میں رہ چکے ہوں۔ اور ہندوستانی سول سروس کے رکن بھی ہوں۔ اس طرح گورنروں اور لفٹنٹ گورنروں میں بہت زیادہ فرق تھا اول الذکر کو پہلے سے ہندوستان کا کوئی تجربہ نہ ہوتا تھا اور آخر الذکر ہندوستان کے سوا کہیں کا سابق تجربہ نہ رکھتا تھا۔ اس لئے اول اول یہ ضرورت محسوس نہیں ہوئی کہ لفٹنٹ گورنروں کے ساتھ کوئی مجلس انتظامی رکھی جائے لیکن عوام کے نیابتی ادارات کی ترقی کے ساتھ ساتھ رائے بدل گئی۔

۱۹۰۹ء میں جو قانون مجالس اول مرتبہ پارلیمنٹ میں پیش ہوا تو اس میں گورنر جنرل باجلاس کونسل کو یہ اختیار دیا گیا تھا کہ ہر رضا مندی وزیر ہند وہ ان صوبوں میں انتظامی کونسل مقرر کرنے کے قواعد بنائے جو لفٹنٹ گورنروں کے تحت میں ہوں۔ دیوان خاص میں تو یہ دفعہ مسودہ قانون سے بالکل خارج کر دی گئی، لیکن بعد کو ہر دو فریق یعنی دیوان خاص اور دیوان عام کے باہمی صلاح و مشورہ سے ایک سمجھوتا ہو گیا جس کے بموجب گورنر جنرل کو یہ اختیار تو مل گیا کہ بنگال کے واسطے وہ ایک انتظامی مجلس بنائے لیکن دوسرے صوبوں کے معاملے میں یہ قرار پایا کہ انتظامی مجالس مقرر کرنے کے قواعد کا مسودہ کم از کم ساٹھ روز کے واسطے پارلیمنٹ کے دونوں دیوانوں کے ایک ہی اجلاس میں پیش کیا جائے اور دیوان خاص و دیوان عام میں سے جو بھی چاہے ممبروں کی کثرت کی طرف سے اڈریس یا عرضداشت پیش کر کے ان قواعد کا نفاذ روک سکتا ہے۔ بہار و اڑیسہ میں ایک مجلس کے قیام کا انتظام ہوا۔ اور



حکومت ہند نے یہ مناسب سمجھا کہ ایک خاص قانون پارلیمنٹ میں پاس کر کر تقرر  
عمل میں لائے کچھ ہی عرصے بعد صوبہ متحدہ میں انتظامی مجلس مقرر کرنے کی تجویز لیوان  
خاص نے رو کر دی۔

چیف کمشنر

کچھ عرصے سے چیف کمشنر بھی مقرر ہیں جو گورنر جنرل باجلاس کونسل کی طرف سے  
حکومت کا کام انجام دیتے ہیں۔ ۱۸۶۱ء میں صوبہ متوسط میں ایک چیف کمشنر مقرر ہوا۔  
اور ۱۸۶۳ء میں برار بھی سرکار نظام سے مدامی پٹریر لیکر اس کے تحت میں دیدیا آسام  
در اصل ایک چیف کمشنری تھا پھر چھ سال تک صوبہ مشرقی بنگال و آسام کا جزو بنارہا۔  
بالآخر ۱۹۱۱ء میں پھر وہاں چیف کمشنری قائم ہو گئی۔ شمال مغربی سرحدی صوبہ بھی  
چیف کمشنر کے تحت میں ہے جو سرحدی جرگوں کے معاملات میں بھی گورنر جنرل  
کو مدد دیتا ہے۔ سیرطانوی بلوچستان اور اجمیر مارواڑ بھی گورنر جنرل کے ایجنٹوں کے  
تحت میں ہے۔ جن کو علی الترتیب ایجنٹ بلوچستان اور ایجنٹ راجپوتانہ کہتے ہیں۔  
کورگ میں میسور کارزینڈنٹ حکومت کرتا ہے۔ دہلی ایک چیف کمشنر کے تحت میں ہے۔  
پورٹ بلیر میں جو جرائم پیشہ آبادی ہے اس کا سپرنٹنڈنٹ یا ناظم جزائر انڈمان کی بھی  
دیکھ بھال رکھتا ہے۔

جدید تبدیلیاں

اصلاحات جدید سے قبل جو کچھ بحث مباحثہ ہوا اس سے صوبوں کی حکومتوں کے  
متعلق دو امر خاص طور پر واضح ہو گئے۔ ایک تو لفٹنٹ گورنروں اور چیف کمشنروں کے  
جائے گورنروں کی خواہش اور ایک مجالس انتظامی کی خواہش۔ چنانچہ ۱۹۱۹ء  
کے قانون نے یہ انتظام کیا ہے کہ بنگال۔ مدراس اور بمبئی کی پریزیڈنسیوں کے  
علاوہ صوبہ جات متحدہ۔ پنجاب۔ بہار و اوڈیسہ صوبہ جات متوسط اور آسام ان  
سب صوبوں میں سے ہر ایک میں گورنر باجلاس کونسل رہے گا۔ اور یہ گورنری صوبے  
کہلائیں گے۔ پارلیمنٹی کمیٹی نے ان مجالس کی وسعت کے متعلق کوئی سخت قاعدہ  
مقرر کرنا نہیں چاہا۔ البتہ اس نے یہ منظورہ دیا کہ چھوٹے صوبوں میں حاکم صوبہ کے علاوہ  
دو رکن مجلس انتظامی میں غالباً کافی ہونگے۔ اور بڑے صوبوں کی مجلس انتظامی میں  
اگر دو رکن ایسے شریک ہوں جن کے واسطے ملازمت شرط ہو اور ان میں سے ایک  
بھی پیدائشی ہندوستانی نہ ہو تو مجلس میں دو غیر سرکاری ہندوستانی بھی ضرور شریک رکھنے



چاہئیں۔ اس لئے قانون نے یہ انتظام رکھا ہے کہ اراکین کی تعداد زیادہ سے زیادہ چار ہوگی اور ان میں سے کم از کم ایک ایسا ہونا چاہئے جو تقرر کے وقت بارہ سال تک ہندوستان میں شاہی ملازم رہ چکا ہو۔

قانون نے لفٹنٹ گورنریوں اور چیف کمشنریوں کے واسطے بھی گنجائش رکھی ہے۔ گورنر جنرل باجلاس کونسل وزیر ہند کی رضامندی سے کسی ایسے صوبے میں مجلس انتظامی قائم کر سکتا ہے جو لفٹنٹ گورنر کے ماتحت ہو یہ بھی لحاظ رکھا گیا ہے کہ گورنر جنرل باجلاس کونسل پہلے وزیر ہند باجلاس کونسل کی منظوری حاصل کر کے برطانوی ہندوستان کے موجودہ صوبوں کے حدود بدل سکتا ہے۔

لارڈ چیمفورڈ۔ مسٹر مانٹیگو۔ پارلیمنٹی کمیٹی حتیٰ کہ خود پارلیمنٹ۔ سب متفق ہیں کہ ہندوستان میں تدریج ذمہ دار حکومت جاری کرنے کا تجربہ سب سے بہتر صوبہ جات کی حکومتوں میں شروع ہو سکتا ہے۔ یہ پہلے ہی واضح ہو چکا ہے کہ گوبوں کی حکومتیں اب تک سرکار ہند کی ایجنٹ یا گماشتہ سمجھی جاتی ہیں۔ تاہم جو محکمے ان کے تفویض کر دیے گئے ہیں۔ ان پر سرکار ہند پہلے جس قدر نگرانی رکھتی تھی اب ان کو عملی طور پر اس سے نجات مل گئی لیکن اس سے بھی آگے بڑھنا قرار پا چکا ہے۔ صوبوں کی حکومتیں دو دو حصوں میں منقسم کر دی گئیں۔ ان میں سے ایک حصہ ان وزراء کے سپرد ہوا جنکو صوبہ کی مجلس وضع قوانین کے منتخبہ اراکین میں سے گورنر نے انتخاب کیا ہو۔ اور دوسرا حصہ گورنر اور اراکین مجلس انتظامی کے تحت میں رہا۔ کسی صوبے میں وزیر دو سے کم نہ ہونگے اور بڑے صوبوں میں اس سے زیادہ رہیں گے۔ اراکین مجلس انتظامی کے سپرد تو امور مخصوص رہیں گے اور وزراء امور مفوضہ کا انتظام کریں گے۔ جن میں تعلیمات اور صدقاتی خاص ہیں امور مفوضہ وہ ہیں جن میں مقامی معلومات اور معاشرتی خدمات کا زیادہ موقع حاصل ہے جنہیں ہندوستانیوں نے بہت دلچسپی اور سرگرمی کا اظہار کیا ہے اور جن میں ترقی کی سب سے زیادہ ضرورت ہے۔

عہدہ وزارت میں بہت دشواریوں کا سامنا کرنا پڑتا ہے مگر ساتھ ہی اس میں کافی موقع ملتا ہے کہ ہندوستان میں ذمہ دار حکومت کو ترقی دی جائے۔ وزیر مجلس وضع قوانین کے سامنے اپنے اعمال کا جواب دہ ہے اس لئے اس کو وہاں کثرت کی تائید درکار رہتی ہے



اکثر اعتبارات سے اس کی حیثیت انگلستان کے وزیر کا مینہ کی سی ہے جو پارلیمنٹ کا  
جوابدہ ہوتا ہے۔ پارلیمنٹی کمیٹی نے یہ توقع ظاہر کی کہ وزیر کی فرض شناسی کو صدمہ نہ پہنچے  
بغیر اسکو ہر ممکنہ امدادی جائے گی۔ اول تو خود گورنر کا فرض ہے کہ اس کے نزدیک جو  
طریق درست ہو اسکو وزیر پر ظاہر کرتا رہے اور اگر وہ غلط راستہ اختیار کریں تو ان کو تنبیہ  
کردے۔ اگر بحث مباحثہ کے بعد بھی گورنر اور وزیر کی رائے کے اختلاف رفع نہ ہو تو  
پارلیمنٹی کمیٹی کا خیال تھا کہ معمولاً وزیر کو اپنی رائے پر عمل کرنے کا موقع دینا چاہئے لیکن  
اُس کی رائے کی ذمہ داری اسی پر رہے گی۔ مجلس وضع قوانین اور نیز عوام کو معلوم ہو جائیگا  
کہ کون شخص ملامت کا مستحق ہے اور کون تائید کا۔ اگر گورنر اور وزیر کا اختلاف رائے  
دونوں کے نزدیک بہت زیادہ اہمیت رکھتا ہے تو بھی راستہ صاف ہے۔ وزیر کی  
رائے گورنر مانے تو وہ استعفا دے سکتا ہے۔ نیز گورنر وزیر کو برطرف کر سکتا ہے یا  
اس کے مجوزہ قانون کو منسوخ کر سکتا ہے۔ جبکہ اس کو یہ محسوس ہو کہ وزیر کا مسکات سخت  
قابل گرفت ہے یا مجلس وضع قوانین کی رائے کے ناموافق ہے۔ اس کے بعد اراکین  
مجلس وضع قوانین اور بالآخر انتخاب کنندے دوسرے انتخاب کے موقع پر ان کے  
مابین فیصلہ کریں گے وزیر اراکین مجلس انتظامی کے مشورے اور تجربے سے بھی  
مدد لیتے ہیں۔ چنانچہ گورنر کا فرض ہے کہ اس غرض کے واسطے وزیر اور اراکین کو  
باہمی مشورے کا موقع دیتا رہے۔ ایسے مشوروں سے ہر دو فریق کو فائدہ پہنچے گا۔ وزیر  
ایک معاملے کی بابتہ رائے عامہ ظاہر کریں گے تو اراکین انتظامی تجربہ پیش کر سکیں گے  
لیکن مشورے کے بعد اراکین اور وزیر کو اپنے متعلقہ امور میں اپنی اپنی رائے کا  
اختیار ہو گا۔ گویا یہ تجربہ دو اصول پر مبنی ہے۔ اول تو وزیر اور اراکین کو باہمی مشورہ  
اور اعانت کا کافی موقع حاصل ہے کیونکہ اس کے بغیر لامحالہ رائے انھیں ملے گی بلکہ ناکامی  
کا خدشہ رہتا دوسرے مجلس وضع قوانین کے روبرو وزیر کی ذمہ داری حتی الوسع  
صاف طور پر معین ہے۔ ذمہ داری گویا جمہوری حکومت کا آب و نمک ہے۔ انتخاب  
کنندوں کو یاد رکھنا چاہئے کہ بحیثیت باشندگان ملک ان کا فرض ہے کہ مجلس  
وضع قوانین کے واسطے نہایت موزوں نائب انتخاب کریں۔ اراکین مجلس وضع قوانین  
کو اپنی تجاویز اور رائے زنی میں یاد رکھنا چاہئے کہ ممکن ہے وہ ایک ن وزیر ہو جائیں۔



اور اپنی رایوں کو عمل میں لانا پڑے اور وزیر کو یاد رکھنا چاہئے کہ وہ اپنا مسلک جو کچھ  
قراردیں اس کی معقولیت کے متعلق مجلس وضع قوانین میں کثرت کو مطمئن کرنا لازم ہے۔  
ہر صوبے کے صدر مقام پر سرکاری دفاتر موجود ہیں جن کو بالعموم ہندوستان  
میں معتمدی کہتے ہیں۔ نظم و نسق کا کام چند محکموں میں منقسم ہے۔ ہر محکمے کا اعلیٰ عہدیدار  
معتمد کہلاتا ہے وہ یا تو کسی ممبر کونسل کو جوابدہ ہوتا ہے یا وزیر کو۔ معتمد اور نائب معتمد  
بالعموم ہندوستانی رسول سروس سے لئے جاتے ہیں۔ معتمد کے عہدے کی میعاد بالعموم  
تین سال ہوتی ہے کیونکہ یہ مناسب نہیں معلوم ہوتا کہ کوئی سولین افسار کے  
بجائے اپنا کل وقت صدر مقام پر صرف کرے اور نیز یہ بھی اغلب ہے کہ عہدے کی  
میعاد ختم ہونے کے بعد وہ کسی اعلیٰ عہدے پر ترقی پا جاتا ہے۔ ہر محکمے میں ایک  
مددگار معتمد بھی ہوتا ہے جو محکمے کا مستقل ملازم ہوتا ہے۔ اور رسول سروس سے تعلق  
نہیں رکھتا۔ معتمدوں کے بعد ماتحت خدمات اور کلرکی کے عملے ہوتے ہیں اور ان کا  
دفتر معتمدی سے تعلق رہتا ہے۔



# پانچواں باب

## حکومت اضلاع

حکام ضلع

ہندوستان میں حکومت برطانیہ کے پشیمان حاکم ضلع ہیں۔ جنکو آئینی صوبوں میں کلکٹر اور غیر آئینی میں ڈپٹی کمشنر کہتے ہیں۔ ملک کے مختلف حلقوں میں اضلاع کی وسعت بھی مختلف ہے لیکن ضلع کا متوسط رقبہ کوئی پانچ ہزار مربع میل ہے جسکی آبادی دس لاکھ کے قریب ہوتی ہے آئینی صوبوں میں تو حاکم ضلع بالعموم ہندوستانی سول سروس کے رکن ہوتے ہیں۔ لیکن غیر آئینی صوبوں میں اب بھی کچھ فوجی اور دیگر عہدہ دار اس خدمت پر مامور ہیں۔ اور کچھ حاکم ضلع ایسے بھی ہیں جو صوبہ واری خدمات سے مندرجہ عہدوں پر پہنچ گئے ہیں۔ یہ کہنا سجا اور درست ہے کہ کل ضلع کی حالت بہت کچھ حاکم ضلع کے ذور یا کمزوری کے مطابق رہتی ہے۔ حاکم ضلع کے ماتحت اول اسٹنٹ کلکٹر ہیں جو ہندوستانی سول سروس کے زمرے سے ہوتے ہیں۔ بعدہ ڈپٹی کلکٹر جو صوبوں کی خدمات کے رکن ہوتے ہیں اور ان ماتحت خدمات کے عہدہ دار جن کو بعض صوبوں میں تحصیلدار اور بعض میں معاملتدار کہتے ہیں۔ ان کی حکومت میں ایک ایک تحصیل یا علاقہ رہتا ہے جس میں بہت سے دیہات شامل ہوتے ہیں۔ ان حاکموں کے فرائض بھی چھوٹے پیمانے پر بہت کچھ وہی ہیں جو حاکم ضلع کے ہوتے ہیں اور انھیں کے وہ جوابدہ بھی ہیں بعض حالتوں میں ان کا انتخاب کمشنروں کی طرف سے ہوتا ہے اور کبھی مجلس مالگزار کی طرف سے۔ وہ اکثر کارگزار اور تربیت یافتہ لوگ ہوتے ہیں۔ ان کا سابقہ دیہاتی عہدہ داروں سے بھی رہتا ہے۔

ہندوستان میں بہت قدیم زمانے سے دیہاتی برادریاں چلی آتی ہیں اور اب بھی ملک کے تمدن اور معاشرت میں ان کا اچھا خاصہ دخل ہے۔ شمالی ہند میں

دیہاتی برادریاں



تو دیہات بالعموم زمینداروں کی ملک ہیں۔ لیکن ملک کے دوسرے حصوں میں اکثر زمین خودکاشت ہوتی ہے اور کچھ کچھ قطعاً سب کے مویشیوں کے لئے بطور چراگاہ چھوڑ دیے جاتے ہیں۔ پیشوا سے جو مقامات لئے گئے ان کی کیفیت کے سلسلہ میں انٹرنیشنل سمٹ نے ایک مریٹھ گاؤں کا حال اس طرح بیان کیا ہے۔

جس نقطہ نظر سے بھی ہم دکن میں دیسی حکومت کو دیکھیں سب سے پہلی اور اہم خصوصیت یہ ہے کہ جو لوگ دیہات اور قصبات میں رہتے ہیں ان کی برادریاں ہیں۔ جن میں سے ہر ایک میں سلطنت کے کل لوازمات چھوٹے چھوٹے پیمانہ پر موجود ہیں حتیٰ کہ حکومت اٹھ جائے تب بھی یہ برادریاں بخوبی اپنی حفاظت آپ کر سکتی ہیں۔ اگرچہ دیسی برادریاں کسی عمدہ حکومت کے مناسب حال نہیں تاہم بری حکومت کی کوتاہیوں کا اچھا علاج ہیں۔ حکومت کی غفلت اور کمزوری کے برے اثرات سے بچاتی ہیں بلکہ اس کے ظلم اور دست برد کو روکتی ہیں۔

کل دیہات میں کچھ عہدہ دار رہتے ہیں جن کے فرائض اور کام تمام ملک میں تقریباً وہی ہوتے ہیں۔ دیہاتی عہدہ دار یکساں ہیں۔ گاؤں کا مقدمہ جسکو پیش کرتے ہیں مالگزار ہی وصول کرتا ہے۔ بعض صوبوں میں اس کو امن و امان قائم رکھنے کا بھی اختیار ہے۔ محاسب جس کے پاس گاؤں کا دفتر رہتا ہے۔ شمالی ہند میں پٹواری اور مغربی ہند میں کلکرنی کہلاتا ہے۔ ایک چوکیدار رہتا ہے جس کا کام مختلف صوبوں میں مختلف ہے۔ لیکن بیشتر وہ ایک پولیس والا ہے جو اپنے اعلیٰ حاکموں کو مشتبہ لوگوں کے حرکات و سکنات سے مطلع کرتا رہتا ہے۔

مدد اس کے سوا اور سب صوبوں میں کمشنریاں بھی ہیں جن پر کمشنر مامور ہیں۔ کلکٹروں اور صدر مقام کے علی کے مابین یہ کچھ نیوں کی حیثیت رکھتے ہیں۔ ان کو عدالتی اختیارات تو کچھ بھی حاصل نہیں البتہ مالگزاری کی تحصیل اور زمین کے معاملات سے ان کا خاص تعلق ہے اور معمولی انتظامی معاملات میں ان کو اپنی کمشنری کے کلکٹروں کے کام کی نگرانی کا اختیار حاصل ہے۔ لیکن سندھ میں کمشنر کی حیثیت ایک خاص قسم کی ہے یوں سمجھنا چاہیے کہ ایک اعلیٰ مقامی حکومت کے تحت میں ایک مقامی حکومت قائم ہے۔ مطلب یہ ہے کہ حکومت بمبئی نے اپنے کچھ انتظامی اختیارات حکومت سندھ کو تفویض کر دیئے ہیں۔ اس لحاظ سے سندھ کے کمشنر کی حیثیت اعلیٰ کے دوسرے



کمشنروں سے بڑھی ہوئی ہے۔

اگرچہ حاکم ضلع مرکزی حکومت کا قائم مقام ہوتا ہے اور اس کے احکام کا پابند ہے۔

اس کو بہت سے معاملات میں اپنے مجوزانہ اختیار سے کام لینا پڑتا ہے۔ صدر مقام

کے حکام کے واسطے ایسے معاملات طے کرنے دشوار ہیں جن میں ذاتی معلومات کی

ضرورت ہو پس ان کا انصرام بجا طور سے حاکم ضلع کے ذمہ چھوڑ دیا جاتا ہے۔ اس کے

فرائض گونا گوں ہیں جیسا کہ خود عہدہ کے نام یعنی کلاٹر کے لفظ سے واضح ہوتا ہے۔

ضلع میں وہ خاص حاکم مالگزاری ہے۔ مالگزاری اور دیگر محاصل کی تحصیل کا وہی

ذمہ دار ہے۔ اور زمینوں کے سیانے اور دوسرے جہت بھی اسی کے زیر نگرانی مکمل

حالت میں رہتے ہیں۔ وہ مجسٹریٹ یعنی ناظم فوجداری بھی ہے اور ضلع میں تعزیری قانون

کا فوری اور کارگر عملدرآمد اسی کے حکم سے ہوتا ہے۔ البتہ اس کے فوجداری کے

فصلوں کا مرافعہ ہو سکتا ہے۔ رفاہ عام کے اور بھی محکمے اس کے سپرد ہوتے ہیں۔

اس کے صدر مقام میں دوسرے محکموں کے اعلیٰ حاکم بھی رہتے ہیں مثلاً سپرنٹنڈنٹ

پولیس یعنی مہتمم کو تو والی، اکر کیٹیو انجنیر اور سول سرجن اور بعض اضلاع میں انسپکٹر

یا مہتمم مدارس اور مہتمم جنگلات ان عہدہ داروں کو اپنے اپنے اعلیٰ حاکموں کے حکم

احکام صدر مقام سے پہنچتے رہتے ہیں۔ لیکن کل اہم معاملات حاکم ضلع کے سامنے

پیش ہوتے ہیں جس کو اپنے ضلع کے اندر ہر قسم کے کام کی نگرانی کرنے کا اختیار حاصل

ہے۔ مہرولیم منٹرنے حاکم ضلع کے فرائض اور کام یوں بیان کیے ہیں۔

اول تو وہ ایک مالی حاکم ہے جس کو زمین اور دیگر ذرائع سے محاصل وصول کرنا

پڑتا ہے۔ نیز وہ مال اور فوجداری کا جج ہے، ابتدائی اور زیر مرافعہ کے مقدمات میں۔

لیکن اس عہدے کے نام سے اس کے کل کام غماز نہیں ہوتے۔ اپنے چھوٹے سے

مقامی حلقے میں اس کو وہ تمام کام سرانجام دیتے ہوتے ہیں جو انگلستان میں وزیر داخلہ

کے سپرد ہیں، بلکہ اس سے بھی بہت زیادہ۔ کیونکہ وہ ایک شفیق حکومت کا رکن ہے

نہ کہ کسی دستوری حکومت کا۔ کو تو والی، مجلس، تعلیمات مینونسپلٹی یا بلدیہت سرطکیں،

صفائی، دواخانے، مقامی محصول اور سرکاری مالگزاری ان سب سے اسکو ذریعہ سابقہ

پڑتا ہے۔ نیز اس سے یہ بھی توقع کی جاتی ہے کہ ہندوستانی لوگوں کی معاشرت کے



ہر شعبہ سے واقف ہوا اور ملک کے قدرتی حالات بھی اچھی طرح جانتا ہو۔ اس کے واسطے ضروری ہے کہ خود قانون داں ہو، محاسب ہو، معاملات مال سے ماہر ہو اور سلطنت کے مراسلات لکھنے کی بھی پوری مہارت رکھتا ہو، اور اس کی معلومات زراعت، معاشیات اور انجینیری کے متعلق اچھی خاصی ہونی چاہئے۔

حاکم ضلع موسم گرام میں تو صدر مقام پر رہتا ہے اور جاڑوں میں اپنے ضلع کے اندر دورے دورہ کرتا ہے۔ یہ دورے بہت اہم اور مفید خیال کیے جاتے ہیں۔ ہندوستان جیسے ملک میں ذاتی اثر کو حکومت کی کامیابی اور ناکامی میں بہت بڑا دخل ہے۔ بادشاہوں کے حضور میں عرضیاں پیش کرنے اور ذاتی ضروریات اور بے چینی کے اسباب سے انکو مطلع کرنے کا رواج یہاں کے لوگوں میں مدت سے چلا آتا تھا۔ ذی اختیار حاکموں کو بالخصوص جبکہ وہ غیر قوم کے فرد ہوں ذاتی طور پر لوگوں کی ضروریات اور ان کی طرز زندگی کے حالات جاننا ضرور ہے۔ علاوہ بریں حکومت کا بہت سا کام ماتحت حکام کے سپرد ہے اور ان کے کام کی بھی نگرانی ہونی چاہئے۔ حسابات کی جانچ پڑتال کرنی ضرور ہے۔ اور معمولی کاموں میں جو غلطیاں یا تاخیر ہوتی ہے اس کی بابت جواب طلب ہوتا ہے یہ سب کام جب ہی ٹھیک طور پر سرانجام پا سکتے ہیں۔ جبکہ حاکم ضلع یا اس کا نائب موسم ہر ماہ ضلع میں دورہ کرے۔

حاکم ضلع کے کام کی تفصیل یہاں تو غیر ضروری ہے لیکن آگے چل کر جا بجا اس کا ذکر آئے گا اور آئندہ بابوں میں اس کے کام کے مختلف پہلو بال تفصیل پیش ہوں گے۔ مالگزاری کی تحصیل کا حال مال کے باب میں بیان ہوگا۔ مقامی حکومت اور عدالتوں کی تفصیل محکمہ عدالت کے باب میں درج ہے۔ رہے دوسرے محکمے مثلاً تعلیمات، تعمیرات۔ طبابت اور صفائی پولیس اور مجس، ان کا حال جدا گانہ بابوں میں مذکور ہے۔ حکومت ہند میں حاکم ضلع کی خدمات جو اہمیت رکھتی ہیں اس کا واضح کرنا ابھی باقی ہے۔

حاکم ضلع کی ذمہ داریاں

عام لوگوں کی دلچسپی اور بہبودی کے بھی کچھ کام حاکم ضلع سے متعلق رہتے ہیں۔ جن کا سرسری بیان ضروری معلوم ہوتا ہے۔ اوپر کے بیان سے شاید یہ گمان ہو کہ حاکم ضلع ایک غیر ذمہ دار حاکم ہے۔ لیکن یہ خیال حقیقت سے بہت بعید ہے۔



لیکن کا اپنے زائے کے چھوں کے متعلق یہ مقولہ تھا کہ وہ شیر ہوں لیکن ایسے شیر جو تخت کے نیچے دبے ہوں۔ اور یہی مقولہ کسی حد تک حاکم ضلع پر بھی صادق آتا ہے۔ اس کو بہت کچھ اختیارات حاصل ہیں۔ لیکن اُس کے اختیارات اُن قواعد کے اندر محدود ہیں جو سرکار نے اس کی ہدایت کے واسطے مقرر کر دیے ہیں۔ سرکار کی طرف سے اس قسم کی کتابیں یا ہدایت نامے لکھوائے گئے ہیں جن میں نہایت واضح اور مختصر طور پر وہ تمام شرائط درج ہوتی ہیں جن کو کام کرتے وقت پیش نظر رکھنا ضروری ہے۔ حاکم ضلع کو ہر سال اپنے ضلع کی حکومت کے متعلق ایک کیفیت اعلیٰ حاکم کے ہاں پیش کرنی پڑتی ہے۔ یہی نہیں کہ ان کیفیتوں میں اعداد و شمار کے خشک بیانات درج ہوں بلکہ حاکم ضلع سے توقع کی جاتی ہے کہ ضلع کے عام حالات پر رائے زنی کرے۔ یہودی عامہ کے واسطے جو تجاویز ضروری اور مفید سمجھے پیش کرے کمشنر بھی اپنی رائے دیتا ہے کیونکہ اسی کے واسطے سے تو حاکم ضلع اور سرکار کے مابین خط و کتابت ہوتی ہے۔ عام رائے جسکی نوعیت اگلے باب میں بیان ہوگی لمبديات یا مجالس مقامی کے ذریعہ سے ظاہر ہو سکتی ہے۔

عدالتی انتظامی  
اختیارات کی  
علحدگی۔

یہ بھی واضح ہوا کہ ایک حد تک حاکم ضلع کو عدالتی اور انتظامی دونوں قسم کے اختیارات حاصل ہیں معمولی کاروبار حکومت کے علاوہ اس کو قانون و انصاف کے نفاذ سے بھی سروکار رہتا ہے۔ دیوانی ملنے کے تھوڑے ہی عرصے بعد پسیٹنگس نے عدالتی اختیارات بھی انتظامی حکام یعنی کلکٹروں کے سپرد کر دیے اور وہی طریق اب تک جاری ہے۔ کچھ کچھ ترمیم ابستہ ضرور ہو چکی ہے حکومت ہند کے نکتہ چیں عدالتی اور انتظامی اختیارات علیحدہ کرنے پر بہت زور دیتے ہیں اور انکا اصرار ہے کہ جب تک ان اختیارات میں علیحدگی نہ ہو انصاف نہیں ہو سکتا۔ موجودہ طریق بیشک ایسا عمدہ تو نہیں جیسا کہ ہونا چاہیے، لیکن یہ ضرور ہے کہ ہندوستان جیسے ملک کے لئے یہی سب سے بہتر ہے اول تو دیوانی عدالتیں محکمہ عدالت کے تحت میں ہیں اور ہر ضلع میں ایک ڈسٹرکٹ جج رہتا ہے۔ دوسرے کلکٹر کے بحیثیت ناظم فوجداری کوئی سخت رکن نہیں۔ بلکہ اس کی عدالت فوجداری میں جو کچھ کام ہوتا ہے، ڈسٹرکٹ جج اور ہائی کورٹ کو اس کی نگرانی کا اختیار حاصل ہے۔



اور کلکٹر کے کام اس قدر گونا گوں ہیں کہ وہ عدالتوں میں زیادہ وقت صرف کر بھی نہیں سکتا۔ لوگوں کی حالت اور ملک کے رسم و رواج سے واقف ہونا فوری اور کارگر طور پر قانون و انصاف برتنے کے واسطے لازمی ہے۔ اور یہ اوصاف حاکم ضلع اور اس کے ماتحتوں میں موجود ہونے ضروری ہیں۔ سرہنری لارنس کا قول ہے کہ ہندوستانی لوگ بھی جیسا کہ دنیا کی تمام قوموں کا قاعدہ ہے قانون پر انصاف کو ترجیح دیتے ہیں۔ جلد اور پورے طور پر انصاف ہونے کی سخت ضرورت رہتی ہے اور یہ مقصد اس وقت خوب حاصل ہوتا ہے جبکہ مقدمے کی تحقیقات خود حاکم ضلع کے ہاتھ میں ہو بمقابل اس کے کہ وکلاء مقدمے میں طرح طرح کی قانونی باریکیاں اور پیچیدگیاں پیدا کریں جو یہاں کے لوگوں کے مناسب حال نہ ہوں۔ کفایت شعاری کو بھی موجودہ طریق میں کچھ دخل ہے۔ اگر عہدے بڑاویے گئے تو سرکاری آمدنی پر جو اہل ملک سے وصول ہوتی ہے خرچ کا بہت بار بڑھ جائے گا۔ تاہم یہ ایک نہایت دشوار سوال ہے کہ عدالتی اور انتظامی اختیارات بطریق موجودہ یکجا رہیں یا جدا کر دیے جائیں، اور سرکار کی طرف سے اس پر وقتاً فوقتاً بہت غور ہوتا رہتا ہے۔



# چھٹا باب

## بلدیات اور مجالس مقامی

ہندوستان میں حکومت بلدیہ اور مقامی خود اختیاری حکومت کے طریق نے حال ہی میں رواج پایا ہے اس کی ترقی کی رفتار بھی سست رہی اور بہت سی دشواریاں اور پیچیدگیاں پیش آتی رہی ہیں۔ سب سے اول مداس میں ۱۹۶۶ء میں ایک مجلس انتظامی اور حاکم بلدیہ کی عدالت قائم ہوئی اور پھر ذریعہ ناکامی اور لمبی میں بھی۔ اول اول مجلس انتظامی کا کام بہت کچھ عدالتی قسم کا تھا لیکن رفتہ رفتہ حکومت کے اور کام بھی اس کے سپرد ہو گئے حتیٰ کہ اس کو حدود بلدیہ کے اندر اندر محصول وصول کرنے کا اختیار مل گیا۔

پرنسپل  
شہروں کے  
بلدیات

تینوں پرنسپل شہروں کے کارپوریشن ایک خاص حیثیت رکھتے ہیں اور خاص قوانین کے تحت میں قائم ہیں حکومت کے بلدیہ میں ایک نامزد شدہ صدر ہوتا تھا اور پھر مشیر یا رکن جن میں دو ٹائٹ منتخب کیے جاتے تھے۔ ۱۹۹۲ء میں معاوم ہوا کہ گوجند قسم کی ترقیاں عمل میں آئیں تاہم شہر میں صفائی کی حالت نہایت ابتر تھی اور بڑی تبدیلیوں کی ضرورت محسوس ہوئی۔ پس ایک نیا دستور مرتب ہوا جس کی رو سے اراکین کی تعداد گھٹ کر صرف پچاس رہ گئی جن میں سے نصف منتخب ہوتے تھے اور باقی سرکار اور عام جماعتوں کی طرف سے نامزد کیے جاتے تھے اور زیر صدر جو کہ خاص انتظامی حاکم ہے سرکار کی طرف سے نامزد ہوتا تھا۔ مداس میں صرف آٹھ رکن اور ایک صدر تو سرکار نامزد کرتی ہے اور باقی رکن محصول و ہندوں اور عام جماعتوں کی طرف سے منتخب ہوتے ہیں۔ بلدیہ کا زمانہ بہت خوشحالی میں بسر ہوتا رہا ہے۔ بحیثیت مجموعی شہر کے کام کار گزارانہ اعتدال کے ساتھ سرانجام پاتے ہیں اور عام ذمہ داریوں کا جس قدر لحاظ رکھا گیا ہے وہ ضرور قابل تعریف ہے۔ ان میں ۲۷ رکن شریک ہیں جن میں سے صرف سولہ کو سرکار نامزد کرتی ہے اور باقی رکن محصول و ہندوں "جسٹیسیر آف دی پیس" یونیورسٹی کے فیلو یا رفیقوں اور ایوان تجارت کی طرف سے منتخب ہوتے ہیں صدر کو خود رکن منتخب کرتے ہیں اور اسی کے زیر صدارت کونسل کے اجلاس ہوتے ہیں لیکن



اعلیٰ انتظامی حاکم میونسپل کمشنر ہے جو سرکار کی طرف سے ناظر و ہوتا ہے اور آج کل کا کمشنر ہندوستانی سول سروس کا رکن بھی ہے۔

ان ملکیات کی ذمہ داریاں کچھ کم نہیں۔ مدارس، روشنی، آبرسانی، صفائی، راستہ بلدیہ کی آمدنی کی درستگی، یہ سب کام بلدیہ کے سپرد ہیں۔ بلدیہ میں بہ ماتحتی کمشنر چند مستقل اعلیٰ حاکم محکمہ واریاں ہیں مثلاً اگر ٹیکوٹیا، انجینئر آبرسانی، معتمد بلدیہ، باغات کے مہتمم اجازت نامہ جات اور باغات کے مہتمم، وکٹوریہ، اور البرٹ عجائب خانوں کے مہتمم مندرجہ یا اطفائیہ کا افسر، داروغہ گودام، یہ سب عہدہ دار اپنے اپنے محکمہ کا انتظام کرکے ہیں۔ علاوہ بریں بلدیہ کی طرف سے اس کی مالی حالت کی عام نگرانی کیواسطے ایک مستقل کمیٹی مقرر ہے کچھ کمیٹیاں مثلاً کمیٹی مدارس اور ماتحت کمیٹیاں خاص خاص کاموں کے واسطے قائم ہیں۔ بلدیہ کے بلدیہ کی آمدنی کے خاص ذرائع یہ ہیں بلدیہ کے ابواب سکونی جائداد۔ جانوروں اور گاڑیوں کا محصول۔ شہری محاصل۔ بلدیہ کی جائداد۔ پانی اور روشنی وغیرہ کا معاوضہ۔ تخمینہ سے معلوم ہوتا ہے کہ بلدیہ کے رقبے میں آبادی کے حساب سے محصول کا سالانہ اوسط  $\text{Rs. } 1,10,000$  فی کس پڑتا ہے۔ مخارج کی خاص میں حسب ذیل ہیں۔

۶۵۰ و ۹۴ و ۹

۹۲۱ و ۳۳ و ۶

عام نظم و نسق اور مصارف تحصیل  
حفاظت عامہ۔ آتش۔ روشنی وغیرہ

صحت و راحت عامہ۔ آبرسانی

۵۵۹ و ۶۲ و ۵۲

۷۱۹ و ۵۶ و ۱۸

۱۷۷ و ۶۲ و ۳۴

بدرد۔ صفائی۔ شفا خانے۔ دواخانے وغیرہ  
تعمیرات و عمارات۔ سڑکیں وغیرہ  
تعلیم عامہ

جب کاموں کے واسطے بڑی بڑی رقمیں درکار ہوتی ہیں تو روپیہ قرض لے لیا جاتا ہے۔ ۱۹۱۳ء میں بلدیہ کے قرضے کی مقدار (۶۴۸۸۳۶۷۷) روپیہ تھی اس کے مقابل ایک تو مستغرق فنڈ ہے جو بقدر ۲۴۴۸۲۴ روپے کے اس وقت مشغول ہے یعنی کام میں لگا ہوا ہے اور اس سے آمدنی حاصل ہوتی ہے دوسرے بلدیہ کی عمارات جن کی مالیت ۴۴۴۸۲۴۰ روپیہ تخمینہ کی جاتی ہے۔ پس واضح ہوا کہ اثاثہ مجموعی دین سے بہ مقدار معتد بہ زیادہ ہے اور بلدیہ کے مالی استحکام یقینی ہونے میں کمی کو



کلام نہیں ہو سکتا۔  
بلدیہ کے کام جانچنے کا سب سے سادہ طریقہ یہ نہیں کہ سڑکوں، عمارتوں اور لوگوں کو دیکھ لیا بلکہ شرح اموات تحقیق کرنی چاہیے جس سے صاف پتہ چل جائیگا کہ آیا بلدیہ شہر کا کام ٹھیک چلا رہا ہے یا نہیں۔ ذیل کی فہرست سے واضح ہو گا کہ شرح اموات اب بھی بمبئی میں بہت بڑھی ہوئی ہے تاہم اس میں نسبتاً برائے تحقیق ہو رہی ہے۔

سال	تعداد اموات مندرجہ	اوسط اموات فی ہزار
۱۸۹۹ء	۵۶۳۳۴	۶۸۵۰۷
۱۹۰۰ء	۷۹۳۵۰	۹۶۵۵۵
۱۹۰۱ء	۵۹۴۹۵	۷۶۵۶۶
۱۹۰۲ء	۴۸۴۱۲	۶۲۵۳۸
۱۹۰۳ء	۵۰۵۱۳	۶۵۵۰۹
۱۹۰۴ء	۴۲۶۷۶	۵۴۶۹۹
۱۹۰۵ء	۴۷۶۶۲	۶۱۵۵۴
۱۹۰۶ء	۵۲۸۷۴	۵۴۶۰۷
۱۹۰۷ء	۳۸۶۸۷	۳۹۵۵۶
۱۹۰۸ء	۳۸۲۷۱	۳۹۵۱۳
۱۹۰۹ء	۳۳۸۷۸	۳۵۵۶۶
۱۹۱۰ء	۳۴۹۳۳	۳۵۵۷۲
۱۹۱۱ء	۳۴۹۶۱	۳۵۵۶۹
۱۹۱۲ء	۳۸۹۵۳	۳۹۵۷۷
۱۹۱۳ء	۳۱۸۰۶	۳۲۵۴۷

مجالس اصلاخ کا ذکر چھپرنے سے قبل پریزیڈنسی شہروں یعنی کلکتہ، بمبئی اور مدراس کے کچھ خاص حالات بیان کرنے ضروری معلوم ہوتے ہیں۔ ۱۹۱۱ء کی مردم شماری کے مطابق کلکتہ کی مردم شماری دس لاکھ تیس ہزار تھی اور بمبئی کی ۹ لاکھ اناسی ہزار

محکمہ آرٹس



بمبئی کی حالت یہ ہے کہ بہت سی زمین جس پر آبادی پھیلی ہوئی ہے، اوقتاً فوقتاً سمندر سے لی گئی ہے۔ اور آج کل ایک بہت بڑی تجویز جو زیر غور ہے وہ یہ کہ سمندر کا جو حصہ بیک بے یعنی خلیج پسین کہلاتا ہے اس کی زمین کیونکر لیجاسے لیکن بائیںہر جغرافیائی اسباب کی وجہ سے شہر کے رقبہ کی وسعت محدود ہے اور نتیجہ یہ ہے کہ آبادی بہت گنجان ہے شہر میں بڑے بڑے مکانات ہیں جنہیں چال کہتے ہیں ان میں بہت بہت سے لوگ ملکر رہتے ہیں۔ حتیٰ کہ بعض چالوں میں ہزار ہزار لوگ مقیم ہیں بعض گلیاں تنگ اور گندی ہیں۔ اور سب سے اونچی منبروں کے سوا باقی عمارات کو صاف ہوا میسر نہیں آتی۔ سٹریٹ فریزر ایک عرصہ تک ہندوستان میں رہ چکے ہیں ان کا بیان ہے کہ شاید ہی کوئی منظر ایسا بھیانک ہو جیسا کہ ان متعفن مکانات کا روز نظر آنا جنگ و موت کا گھر کہیں تو بجا ہے حالانکہ یہ مکانات سمندر کے قریب ہیں کہ موجوں کی آواز صاف سنائی دیتی ہے، "طاعون کے حربوں نے حکام ذی اقتدار کو ابھی طرح جتا دیا کہ اس بڑے شہر کے اندر کیسے کیسے خطرے گھات میں لگے ہوئے ہیں۔ لارڈ سینڈہرسٹ کے عہد حکومت میں حکمران آرائش بلدہ قائم ہوا اور گزشتہ چند سال میں اس کے مقاصد کو بہت ترقی ہوئی۔ بڑی بڑی چالوں کا بتدریج صفایا ہوتا جاتا ہے اور شہر میں جوڑی جوڑی سرکین نکل رہی ہیں۔ جہاں بھی امراض کی شدت اور غلاظت کی کثرت تھی وہاں اب صاف ہوا اور کافی روشنی پہنچتی ہے جزیرہ بمبئی کے شمال میں جو زمین افتادہ ہے اس کی درستی ہو رہی ہے اور جب جدید قسم کے ذرائع آمد و رفت نکل آئے تو ہزار ہا لوگ جو شہر میں مقیم ہیں وہاں جا بسیں گے۔ ۱۸۹۸ء میں ایک قانون پاس کر کے آرائش بلدہ کا محکمہ قائم کیا گیا۔ اس کا انتظام متولیوں کی ایک جماعت کے سپرد ہے جس کا صدر سرکاری طرف نامزد ہوتا ہے موجودہ صدر ہندوستانی سول سروس کا ایک رکن ہے اس محکمہ کا سرمایہ کچھ تو قرض کے روپیہ سے مہیا ہوتا ہے اور کچھ ان سرکاری اور بلدیہ کی افتادہ زمینوں کی آمدنی سے جو کہ متولیوں کے سپرد کر دی گئی ہیں۔ ۱۹۱۱ء کا ذکر ہے کہ حکومت ہند نے اپنی سالانہ زاید آمدنی میں سے پچاس لاکھ روپیہ اس محکمہ کو عنایت کیا۔ ایک ایسی ہی جماعت کلکتہ میں قائم ہوئی ہے جو شہر کے شمالی حصہ کی اس گنجان آبادی کی درستی اور



باب

محکمہ بندر

میں مصروف ہے جو عالیشان عمارتوں کے پیچھے چھپی پڑی ہے۔  
محکمہ آرائش بلکہ کے علاوہ خاص خاص بندر گاہوں میں محکمہ بندر بھی قائم ہیں  
ان میں جو اراکین شریک رہتے ہیں وہ یا تو سرکار کی طرف سے نامزد ہوتے ہیں یا ایوان  
تجارت کی طرف سے یا اور ایسی جماعتوں کی طرف سے جن کو بندر گاہ کے کام سے کچھ  
تعلق اور دلچسپی ہوتی ہے بمبئی میں محکمہ بندر گاہ نے جہازوں کے واسطے بہت کچھ  
سہولتیں پیدا کر دی ہیں۔ خاص طریق سے جسکو جہاز کہتے ہیں بندر گاہ کرنے کے لئے  
ایک خاص قسم کے نلوں کے ذریعہ سے سمندر کی تہ سے گاؤں نکالتے ہیں اور جہاں سمندر  
سے زمین نکالنی مقصود ہو وہاں لیجا کر اس کو ڈالتے ہیں حتیٰ کہ تہ کی زمین سطح آب سے  
اوپر نکل آتی ہے۔ اس طرح بیک کر شہر دو کار کے مقولہ پر عمل ہو رہا ہے ایک طرف تو  
بندر کی گہرائی بڑھ رہی ہے دوسری طرف سے زمین نکل رہی ہے۔ اصلاح آرائش کی  
بڑی بڑی تجاویز کی تکمیل کے واسطے جس قدر روپیہ درکار ہو وہ قرض لے لیا جاتا ہے۔ بمبئی  
میں ایک نئی گودی تیار ہوئی ہے جس کی رسم افتتاح لارڈ ہارڈنگ نے انجام دی تھی۔  
بندر میں جو بڑے سے بڑا جہاز آتا ہے وہاں کھڑا ہو سکتا ہے۔ جب سے یہ گودی کبھی ڈک  
کے جہاز ٹھیک مسافروں کے اترنے کی جگہ آکھڑے ہوتے ہیں اس طرح مسافروں  
کو بہت بڑی وقت سے نجات مل گئی۔ بندر کا انتظام بھی اسی محکمہ کے ہاتھ میں ہے نیز  
اس قسم کے کام جیسے کہ بندر میں آتے وقت جہازوں کی رہنمائی کرنا اسی کے سپرد  
ہیں۔ ان خدمات کے صلہ میں اس کو بندر سے اور آنے والے جہازوں سے معقول  
آمدنی ہو جاتی ہے۔

یہی کیفیت کراچی، عدن، مدراس، رنگون اور چائنگام کی ہے۔ خصوصاً کراچی  
بندر بہت ترقی کر رہا ہے عجب نہیں کہ وہ آگے چل کر بمبئی کے ہم پلہ بن جائے۔ شمالی  
ہندوستان میں جو آبادی کے بڑے بڑے مرکز ہیں اور ان کے اور عدن کے درمیان  
جو سب سے سیدھا راستہ ہے اس پر کراچی واقع ہے اور سرکار ہند نے آبپاشی کے  
ذریعہ سے جو وسیع قطعات زرخیز بنائے ہیں وہ کراچی سے بہت قریب ہیں۔  
بمبئی کے محکمہ بندر گاہ کی آمدنی ۱۹۱۶-۱۷ء میں ایک کروڑ ۸۰ لاکھ روپیہ تھی اور خرچ  
صرف ایک کروڑ ۹۱ لاکھ روپیہ رہا۔ بقیہ رقم بطور مال کام میں لگائی گئی۔ اس سال تقریباً



۵۰ لاکھ ٹن مال و اسباب وہاں جہازوں پر آیا گیا۔ ۲ ہزار سے زیادہ جہاز گودی میں ٹھہرے۔ ان کے علاوہ کچھ اور جہاز بھی مال لادنے اور اتارنے کے واسطے بندرگاہ میں مقیم رہے اس سال کلکتہ کے محکمہ بندرگاہ کی آمدنی ایک کروڑ ۵۸ لاکھ روپیہ رہی۔ اس محکمہ کے کاموں پر جنگ کا بہت اثر پڑا۔ اس لئے کہ کلکتہ میں فوجی آمد و رفت کا تو کوئی موقع محل نہ تھا۔ اور آبدوزوں کے حملوں کی وجہ سے بہت کم جہاز بندرگاہ میں داخل ہوئے۔ پریزیڈنسی شہروں کے علاوہ اور شہروں میں بھی کچھ عرصہ سے بلديات قائم ہو رہے ہیں۔ بلديات کی موجودہ پالیسی یا مسلک بیشتر لارڈ میو کے عہد سے شروع ہوا ہے۔ اس پالیسی کے بہت سے مقاصد تھے۔ مثلاً یہ کہ لوگوں کو حکومت خود اختیاری کا سلیقہ آئے۔ شہر کی مقامی ضروریات کا بہتر انتظام ہو اور مشترکہ فوائد کے معاملات میں انگریز اور ہندوستانی ملکر کام کرنا سیکھیں۔ لارڈ رین کے خیالات بھی بالکل یہی تھے اور انہی کے زمانہ میں بلديات نے دن دوئی رات چوکنی ترقی کی۔

۱۹۱۶ء میں کل ۷۲ بلديات برطانوی ہند میں قائم تھے اور ان کے حلقہ جات کی آبادی ایک کروڑ ستر لاکھ تھی چند سال سے بلديات پر سرکاری نگرانی بہت کم ہو گئی ہے۔ تمام بلديات کے اراکین کی مجموعی تعداد میں منتخبہ اراکین کی تعداد نصف سے زیادہ یعنی ۵۳ فیصدی ہے۔ ۱۳ فیصدی سرکاری اراکین ہیں اور ۳۰ فیصدی اراکین نامزد شدہ۔ تمام بلديات کو مجموعی طور پر پیش نظر کیجئے تو غیر سرکاری اراکین سرکاری اراکین کے مقابل پانچ گنے نظر آتے ہیں۔ اور تمام اراکین میں مجموعی لحاظ سے نوے فیصدی ہندوستانی ہیں۔ اکثر جبکہ سرکاری عہدہ دار کے صدر ہونے کا طریقہ بھی اٹھ گیا ہے۔ اور مجلس بلدیہ خود ایک اعلیٰ عہدہ دار مقرر کر دیتی ہے۔ کلکٹر ضلع اور کمشنر قسمت کو البتہ نگرانی کا اختیار حاصل ہے، اور بعض بعض حالتوں میں جبکہ بہت غفلت ثابت ہو سرکار مجلس کو معطل بھی کر سکتی ہے،

طرح طرح کے کام بلدیہ کے سپرد ہوتے ہیں۔ یہ نظر سہولت انکو چند ابواب میں تقسیم کر سکتے ہیں۔ جیسے حفاظت عامہ، صحت، تجارت اور تعلیم۔ تاکہ یہ کام بخوبی انجام پاسکیں۔ قوانین بلديات اور ان کے ذیلی قواعد و ضوابط کی رو سے بلديات کو مختلف اختیارات دے دئے گئے ہیں ان کی مجموعی آمدنی کا تقریباً دو تہائی حصہ تو محصول سے وصول ہوتا،



اور باقی ایک تہ حصہ بلدیہ کی جائداد و صوبوں کی مالی امداد اور دوسرے ذرائع سے ملتا ہے۔ محصول کی خاص مددیں یہ ہیں۔ جنگلی (یعنی وہ محصول جو قصبہ میں داخل ہونے وقت مقامی استعمال کی مختلف اشیاء مثلاً سامان خوراک وغیرہ پر وصول کیا جائے) مکانات، اراضی جانوروں اور گاڑیوں کا محصول، پیشوں اور کاروبار کا محصول۔ سڑکوں اور گھاٹوں کا محصول۔ پانی۔ روشنی اور صفائی کا محصول۔ بڑے بڑے منصوبوں کی تکمیل کے واسطے مثلاً آب رسانی۔ بدر رو وغیرہ کا انتظام درپیش ہو تو عموماً بلديات قرض لیتے ہیں خواہ سرکار سے خواہ اپنے ذخیروں کی ضمانت پر کھلے بازار میں لیکن اکثر بلديات کو مناسب انتظام پر بازار سے قرض لینے میں ناکامی ہوتی۔ اور ان کو تقریباً کل قرضہ سرکار سے ملا۔ عام طور پر بلديات کی آمدنی بہت تھوڑی نظر آتی ہے۔ مجموعی آمدنی یعنی ۸ کروڑ ۸ لاکھ روپیہ ہیں سے بقدر ۳ فیصدی آمدنی صرف چار شہروں یعنی کلکتہ، بمبئی، مدراس اور رنگون سے وصول ہوتی ہے۔ تمام بلديات کے محاصل میں خاص خاص مدد کی جو آمدنی ہے اور مجموعی آمدنی سے ان کی جو نسبت ہے وہ ذیل میں درج کی جاتی ہے۔

آمدنی بحساب لاکھ روپیہ مجموعی آمدنی سے نسبت

بلديات کے محاصل وغیرہ

مکانات اور اراضی کا محصول

جنگلی (خالص)

محصول آب رسانی

محصول صفائی

جانوروں اور گاڑیوں کا محصول

پیشوں اور کاروبار کا محصول

سڑکوں اور گھاٹوں کا محصول

محصول روشنی

دوسرے محصولات

محصول کے علاوہ بلديات کی جائداد اور

کارخانوں کی آمدنی

عطیات۔ امدادیں اور متفرقات

۲۱ ۵ ۶

۱۹۱ ۵ ۸۱

۱۷ ۵ ۰

۱۵۱ ۵ ۳۱

۱۱ ۵ ۶

۱۰۲ ۵ ۹۹

۷ ۵ ۴

۶۴ ۵ ۰۶

۲ ۵ ۴

۲۱ ۵ ۶۰

۲ ۵ ۱

۱۸ ۵ ۴۲

۲ ۵ ۰

۱۷ ۵ ۶۸

۱ ۵ ۹

۱۶ ۵ ۶۹

۳ ۵ ۹

۳۵ ۵ ۳۳

۱۷ ۵ ۷

۱۵۷ ۵ ۷۳

۱۲ ۵ ۶

۱۱۱ ۵ ۵۵







بھی داخل ہو گیا ہے اور بلا شک اس میں وقتاً فوقتاً اضافہ ہوگا۔ ۱۹۱۶ء میں اتحادی انجمنوں اور پنچایتوں کے علاوہ جہاں ابھی تک انتخاب کا اصول شروع نہیں ہوا۔ مقامی مجالس میں تقریباً ۵۰ فیصدی اراکین منتخب شدہ تھے۔ حاکم ضلع، مجلس ضلع کا صدر ہوتا ہے اور حاکم علاقہ مجلس تعلقہ کا۔ مقامی آمدورفت کے ذرائع کی نگرانی درستی اور اصلاح کے علاوہ مجلس ضلع کے کام یہ ہیں۔ شفا خانوں اور دو خانوں کا قیام پانی کے بحال اور آب رسانی کا انتظام، عام صفائی، چھیک کاٹیکا، تعلیم خصوصاً ابتدائی درجہ کی رہنوں اور گھانٹوں کی نگرانی، بازاروں کی تعمیر اور درستی اور قحط کے زمانے میں غربا کی امداد مجلس تعلقہ زیر نگرانی مجلس ضلع اپنا کام کرتی رہتی ہے اس کی آمدنی کے کئی ذرائع ہیں۔ مقامی حکومت کے عطیے زمین کا محصول باڑوں اور گھانٹوں کا محصول، اور دوسری آمدنی جو محصول راہداری کے طور پر وصول ہو۔ بلديات اور مجالس اصناف کے حساب کتاب کی جانچ پرتال تو سرکاری عہدہ دار بھی کرتے ہیں لیکن وہ شاہی موزانہ میں شامل نہیں ہوتا۔

مجالس اصناف کی مجموعی آمدنی ۱۹۱۶ء میں ۷ کروڑ دس لاکھ روپیہ رہی۔ ہر مجلس کی اوسط آمدنی مع ذیلی مجالس تعلقہ جات تقریباً ۴ لاکھ روپیہ تھی۔ بنگال میں مختلف کمیٹیوں کی اوسط آمدنی ایک ہزار اسی روپیہ تھی۔ اور مدراس میں پنچایتوں کی اوسط آمدنی ۲۷۴ روپیہ اخراجات کی خاص مددیں تعلیمات اور تعمیرات ہیں احاطہ بمبئی میں سالانہ اخراجات کی ۲۷۴ فیصدی رقم تعمیرات پر صرف ہوئی۔ جس میں عمارت۔ ذرائع آمدورفت۔ آب رسانی۔ انجن اور آلہ جات۔ مسافر ٹنگے اور شجر بندی داخل تھی تعلیمات کے اخراجات مجموعی آمدنی کے ۷۳ فیصدی رہے۔ طبی اخراجات میں ٹیکا لگانے کا انتظام اور ملیریا کے موسم میں کتین کی بہمرسانی بھی داخل ہے۔

۱۹۱۶ء میں اس پر عموماً اتفاق ہے کہ مقامی خود اختیاری حکومت کا مسلک جو آج سے تقریباً چالیس سال قبل بڑی امیدوں کے ساتھ لارڈ رپن نے جاری کیا۔ ابھی تک اس کو کوئی بڑی کامیابی حاصل نہیں ہوئی۔ اسی ناکامی کے متعدد اسباب ہیں مثلاً یہ کہ بلديات اور مجالس کی آمدنی بہت قلیل اور قابل اضافہ نہیں ہے۔ اکثر جگہ مور



کے ساتھ اب تک بے اعتنائی کی جاتی ہے۔ ذات پات اور خرقوں کی بنا پر مخالفت چلتی رہتی ہے۔ لارڈ چمپفورڈ اور مسٹر مانٹیکو اس امر پر بھی توجہ دلاتے ہیں کہ تربیت کے اصول کو فوری نتائج کی خواہش کے ماتحت کر دیا گیا ہے مقامی معاملات کا انتظام انہی لوگوں کے ہاتھ میں چھوڑ دیا گیا ہے جو اس کے چلانے کے سب سے زیادہ اہل ہیں۔ نہ اس وجہ سے کہ ان لوگوں کو کسی خود مختار نہ اقتدار کی ہوس ہے۔ بلکہ محض اسلئے کہ کسی اور جماعت نے اپنے آپ کو کام کے واسطے پیش ہی نہیں کیا۔ اور حکام ضلع کو تو کبھی مہلت ہی نہیں ملتی اور نہ ان کی کافی مدد کی جاتی ہے کہ وہ مہلت حاصل کر سکیں۔ سچ تو یہ ہے کہ تیس سال سے زیادہ عرصہ میں حقیقی مقامی خود اختیاری حکومت کی ترقی ہندوستان کے بیشتر حصہ میں ناکافی رہی ہے۔

۱۹۱۸ء میں اس امر کے متعلق سرکار ہند کی طرف سے ایک اہم رزلوشن شائع ہوا جس میں یہ بتایا گیا کہ مقامی خود اختیاری حکومت کا نشانہ یہ ہے کہ لوگ اپنے معاملات کا انتظام کرنا سیکھیں اور یہ کہ اس قسم کی سیاسی تعلیم کے شروع میں لامحالہ متعلقہ محکموں کی کارگزاری کم رہیگی۔ اس سے ظاہر ہوا کہ مقامی مجالس میں حتی الوسع ان لوگوں کی پوری پوری نیابت رہنی چاہیے جس کے معاملات کا انتظام ان کے سپرد ہو۔ یہ کہ امور مفوضہ میں ان کے اختیارات حقیقی ہونے چاہئیں نہ کہ محض برائے نام۔ یہ کہ ان پر غیر ضروری نگرانی نہ رکھنی چاہیے بلکہ ان کو موقع دینا چاہیے کہ اپنی غلطیوں سے خود سبق حاصل کریں اور کام سیکھیں۔ سرکار ہند نے اس لیے یہ فیصلہ کیا کہ بلديات مجالس ضلاع اور مجالس تحصیل و تعلقہ جات میں انتخابی عنصر کی عمومہ ناکافی کثرت رہے۔ اور نامزد شدہ اراکین کی تعداد معمولاً ایک چوتھائی سے زیادہ ہو یہ بھی تاکید کی گئی کہ بلديات میں بتدریج انتخابی صدر کو نامزد شدہ صدر کا جانشین بنانا چاہیے۔ اور مجالس ضلاع میں غیر سرکاری صدر بڑھانے چاہئیں۔ سرکار ہند نے یہ بھی مشورہ دیا کہ بلديات کو قانون کے مقررہ حدود کے اندر اندر محصول بڑھانے یا بدلنے کا پورا اختیار ہونا چاہیے اور نیز مجالس ضلاع و تعلقہ جات پر غیر کسی بیرونی مداخلت کے حدود قانون کے اندر زمین کے ابواب کی شرح بدلنے کے مجاز ہونے چاہئیں۔ سرکار ہند نے صوبوں کی حکومتوں کو مشورہ اس طریق پر بھی توجہ دلائی ایک مرکزی جماعت قائم



کی جائے۔ جو مقامی جماعتوں کے تجربوں کو یکجا کر کے اور ماہرین خصوصی سے معائنے کر کے بہتر نگرانی اور ہدایت کا اہتمام کرے۔ اسی مرکزی جماعت کا سرکار سے براہ راست رابطہ رہنا چاہیے۔ بلکہ مناسب ہوگا کہ صوبہ میں مجلس انتظامی موجود ہو تو اسی کا ایک رکن اس کا صدر ہو جایا کرے۔ یہ امر بھی غور طلب ہے کہ آیا کسی باضابطہ مرکز میں بورڈ کے بجائے مقامی اور بلدی معاملات کے واسطے کوئی مستقل کمیٹی مقرر ہو جائے جو براہ راست سرکار تک رسائی رکھتی ہو اور جس میں بیشتر مجلس وضع قوانین کے انتخابی اراکین شریک ہوں۔

رہیں پنجائیتیں سرکار ہند کے نزدیک اس کی بہت ضرورت ہے کہ گاؤں کے خاص خاص عہدہ دار بھی اس میں شریک رہیں کچھ اراکین خود گاؤں کے لوگ اپنے طور پر انتخاب کریں۔ البتہ پنجائیت کو اپنے صدر کے انتخاب کا اختیار ہوگا۔ دیہات کی صفائی، تعلیم، اور چھوٹے چھوٹے دیوانی فوجداری کے مقدمات خاص کر یہ کام پنجائیتوں کے سپرد کیے جاسکتے ہیں لیکن یہ مناسب ہوگا کہ ہر پنجائیت ایک ہی گاؤں کی نائب ہو۔ ورنہ ایسے کاموں کی باقاعدہ انجام دہی میں رائے عامہ کا جو زور ہوتا ہے وہ باقی نہیں رہے گا۔

انگلستان کی دستوری تاریخ میں مقامی حکومت کی نشوونما کا بہت دخل نظر آتا ہے۔ چنانچہ اینگلو سیکسن زمانہ کی خصوصیت ہی یہ تھی کہ مقامی مجالس ذمی اقتدار تھیں اور مرکزی حکومت کی کمزور مابین عہد میں حالت بالکل اس کے برعکس ہو گئی اور مقامی جماعتوں کے مقابل مرکزی انتظامی محکمہ کو بہت زیادہ اختیارات مل گئے۔ پلٹنا جنت خاندان کے حکومت کے شروع میں بہت ہی خوبی سے یہ طریقہ پا گیا جس کے مطابق مقامی جماعتوں کو بھی اپنے معاملات انجام دینے کی آزادی حاصل ہو گئی اور ساتھ ہی مرکزی حکومت کی قوت بھی برقرار رہی پارلیمنٹ کا جو طریق نکلا کہ اضلاع اور بڑے بڑے شہروں کے نائبوں کے ذریعہ سے مرکزی انتظامی حکومت اور بیرونی مقامات میں تعلق پیدا ہو گیا مذکورہ بالا امر کو اسی کا نتیجہ سمجھنا چاہیے۔ وہی طریق ہندوستان میں رائج کیا جا رہا ہے مقامی معاملات کا انتظام روز بروز زیادہ تر مجالس ضلع اور بلديات کے سپرد ہوتا جاتا ہے۔ صرف بقدر ضرورت نگرانی رہتی ہے اور چونکہ اضلاع کے سرکاری عہدہ دار اور بلديات اور مجالس ضلع کے رکن صوبوں کی مجالس وضع قوانین میں شریک رہتے ہیں۔ لہذا انتظامی محکمہ مقامی ضروریات سے زیادہ باخبر ہوتا جاتا ہے۔

مقامی مجالس  
اور مرکزی حکومت  
کا تعلق



# ساتواں باب

## محکمہ قانون

برطانوی پارلیمنٹ یا یوں کہیے کہ بادشاہ باجلاس پارلیمنٹ اعلیٰ فرماں روا ہے۔ کیوں کہ بقول پروفیسر ڈائسی اسکو قانون وضع کرنے اور منسوخ کرنے کا پورا پورا اختیار حاصل ہے۔ اور انگلستان کے قانون کی رو سے کوئی شخص یا جماعت ایسی نہیں ہے کہ پارلیمنٹ کے قوانین کو برطرف کر سکے۔ پارلیمنٹ تخت و تاج کی وراثت کا بھی انتظام کر سکتی ہے۔ اور اس میں تغیر تبدیل کر سکتی ہے۔ چنانچہ ہنری ششم اور ولیم سوم کے عہد میں ایسا ہو بھی چکا ہے۔ وہ ملک کا مسلمہ مذہب بھی تبدیل کر سکتی ہے۔ چنانچہ ہنری ششم کے عہد میں اور اس کی تین پشت بعد تک بہت سی صورتوں میں ایسا واقع ہو چکا ہے۔ اس کو یہ بھی اختیار حاصل ہے کہ سلطنت کا بلکہ خود پارلیمنٹ کا دستور بدلے اور اس کو از سر نو وضع کرے۔ چنانچہ اس کی مثالیں موجود ہیں۔ مثلاً قانون اتحاد اور ستھ سالہ و سہفت سالہ انتخابات کے قوانین اور ۱۹۱۱ء کا قانون پارلیمنٹ۔ المختصر جس قدر کام ممکن ہے وہ ان کو انجام دینے کی مجاز ہے اور اسی بنا پر بعض لوگوں نے تو یہ جرأت کی کہ اس کے اختیارات کو بزبان استعارہ پارلیمنٹ کی قدرت مطلقہ سے تعبیر کر دیا۔

پارلیمنٹ کی اس قدرت مطلقہ نے انگریزی دستور میں بہت لوچ پیدا کر دیا۔ کیونکہ اس میں بہت آسانی سے تبدیلیاں ہو سکتی ہیں اور ضابطہ بھی وہی کام میں لایا جاتا ہے جو معمولی قوانین کا ہے۔ بعض دیگر ممالک میں دستور کی تبدیلی بہت دشوار ہے اور ان میں غیر معمولی ضابطہ کی ضرورت ہوتی ہے مثلاً سوئٹزرلینڈ میں اس کام کے واسطے بطریق استصواب عوام سے اجازت حاصل کرنی ضرور ہے۔ ایسے ممالک کے محکمہ قانون محدود الاقتدار مقنن جماعت کہلاتے ہیں۔ دوسرے نقطوں میں اگرچہ وہ قانون بنانے کے مجاز ہیں بعض امور میں ان کے اختیارات ایک تحریری دستور نے محدود



کر دئے ہیں۔ دونوں طریقوں میں کچھ خطرات مندرجہ ذیل ہیں۔ انگلستان میں تو یہ خطرہ ہے کہ کافی غور و خوض کے بغیر ممکن ہے کہ سخت تبدیلیاں عمل میں آجائیں اور سوئٹزرلینڈ میں یہ کہ ضروری تبدیلیوں میں سے جتنا خیر ہو جائے۔

ہندوستان کا محکمہ  
قانون ایک محدود  
الاقتدار مقنن جماعت  
ہے۔

ہندوستان کا محکمہ قانون دوسرے زمرہ میں شریک ہے۔ یعنی وہ ایک محدود والا اقتدار مقنن جماعت بھی ضروری ہے کیونکہ ہندوستان کی عام بہبودی اور حفاظت کی ذمہ داری تو برطانوی پارلیمنٹ پر ہی ہے اور اس میں بھی ہے۔ ہندوستان کی مجلس وضع قوانین جو شملہ اور دہلی میں اجلاس کرتی ہے۔ ایک قانون بنانے والی جماعت ہے اور (ا) برطانوی ہندوستان کے تمام لوگوں تمام عدالتوں تمام مقامات اور تمام چیزوں کے واسطے (ب) ملک معظم کی اس برطانوی رعایا اور سرکار ہند کے ان تمام ملازموں کے واسطے جو ہندوستان کے دوسرے حصوں میں مقیم ہوں۔ (ج) ملک معظم کی ہندوستانی رعایا اور ہندوستانی فوجی ملازموں اور سپاہیوں وغیرہ کے واسطے جبکہ وہ دنیا کے کسی حصے میں ہوں۔ خواہ ملک معظم کی سلطنت کے اندر یا اس کے باہر اور (د) نیز ان تمام لوگوں کے واسطے جو ہندوستانی بحری خدمت میں شریک ہیں یہ مجلس قانون پاس کر سکتی ہے۔ عملی طور پر برطانوی پارلیمنٹ نے ہندوستان کے اندرونی معاملات کے باب میں قانون بنانے کے حق کو ترک کر دیا۔ سوائے غیر بحث طلب معاملات کے مثلاً حق تصنیف کہ اس کے نفاذ عام میں سب ملکوں کا فائدہ ہے۔ پارلیمنٹ کے قانون اس وقت تک ہندوستان پر عائد نہیں ہو سکتے جب تک صراحتاً یا کنایہ میں ان کا حلقہ نفاذ ہندوستان تک وسیع نہ کر دیا۔ اس لئے ہندوستان کی مجلس وضع قوانین ہی ہندوستان میں قانون بنانے کی خاص طور پر مجاز ہے۔ لیکن ان اختیارات کے عمل درآمد میں اس طرح کی روک ٹوک ضرور رہتی ہے۔ وہ قانون فوج کو منسوخ یا ترمیم نہیں کر سکتی اور نہ کوئی ایسا قانون پاس کر سکتی ہے جس کا پارلیمنٹ کے اختیارات پر اثر پڑے۔ وہ صرف ایسے قانون وضع کر سکتی ہے۔ جو پارلیمنٹ کے ان قوانین کے موافق ہوں جو اس نے ہندوستان کے متعلق پاس کر دئے ہیں۔ ایسے قوانین کا ذکر پہلے باب میں آچکا ہے۔ اور اس کو ان قوانین کی تفسیر یا ترمیم کا حق حاصل نہیں ہے۔ وزیر ہند کے توسط سے پارلیمنٹ ہندوستان کے قوانین پاس ہونے پر عام نگرانی رکھتی ہے۔ اس لئے سرکار ہند کا یہ دستور رہا ہے کہ کوئی جدید قانون



پیش کرنے سے قبل وہ پہلے وزیر ہند کی رضامندی سے لیتی ہے۔

ہندوستان کی صدر مجلس وضع قوانین کے علاوہ متعدد صوبوں کی مجالس وضع قوانین صوبوں کی مجالس بھی ہیں مدت دراز تک اس پر حیریں بیٹھتی رہی کہ آیا صوبوں میں مجالس وضع قوانین وضع قوانین بھی ہوں بھی یا نہیں۔ ایک طرف تو یہ خوف تھا کہ مبادا متعدد مجالس وضع قوانین کے قیام سے یکسانی مفقود ہو جائے اور ایسی پیچیدگی پیدا ہو جائے جس سے لوگوں کو قانون کی پابندی میں اور عدالتوں کو قانون کے نفاذ میں حیرانی ہو۔ دوسری طرف یہ بھی دشوار معلوم ہوتا تھا کہ تنہا ہندوستان کی مجلس وضع قوانین تمام ملک کے واسطے کل ضروری قانون وضع کرے۔ اور یہ جماعت ہندوستانی صوبوں کی ضروریات سے کافی طور پر واقف بھی نہیں ہو سکتی تھی۔ لہذا ۱۸۵۷ء کے قانون تنظیم یاس ہونے سے قبل تینوں احاطوں کے گورنر باجلاس کونسل اپنے صوبے کے واسطے قوانین و قواعد بنانے کے مجاز تھے۔ قانون تنظیم کی رو سے بنگال کا گورنر جنرل باجلاس کونسل۔ اعلیٰ حکومت پر فائز سمجھا گیا۔ لیکن علیٰ طور پر اسکول مدراس اور بمبئی کی حکومتوں پر محض برائے نام نگرانی کا اختیار حاصل تھا ۱۸۵۷ء میں مدراس اور بمبئی سے وضع قانون کے اختیار است لئے گئے۔ اور کال یکسانی کی مبالغہ آمیز خواہش پر وہ قربان کر دیے گئے۔ سخت تبدیلی ہوئی۔ ہی مدت میں ناقص ثابت ہوئی کیونکہ گورنر جنرل کی کونسل کے اراکین بنگال سول سروس کے لوگ تھے اور وہ مدراس اور بمبئی کی ضروریات سے بہت کم واقفیت رکھتے تھے۔ چنانچہ ۱۸۵۷ء میں مدراس، بمبئی اور نیر بنگال اور آگرہ کی حکومتوں کے نائب گورنر جنرل کونسل میں بطور زاید رکن کے شریک کر دیے گئے۔ لیکن یہ امید کہ یہ اراکین گورنر جنرل کی کونسل کو کافی طور پر باخبر رکھ سکیں گے پوری نہ ہو سکی لارڈ کیننگ نے اسے پورے معاملہ پر اس پر غور کیا۔ دو اصول صحیح ثابت ہو چکے تھے۔ ایک تو یہ کہ متعدد مجالس وضع قوانین جو کسی ایک مرکزی اور با اثر نگرانی کے ماتحت نہ ہوں ہندوستان کے حق میں مضر تھے۔ دوسرے یہ بھی ویسا ہی مضر ثابت ہوا کہ تمام وضع قوانین کے اختیارات ایک مرکزی حکومت کے تفویض کر دیے جائیں۔ چونکہ تو وضع قوانین کی ضروریات کا ساتھ دے سکتی تھی اور نہ مقامی حالات سے کافی طور پر واقف ہو سکتی تھی۔ اس لئے ۱۸۶۱ء کا قانون دستور ہند کی تاریخ میں بہت اہمیت



رکھتا ہے۔ اس نے مدراس اور بمبئی کی قدیم مجالس وضع قوانین بحال کر دیں اور ایک  
بنگال میں بھی قائم کر دی۔ اور دوسرے صوبوں میں بھی اس قسم کے مجالس کے قیام  
کا بندوبست کر دیا۔ چنانچہ ۱۸۵۸ء میں صوبہ متحدہ کی مجلس اور ۱۸۵۹ء میں پنجاب کی  
مجلس قائم ہوئی۔ ۱۸۹۷ء میں بنگال، مدراس، بمبئی صوبہ متحدہ، پنجاب، برما، بہار  
واورٹیسہ۔ صوبجات متوسط اور آسام۔ ان تمام صوبوں میں تو مجالس قائم تھے لیکن  
جنہوں نے ۱۸۶۱ء کا قانون پاس کیا تھا انہوں نے ان خرابیوں اور پیچیدگیوں پر  
نظر کر کے جو مدراس اور بمبئی کی تقریباً خود مختار مجالس کی بدولت پہلے ظاہر ہو چکی تھیں۔  
احتیاط کے ساتھ صوبوں کی مجالس کا دائرہ اختیار محدود کر کے ان کو سرکار ہند کی  
عام نگرانی کا ماتحت کر دیا۔ صوبوں کی مجالس کو یہ اختیار نہ تھا کہ بغیر گورنر جنرل کی رضامندی  
کے کوئی ایسا قانون بنائیں یا تجویز کر سکیں۔ جس کا سرکاری قرضہ پر اثر پڑے۔ یا سرکار  
کے مالیہ پر، زریر، ڈاکخانہ اور تار پر، قانون تعزیرات ہند پر یا شہنشاہ عظمیٰ کے  
بحری اور فوجی طاقتوں پر اس کا اثر پڑے۔ صوبوں کی حکومتیں کوئی مسودہ قانون مجلس  
میں پیش نہیں کر سکتی تھیں جب تک کہ پہلے سے اس کو سرکار ہند میں پیش کر کے منظوری  
حاصل نہ کر لیں۔ ہر قانون جو صوبوں کی حکومتیں پاس کرتی تھیں۔ اس کے واسطے  
گورنر جنرل کی رضامندی لازم تھی۔

وضع قانون کے  
باب میں مجلس  
انتظامی اور مجلس  
قانونی کے باہمی  
تعلقات۔

دوسرا اہم سوال جو ہندوستان کے طریق وضع قوانین کی ترقی میں پیش آیا وہ  
محکمہ قانون اور محکمہ انتظامی کے باہمی تعلقات کا تصفیہ تھا۔ ہندوستان کی مجلس  
وضع قوانین ابتداءً ایک توسیع تھی گورنر جنرل کی مجلس انتظامی کی۔ اور زمانہ حال تک  
اس کا پورا نام یہ تھا۔ گورنر جنرل باجلاس کونسل بغرض وضع قوانین، اس سے ظاہر ہوا کہ  
مجلس انتظامی اور مجلس وضع قوانین کے بہت پہلے سے موجود تھی اس کے اراکین اپنی  
صوابدید سے قواعد و ضوابط بناتے رہتے تھے اور سرکاری یا وراثتوں اور غیر سرکاری  
گفتگوؤں سے اپنا کام چلاتے تھے۔ قانون بنانے کا یہ طریق یوں تو سہل اور جست  
تھا لیکن اس کو بمشکل قرن احتیاط کہہ سکتے ہیں۔ محکمہ انتظامی کو خاص کر جبکہ اس کے کل  
اراکین غیر ملکی ہوں جیسا کہ اس زمانہ میں واقعہ تھا واجب ہے کہ ہر ممکن طریقہ سے یہ معلوم  
کرے کہ اس نے جو قوانین بنائے ہیں وہ کہاں تک ان لوگوں کے مناسب حال



ہیں جن کو ان کی تعمیل کرنی ہوگی اور ایسی صورت میں محکمہ انتظامی کو ان لوگوں کی مدد بھی درکار ہوگی۔ جن کو قانونی معاملات کا تجربہ حاصل ہو۔ انگلستان میں حکام نے آخر الذکر احتیاط کی ضرورت محسوس کی چنانچہ ۱۸۵۳ء کے قانون تنظیم میں یہ قرار پایا کہ مجلس انتظامی جس قدر قانون پاس کرے عدالت عالیہ میں ان کا اندراج ہونا ضرور ہے۔ لیکن یہ طریق نامناسب رہا عدالت عالیہ کے جج انگریزی قانون کے تجربہ کے زیر اثر بہت کچھ تھے اور وہ اکثر اعتبارات سے ہندوستان کے مناسب حال نہ تھا محکمہ انتظامی اور عدالت عالیہ میں خوب جلی اور عدالت نے وارن ہسٹنگز کی حکومت کے اختیار بہت گھٹا دئے۔ بالآخر ۱۸۵۳ء میں اندراج کا قاعدہ اکٹھا کیا۔ ۱۸۵۳ء میں ایک اور طریق نکالا گیا تاکہ محکمہ انتظامی کو قانونی تجربہ سے مدد مل سکے۔ مجلس انتظامی میں ایک رکن قانونی بھی شریک کر لیا گیا۔ چنانچہ سب سے پہلے رکن لارڈ میکالے ہوئے۔ اور کچھ زمانے تک ان کا کام صرف وضع قانون رہا۔ یہ جدت بہت کارآمد ثابت ہوئی۔ کیونکہ اس کے ذریعہ سے سرکار ہند کو وضع قوانین میں بڑے بڑے ماہرین قانون مثلاً لارڈ میکالے ہنری میں۔ لیئرلی اسٹیفن۔ اور کورٹنی البرٹ سے تقاضوں کی خدمت سے مستفید ہونے کا موقع ملا۔ ان صاحبوں کے کام کی بابت اگلے باب میں بحث کی جائے گی۔

جہاں عدالت کا بیان درج ہے۔

۱۸۵۳ء اور ۱۸۶۱ء

کی ترقیاں

مزید تبدیلیوں کی ضرورت جلد ظاہر ہو گئی۔ ان دنوں ہندوستان میں وضع قوانین کا جو طریق رائج تھا اس میں اکثر خوبیوں کی کمی تھی۔ سب سے اول تو یہ ضرور ہے کہ مجوزہ قوانین پر باضابطہ اور علانیہ بحث کی جائے۔ دوسرے جو لوگ ملک کے طور طریق سے واقف ہوں ان سے رائے لی جائے۔ ان ضرورتوں کو پورا کرنے کی بہت سی کوششیں ہو چکی ہیں۔ ۱۸۵۳ء میں یہ ہوا کہ کونسل جب مجلس وضع قوانین کی حیثیت سے کام کرتی تو اس میں پچھراید رکن شریک ہو جاتے تھے۔ بنگال کا بیر مجلس۔ ایک رکن عدالت عالیہ۔ اور ایک ایک رکن صوبجات بنگال، مدراس، بمبئی، اور آگرہ کی حکومتوں کا نامزد کیا ہوا۔ اسی زمانے سے زبان کی بحث شروع ہوئی اور علانیہ مباحثے ہونے لگے۔ یہ بہت مصلح طریق تھا کیونکہ مجلس انتظامی کو اپنی تجویز میں ان زائد اراکین کے روبرو پیش کر کے سمجھانی پڑتی تھیں اور ان کی نکتہ چینی کی مدافعت



کرنی پڑتی تھی۔ ۱۸۶۱ء میں دوسرا قدم آگے بڑھا۔ اس سال کے قانون میں یہ قرار پایا کہ مجلس انتظامی کے اراکین کے علاوہ کم از کم چھ در زیادہ سے زیادہ بارہ رکن اور شریک ہونے چاہئیں۔ جنکو گورنر جنرل نامزد کرے۔ اور وہ دو سال تک شریک مجلس رہیں۔ ان زائد رکنوں میں سے کم از کم نصف کا غیر سرکاری ہونا ضروری تھا یعنی ایسے لوگ کہ جو سرکاری ملازمت میں نہ ہوں۔ صوبوں کی مجالس میں بھی اسی قسم کے طریقے اختیار کئے گئے۔ اس حدت کی بڑی اہمیت یہ ہے کہ سرکاری طرف سے چند ہندوستانی منتخب کئے گئے تاکہ وہ مشورہ دیں اور مجوزہ قوانین پیش ہوں تو ان پر اس کے زنی کریں۔

۱۸۹۲ء کا قانون

ہندوستان میں مجالس وضع قوانین کو جو ترقی حاصل ہوئی اس میں ۱۸۹۲ء کا قانون بھی قابل یادگار ہے۔ اس کی رو سے شاہی کونسل میں زائد اور غیر سرکاری اراکین کی تعداد بڑھ گئی۔ صوبوں کی مجالس میں بھی زائد اراکین کی تعداد اس حد تک بڑھا دی گئی کہ زیادہ سے زیادہ بیس مدراس، اور بمبئی کی مجالس میں اور ۱۵ باقی مجالس میں شریک ہو سکیں۔ بمبئی اور مدراس کی مجالس میں کم از کم نصف اور باقی مجالس میں کم از کم ایک تہ زائد اراکین کا غیر سرکاری ہونا بھی ضرور تھا۔ ۱۸۹۲ء سے قبل بمبئی کی مجلس میں کئی سال تک غیر سرکاری اراکین کی کثرت رہی۔ ۱۸۹۲ء کے قانون نے جو نئی راہ نکالی وہ یہ تھی کہ عملی طور پر ایک طریق انتخاب شروع ہو گیا۔ چنانچہ بنگال مدراس، بمبئی اور صوبجات متحدہ کی مجالس وضع قوانین اور سرکلکٹہ کے ایوان تجارت ہر ایک نے اپنا اپنا ایک نائب منتخب کر کے شاہی مجلس میں بھیجا شروع کیا۔ جماعات عامہ مثلاً بلدیات اور مقامی مجالس بھی اپنے نائب منتخب کر کے صوبوں کی مجالس میں بھیجے لگیں۔

۱۹۰۹ء کا

قانون

۱۹۰۹ء کا قانون بھی جو لارڈ مارلے اور لارڈ منسٹو کی مرتبہ تجاویز اصلاح کا نتیجہ تھا اسی سمت ایک قدم اور آگے بڑھا گیا۔ اس میں یہ قرار پایا کہ انتظامی مجلس کے اراکین کے علاوہ زیادہ سے زیادہ ساٹھ زائد رکن مجلس وضع قوانین میں اور شریک ہوں گے۔ ان میں سے زیادہ سے زیادہ پینتیس رکن گورنر جنرل خود نامزد کر سکتا ہے۔ صرف اس قدر لحاظ رکھنا شرط ہے کہ سرکاری اراکین کی کثرت رہے بقیہ ۲۵ اراکین



منتخب ہوتے ہیں مجالس صوبجات کے غیر سرکاری اراکین کی طرف سے بعض صوبوں کے زمینداروں کی طرف سے۔ بعض صوبوں کے مسلمان طبقہ کی طرف سے اور بمبئی اور بنگال کے ایوان تجارت کی طرف سے۔ اسی قانون میں یہ بھی قرار پایا کہ صوبجات کی مجالس میں سرکاری اراکین کی کثرت رکھنی ضرور نہیں۔ مختلف صوبوں میں انتخاب شدہ اراکین کی تعداد مختلف رکھی گئی۔ مثلاً بمبئی میں تعداد ۲۱ رہی۔ یہ اراکین بمبئی کے بلدیات اصلاخ۔ مجالس اصلاخ۔ بمبئی یونیورسٹی۔ ایوان تجارت۔ مسلمان جماعت۔ سرداران وکن و تجارت اور جاگیرداران سندھ کی طرف سے منتخب ہوئے۔ یہ امر بھی قابل یادداشت ہے کہ جماعتی انتخاب کا اصول تسلیم کر لیا گیا خاص کر مسلمانوں کے بارے میں۔ اسی قانون کے بموجب قواعد و ضوابط کی فہرست شائع کی گئی جس میں امیدواروں اور رائے دہندوں کے اوصاف اور طریق انتخاب درج ہے۔ یہ بھی احتیاط کی جاتی ہے کہ انتخاب میں کوئی سجا کارروائی نہ ہو سکے اور اگر کوئی جھگڑا اٹھے تو اسکا تصفیہ ہو جائے۔

اب یہ دیکھنا ضرور ہے کہ محکمہ انتظامی کے کاموں پر نگرانی بلکہ قابو رکھنے کا احتیاط کہاں تک محکمہ قانون کو حاصل ہے انگلستان میں محکمہ انتظامی پارلیمنٹ کے تحت میں رہتا ہے کیونکہ کابینہ یعنی مجلس وزراء اسی وقت تک قائم رہ سکتی ہے۔ جب تک کہ دیوان عام میں کثرت اس کی تائید کرے۔ لیکن ہندوستان میں محکمہ انتظامی باوجود مجلس وضع قوانین کی مخالفت رائے کے برقرار رہتا ہے۔ سر کورٹنی البیٹ کا بیان ہے کہ بموجب ۱۸۵۳ء کے قانون کے جو مجلس وضع قوانین قائم ہوئی تو اس نے اپنا دستور العمل پارلیمنٹ کے نمونے پر مرتب کیا۔ اور انتظامی محکمہ سے سوالات دریافت کر کے اور ان کی کارروائیوں پر بحث مباحثہ کر کے اس قدر خود مختاری کا اظہار کیا کہ وقت محسوس ہونے لگی۔ اس طرز عمل نے بہت دشواری پیدا کر دی کیونکہ ہندوستان کی بہبود اور حفاظت کی ذمہ داری محکمہ انتظامی پر عائد ہوتی تھی نہ کہ محکمہ قانون پر۔ چنانچہ ۱۸۵۷ء کے قانون نے انتظامی محکمہ پر کتنے چینی کرنے کا حق سلب کر لیا۔ اور محکمہ قانون کا کام صرف استعارہ کیا کہ قوانین بنانا کے پاس کیا کرے۔ ۱۸۹۲ء میں یہ بندشیں کچھ نرم ہوئیں اور حکومت کے معاملات میں بیابندی چند شعرا لفظ



سوالات دریافت کرنے کا حق مل گیا۔ یہ بھی انتظام ہو گیا کہ سالانہ بجٹ یعنی موازنہ پر بحث ہو کر سب البتہ کسی رکن کو یہ اختیار نہ تھا کہ کوئی تحریک پیش کرے یا مجلس میں رائے طلب کرے۔

۱۹۰۹ء کا قانون مجلس بموجب لارڈ مارلے اور لارڈ منٹو کی تجویزوں کے اس راہ میں کئی قدم آگے بڑھ گیا۔ چنانچہ اس قانون میں دفعہ ۵ کی عبارت حسب ذیل ہے: ”گورنر جنرل باجلاس کونسل ایسے قواعد بنائے گا جن کے مطابق یہ جائز ہوگا کہ گورنر جنرل باجلاس کونسل کی سالانہ مالی کیفیت (موازنہ) پر مجلس وضع قوانین میں مباحثہ ہو یا کسی عام مفاد کے معاملہ کی بابت بحث کی جائے اور نیز سپانڈی شرائط مندرجہ قواعد سوالات دریافت کئے جائیں“ صدر مجلس کو اختیار تھا کہ وجوہات بیان کئے بغیر کسی تحریک کو جو اس کے نزدیک مفاد عام کے منافی ہونا منظور کر دے اور اگر کوئی تحریک مجلس وضع قوانین میں پاس بھی ہو جائے تو محکمہ انتظامی کے نزدیک اس کی حیثیت محض ایک سفارش کی سی ہوگی۔ خواہ وہ اسکو قبول کرے یا نہ کرے جیسی اس کی مرضی ہو۔ ۱۹۰۹ء کے

مارلے منٹو  
اصلاحات  
تحریکات  
درستفادات

قانون نے سوالات دریافت کرنے کا حق اور وسیع کر دیا۔ اصلی سوالات میں جس معاملہ کی اطلاع کے واسطے درخواست کی جائے۔ اس کی مزید تشریح کے واسطے زاید سوالات دریافت کرنے کی بھی اجازت مل گئی۔ لیکن سوالات اس وضع کے ہونے چاہئیں جن سے یہ معلوم ہو کہ کسی اطلاع کی درخواست نہ یہ کہ کسی اظہار رائے کی درخواست ہے۔ اگر اطلاع دے بغیر کوئی زاید سوال دریافت کیا جائے تو رکن متعلقہ کو اختیار ہے کہ جواب دینے سے انکار کر دے۔ نیز صدر مجلس کو اختیار ہے کہ جس سوال کو مفاد عام کے منافی سمجھے اس کی اجازت نہ دے تحریکات پیش کرنے اور سوالات دریافت کرنے کے باب میں اسی قسم کے رعایتیں صوبوں کی مجالس کو مل گئیں صرف یہ بشرط یہی کہ معاملہ زیر بحث اس مجلس کے دائرہ اختیارات میں داخل ہو ان اختیارات کے استعمال کا شاہی محکمہ اور نیز صوبوں کے محکمہ جات کے کاموں پر بہت کافی اثر پڑا مجلس وضع قوانین نے جو تحریکات پاس کیں سرکار نے ان کو اکثر قبول کر لیا۔ یا اس نے بعد اسی مدد میں اختیار کیں خواہ انتظامی خواہ قانونی جن



مجلس وضع قوانین کی خواہش پوری ہو گئی۔

۱۹۱۶ء میں محکمہ  
انتظامی کے اختیارات

اس طرح ۱۹۱۶ء میں جب لارڈ چیمسفورڈ اور مسٹر مانٹنگون نے ہندوستان کی سیاسی حالت پر نظر ڈالی تو محکمہ انتظامی کی حیثیت بہت قابو یافتہ تھی۔ خزانہ بالکل اس کی مٹھی میں تھا۔ البتہ بعض صورتوں میں مجلس وضع قوانین صرف بطور مشورے کے تجاویز پیش کر سکتی تھی نظم و نسق پر نکتہ چینی کی بھی اجازت تھی۔ مگر پابندی شراٹھ کے ساتھ لیکن اس نکتہ چینی کے حق سے مجلس حکم جاری کرنے کا کوئی حق نہیں ملا۔ البتہ وضع قانون کے باب میں خاص ترقی ہوئی اور دراصل محکمہ قانون کا کام بھی یہی سمجھا جاتا تھا لیکن مجلس وضع قوانین خواہ کسی قدر قانون پاس کرے۔ گورنر جنرل کی اور وزیر ہند کی منظوری لازم تھی۔ اور صوبوں کی مجالس میں جو قانون پاس ہوں ان کے واسطے بھی حاکم صوبہ کی منظوری ضروری تھی۔ گورنر جنرل کو یہ بھی حق حاصل تھا کہ نازک حالتوں میں بطور خود احکام اور اعلانات جاری کرے جو قانون کا حکم رکھتے ہوں اور عدالتیں ان کو چھ ماہ تک تسلیم کریں۔

لارڈ چیمسفورڈ اور  
مسٹر مانٹنگون کی رازداری  
اور اصلاحات

اپنے دوران تحقیقات میں لارڈ چیمسفورڈ اور مسٹر مانٹنگون نے ان تمام سیاسی ترقیات کے نتائج کی جانچ پڑتال کی جو موجودہ باب میں بیان کئے گئے۔ خاص کر وزیر ہند اور ہندوستان کے محکمہ قانون کے تعلقات سرکار ہند اور صوبوں کے محکمہ جات قانون کے تعلقات۔ ہندوستان کی متعدد مجالس وضع قوانین کی ترتیب و ترکیب۔ اور ہندوستان میں محکمہ انتظامی اور محکمہ قانون کے باہمی تعلقات۔ ان دونوں صاحبوں نے کچھ اہم تجویزیں قرار دیں جن میں سے بہت سی ۱۹۱۶ء کے قانون میں پوری ہو گئیں۔

وزیر ہند اور  
ہندوستان کا  
محکمہ قانون

جدید اصلاحات کے موقع پر پارلیمنٹ نے ہندوستان کے آئین و دستور کے معاملہ میں پھر اپنی سیادت و تسلط کو مزید تقویت دیدی۔ اور اعلان کر دیا کہ ہندوستان کی بہبود اور حفاظت کی وہی ذمہ دار ہے اس نے اس پر بھی اصرار کیا کہ صرف وہی اس امر کا فیصلہ کر سکتی ہے کہ کب اور کتنی سیاسی ترقی ہونی چاہئے۔ ہندوستان کی مجلس وضع قوانین اب تک اس اختیار سے محروم ہے کہ ہندوستانی آئین و دستور کے متعلق پارلیمنٹ نے جو قوانین پاس کئے ان کو مسترد کر دے یا ان میں ترمیم کر سکے اس کے ساتھ ہی ساتھ پارلیمنٹ کی یہ بھی خواہش تھی کہ وزیر ہند اس کی جانب سے



کام کرتے ہوئے ان قوانین میں بہت کم دخل دے جو ہندوستان کی مجالس وضع قوانین پاس کریں اور ہندوستان کے اندرونی معاملات سے تعلق رکھتے ہوں۔ چنانچہ پارلیمنٹی کمیٹی نے عام ہدایت کے واسطے حسب ذیل ایک عام اصول قرار دیا۔ جب کہ سرکار ہند اور ہندوستان کا محکمہ قانون دونوں خالص ہندوستان کے مفاد کے معاملات میں متفق ہوں۔ تو ایسی صورتوں میں وزیر ہند کو شاذ و نادر دخل دینا چاہیے۔ اگر ان دونوں میں اختلاف واقع ہو تو البتہ وزیر ہند تصفیہ کا مجاز ہوگا۔

سرکار ہند اور

صوبوں کے

محکمات قانون

لارڈ چیمفورڈ اور مسٹر مانٹگیو کو معلوم ہوا کہ سرکار ہند نے صوبوں کے محکمات قانون پر اپنے اختیارات نگہ رانی میں ذرا سختی سے کام لیا ہے۔ تسلط کی نوعیت جیسے کہ پہلے بیان ہو چکی ہے یہ تھی کہ صوبہ کی حکومت کا ہر مجوزہ قانون صوبہ کی مجلس وضع قوانین میں پیش ہونے سے قبل سرکار ہند کے حضور میں جانچا جاتا تھا۔ اور جو قانون پاس ہو جاتا گورنر جنرل اس کو بھی منظور کرنے سے انکار کر سکتا تھا۔ یہ احتیاطیں اس وقت تک بہت ضرور تھیں جب تک کہ پارلیمنٹ تمام قوانین کے لئے جو ہندوستان میں پاس ہوئے وزیر ہند کو ذمہ دار قرار دیتی تھی۔ لیکن <sup>۱۹۱۹ء</sup> کے اعلان میں ظاہر کر دیا گیا کہ ملک منظم کی حکومت کا ارادہ ہے کہ ہندوستان میں بتدریج خود اختیاری حکومت کا طریق جاری کرے۔ اور بعدہ یہ قرار پایا کہ اول یہ مقصد صوبوں کی حکومتوں میں بطریق احسن حاصل ہو سکتا ہے۔ پس ضرور ہوا کہ پارلیمنٹ وزیر ہند کے توسط سے جو تسلط رکھتی تھی وہ اور نیز سرکار ہند کا تسلط نرم کر دیا جائے۔ ایک یہ تفریق نکلی کہ جو معاملات امور مختصہ سے متعلق ہوں وہ تو گورنر جنرل یا جلاس کو کنسل کے تحت میں نہیں اور جو مفوضہ امور سے متعلق ہوں وہ ان وزراء کے سپرد ہیں جو مجلس وضع قوانین کے روبرو ذمہ دار ہوں۔ پارلیمنٹی کمیٹی نے آئندہ ہدایت کیواسطے بھی اصول مقرر کر دئے۔ امور مختصہ کے معاملہ میں جب صوبہ کی حکومت اور مجلس وضع قوانین متفق ہوں تو عموماً سرکار ہند کو دخل نہ دینا چاہیے امور مفوضہ

۱۔ نظم و نسق کے معاملہ میں سرکار ہند صوبوں کی حکومتوں پر جو کچھ تسلط رکھتی ہے وہ چوتھے باب میں بیان ہو چکا ہے اور مالی معاملات میں سرکار ہند کا جو تسلط رہتا ہے وہ دسویں باب میں بیان ہوگا۔



کے معاملہ میں سرکار ہند اور علی ہذا وزیر ہند کا تسلط بہت مختصر اور محدود کر دینا چاہئے۔

لارڈ چیمفورڈ اور مسٹر مانٹیکو نے احساس کیا کہ مجالس وضع قوانین کی ترکیب کے معاملہ میں مجالس وضع قوانین میں محدود انتخاب یعنی انتخاب کنندوں کی جماعت مختصر اور انتخاب بالواسطہ ہونے سے ترکیب - اراکین میں عام لوگوں کے روبرو ذمہ داری کا احساس نہیں پیدا ہوتا اور خاص خاص لارڈ چیمفورڈ اور مسٹر مانٹیکو کی حلقہ جات انتخاب کے علاوہ یہ ناممکن ہو گا کہ جو لوگ رائے دینے والے ہوں وہ اپنی رائے دیکھ بھال کے دیں اور نتیجہ دیکھا سکیں۔ محدود انتخاب سے مراد یہ ہے کہ مجلس وضع قوانین کا منتخبہ رکن انتخاب کنندوں کی ایک مختصر جماعت کی طرف سے انتخاب کیا جائے اور اسی مختصر جماعت کے روبرو وہ اپنے کاموں کا جوابدہ ہو۔ ہندوستان کی مجلس وضع قوانین میں سب سے بڑا حلقہ انتخاب جہاں سے رکن منتخب ہوا ۶۵۰ رائے دہندوں سے زیادہ نہ تھا۔ اکثر حلقہ جات انتخاب تو بہت ہی مختصر تھے۔ صوبوں کی مجالس میں بھی حلقہ جات انتخاب اسی قدر مختصر تھے۔ مختصر انتخاب میں بہت سے خطرے رہتے ہیں۔ اول تو جیسا کہ ساہا سال قبل اوڈنڈ برک بتا چکا ہے اس میں بیجا کارروائیاں چلنے کا بہت موقع رہتا ہے۔ مجالس کے اراکین چونکہ براہ راست صرف چند لوگوں کے جوابدہ ہوتے ہیں۔ انکو محدود بلکہ ذاتی منافع کی طرف توجہ کرنے کی طمع دامنگیر ہونے لگتی ہے۔ لیکن بڑا خطرہ یہ رہتا ہے کہ لوگوں کی بڑی جماعت حکومت کی کل سے جدا رکھی جائے تو ممکن ہے وہ اپنی شکایات خلافت آئین طریقوں سے مثلاً ہتالوں یا علانیہ بغاوتوں کی شکل میں ظاہر کرے۔ اور اگر یہ خطرات دفع بھی کر دے جائیں تو پھر بھی لوگوں کو سیاسی ذمہ داریوں کی تو کوئی تعلیم نہیں مل سکتی۔ بالواسطہ انتخاب کے یہ معنی ہیں کہ جو لوگ مجلس وضع قوانین کے واسطے رکن منتخب کریں وہ خود دوسرے رائے دہندوں کی طرف سے کسی اور غرض سے انتخاب کئے گئے ہوں۔ مثلاً صوبوں کی مجالس کے غیر سرکاری اراکین جو ہندوستان کی مجلس وضع قوانین کے واسطے نائب انتخاب کرتے ہیں خود بھی دوسرے رائے دہندوں کی طرف سے منتخب ہوتے ہیں جو کہ صوبوں کی مجالس کے نہ کہ ہندوستان کی مجلس کے لحاظ سے ابتدائی رائے دہندہ کہلا سکتے ہیں علی ہذا مجالس ضلاع اور بلدیات کے اراکین جو صوبوں کی مجالس کے واسطے نائب منتخب کرتے ہیں۔ خود دوسرے رائے دہندوں کی طرف سے منتخب



ہوتے ہیں اور وہ بھی مقامی جماعتوں کے کام کے لئے نہ کہ صوبوں کی مجالس کے واسطے۔ اسی طرح یونیورسٹی کے درج شدہ گریجویٹ جنہوں نے سینیت یعنی مجلس رفقا میں منتخبہ اراکین شریک کئے ان سے یہ توقع کی گئی تھی کہ وہ ایسے لوگوں کو منتخب کریں جو یونیورسٹی کے کام میں تجربہ کار ہوں۔ نہ یہ کہ جو صوبہ کی مجلس وضع قوانین کے بھی اچھے رکن ثابت ہوں۔ پس ظاہر ہوا کہ مفروضہ ابتدائی رائے دہندے میں اور اس شخص میں جو اس کے نائب کی حیثیت سے مجلس وضع قوانین میں شریک ہوتا ہے کوئی تعلق ہی نہ تھا اور اس مفروضہ ابتدائی رائے دہندے کی رائے کا مجلس وضع قوانین کی کارروائی پر کوئی اثر نہیں پڑ سکتا۔

۱۹۱۹ء کا قانون

۱۹۱۹ء کے قانون کا خاص نتیجہ یہ نکلا کہ اول تو ہندوستان کے محکمہ قانون میں دو ایوانی طریق جاری ہو گیا دوسرے مجلس وضع قوانین میں وسعت پیدا ہو گئی خاص کہ انتخاب شدہ اراکین کی تعداد میں اضافہ ہو گیا۔ تیسرے بالواسطہ انتخاب کے بجائے براہ راست انتخاب شروع ہو گیا۔ اور چوتھے یہ کہ رائے دہندوں کی تعداد بڑھ گئی۔ ہندوستان کے محکمہ قانون میں گورنر جنرل اور دو ایوان شامل ہیں مملکت یعنی کونسل آف اسٹیٹ اور مجلس وضع قوانین یعنی لیجسلیٹو اسمبلی۔ مجلس مملکت میں ۳۳ انتخاب شدہ اراکین ہیں اور سٹائیس اراکین گورنر جنرل نامزد کرتا ہے جن میں سرکاری اراکین ۲۰ سے زیادہ نہیں ہو سکتے مجلس وضع قوانین میں ۱۲ منتخب شدہ اراکین شریک ہیں اور چالیس اراکین گورنر جنرل نامزد کرتا ہے جن میں زیادہ سے زیادہ ۲۶ سرکاری رکن ہو سکتے ہیں۔

مجلس حکومت  
اور مجلس وضع قوانین

۱۹۱۹ء کے قانون نے یہ قرار دیا کہ ہر گورنر کے صوبہ میں ایک مجلس وضع قوانین

صوبوں کی مجالس  
وضع قوانین۔

قائم ہونی چاہئے۔ ان مجالس وضع قوانین کے اراکین کی تعداد قانون کے ساتھ ایک جدول میں حسب ذیل درج ہے۔

تعداد اراکین

۱۱۸

۱۱۱

۱۲۵

صوبہ

مدراس

بمبئی

بنگال



## تعداد اراکین

صوبہ

صوبہ جات متحدہ

۱۱۸

پنجاب

۸۳

بہار و اوڑیسہ

۹۸

صوبہ جات متوسط

۷۰

آسام

۵۳

ہر مجلس میں زیادہ سے زیادہ ۲۰ فیصدی سرکاری رکن رہ سکتے ہیں اور کم از کم ۷۰ فیصدی انتخاب شدہ اراکین ہونے ضروری ہیں۔ اس طرح بمبئی کی مجلس وضع قوانین میں حسب ذیل اراکین شریک ہیں۔

(۱) مجلس انتظامی کے اراکین (بحیثیت عہدہ)

(۲) ۸۶ انتخاب شدہ اراکین۔

(۳) گورنر جنرل کے نامزد کردہ اراکین جن کی تعداد مع اراکین مجلس انتظامی ۲۵ ہونی چاہئے۔ ان نامزد شدہ اراکین میں ۱۶ سے زیادہ سرکاری رکن نہیں ہو سکتے اور ۵ رکن جو نامزد کئے جاتے ہیں وہ ایک جماعت کے نائب ہوتے ہیں اینگلو انڈین جماعت کے ہندوستانی عیسائی جماعت کے۔ مزدوری پیشہ جماعتوں کے۔ پس ماندہ جماعتوں کے اور روٹی کے تاجروں کے۔

ان توسیع یافتہ مجالس وضع قوانین کے انتخاب شدہ اراکین کی بیشتر تعداد براہ راست انتخاب کے طریق سے آتی ہے۔ پس رائے دہندوں کا تمام تر فرض یہ ہے کہ وہ ایسے لوگوں کو انتخاب کریں جو مجلس وضع قوانین میں ان کی اچھی طرح نیابت کر نیکی قابلیت رکھتے ہوں انتخاب کنندوں کو اب مثل سابق دوہرا کام کرنا نہیں پڑتا یعنی یہ کہ ایک تو کسی خاص کام کے واسطے نائب منتخب کریں اور نیز ایسے نائب منتخب کریں جو پھر اپنی طرف سے مجلس وضع قوانین کے واسطے دوسرے نائب انتخاب کریں نتیجہ یہ کہ ذمہ داری کا احساس اور بھی تیز ہو جائے گا۔ انتخاب کنندوں کو معلوم ہو گا کہ اگر کام بگڑا تو یہ انھی کا قصور تھا کہ نا اہل نائب انتخاب کر کے بھیجے۔ اراکین کو خیال رہے گا کہ وہ اپنے تمام کاموں کے واسطے انتخاب کنندوں کے جوابدہ ہیں۔ جدید مجالس

بالواسطہ انتخاب  
کے بجائے براہ راست  
انتخاب



وضع قوانین کے انتخاب شدہ اراکین بہ تعداد اکثر ارضی یا جغرافیائی رقبوں کے نائب ہیں لیکن چند حلقہ جات انتخاب غیر ارضی بھی ہیں مثلاً مجلس حکومت میں بمبئی، کلکتہ، اور برہما کے ایوان تجارت کا ایک ایک نائب شریک رہتا ہے۔ مجلس وضع قوانین میں بھی اسی طرح ہندوستان کے تاجروں کی نیابت کا انتظام رکھا گیا ہے۔ علیٰ ہذا بمبئی کی مجلس وضع قوانین میں بھی چند غیر ارضی حلقہ جات انتخاب موجود ہیں یعنی دکن اور گجرات کے سردار سندھ کے جاگیر دار۔ بمبئی کی یونیورسٹی اور چند تجارتی انجمنیں ان سب کے نائب شریک رہتے ہیں۔ صوبہ جات متحدہ کی مجلس وضع قوانین میں بھی تعلقہ داراں۔ ایوان تجارت شمالی ہند۔ ایوان تجارت صوبہ جات متحدہ۔ الہ آباد کی یونیورسٹی یہ سب غیر ارضی حلقہ جات انتخاب شامل ہیں۔ دوسرے صوبوں میں بھی اس قسم کے انتخاب موجود ہیں۔

فرقہ داری نیابت

فرقہ داری نیابت کا اصول جو مارے منٹو اصلاحات کے دوران میں تسلیم کیا جا چکا تھا۔ برقرار رکھا گیا بلکہ جدید اصلاحات میں اس کا عمل اور وسیع ہو گیا۔ ہر مجلس میں مسلمان اراکین کی بڑی تعداد وہ ہے جو مسلمانوں نے انتخاب کی ہے۔ یورپی لوگوں کے واسطے بھی کچھ رکنیتیں مخصوص ہیں۔ پنجاب کی مجلس میں سکھوں کے واسطے بھی کچھ تعداد اس طرح مخصوص ہے۔ علیٰ ہذا مدراس کی مجلس میں کچھ رکنیتیں غیر برہمنوں کے واسطے اور بمبئی کی مجلس میں مرہٹوں کے واسطے مخصوص ہیں۔

حلقہ جات انتخاب کی وسعت

مختلف مجالس کے واسطے حلقہ جات انتخاب کا رقبہ مختلف ہے۔ مجلس حکومت کے انتخابات کے واسطے تو رقبہ خوب وسیع ہے۔ مثلاً احاطہ مدراس میں کل صوبہ حلقہ انتخاب میں داخل ہے۔ غیر مسلم چار رکن انتخاب کر کے بھیجتے ہیں اور مسلمان ایک رکن ان حلقہ جات انتخاب میں جہاں کسی کسی رکن منتخب کئے جائیں۔ ہر رائے دہندہ کو اسی قدر رایوں کا حق حاصل ہے جس قدر رکن منتخب ہونے والے ہوں۔ لیکن کوئی رائے دہندہ ایک رکن کو ایک سے زیادہ رائے نہیں دے سکتا۔ لیکن بمبئی کے غیر مسلم حلقہ انتخاب میں جہاں کے واسطے تین رکنیتیں مقرر ہیں۔ اجتماع رائے کی اجازت ہے۔ یعنی کوئی رائے دہندہ چاہے تو اپنی کل قیوں رائے ایک ہی امیدوار کے حق میں دیکر خواہ اپنی رایوں کو دو یا تین امیدواروں میں تقسیم کر دے۔ یہ اس کو اختیار ہے۔ لیکن مجلس وضع قوانین کے حلقہ جات انتخاب اس قدر وسیع نہیں ہیں جس قدر کہ مجلس حکومت کے۔ بلکہ وہ قریب



قریب ملک کی سرکاری تقسیم کے مطابق ہیں۔ مثلاً احاطہ بمبئی میں خاص شہر بمبئی کے واسطے دو غیر مسلم اور ایک مسلمان رکن کی جگہ مقرر ہے اور ایک ایک غیر مسلم رکن کی جگہ سندھ، شمالی، متوسط اور جنوبی حصوں کے واسطے مقرر ہے۔ رکنیت کی بعض جگہیں باری باری سے ملتی ہیں۔ سندھ کے مسلمان اور شمالی حصہ کے مسلمان ایک کے بعد دیگرے رکنیت پوری کرتے ہیں اور علیٰ ہذا متوسط اور جنوبی حصوں کے مسلمان بھی ایک کے بعد دیگرے صوبوں کی مجالس میں خاص خط تقریبی قصبائی اور دیہاتی حلقہ جات میں قائم ہے۔ اور آخر الذکر حلقہ جات بیشتر سرکاری اضلاع کے مطابق مقرر ہیں۔

جدید اصلاحات کی دوسری خصوصیت یہ ہے کہ رائے دہندوں کی تعداد میں بہت اضافہ کر دیا گیا ہے۔ حق رائے دہی علیٰ العموم اس اصول پر مبنی ہے کہ رائے دہندہ حلقہ انتخاب میں سکونت رکھتا ہو اور کچھ مالی حالت بھی رکھتا ہو جس کا پتہ سرکاری مالگزاری یا لگان یا دیہاتی حلقوں میں مقامی رسوم یا قصبائی حلقوں میں بلدیہ کے محصول یا محصول آمدنی سے چل سکتا ہے۔ لامحالہ مختلف مجالس میں معیار مختلف ہے۔ مجلس حکومت اور مجلس وضع قوانین کے واسطے رائے دہندوں کی صفات کا معیار صوبہ کی مجالس کے رائے دہندوں سے اعلیٰ ہے۔ صوبوں کی مجالس میں بھی معیار مختلف ہے لیکن وہ اس قدر ادنیٰ ہیں کہ چھوٹے کاشتکار اور قصبائی ضروری پیشہ لوگ اس میں داخل ہو سکتے ہیں۔ مثلاً احاطہ بمبئی میں قصبائی حلقہ انتخاب میں رائے دہندہ بننے کے واسطے ایسے مکان کی سکونت کافی ہے جس کا سالانہ کرایہ سے کم یا جسکی قیمت ڈیڑھ ہزار سے کم ہو۔ دیہاتی حلقہ جات میں کم از کم ایک لگان ادا کرنا کافی ہے۔ غالباً پچاس لاکھ سے زیادہ مردوں کا نام رائے دہندوں کی فہرست میں داخل ہو گا۔

اس بارہ میں بہت بحث ہوتی رہی ہے کہ آیا مستورات کو بھی حق انتخاب یا جائے مستورات کا یا نہیں۔ اس قانون میں اس اہم مسئلہ کا کوئی تصفیہ نہیں کیا گیا لیکن قانون کے تحت حق انتخاب میں جو قواعد بنے ہیں ان کی رو سے یہ ممکن ہے کہ کسی صوبہ میں مجلس وضع قوانین چاہے تو مستورات کو بھی رائے دہندوں میں شریک کرے۔

اراکین اور انتخاب کنندوں کے خاص اوصاف کے علاوہ کچھ عام اوصاف اراکین کے عام بھی مقرر ہیں۔ کوئی شخص مجلس وضع قوانین کے واسطے قابل انتخاب نہیں ہے اگر وہ



برطانوی رعایا ہنویا عدالت مجاز نے اس کا دماغ غیر صحیح قرار دیدیا ہوا اس کی عمر ۲۵ سال سے کم ہو یا وہ بعض جرائم کا مرتکب ہو چکا ہو۔ کوئی شخص ایک وقت میں ایک سے زیادہ مجلس وضع قوانین کا رکن نہیں رہ سکتا۔ ایک بڑی الجھن کا سوال یہ ہے کہ آیا امیدوار کی اسی حلقہ انتخاب میں سکونت ہونا چاہئے جس کی طرف سے وہ رکن بننا چاہتا ہے۔ یا اس کی ضرورت نہیں ہے۔ اس سوال کے دونوں پہلوؤں پر دلائل موجود ہیں۔ سکونت کی شرط لگانے سے یہ امر تو یقینی ہو جاتا ہے کہ ہر حلقہ انتخاب کی نیابت ایک ایسا شخص کرے گا جو وہاں رہتا ہو اور وہاں کی ضروریات سے اچھی طرح واقف ہو۔ مگر دوسری طرف یہ بھی احتمال ہے کہ اس طرح سے بعض قابل لوگوں کے انتخاب میں رکاوٹ پیش آنے سے مجلس کی کارگزاری پر برا اثر پڑے گا۔ غالب یہ ہے کہ دیہاتی حلقہ جات کے مقابل قصباتی حلقوں میں قابل لوگوں کی تعداد بڑھی ہوئی ہے۔ اور پھر بھی ان شہریوں میں بہت سے لوگوں کے واسطے سکونت کی شرط کی وجہ سے کمیت کی صرف وہی چند جگہیں مخصوص ہیں جو قصبات کے واسطے مقرر ہیں۔ بالآخر یہ قرار پایا کہ دونوں طریقوں کو ملا جلا کر چلانا اور آزمانا چاہئے۔ چنانچہ بمبئی۔ پنجاب اور صوبجات متوسط میں تو سکونت کی شرط ہے۔ باقی صوبوں میں نہیں ہے۔ تجربہ خود ثابت کر دے گا کہ کونسا طریق بہتر ہے۔

انتخاب کنندوں کے عام اوصاف

انتخاب کنندوں کے واسطے بھی کچھ عام اوصاف ضروری ہیں۔ کوئی شخص فہرست انتخاب کنندگان میں درج نہیں ہو سکتا اگر وہ برطانوی رعایا نہیں ہے۔ یا اس کا دماغ صحیح نہیں ہے۔ یا بعض جرائم کا مرتکب قرار پا چکا ہے یا اس کی عمر ۲۱ سال سے کم ہے۔ بعض حالات میں دسی ریاستوں کے لوگ بھی انتخاب کنندوں کے شمار سے خارج نہیں کئے جاتے۔ کوئی شخص ایک عام حلقہ انتخاب سے زیادہ میں رائے نہیں دے سکتا۔ ایک سے زائد رائے دینے کی اس وقت اجازت ملتی ہے جب کہ کوئی شخص عام حلقہ انتخاب میں رائے دیکر کسی خاص حلقہ انتخاب میں رائے دے مثلاً ایوان تجارت یا یونیورسٹی کی طرف سے انتخاب کرے۔

انتخاب کے انتظام کے قواعد سرکار نے انتخابات ٹھیک اور باقاعدہ طور پر کرانے کی غرض سے کچھ قواعد بھی مقرر کر دیے ہیں۔ دوسرے ممالک کی طرح ہندوستان میں بھی اس امر کی احتیاط رکھی گئی ہے



کہ انتخاب کے وقت بیجا کارروائیاں عمل میں نہ آئیں۔ ہر امیدوار کو لازم ہے کہ اپنے انتخاب کے اخراجات کی مکمل فہرست داخل کرے۔ ان قواعد میں نہ صرف ایسے جرائم داخل ہیں جیسے رشوت، دھوکا، اور بیجا دباؤ، بلکہ کرائے کی گاڑیاں اور شراعتی نجائی ہسپتال کرنے کی بھی ممانعت ہے۔ کسی امیدوار کے انتخاب کے خلاف درخواست گزرنے تو خاص کمشنر اس کی تحقیقات کرتے ہیں۔

وزیر ہند اور سرکار ہند کی سیاہوت گھٹانے کے بعد جب راستہ صاف ہوا اور وہ اس طرح کہ انتخاب کنندوں اور انتخاب شدہ اراکین کی تعداد میں نمایاں اضافہ کر دیا گیا اور براہ راست انتخاب کے ذریعہ سے اس امر پر زور دیا گیا کہ اراکین انتخاب کنندوں کے جوابدہ ہیں۔ پارلیمنٹ کے واسطے یہ ممکن ہو گیا کہ ہندوستان کی اور باقی صوبہ جات کی مجالس وضع قوانین کا حلقہ عمل اور ذمہ داری بڑھا دے۔ نہ صرف یہ کہ ہر مجلس وضع قوانین میں منتخبہ اور غیر سرکاری اراکین کی تعداد بہت بڑھا دی گئی بلکہ معمولی حالات میں سرکاری اراکین کو بھی سرکاری ہدایات کی تعمیل کی ضرورت سے بریت ل گئی۔ ہندوستان کا محکمہ قانون ان امور کے علاوہ جو اس کے حلقہ عمل سے باہر ہیں اور جو اس باب کے شروع میں بیان ہو چکے ہیں۔ صوبوں کے معاملات کے متعلق بھی کوئی قانون نہیں بنا سکتا الا جبکہ وہ ان کے قانون اس کے حلقہ عمل میں داخل شمار ہوتے ہوں۔ مسودہ قانون کسی ایوان میں پیش ہو سکتا ہے یعنی مجلس حکومت یا مجلس وضع قوانین میں لیکن اس کا ہر دو ایوان میں پاس ہونا ضرور ہے۔ جبکہ دونوں ایوانوں میں اختلاف ہو تو گورنر جنرل اس معاملہ کو ہر دو ایوان کے ایک متحدہ اجلاس کے روبرو فیصلہ کے واسطے پیش کر سکتا ہے۔ کچھ پیش بندیاں اس غرض سے ضرور کر لی گئی ہیں کہ گورنر جنرل باجلاس کو نسل اپنی ذمہ داریوں کو پورا کر سکے۔ مثلاً گورنر جنرل ایسے مسودہ قانون کو پیش ہونے سے روک سکتا ہے جس کا اثر اس کی رائے میں ہندوستان کے تحفظ اور امن و امان پر ہوتا ہو۔ وہ چاہے تو کسی مسودہ قانون سے اپنی رضامندی مسترد کر لے۔ یا اس مسودہ قانون کو روک دے تاکہ اس کے متعلق ملک معظم کی رضامندی معلوم کر لی جائے۔ ملک معظم باجلاس کو نسل مسودہ قانون کو نامنطور کر سکتے ہیں۔ گورنر جنرل چاہے تو ایسے قانون کو جو ہر دو



یو ایوان میں پاس ہو چکا ہو غور مکرر کے واسطے واپس کر سکتا ہے۔ یہ بھی صورت رکھی گئی کہ گورنر جنرل خود قانون پاس کر سکتا ہے خواہ دونوں ایوان مخالف ہوں۔ گورنر جنرل کی اتنی تصدیق کافی ہے کہ اس قانون کا پاس ہونا برطانوی ہند کے تحفظ امن و امان اور مفاد کے واسطے لابد ہے ہر ایسے قانون کے متعلق وضاحت کر دی جاتی ہے کہ وہ گورنر جنرل کا ساختہ پرواختہ ہے۔ اور اس کا پارلیمنٹ کے ہر دو ایوان میں پیش ہونا اور اس کے متعلق ملک معظم کی رضامندی حاصل کرنا لازم ہے۔ گورنر جنرل کا اختیار بھی بحال رکھا گیا کہ نازک حالات میں وہ احکام جاری کر سکتا ہے جو زیادہ سے زیادہ چھ ماہ تک قانون کا حکم رکھیں گے۔ گورنر جنرل کو یہ بھی اختیار ہے کہ اگر وہ مناسب سمجھے تو کسی ایک یا دونوں ایوانوں یعنی مجلس حکومت اور مجلس وضع قوانین کو برخاست کر سکتا ہے۔

صوبہ کی مجلس وضع قوانین کو بیابندی چند شرائط یہ اختیار حاصل ہے کہ اپنے صوبہ کے امن و امان اور عمدہ نظم و نسق کے واسطے قوانین پاس کرے۔ البتہ یہ اس کے اختیار سے باہر ہے کہ گورنر جنرل کی منظوری حاصل کئے بغیر وہ کسی ایسے قانون پر غور کرے جو ہندوستان کے سرکاری قرضہ سے متعلق ہو یا ہندوستان کی شاہی افواج کے انتظام اورداشت سے تعلق رکھتا ہو۔ یا جو سرکار اور دیگر رؤسا یا ریاستوں کے تعلقات سے متعلق ہو یا کسی مرکزی امر سے متعلق ہو۔ بعض پیش بندیاں اور بھی کر لی گئی ہیں تاکہ گورنر باجلاس کونسل اپنی ذمہ داریاں جاری کر سکے۔ گورنر چاہے تو کسی مسودہ قانون سے اپنی رضامندی مسترد کر لے۔ یا غور مکرر کے واسطے اسکو مجلس وضع قوانین میں واپس کر دے یا گورنر جنرل کے لحاظ کے واسطے اسکو اٹھار کھے۔ مزید براں کسی صوبہ کی مجلس وضع قوانین کا پاس کردہ قانون نافذ نہیں ہو سکتا جب تک کہ گورنر جنرل اس پر اپنی رضامندی نہ دے۔ گورنر جنرل چاہے تو اپنی رضامندی دینے یا نہ دینے کے بجائے ایسے قانون کو ملک معظم کے اظہار رضامندی کے واسطے روک لے۔ ملک معظم بھی باجلاس کونسل ہر قانون کو نامنظور کر سکتے ہیں۔ گورنر کو بھی اختیار ہے کہ مناسب سمجھے تو اپنی مجلس وضع قوانین کو برخاست کر دے۔ یہ بھی گنجائش رکھی گئی ہے کہ گورنر جنرل مجلس وضع قوانین کی مخالفت کے باوجود چاہے تو کسی امر مختصصہ کے متعلق قانون پاس کر سکتا ہے۔



گورنر کی اس قدر تصدیق ہونی کافی ہے کہ فلاں امر کے متعلق اسکی ذمہ داری پورا ہونے کے واسطے یہ قانون لایا ہے ہر ایسے قانون کے متعلق صراحت کر دی جاتی ہے کہ یہ خود گورنر کا ساختہ پرواختہ ہے۔ اور وہ اس وقت تک نافذ نہیں ہو سکتا جب تک کہ ملک معظم باجلاس کونسل اسکی منظوری نہ دیدیں۔ گورنر اگر یہ تصدیق کر دے کہ اسکے صوبہ کے تحفظ اور امن و امان کے واسطے یہ قانون بنا ہے تو پھر مزید کارروائی کی بھی ضرورت نہیں رہتی۔

مالی معاملات میں بھی مجالس وضع قوانین کے اختیارات بہت بڑھ گئے ہیں۔ گورنر جنرل باجلاس کونسل کے سالانہ داخل اور خارج کے تخمینے ایک مالی کیفیت کی شکل میں ہر سال ہندوستان کے محکمہ قانون کے ہر دوائوان کے روبرو پیش کئے جاتے ہیں۔ بنیہ سفارش گورنر جنرل کسی محصول کے تصرف کی بابتہ کوئی تجویز پیش نہیں ہو سکتی۔ البتہ سرکار ہند کی تجاویز مجلس وضع قوانین میں بحث مباحثہ اور رائے کے واسطے بشکل مطلوبات منظوری پیش ہوتی ہیں۔ البتہ جو تجاویز سود اور ذخیرہ استغراقی کے مطلوبات بعض حکام کی ماہواروں اور ان اخراجات کی مدت سے متعلق ہوں جو مذہبی سیاسی اور تحفظی کہلاتی ہیں وہ پیش ہونے سے مستثنیٰ ہیں۔ مجلس وضع قوانین خواہ ان مطلوبات کی منظوری دے یا منظوری دینے سے انکار کرے یا کسی پورے مطلوبہ کی تخفیف کی رائے دے۔ لیکن گورنر جنرل مجاز ہے کہ ایسے مطلوبہ کو بھی برقرار رکھے جسے مجلس وضع قوانین نے نا منظور یا تخفیف کر دیا ہو۔ بشرطیکہ اس کے نزدیک وہ مطلوبہ اسکی ذمہ داریاں پورا کرنے کے واسطے لایا ہو۔

صوبوں میں بھی سالانہ محارج اور داخل کے تخمینے مالی کیفیت کی شکل میں مجلس وضع قوانین کے روبرو پیش ہوتے ہیں اور صوبہ کے محاصل کے تصرف کی بابتہ صوبہ کی حکومت کی تجویزس مطلوبات منظوری کی شکل میں مجلس وضع قوانین کے روبرو رائے کے واسطے پیش کی جاتی ہیں مجلس چاہے تو کسی مطلوبہ کو نا منظور یا اس میں تخفیف کر سکتی ہے۔ لیکن صوبوں سے سرکار ہند کو جو رقم ملتی ہے۔ سود اور استغراقی ذخیرہ کے مطلوبات۔ بعض حکام کی ماہواریں۔ ان مدتوں کے متعلق جو تجاویز ہوں ان کا مجلس میں پیش ہونا ضرور نہیں۔ گورنر باجلاس کونسل کوئی ایسا مطلوبہ جو مجلس وضع قوانین



میں نامنتظر تخفیف ہو چکا ہے بطور خود بحال رکھ سکتا ہے۔ مگر وہ اس کو اپنی ذمہ داری پورا کرنے کے واسطے لایا جھٹتا ہو یا وہ مطلوبہ کسی امر مختص سے متعلق ہو۔

ضابطہ کارروائی

مجلس وضع قوانین کا پہلا صدر گورنر جنرل خود مقرر کرتا ہے۔ چار سال بعد اس کو مجلس انتخاب کرے گی اور گورنر جنرل منظور ہی دے گا۔ مجلس حکومت کا صدر بھی مجلس کے اراکین میں سے گورنر جنرل خود ہی مقرر کرتا ہے گورنر جنرل خود تو نہ مجلس وضع قوانین کا رکن ہے اور نہ مجلس حکومت کا لیکن وہ ان میں سے ہر حالت کو مخاطب کرنے کا مجاز ہے۔ علیٰ ہذا اصولوں میں گورنر مجلس وضع قوانین کا رکن تو نہیں ہے لیکن اس کو مخاطب کر سکتا ہے۔ قانون پاس ہونے کے بعد پہلے چار سال کے واسطے مجلس وضع قوانین کا صدر خود گورنر مقرر کرتا ہے اس کے بعد صدر کو مجلس منتخب کرتی ہے اور گورنر منظور کرتا ہے۔ گورنر جنرل کی مجلس انتظامی کے اراکین ہر دو ایوان کی کیفیت پر نامزد ہو سکتے ہیں۔ اوریوں بھی ہر دو ایوان کو مخاطب کرنے کے مجاز ہیں۔

اس بارہ میں بہت احتیاط رکھی گئی ہے کہ وضع قانون کی تجویزوں پر اچھی طرح اور ٹھیک ضابطہ کے ساتھ بحث مباحثہ ہوا کرے۔ اس ضرورت کے خیال سے قواعد مرتب کر دیئے گئے ہیں۔ عموماً سب سے پہلے کسی مسودہ قانون کے پیش ہونے کی اجازت دی جاتی ہے پھر وہ سرکاری جریدہ یعنی گزٹ میں شائع کر دیا جاتا ہے کسی قدر کافی مدت گزرنے کے بعد وہ مسودہ مجلس میں دوبارہ پڑھ کر سنایا جاتا ہے اور پھر وہ ایک محکمہ قانون کی کمیٹی کے سپرد کر دیا جاتا ہے جس کا فرض یہ ہے کہ مسودہ پر بالتفصیل غور کرے اور بصورت ضرورت اس میں ترمیم کرے۔ آخر میں ضروری بحث مباحثہ کے بعد وہ مسودہ تیسری بار پڑھ کر مجلس کو سنا دیا جاتا ہے۔

اوپر کے بیانات سے واضح ہوا کہ جدید قانون میں مجلس وضع قوانین کے واسطے کیا کیا خاص گنجائش رکھی گئی ہے لیکن راہ ورسم پر بھی بہت کچھ دار مدار ہے۔ خاص کر انگلستان میں تو یہی صورت ہے کہ کابینہ وزیر اعظم کا عہدہ۔ اور سیاسی فریقے یہ سب کسی باقاعدہ قانون کے بجائے راہ ورسم سے قائم ہوئے ہیں۔ پہلے سے



یہ بتانا دشوار ہے کہ ہندوستان کے آئین و دستور کی ترقی میں راہ و رسم کا کس قدر عمل رہیگا۔ کیا یہاں بھی انگلستان کی سی سخت سیاسی فرقہ بندیاں ہونگی اور اگر ہونگی تو کس بنا پر قائم ہونگی۔ کیا یہاں بھی ایک مخالف جماعت بنے گی۔ اور اس کا ایک سرخیل ہوگا۔ جو نہ صرف نکتہ چینی کرے گا بلکہ ضرورت پڑی تو زمام حکومت بھی اپنے ہاتھ میں لینے کو آمادہ رہیگا۔ یہ امید کی جا سکتی ہے کہ بھرور ایام قانون کو ایسی راہ و رسم سے تقویت و بجا نیگی جو اس ملک کی ضروریات کے مناسب ہوں۔ قانون نے تو صرف ایک پتلا بنا دیا۔ اس میں سیاسی جان ڈالنا محکمہ قانون کے اراکین اور رائے عامہ کا کام ہے۔



# آنکھواں باب

## محکمہ عدالت

پہلے زمانہ کی  
عدالت گسٹری

اپنی حکومت کے ابتدائی زمانہ میں کمپنی نے بس اسی قدر عدالت گسٹری کی کہ یورپین لوگوں کے باہمی معاملات فیصلہ کرنے کے واسطے عدالتیں قائم کر دیں۔ البتہ انٹھارویں صدی کے شروع میں تینوں پریزیڈنسی شہروں یعنی کلکتہ، بمبئی اور مدراس میں حاکم بلکہ کی عدالتیں قائم ہوئیں جن کے فیصلوں کا مقامی حکومت میں مرافعہ دائر ہو سکتا تھا اور بعض بعض صورتوں میں نیز بادشاہ باجلاس کونسل کے ہاں دائر ہونا ممکن تھا۔ جب دیوانی کمپنی کے سپرد ہوئی تو کلائو نے حکومت کا اور طریق نکالا جس کو دوہری حکومت سے تعبیر کرتے ہیں۔ عدالتہائے فوجداری تو نواب کے ہاتھ میں رہیں جہاں شرع شریف کے بموجب قاضی فیصلہ کرتے تھے اور تحصیل مالگزاری و عدالتہائے دیوانی کمپنی کے تحت میں آگئیں۔ لیکن کام سب ہندوستانی جج ہی انجام دیتے تھے۔ یہ طریق بہت جلد نا کامیاب وغیرہ مضبوط ہوا۔ وارن ہیسٹنگس جب مدراس سے کلکتہ پہنچا تو اس کی انتظامی قابلیت کے جوہر کھلے۔ اور جب تک ہندوستان میں رہا اس کی قابلیت اعلیٰ ثابت ہوتی رہی۔ منجملہ اور چیزوں کے عدالتوں کی ترمیم اور اصلاح ہوئی۔ اصلاح کی مقامی عدالتہائے دیوانی کمپنی کے اعلیٰ عہداروں یعنی کلکٹروں کے تحت میں آگئیں۔ اور ہندو و مسلمان جج ان کی مدد کے واسطے تعینات ہوئے۔ چھوٹے چھوٹے مقدمات کے واسطے مانت جج مقرر کروئے گئے۔ بالا دست عدالتوں میں اول تو صوبوں کی عدالتہائے مرافعہ تھیں اور سب کے بعد صدر دیوانی عدالت نیز فوجداری عدالتیں کلکٹر کے تحت میں آگئیں۔ لیکن کام اب بھی قاضیوں کے ہاتھ میں رہا البتہ ایک صدر نظامت عدالت یعنی فوجداری عدالت مرافعہ اور قائم ہو گئی۔



کچھ عرصہ بعد قانون تنظیم یعنی ریگولیشن ایکٹ پاس ہوا جس میں سیاسی حکومت عدالتی اختیارات کی اصلاح کرنے کے علاوہ عدالتی معاملات سے بھی بحث تھی۔ کلکتہ میں ایک عدالت عالیہ کا تشکیل دیا گیا جس میں ایک میجر جس اور تین رکنوں کا بادشاہ کی طرف سے تقرر ہوا۔ اسی قسم کی عدالت سندھ میں بمقام مدراس اور ۱۸۳۳ء میں بمقام بمبئی قائم ہوئی۔ چار ہزار روپیہ سے زائد مالیت کے مقدمات کا مراجعہ بادشاہ باجلاس کو نسل کے ہاں دائر ہو سکتا تھا۔ لیکن یہ قانون کئی لحاظ سے مبہم تھا۔ اس میں اول تو عدالتوں اور انتظامی محکمہ کے تعلقات واضح نہیں تھے اور نہ یہ تصریح تھی کہ عدالت عالیہ کو ملازمان کمپنی کے اُن افعال پر کیا اختیارات حاصل تھے جو سرکاری فرائض کی انجام دہی میں ان سے سرزد ہوتے تھے وارنٹس ہیسٹنگس کے زمانہ میں عدالت عالیہ اور سرکار کے مابین اختیارات کے بارے میں بہت رد و قدح ہوئی تو قانون میں کچھ ترسیل کر دی گئیں جن کا نتیجہ یہ ہوا کہ سرکار کے دست و بازو قوی ہو گئے قانون میں یہ امر بھی مبہم رہ گیا تھا کہ کونسا قانون نافذ رہنا چاہیے۔ عدالت عالیہ میں تو انگریزی اصول اور ضابطہ کے بموجب مقدمات فیصلہ ہوتے تھے اور صدر عدالتیں حتی الامکان شرع شریف اور شاستروں پر کار بند رہتی تھیں۔ البتہ ان قواعد کو ضرور ملحوظ رکھتی تھیں جو وقتاً فوقتاً سرکار نے مقرر کر دیئے تھے حالانکہ عدل و انصاف کے متعلق جو جو اصول ان عدالتوں کے پیش نظر رہتے تھے ان میں بہت کچھ تناقض تھا اور قوانین بھی مختلف تھے تاہم وہ چند سال پہلو بہ پہلو کام کرتی رہیں۔ نتیجہ یہ ہوا کہ عدل گستری میں بہت بد نظمی پیدا ہو گئی۔ سر جان اسٹریچی کا قول ہے کہ ہندوستان کے بیشتر صوبوں میں قانون اور ضابطہ فوجداری بہت خلط ملط تھا اور وہ بنی تھا شرع شریف پر جس کو خود انگریزی سرکار کے قواعد انگریزی قانون اور عدالت عالیہ کے فیصلوں اور ہدایتوں

۱۷ ”غالباً یہ امر محتاج بیان نہیں کہ شرع شریف کے اصول و ضوابط نہایت جامع اور مستحکم ہیں۔ ان کا منشا یہ ہے کہ حتی الوسع فتنہ و فساد کو پیدا ہونے کا بہت کم موقع ملے۔ اور امن و امان لوگوں کی طبیعت ثانیہ ہو جائے۔ اسکے مقابل جدید قوانین میں گونا گوں طوائف اور پیچیدگیوں کی بدولت تنازعوں کی بہت گنجائش پیدا ہو گئی ہے اور ان کی روک تھام میں صدر عدالتیں شب و روز مصروف ہیں پھر بھی کافی نہیں معلوم ہوتیں طوائف الملوکی کے زمانہ میں البتہ قانون اور عدالتیں کمزور ہو گئی تھیں۔ اور غالباً اس دور کے مد نظر کتاب میں خیالات ظاہر کئے گئے ہیں۔ مترجم



نے نافذ اور بحال رکھا۔ دیوانی عدالتوں کا حال اور بھی ابتر تھا۔ سر جان اسٹریچی کا خیال ہے کہ عدالتوں کے دیوانی کا خاص کام عدل گستری کے بجائے ضابطہ اور رسم کا پورا کرنا تھا۔

قوانین دیوانی  
وفوجداری

دیوانی اور فوجداری قوانین کی تدوین اور عدالتوں کی نئی ترتیب سے دو اصلاً ناگزیر قرار پائیں۔ جیسا کہ اوپر بیان ہو چکا ہے۔ اب تک دو طریق پہلو بہ پہلو رائج تھے۔ چند در چند وجوہات کی بنا پر سرکار انگریزی کو شرع شریف اور شاستروں کی نسخہ گوارا نہ تھی۔ جو اصول اس کے پیش نظر تھا وہ یہ کہ حتی الامکان ملک کے قوانین اور رسوم کا ادب اور لحاظ کرنا چاہئے۔ اس دشواری کا بہترین حل یہ نظر آیا کہ ایسے قوانین وضع کئے جادیں جن میں ہندو یعنی مشرقی اور مغربی طریق کی خوبیاں مجتمع ہو جائیں۔ پس تحقیق کرنا ضرور ہوا کہ انصاف اور رحم کی ضروریات مد نظر رکھ کر شرع شریف اور شاستروں کے کس قدر احکام برقرار رہنے کے قابل ہیں۔ ۱۸۳۳ء میں اس کام کی نگرانی کے واسطے کونسل میں ایک چوتھا ممبر مقرر ہوا۔ لارڈ میکالے چار سال تک اس عہدہ پر رہے اور یہ انہی کی کوششوں کا نتیجہ تھا کہ بیس سال بعد تعزیرات ہند اور ضابطہ فوجداری مکمل ہو گئے۔ قوانین دیوانی کی تدوین کا معاملہ اور بھی زیادہ دشوار تھا اور اس کام کے واسطے یکے بعد دیگرے تین کمیشن بھیجے۔ بہت سے اہل قلم ان قوانین کی اعلیٰ خوبیوں کے معترف ہیں۔ ضابطہ فوجداری کے ذکر میں سر جان اسٹریچی لکھتے ہیں کہ ہندوستان کے قوانین میں کوئی قانون اس سے زیادہ اہم نہیں کیونکہ جو کل امن و امان قائم رکھتی ہے اور جرائم کا سد باب اور انسداد کرتی ہے وہ اسی کے مطابق چلتی ہے۔ اس میں خاص کر امور ذیل کی صراحت اور تفصیل درج ہے۔ فوجداری عدالتوں کی تنظیم اور ان کے جہاگاہ اختیارات تعزیرات ہند اور دیگر قوانین کے ان جرائم کی ترتیب جن کی کوئی عدالت یا ناظم فوجداری تحقیقات کر سکتا ہے۔ پولیس کی تفتیش کے طریق ناظم فوجداری کے ہاں سے حکمنامہ گرفتاری ملنے پر یا اس کے بغیر گرفتار کرنے کے اختیارات جو پولیس کو حاصل ہیں۔ امن و امان قائم رکھنے اور خلاف قانون جمع روکنے اور امور باعث تکلیف عامہ دفع کرنے کی کارروائی۔ ملزموں کو ناظم فوجداری کی عدالت میں پیش کرنے تحقیقات کرنے اظہار قلمبند کرنے اور ملزم کو عدالت بالا کے سپرد



کرنے کے طریق جو ری یا ایسیسروں کی موجودگی میں مقدمات تحقیقات کرنے مرافعہ دائر کرنے اور عدالت بالا کی جانب سے تجویز پر نظر ثانی اور احکام صادر ہونے کے قواعد۔ اسی طرح اور بہت سے معاملات جن کو ضابطہ فوجداری سے کم و بیش تعلق ہے مندرجہ بالا اجمال سے کچھ اندازہ ہو سکتا ہے کہ ضابطہ فوجداری میں کیسے اہم معاملات درج ہیں۔ ہندوستان کے فوجداری و دیوانی قوانین اور عدالتوں کے بیان میں چلی صاحب فرماتے ہیں کہ نہ صرف جج اور وکلا بلکہ چھوٹے بڑے عہدہ دار خواہ وہ انگریز ہوں یا ہندوستانی جس قانون کے زیر اثر رہتے ہیں اس سے اچھی طرح واقف ہیں اور وہ خوب سمجھتے ہیں کہ کس چیز کی اجازت ہے اور کس کی ممانعت ہے۔ قوانین پر کبھی کبھی نظر ثانی ہوتی رہتی ہے۔ سر جیمس اسٹیفن نے ۱۸۶۲ء میں قوانین میں جو اضافے کئے وہ خاص طور پر قابل لحاظ ہیں۔

۱۸۶۲ء میں جب ہندوستانی ہائی کورٹوں یعنی عدالت ہائے عالیہ کا قانون منظور ہوا تو بڑی بڑی تبدیلیاں عمل میں آئیں۔ قدیم عدالتیں تو غائب ہو گئیں اور ان کے بجائے کلکتہ، مدراس، اور بمبئی میں ایک ایک ہائی کورٹ قائم ہوا اور کچھ عرصہ بعد ایک ہائی کورٹ الہ آباد میں۔ البتہ پنجاب اور رنگون میں حیثیت کورٹ قائم ہیں جس کے جج شاہی حکم سے نہیں بلکہ منجانب گورنر جنرل باجلاس کونسل مقرر ہوتے ہیں ۱۹۱۲ء میں بہار و اوڑیسہ کے واسطے بھی ایک عدالت گاہ ہائی کورٹ منظور ہوا اور ۱۹۱۶ء میں قائم بھی ہو گیا۔ دوسرے غیر آئینی صوبوں میں جوڈیشل کمشنر ہائی کورٹ کا قائم مقام سمجھا جاتا ہے چنانچہ سندھ اور اودھ میں اب تک ایک ایک جوڈیشل کمشنر موجود ہے۔ ہائی کورٹ کے جج بادشاہ کی طرف سے مقرر ہوتے ہیں ان کی تنخواہوں اور وظیفوں کے متعلق قواعد و ضوابط موجود ہیں۔ وزیر ہند باجلاس کونسل ان پر نظر ثانی کر سکتا ہے لیکن سابق مقرر شدہ ججوں کی حیثیت پر کسی مابعد ترمیم کا اثر نہیں پڑ سکتا۔ ہندوستانی سول سروس کے رکن جنکو دس سال کی قدامت حاصل ہو اور جو بحیثیت منزع کے جج ہونے کے تین سال کا عدالتی تجربہ رکھتے ہوں، انگلستان اور آئرلینڈ کے بیرسٹر، اسکاٹ لینڈ کی فیکلٹی آف ایڈوکیٹس کے ممبر، جنکو پانچ سال کی قدامت حاصل ہو یا جن کو ہندوستان میں بحیثیت ماتحت جج کچھ تجربہ حاصل ہو چکا ہو۔



یا جنہوں نے کم از کم دس سال تک ہائی کورٹ میں بیرسٹری کی ہو یہ سب ہائی کورٹ کے جج بننے کے قابل شمار ہوتے ہیں چیف جسٹس یا میرمجلس بیرسٹر ہوتا ہے جس میں سب ضروری اوصاف ہونے شرط ہیں۔ لیکن مندرجہ بالا طور پر موجودہ کارگزار ججوں میں سے کوئی بھی مقرر ہو سکتا ہے۔ یہ بھی ضرور ہے کہ کم از کم ایک ثالث جج تو ہندوستانی سول سروس کے رکن ہوں اور کم از کم ایک ثالث ایسے بیرسٹر یا ایڈوکیٹ ہوں جنہیں مندرجہ بالا اوصاف موجود ہوں۔

عدالت عالیہ کے اختیارات

پریزیڈنسی شہروں میں ان حدود کے اندر اندر جنکو وقتاً فوقتاً مقامی حکومت معین کرتی رہتی ہے عدالت ہائے عالیہ کو دیوانی اور فوجداری کے مقدمات میں ابتدائی سماعت کے اختیارات بھی حاصل ہیں البتہ الہ آباد کی عدالت عالیہ کو صرف ان فوجداری مقدمات کی ابتدائی سماعت کا اختیار حاصل ہے، جن میں یورپین لوگ ماخوذ ہوں۔ صوبہ کے اندر اندر جس قدر ماتحت عدالتیں ہوں خواہ دیوانی خواہ فوجداری سب کے فیصلوں کا مرافعہ انہی عدالت ہائے عالیہ میں دائر ہوتا ہے۔ علاوہ بریں وصیتوں اور دیوالیوں سے جس قدر امور متعلق ہوں ان میں اور عیسائیوں کے طلاق کے معاملات میں کل اختیارات عدالت عالیہ کے سپرد ہیں۔ عدالت عالیہ کو نہ تو مالگزار کی کے معاملات میں کوئی ابتدائی اختیار حاصل ہے اور نہ تحصیل مالگزاری کے باب میں۔ جب تک کہ تحصیل قواعد جاریہ کے مطابق عمل میں آئے گورنر جنرل، گورنر اور انتظامی کونسل کے ممبر تمام افعال میں جو سرکاری خدمات کے انجام دینے میں ان سے سرزد ہوں عدالت عالیہ کے اختیارات سے مستثنیٰ ہیں اور نہ وہ گرفتار یا قید ہو سکتے ہیں۔ عدالت عالیہ کے میرمجلس اور اراکین کو بھی معافی حاصل ہے میرمجلس کو اختیار ہے کہ جو مقدمات عدالت عالیہ میں دائر ہوں ان کی سماعت مختلف ججوں کے سپرد کرے۔ عدالت عالیہ کو اول تو یہ اختیار حاصل ہے کہ تمام ادنیٰ عدالتوں پر نگرانی رکھے اور دوسرے یہ کہ منظور می مجلس انتظامی ایسے قواعد بنائے کہ جن پر عمل کرنے سے ان عدالتوں کو کام میں سہولت ہو۔ ماتحت عدالتوں میں جس قدر مقدمات دائر ہوتے ہیں ان کے اظہار قلمبند کر لئے جاتے ہیں اور عدالت عالیہ جب چاہے ان کو طلب کر کے عدالتوں کی کارروائی پر نظر ثانی کر سکتی ہے۔ اس کو یہ بھی اختیار ہے

اختیارات نگرانی و سماعت مرافعہ



کہ عدالت ماتحت سے مسل طلب کرے یا جواب طلب کرے یا کوئی مقدمہ ایک عدالت سے کسی دوسری ہم رتبہ یا بالاتر عدالت میں منتقل کر دے عدالت عالیہ کے حکم سے ماتحت جج معطل تو ہو سکتا ہے مگر آخری سنا مقامی حکومت کے ہاتھ میں ہے اور عدالت عالیہ کا فرض ہے کہ جو الزام ماتحت جج پر لگا کے جائیں۔ ان کی اطلاع مقامی حکومت کو کر دے۔ عدالت عالیہ ابتدائی سماعت کے مقدمات میں جو فیصلہ کرے اس کا مرافعہ عدالت عالیہ کے دو یا زیادہ رکنوں کے روبرو پیش ہوتا ہے بعض عدالتوں میں یہ بھی ممکن ہے کہ ہائی کورٹ یا چیف کورٹ یا جو ڈپٹی کمشنر کے فیصلہ کا مرافعہ پریوی کونسل کی عدالتی کمیٹی میں دائر ہو گیا وہ ہندوستان اور نو آبادیوں کے مقدمات کے واسطے شاہی عدالت مرافعہ کا حکم رکھتی ہے۔

قانون فوجداری کا اعلیٰ مختلف صوبوں میں کسی قدر مختلف ضرور ہے لیکن خاص خاص باتیں سب جگہ یکساں ہیں۔ اکثر صوبوں میں فوجداری عدالتوں کے سات درجے ہیں۔

(۱) ہائیکورٹ یا عدالت عالیہ پریزیڈنسی شہروں کے فوجداری مقدمات اور نیز دیگر عدالتوں کے مرافعوں کے واسطے۔

(۲) عدالت سیشن۔

(۳) عدالت ناظم فوجداری درجہ اول

(۴) پریزیڈنسی شہروں میں پریزیڈنسی ناظم فوجداری کی عدالت اور دوسرے شہروں میں بلدی ناظم فوجداری کی عدالت

(۵) عدالت ناظم فوجداری درجہ دوم

(۶) عدالت ناظم فوجداری درجہ سوم

(۷) اعزازی ناظم فوجداری درجہ اول و دوم و سوم کی عدالتیں

ان عدالتوں کے باہمی تعلقات، ان کا اندرونی نظام اور ہر ایک کا طریق عمل،

یہ سب کچھ ضابطہ فوجداری کے تحت میں ہے۔ ہر ایک ضلع میں ایک عدالت سیشن ہے اس میں ایک سیشن جج رہتا ہے۔ کہیں کہیں اسکی مدد کے واسطے زائد سیشن جج یا دو کار سیشن جج مقرر کر دیا جاتا ہے ان ججوں کا بیشتر کام وہی ہے جو دلایت میں



عدالت اسائنز کے جج کا ہوتا ہے۔ جس قدر مقدمات ان کے سپرد ہوتے ہیں وہ انکی سماعت کرتے ہیں۔ اور انتہائی قسم کی سزا تجویز کر سکتے ہیں۔ البتہ ان کے فیصلوں کا مراجعہ ہو سکتا ہے اور سزائے موت میں عدالت عالیہ کی منظوری لازمی ہے۔ عدالت سشن کے بعد نظام فوجداری کی عدالتیں ہیں جن کے چند درجے ہیں۔ پریزیڈنسی مجسٹریٹ کو جن کی عدالتیں پریزیڈنسی شہروں میں قائم ہیں اور دیگر مقامات کے ناظم فوجداری درجہ اول کو دو سال کی قید اور ہزار روپیہ جرمانہ تک اختیار حاصل ہے اور غیر آئینی صوبوں میں ان کے اختیارات اس سے بھی زیادہ ہیں۔ ناظم درجہ دوم کے اختیارات چھ مہینے کی سزا اور دو سو روپیہ جرمانہ تک محدود ہیں۔ ناظم درجہ سوم کے اختیار میں ایک مہینے کی قید اور پچاس روپیہ جرمانہ سے زیادہ کچھ نہیں بالعموم کلکٹر اسسٹنٹ کلکٹر اور ڈپٹی کلکٹر اول درجہ کے ناظم فوجداری ہوتے ہیں تحصیلداروں کو اور ممبئی میں معاملاتوں کو درجہ دوم کے اختیار حاصل ہوتے ہیں اور صدر قانون گو درجہ سوم کے ناظم فوجداری بن جاتے ہیں۔ سب ناظم فوجداری مقامی حکومت کے حکم سے مقرر ہوتے ہیں اور حاکم ضلع کے تحت ہیں جسے خواہ وہ کلکٹر کہلائے یا ڈپٹی کمشنر بڑے بڑے شہروں میں انری مجسٹریٹوں یا اعزازی ناظموں سے بہت کام نکلتا ہے مگر اہمیت کے مقدمات ان کے سپرد ہو جانے سے دوسری عدالتوں میں کام کا ہجوم بہت کم ہو جاتا ہے ہندوستان کے بعض حصوں میں پٹیلوں کو بھی خفیف سے فوجداری اختیارات حاصل ہیں اور چھوٹے چھوٹے جرائم کی وہ خود ہی سزا دے سکتے ہیں۔

انگلستان کے مقابل ہندوستان میں مراجعہ کے زیادہ مواقع حاصل ہیں۔ ناظم فوجداری درجہ دوم و سوم کے فیصلوں کا مراجعہ حاکم ضلع یا کسی ناظم درجہ اول کے ہاں دایر ہوتا ہے۔ ناظم درجہ اول کے فیصلوں کا مراجعہ سشن جج کے روبرو پیش ہوتا ہے اور خود عدالت عالیہ سشن جج کے فیصلوں کا مراجعہ سماعت کرتی ہے اگر یہ شبہ ہو کہ کسی عدالت ماتحت میں کوئی بے ضابطگی عمل میں آئی تو عدالت عالیہ کو اختیار ہے کہ اس طلب کر کے تحقیقات کرے اور ضرورت ہو تو عدالت ماتحت کا فیصلہ بدل دے۔ صرف گورنر جنرل اور متعلقہ مقامی حکومت کو رحم و عفو کا منصب حاصل ہے۔ ہندوستان میں فوجداری مقدمات کی سماعت کبھی کبھی جوری کے روبرو

مراجعہ اور اسکی کارروائی



ہوتی ہے لیکن یہاں جو ری کا طریق انگلستان کے طریق سے کسی قدر مختلف ہے۔  
 ہائیکورٹ میں جو ری کی تعداد نو رہتی ہے اور دوسری عدالتوں میں حسب تجویز مقامی  
 حکومت ان کی تعداد نو کے اندر اندر طاق رہتی ہے۔ انگلستان کی طرح ہندوستان میں  
 جو ری کا متفق رائے ہونا ضروری نہیں۔ جو ری کے طریق کے متعلق بہت سی شکایتیں  
 سننے میں آتی رہتی ہیں اور اس میں شک نہیں کہ بہت سے ملکوں میں مقبہ جو ری ملنے  
 دشوار ہیں۔ ہندوستان میں بھی دشواری پیش آتی ہے چنانچہ اسی وجہ سے بہت سے  
 اضلاع میں جو ری مقرر ہی نہیں ہوتے ان کی جگہ ایسے سرکار کرتے ہیں جن کی رائے  
 سے جج کو مدد ملتی ہے مگر وہ اسکو پابند نہیں کر سکتے۔ مزید براں اگر جو ری کی رائے سراسر  
 غلط معلوم ہو تو سشن جج کو اختیار ہے کہ ان کی رائے نظر ثانی کے واسطے ہائیکورٹ  
 میں پیش کر دے۔ یہ جو قاعدہ ہے کہ کل فوجداری مقدمات کی سماعت ہائیکورٹ میں  
 جو ری کے رویہ و ہوا ایک صورت اس سے مستثنیٰ ہے۔ جو لوگ سلطنت کے  
 خلاف کوئی جرم کریں ان کے مقدمات کی سماعت کے واسطے مندرجہ کے قانون مجرم  
 تقریرات ہند میں ایک خاص ضابطہ مقرر کیا گیا ہے۔ تین جج ملکر ایسے مقدمات کا  
 فیصلہ کر سکتے ہیں، لیکن سب سے پہلے گورنر جنرل یا مقامی حکومت سے منظوری حاصل  
 کرنی ضرور ہے۔ ہندوستان میں ناگہانی اموات کی تحقیق حسب الحکم ناظم فوجداری  
 پولیس انجام دیتی ہے۔ لیکن کلکتہ اور بمبئی میں اس کام کے واسطے ایک ایک کورونر  
 اور اس کی مدد کے واسطے جو ری بھی مقرر ہے۔

فوجداری عدالتوں کی طرح دیوانی عدالتوں کی ترتیب بھی مختلف صوبوں میں  
 کسی قدر مختلف ہے اور ان کے ناموں میں بھی کچھ فرق ہے مگر سری طور پر دیوانی  
 عدالتوں کے درجے حسب ذیل سمجھنے چاہئیں۔

(۱) ہائیکورٹ یا عدالت العالیہ

(۲) عدالت ضلع

(۳) عدالت خفیہ

(۴) عدالت ماتحت جج درجہ اول۔

(۵) عدالت ماتحت جج درجہ دوم



پریزیڈنسی شہروں کے حدود کے اندر کل دیوانی مقدمات بالعموم عدالت العالیہ میں دائر ہوتے ہیں لیکن اس خیال سے کہ مقدمات جلد فیصلہ ہوں اور مصارف بھی کم ہوں عدالت ہائے خفیہ قائم کر دی گئی ہیں۔ یہ پابندی چند شرائط ان عدالتوں کو دو ہزار روپیہ تک کے مقدمات کی سماعت کا اختیار حاصل ہے۔ اور بعض حالتوں میں اگر فریقین رضامند ہوں تو اس سے زیادہ رقم کے مقدمات بھی سماعت کر سکتی ہیں۔ انکی مثال انگلستان کی کاؤنٹی عدالتوں کی سی ہے۔ یہ ہر دو قسم کی عدالتیں بہت کارآمد ثابت ہوئیں، مقدمات کے فیصلوں کی تعداد بڑھ گئی اور مصارف بہت گھٹ گئے عدالت خفیہ کے فیصلوں کا مرافعہ نہیں ہے۔ البتہ بعض صورتوں میں جج چاہے تو عدالت بالا کو رجوع کرے اضلاع میں بھی ایسی عدالتیں قائم ہیں مگر ان کے اختیارات سماعت بڑے شہروں کی عدالتوں سے کم ہیں۔

جج ضلع

جیسا کہ بیان ہو چکا ہے جج ضلع اور سیشن جج اول تو فوجداری جج ہیں۔ لیکن اس کے علاوہ ضلع کی ماتحت دیوانی عدالتوں کے انتظام کے بھی ذمہ دار ہیں اور ان عدالتوں میں کام تقسیم کرنا بھی انکی ذمہ ہے۔ قاعدہ یہ ہے کہ ادنیٰ ترین عدالت مجاز مقدمہ سماعت کرتی ہے۔ ماتحت ججوں کے بھی چند درجے معین ہیں۔ اور سب اپنے اپنے درجہ کی معینہ رقم تک مقدمات سماعت کرتے ہیں۔ بعض صوبوں میں دیہاتی منصف مقرر ہیں جو چھوٹے چھوٹے مقدمات فیصلہ کرتے ہیں اور رضامندی فریقین زیادہ اہم معاملات بھی ان کے ہاں پیش ہو سکتے ہیں۔ ماتحت ججوں کے فیصلوں کا مرافعہ جج ضلع کی عدالت میں دائر ہوتا ہے اور بعض صورتوں میں ججہ رقم کثیر ہو براہ راست عدالت العالیہ میں بھی دائر ہو سکتا ہے۔ اسی طرح جج ضلع کے ابتدائی فیصلوں کا مرافعہ عدالت العالیہ میں ہوتا ہے اور قانونی نکات کے معاملہ میں اس کے فیصلہ مرافعہ کا مرافعہ بھی وہاں دائر ہو سکتا ہے۔

یورپین رعایا اور عدالتیں بہت سے عدالتی عہدے خود ہندوستانیوں کے ہاتھ میں ہیں جیسا کہ اوپر بیان ہو چکا ہے ہندوستانی ہائیکورٹ کے جج بھی مقرر ہو سکتے اور ہوتے ہیں۔ جج ضلع اور سیشن جج کے عہدوں پر تو بالعموم ہندوستانی سول سروس کے رکن تعینات ہوتے ہیں۔ لیکن ان کے ماتحت عدالتی عہدوں پر بیشتر ہندوستانی ہی مقرر ہوتے



ہیں۔ ہندوستان کی عدالتوں میں برطانوی یورپین رعایا کی جو حیثیت ہے اس کا مختصر بیان ضروری معلوم ہوتا ہے۔ دیوانی مقدمات میں تو یورپین اور غیر یورپین میں کوئی امتیاز نہیں رکھا گیا پچھلے دنوں تک تو یہ قاعدہ رہا کہ یورپین لوگ فوجداری مقدمات میں صرف عدالت العالیہ کے روبرو ماحوذ ہو سکتے تھے۔ اس کا نتیجہ یہ ہوا کہ ہندوستانیوں کو ان پر فوجداری چلانے میں صد ہا میل دور ہائیکورٹ جانا پڑتا تھا اور بہت زیر بار ہوتے تھے۔ گویا یہ طریق خلاف انصاف تھا۔ ۱۸۵۷ء میں یہ قاعدہ کسی قدر نرم کر دیا گیا۔ سشن جج اور اول درجہ کے ناظم فوجداری کو بھی اختیارات مل گئے کہ جن فوجداری مقدمات میں یورپین لوگ ماحوذ ہوں ان کی سماعت کریں اور حدود معینہ کے اندر سنا تجویز کریں۔ ۱۸۵۳ء میں وہی واقعہ پیش آیا جو البرٹ مباحثہ کے نام سے مشہور ہے حکومت ہند نے یہ تجویز کی کہ یورپین لوگوں کے باب میں ادنیٰ عدالتوں کے اختیارات وسیع کر دئے جائیں لیکن بعض حلقوں میں اس تجویز کی سخت مخالفت ہوئی۔ بالآخر ایک سمجھوتہ ہو گیا۔ کوئی ہندوستانی ناظم فوجداری جسکو جج ضلع کا رتبہ حاصل ہو یا ہندوستانی سشن جج ایسے فوجداری مقدمات کی سماعت کر سکتا ہے جن میں یورپین ماحوذ ہو۔ لیکن ملزم کو یہ حق حاصل ہے کہ وہ جوری کے روبرو تحقیقات کا مطالبہ کرے، جن میں سے نصف کا یورپین یا امریکن ہونا ضروری ہو۔ گورنر جنرل کی کونسل کے قانونی ممبر اور اس کے فرانسس کا ذکر اس سے قبل بھی آچکا ہے۔ مقامی حکومتوں کے ہاں بھی مشیر قانونی مقرر ہیں۔ جن کا کام یہ ہے کہ بل یا مسودہ قانونی جو مجلس وضع قوانین میں پیش ہوں ان کو لکھ کر تیار کرے، قانونی معاملات میں سرکار کو مستورہ دے، اور خود وہی یا اس کا مددگار مجلس وضع قوانین کا معتمد بھی شمار ہوتا ہے۔ بعض صوبوں میں ایڈوکیٹ جنرل رہتے ہیں یہ مجلس وضع قوانین کے رکن بھی ہوتے ہیں اور سرکار کو مقدمات کی پیروی میں مشورہ بھی دیتے ہیں۔ ادنیٰ عدالتوں میں بھی اسی طریق پر کام چلتا ہے۔ عدالت ضلع میں سرکاری وکیل سرکاری عہدہ داروں کی مدد کے واسطے مقرر ہے اور انکی طرف سے عدالتوں میں مقدمات کی پیروی کرتا ہے۔ پریزیڈنسی شہروں میں شریف رہتا ہے۔ سرکار اس کو ایک سال کے واسطے مقرر کرتی ہے اور وہ شہر کا کوئی مغز

عہدہ داران  
قانون -



باشندہ ہوتا ہے۔ اس کا خاص عدالتی کام تو یہ ہے کہ جوری مقرر کرے۔ لیکن  
اپنی حیثیت عامہ کے لحاظ سے اس کو اہم معاملات پر بحث کرنے کے واسطے جلسے  
بھی منعقد کرنے پڑتے ہیں۔

---



# نواں باب

## پولیس اور محبس

ہندوستان میں پولیس  
کی دشواریاں

ہر سال ایک بڑی رقم پولیس اور محبسوں کے واسطے منظور کی جاتی ہے اور اس میں برابر اضافہ ہو رہا ہے۔ ہندوستان جیسے ملک میں امن و امان برقرار رکھنا۔ جہاں آبادی بہت منتشر ہے اہم بھی زیادہ ہے اور پیش خراج بھی ہے۔ اور کارگزاری کے ساتھ کفایت شعاری نہانا بہت ہی دشوار کام ہے۔ گزشتہ صدی کے شروع میں لارڈ ہٹنگس پنڈاروں کے ساتھ جنگجوئی میں مصروف تھا یہ جرائم پیشہ لوگ تھے اور کوئی ایک لاکھ فوج جمع کی گئی تب ان کی اچھی طرح سرکوبی ہو سکی۔ کچھ عرصہ بعد ایک فرقہ ٹھگوں کا نکلا۔ یہ لوگ بڑی رازداری کے ساتھ آپس میں مل جل کر بجنہ مسافروں کو لوٹ لیتے تھے۔ ان کی ٹولیاں تمام ملک میں پھیل گئیں۔ لارڈ ولیم ہٹنگ اور سر ولیم سلیمن جیسے مستعد حکام کی کوششوں کا نتیجہ ہے کہ ان خوفناک جرائم کا سد باب ہوا۔ لیکن اب بھی بہت کچھ کرنا باقی ہے۔ ہندوستان میں چوری کرنا کیا مشکل ہے اول تو یہاں سر و مالک کی طرح لوگ شب کو دروازے بند نہیں رکھتے۔ دوسرے لوگ قیمتی زیور پہنے پھرتے ہیں اور اب تک ڈاکے پڑتے ہیں۔

ہندوستانی پولیس  
کا انتظام

کمپنی کے عہد میں تو پولیس کا سرکاری محکمہ ترتیب دینے کی بہت کم کوشش کی گئی۔ ۱۸۶۱ء میں البتہ ایک تحقیقاتی کمیشن منعقد ہوا جس نے پولیس کی جماعت مرتب کرنے کی تجویز پیش کی۔ اس میں شک نہیں کہ گزشتہ چند سال کے اندر پولیس کے انتظام دیانت اور کارگزاری میں بہت کچھ ترقی ہوئی ہے۔ ۱۹۰۲ء میں پھر ایک تحقیقاتی کمیشن مقرر ہوا جس نے ایک نہایت اہم رپورٹ مرتب کر کے ایسی ترغیبات تجویز کیں جن کی تعمیل سے پولیس کا سالانہ خرچ بقدر دس لاکھ پونڈ یا ڈیڑھ کروڑ روپیہ بڑھ جائے گا۔ پولیس کا انتظام مقامی حکومتوں کے ہاتھ میں



ہے۔ ہر ایک صوبہ کی پولیس جدا ہے۔ بلکہ بیٹی میں تو ہر ایک ضلع کی اپنی پولیس ہے۔ ہر صوبہ میں محکمہ پولیس کا افسر اعلیٰ انسپکٹر جنرل مقرر ہے۔ اور مختلف ضلعوں میں مدد کے واسطے اس کے نائب رہتے ہیں۔ ضلع ضلع میں پولیس سپرنٹنڈنٹ یا مہتمم کو تو الی تعینات ہے اور اس کی مدد کے واسطے بھی مددگار اور نائب مہتمم مقرر ہیں۔ جمعیت پولیس کا اعلیٰ شعبہ جس کو شاہی خدمت سمجھنا چاہیے اُس کے واسطے عمدہ دارا امتحان مقابلہ کے ذریعہ سے ولایت میں بھرتی ہوتے ہیں۔ نائب مہتمم بالعموم مقامی لوگوں میں سے مقرر ہوتے ہیں۔ اور ترقی پاتے پاتے شاہی خدمت تک پہنچ سکتے ہیں۔ صوبہ بیٹی میں بمقام ناسک ایک مرکزی پولیس ٹریننگ اسکول ہے جہاں پولیس کے نئے عمدہ دار خواہ مقامی لوگ ہوں یا ولایت کے بھرتی شدہ ہوں قانون اور زبان کی تعلیم پاتے ہیں اور ڈرل بھی سیکھتے ہیں۔ پیمز ٹینسی شہروں اور نیرنگون میں پولیس کی جماعت جدا گانہ ایک کمشنر کے ماتحت ہے جو کہ اکثر ہندوستانی سروس کا ممبر ہوتا ہے۔ ریل کے مال و اسباب کی حفاظت کے واسطے ایک ریلوے افسر کی ماتحتی میں پولیس جدا مقرر ہے معمولی پولیس کے علاوہ ایک جماعت امدادی پولیس کی موجود رہتی ہے اسی جماعت میں رہ کر رنگروٹ کام سیکھتے ہیں یہی جماعت بدرقہ کا کام دیتی ہے اور جہاں کہیں ضرورت ہو ملک کے واسطے جانے کو تیار رہتی ہے ایک محکمہ خفیہ پولیس کا بھی ہے جو کبھی ٹھگی اور ڈکیتی کا محکمہ کہلاتا تھا۔ اس کا کام یہ ہے کہ جو لوگ ملک کے مختلف حصوں میں جرائم کریں اور مقامی پولیس کے بس میں نہ آویں ان کی خبر رسائی کر کے حتی الامکان ان کو منرا ولادیں۔

انگلستان اور ہندوستان میں قدیم دستور تو یہ تھا کہ خود دیہاتی برادریاں امن و امان قائم رکھنے اور جرائم کا استیصال کرنے کی ذمہ دار تھیں۔ مرہٹوں کے عہد میں دکن میں جو کام دیہاتی پولیس کے سپرد تھا اس کو ایفائنشن صاحب یوں بیان کرتے ہیں۔ اپنے اپنے گاؤں میں پولیس کا انتظام پٹیل کے ذمہ رہتا تھا۔ اور ضرورت کے وقت گاؤں کے باشندے بھی مدد کو تیار ہو جاتے تھے۔ پولیس کے معاملات میں اس کا بڑا مددگار گاؤں کا چوکیدار تھا۔ اگرچہ گاؤں میں ایک چوکیدار

دیہاتی پولیس



ہوتا ہے مگر اس کے گھر کنبہ کے لوگ باری باری سے چوکیداری کرتے رہتے ہیں۔ چوکیدار کا کام یہ ہے کہ رات کو دیکھ بھال رکھے، ہر آنے جانے والے کی خبر رکھے، خصوصاً اجنبی لوگوں کو نظریں رکھے اور مشتبہ لوگوں کی پٹیل کو اطلاع دے۔ چوکیدار کا یہ بھی فرض ہے کہ گاؤں میں سب لوگوں کے چال چلن سے واقف رہے اور گاؤں کی حدود میں چوری ہو تو چور کا پتا لگائے، ”گو یہ انتظام جو ایلفنسٹن صاحب نے بیان کیا بہت قابل اطمینان نہیں معلوم ہوتا، تاہم ایسا نہیں تھا کہ بد امنی اور بد نظمی پھیلی ہو۔ بلکہ انھوں نے امن و امان کے لحاظ سے دکن کی حالت کو مقابلتہً بنگال سے بہتر پایا ان کا خیال ہے کہ امن و امان کا ایک خاص باعث یہ بھی تھا کہ حکومت کے اختیارات یکجا مجتمع تھے۔ تحقیقات سرسری اور سرسخت اور فوری ہوتی تھی۔“

برطانوی دور کی  
دیہاتی پولیس

ہندوستان میں برطانوی حکومت کی پالیسی سدا سے یہ رہی ہے کہ حتی الامکان اپنے طریق حکمرانی لوگوں کے عادات اور رواج کے مطابق رکھے۔ چنانچہ ایلفنسٹن صاحب نے یہی کوشش کی کہ دیہاتی پولیس کا جو طریق ان کے زمانہ تک رائج تھا وہ ویسا ہی برقرار رہے، البتہ اس پر نگرانی بڑھا دی۔ سلاطین کی کمیشن نے بھی یہی مشورہ دیا کہ قدیم دیہاتی پولیس اسی حالت پر قائم رہے۔ مدراس میں گاؤں کا مقدم امن و امان برقرار رکھنے کا ذمہ دار ہے۔ احاطہ بمبئی کے بڑے بڑے گاؤں میں معمولی پٹیلوں کے علاوہ پولیس کے پٹیل بھی رہتے ہیں جن کو خفیہ سے فوجداری اختیارات حاصل ہیں۔ ہندوستان کے بعض دوسرے حصوں مثلاً سندھ میں زمیندار لوگوں کا یہ کام ہے کہ سرکار کو قیام امن و امان میں مدد دیں۔ چوکیدار بھی رہتے ہیں۔ ان کا فرض جرائم کی اطلاع دینا ہے۔ لیکن اور کام بھی ان کے سپرد ہیں۔ حتیٰ کہ مجرموں کی گرفتاری، پولیس کی امداد، بدچلن اور مشتبہ لوگوں کی نگرانی اور مقامی حالات کی اطلاع دہی بھی ان کے ذمہ ہے۔ ان کو یا تو کچھ زمین مل جاتی ہے جسکا لگان معاف ہوتا ہے، یا سرکار سے کچھ رقم ملتی رہتی ہے۔

پولیس کا انتظام خواہ کیسا ہی اعلیٰ کیوں نہ ہو جب تک خود لوگ اس کی مدد اور تائید نہ کریں وہ حقیقی طور پر کامیاب نہیں ہو سکتا۔ پولیس کو قابل اور کار گزار بنانے کی از حد



جرائم پیشہ آبادی ہے جہاں وہ لوگ بھیجے جاتے ہیں جن کو عبور دریا کے شور کی منزا ملتی ہے۔ اگر وہاں پہنچ کر خیال چلن اور رویہ اچھا رہا تو مجرم کو اجازت مل جاتی ہے۔ کہ کسی قطعہ اراضی پر آباد ہو جائے اور اپنے بال بچوں کو بھی بلا لے۔ بہت سے منرا یا قیوں کو کوئی نہ کوئی کام مل جاتا ہے۔ کل بستی ایک مہتمم کی نگرانی میں رہتی ہے جو کہ حکومت ہند کا ماتحت ہوتا ہے۔ ہندوستان میں بھی مرکزی مجلس ان لوگوں کے واسطے مخصوص ہیں جن کو بہت زیادہ مدت کے واسطے قید ہوئی ہو اور صنلے کے مقامی محبس میں خفیف جرم کے منرا یافتہ رہتے ہیں۔

ہندوستانی  
محبسوں کی اصلاح

موجودہ طریق کے چند خصوصیات بیان کئے جاتے ہیں جن سے اصلاح اور ترقی کی نوعیت واضح ہو سکے گی۔ اول تو تربیت کا بہت لحاظ رہتا ہے۔ روزانہ کام کے وقت کا اوسط نو گھنٹہ پڑتا ہے۔ کبھی تعمیر کے بڑے بڑے کاموں میں محبس سے باہر بھی قیدی کام کرتے ہیں لیکن بالعموم وہ محبس کے احاطہ کے اندر رہتے ہیں۔ محبس کا معمولی کام تو وہ کرتے ہی ہیں۔ لیکن ان سے اور کام بھی لیا جاتا ہے۔ مثلاً خیمہ دوزی، چھپائی اور قالین بافی اس ترکیب سے ایک تو محبس کے اخراجات گھٹ جاتے ہیں اور بڑی بات یہ ہے کہ قیدی صنعت و حرفت سیکھ جاتے ہیں جو رہائی کے بعد ان کا قریعہ معاش بن سکتی ہے مختلف قسم کے قیدی الگ الگ رہتے ہیں مثلاً مستورات، بیمار، نو مجرم اور جرائم پیشہ لوگ۔

یرادہ کا اصلاحی  
مدرسہ

نوع مجرم اصلاحی مدرسہ میں داخل کر دئے جاتے ہیں۔ احاطہ بمبئی میں پونہ کے قریب بمقام یرودہ ایک ایسا مدرسہ قائم ہے۔ معمولی مدرسوں کے مقابل یہاں کی تربیت لا محالہ زیادہ سخت ہے اور نوشت و خواندگی تعلیم کے علاوہ صنعتی کام بھی سکھائے جاتے ہیں۔ مثلاً بڑھئی کا کام، لوہار کا کام، نقاشی بالمش کا کام اور جلد سازی نہ صرف یہ کوشش ہوتی ہے کہ لڑکوں کی زندگی کا ایک نیا دور شروع ہو بلکہ مدرسہ چھوڑنے کے بعد ان کی خیر خبر بھی رکھتے ہیں۔ محبسوں کی صفائی کے انتظام میں بھی بہت کچھ ترقی ہو گئی ہے جس کا نتیجہ یہ ہے کہ شرح اموات گھٹ گئی اور مزدوری پیشہ جماعتوں کے مقابل کچھ ہی زیادہ ہو تو ہو۔

حال میں محابس کے انتظامات پر غور کرنے کے واسطے ایک کمیشن



پولس اور محبس

۱۱۱  
باب ۹

زیر صدارت سرائکنڈر کارڈیو مقرر ہوا ہے۔ اس کمیشن نے یورپ جا کر بہت  
سے محبس دیکھے ہیں۔

---



# وسوال باب

## مالیات

اچھے مالیہ کے  
خصائص

کسی ملک کے مالی انتظام میں امور ذیل خاص طور سے توجہ طلب ہیں۔ اول یہ کہ جہاں تک ممکن ہو محصول نہایت کفایت کے ساتھ اور کاروباری طریق پر تحصیل کیا جائے بعض ممالک میں مصارف تحصیل اس قدر بڑھ جاتے ہیں کہ خزانے میں دخل ہوتے وقت محاصل کا بہت تھوڑا حصہ باقی رہ جاتا ہے۔ کبھی یہ ہوتا ہے کہ یا تو حکومت کی کمزوری کی وجہ سے یا اس وجہ سے کہ کچھ لوگ محصول سے متشنع ہوتے ہیں پورا پورا محصول ہاتھ نہیں لگتا۔ کبھی محصول کا ٹھیکہ بھی دیدیا جاتا ہے۔ یعنی حق تحصیل کسی کے ہاتھ فروخت کر دیتے ہیں اور قیمت سے جس قدر زیادہ رقم بطور محصول وصول ہو وہ اس ٹھیکہ دار کا حصہ شمار ہوتا ہے۔ یہ طریقہ خاص کر بہت خلاف انصاف ہے۔ اول تو رقم بہت ضائع ہوتی ہے۔ دوسرے غریب پر سختی ہونے کا اندیشہ لگا رہتا ہے۔ مالیہ کی دوسری خوبی یہ ہے کہ محصول مصارف سلطنت کے واسطے کفایت کریں اور قوم کے سب فرقوں پر غلے قدر مراتب محصول کا بار پڑے جو زیادہ ادا کر سکیں ان پر زیادہ اور غریب پر کم تیسری بات یہ ہے کہ مصارف میں کوئی بیجا فصول خرچی نہ ہونے پائے۔ دیکھنا یہ چاہیے کہ مذکورہ بالا لحاظوں سے ہندوستان میں تحصیل محصول کی حالت کہاں تک قابل اطمینان ہے اور حال میں جو تبدیلیاں عمل میں آئیں ان سے مالی انتظام میں کیا ترقی ہوئی۔

پارلیمنٹ کی  
نگرانی

ہندوستان کے محاصل پر برطانوی پارلیمنٹ کا اس کے سوا کچھ اختیار نہیں کہ ہر دو ایوان کی منظوری بغیر نہ تو ہندوستانی حدود کے باہر فوجی کارروائیوں میں کچھ روپیہ صرف ہو سکتا ہے اور نہ ہندوستان کے سرکاری قرضہ میں کوئی اضافہ ممکن ہے۔ دیوان عام میں ہر سال ہندوستان کی ایک مالی کیفیت پیش ضرور ہوتی



لیکن صرف اس امر پر رائے لی جاتی ہے کہ حسابات درست ہیں وزیر ہند کی تنخواہ اور اسکے عہدے کا کل خرچ اب سلطنت متحدہ کے خزانے سے ملنے لگا ہے اس لئے اب اس رقم کی منظوری دیوان عام سے حاصل کرنی پڑتی ہے، پس اس صورت میں دیوان عام کا کوئی رکن چاہے تو وزیر ہند کے مشاہرہ کی بابت تخفیف کی تحریک پیش کر کے اس کے مسلک کو معرض بحث میں لاسکتا ہے۔ چنانچہ سال ۱۹۱۲ء میں ایسا ہی واقعہ ہوا۔ لیکن دیوان عام میں وہ تحریک مسترد کر دی گئی۔ جو کچھ انگریزی فوج ہندوستان میں رہتی ہے اس کے اور نیز کل ہندوستانی فوج کے اخراجات کا بار ہندوستان پر ہے۔ لیکن جب کوئی وقت آتا ہے تو یہ کل فوج برطانیہ عظمیٰ کی مدد کرتی ہے۔ چنانچہ حال کی جنگ میں ایسا ہی ہو چکا ہے۔ البتہ دوسری صورتوں سے ہندوستان کو برطانیہ عظمیٰ کے تعلقات سے بہت فائدہ پہنچ رہا ہے۔ اول تو برطانیہ کا بیڑا اس کی حفاظت کرتا ہے۔ دوسرے ہندوستان کو لندن کے صرافے میں کسی قدر کم سود پر بقدر ضرورت قرض مل جاتا ہے۔

۱۹۱۵ء کے قانون میں یہ قرار پا گیا کہ ہندوستانی محاصل جو صرف ہوں۔ خواہ وزیر ہند کی ہندوستان میں یا اس کے باہر تو کل مصارف پر وزیر ہند باجلاس کونسل کی نگرانی میں رہے۔ اور جب تک کونسل میں کثرت رائے سے منظور نہ ہو جائے محاصل کا کوئی جزو تصرف میں نہ لایا جائے۔ اس زمانہ سے وزیر ہند کا باجلاس کونسل پر دستور تھا کہ وہ ایک حد تک سرکار ہند کو کافی موقع دیتا رہا۔ ۱۹۱۵ء کے قانون کے تحت میں جو قواعد بنے وہ اس راہ میں اور بھی آگے بڑھ گئے۔ وزیر ہند کی منظوری اب صرف خاص ذاتی نوعیت کے معاملات میں درکار ہوتی ہے۔ مثلاً حکام کی تنخواہوں میں مقررہ معیار سے زیادہ اضافہ۔ یا ہندوستان کی خدمات کی تعداد میں اضافہ۔ یا ایسے وظیفوں اور انعاموں کی منظوری جن کی قواعد میں اجازت نہ ہو۔ یا گورنروں کے اخراجات متعلقہ کے بہتوں میں اضافہ اس بندش کی اس وجہ سے بہت ضرورت ہے کہ مخارج کی یہ میں مجالس وضع قوانین میں منظوری کے واسطے پیش نہیں کی جائیں۔

کمپنی کے زمانہ میں کوئی ایسا باقاعدہ محکمہ مال موجود نہ تھا جو محاصل اور مخارج ہندوستان کے کا انتظام کرتا۔ جب حکومت شاہ برطانیہ کو تفویض ہوئی تو مسٹر جیمس ولسن سب سے مالیک کا انتظام



بات پہلے رکن مال مقرر ہو کر ہندوستان آئے۔ جن امور کا ان کو تصفیہ کرنا تھا وہ نہایت دشوار  
تھے۔ اول تو شہنشاہ کی شورش کی وجہ سے سرکاری قرضہ بہت بڑھ گیا دوسرے  
لاکھ میں امن و امان اور حکومت جاری کرنے کے واسطے سرکار کو ہر محکمہ میں مصارف  
بڑھانے کی ضرورت محسوس ہو رہی تھی۔ کچھ نئے محصول بھی ضرور عائد کئے گئے لیکن  
یہ خوبی انتظام کا طفیل تھا کہ مالی حالت جلد سنبھل گئی۔

صوبہ کی حکومتیں

اور ان کا مالیہ

ہندوستان کے مالی انتظام کا اس کے بعد دوسرا دور شروع ہوا۔ یہ ضروری  
ہے کہ جو لوگ روپیہ صرف کریں وہ اس کی تحصیل وصول کے بھی تھوڑے بہت  
ذمہ دار ہوں۔ ہندوستان میں یہ بات نہ تھی۔ اول اول کل مالی انتظام اور نگرانی  
حکومت ہند کے ہاتھ میں تھی ایسی حالت میں صوبوں کی حکومتیں کیوں کفایت شعاری  
کرنے لگیں۔ چنانچہ اس امر کے متعلق سر جان اسٹریچی کہتے ہیں کہ نتیجہ یہ تھا کہ اول تو  
کوئی حقیقی مالی نگرانی نہ تھی۔ دوسرے اکثر شاہی حکومت اور صوبوں کی حکومتوں  
میں کشمکش رہتی تھی۔ شاہی حکومت نہ صرف مال بلکہ انتظام کے تفصیلی معاملات  
تک میں دخل دیتی تھی۔ حالانکہ مقامی حکام ہی ان کی انجام دہی کے مجاز تھے۔ انکے  
برادر سر چارڈ اسٹریچی بھی اس بارہ میں فرماتے ہیں کہ سرکاری محاصل کی تقسیم کیا تھی  
گو یا جھینا جھپٹی تھی کہ جو زیادہ دست دراز ہوا اس کے زیادہ ہتھ لیا۔ اس معاملہ  
میں کچھ معقول لحاظ نہ ہوتا تھا۔ کیونکہ مقامی کفایت شعاری سے کوئی مقامی فائدہ  
حاصل نہیں ہوتا تھا۔ اسراف اور اتلاف روکنے کا بھی کسی کو خیال نہ تھا اور کیوں کہ  
مقامی آمدنی کے اضافہ سے کوئی مقامی ترقی ہونے کی امید نہ تھی محاصل کے بڑھانے کا  
بھی بہت ہی کم شوق تھا۔ بالآخر شہنشاہ نے لاہور میں لاہور میو کو خیال ہوا کہ تھوڑی سی مالی  
ذمہ داری مقامی حکومتوں کے سپرد ہونی ضرور ہے۔ اول تو یہ ہوا کہ ہر ایک صوبہ  
کو مقررہ رقم ملنے لگی اور زیادتی مصارف کی صورت میں یا تو انتظام اچھا کرنا پڑا تھا  
یا کچھ مقامی محصول قائم ہو جاتا تھا۔ کوئی دس سال بعد حسب مشورہ سر جان اسٹریچی  
لاہور لٹن نے یہ انتظام کیا کہ مقررہ رقم کے بجائے صوبوں کو محاصل کا ایک مقررہ حصہ  
ملنے لگا۔ اس طریقہ سے مقامی حکومتوں کو یہ شوق پیدا ہوا کہ نہ صرف مصارف میں کفایت  
شعاری سے کام لیں بلکہ تحصیل وصول کا اچھا انتظام کریں اور محاصل بڑھائیں۔ اس



طریقے کے شروع شروع میں صوبوں کے حصوں پر نظر ثانی ہوتی رہتی تھی  
 لیکن اس صدی کے ابتدائی برسوں میں حصوں کا کسی قدر مستقل تعین ہو گیا۔  
 محاصل کی مدیں شاہی حکومت اور صوبوں کی حکومتوں میں باہم تقسیم کر دی گئیں۔  
 کچھ مدیں شاہی کہلاتی تھیں کچھ صوبہ داری تھیں اور کچھ مشترکہ یعنی جن میں  
 دونوں قسم کی حکومتیں شریک رہتی تھیں۔ ہندوستان کے محاصل کی  
 مدیں سرسری طور پر یوں منقسم سمجھنی چاہئیں کہ نمک اینون کروڑگیری یعنی محصول  
 درآمد و برآمد اور ویسی ریاستوں کے خراج محاصل کی یہ مدیں تو شاہی تھیں۔ مالگزاری۔  
 اسٹامپ۔ جنگلی یا محصول ملکی پیداوار اور انکم ٹکس یا محصول آمدنی یہ سب شاہی اور  
 مقامی حکومتوں کے باہم مشترک تھے۔ اور رجسٹری کی کل آمدنی مقامی حکومتوں کا حصہ  
 تھی۔ اسی طریقہ سے مصارف بھی منقسم تھے۔ مطالبات وطن یعنی وہ رقم جو حکومت ہند  
 ہر سال برطانیہ کو ادا کرتی ہے۔ سرکاری قرضہ کا سود۔ محافظ فوجوں کی داشت۔ مرکزی  
 حکومت کے اخراجات۔ اور خارجی معاملات کا انتظام۔ یہ سب مصارف شاہی حکومت  
 کے ذمہ تھے۔ بعض محکمے ایسے ہیں کہ جن کا تعلق کسی خاص صوبے کے بجائے تمام  
 ملک سے ہے۔ مثلاً ڈاک۔ تار۔ دارالنصر یا ٹکسال۔ ریل۔ اسی وجہ سے یہ محکمے  
 بھی شاہی شمار ہوتے تھے۔ آبپاشی کا حساب مشترک رہتا تھا۔ البتہ ایسے محکموں  
 کے مصارف مقامی حکومتوں کے ذمہ تھے جیسے کہ تعلیمات۔ پولیس۔ صحت عامہ  
 اور صفائی۔ اس میں شک نہیں کہ صوبوں کی حکومتوں کے اختیارات بھی بہت  
 کچھ تھے۔ اور ذمہ داریاں بھی کچھ کم نہ تھیں۔ لیکن پھر بھی وہ شاہی حکومت کی قائم مقام  
 ہی شمار ہوتی تھیں اور جو کچھ مال یا دوسرے قسم کے کام انجام دیتی تھیں۔ انکے واسطے  
 شاہی حکومت کی رضامندی ضرور تھی۔ اور ان پر اس کی نگرانی بھی رہتی تھی صوبوں  
 کی حکومتوں کو قرض لینے کا بالکل اختیار نہ تھا۔ اور ان کا سالانہ بجٹ یا موازنہ اول  
 منظوری کے واسطے حکومت ہند میں پیش ہوتا تھا۔ صوبے کے محصول کی  
 تجویز بھی صوبے کے قانون کی تجویز کی طرح اول منظوری کے واسطے سرکار ہند  
 اور وزیر ہند کے روبرو پیش ہونا لازم تھی۔  
 لارڈ چیمسفورڈ اور مسٹر مانٹگیو کو معلوم ہوا کہ صوبوں کے مالیہ پر اسی طرح سخت



باب  
۱۹۱۹ء  
قانون کی  
تبدیلیاں

نگرانی رکھنے سے صوبوں کی ذمہ داری کے بڑھنے میں رکاوٹ ہوتی ہے۔ اسی وجہ سے ۱۹۱۹ء کے قانون نے بڑی بڑی تبدیلیاں کر دیں۔

اول تو یہ کہ ہر صوبہ کی حکومت کو اس امر کی اجازت مل گئی کہ وہ اپنے محاصل کی ضمانت پر بعض اغراض کے واسطے چاہے تو قرض لے لے۔ مثلاً آبپاشی یا ذرائع آمد و رفت کی ترقی۔ یا زمین کی درستی۔ یا قحط کے زمانہ میں امدادی کاموں کا انتظام یا تعمیرات کے منصوبے کی تکمیل البتہ اس بارہ میں سرکار ہند کی منظوری حاصل کرنی ضرور ہے کہ قرض پر کس شرح سے سود ادا کیا جائے۔ کس طریق پر قرض لیا جائے اور کس طریق سے

اور کب وہ ادا کیا جائے گا۔ دوسرے یہ کہ صوبوں کے مصارف یا مخارج پر جو سرکار ہند کی نگرانی رہتی تھی وہ بھی بہت کم کر دی گئی ہے۔ اب صرف بعض جدید عہدوں اور محکمہ تعمیرات کے پیش خرچ منظموں کے واسطے سرکار کی منظوری حاصل کرنی پڑتی ہے۔ امور مختصہ کے مقابلہ میں نگرانی زیادہ ہے اور امور مفوضہ میں کم۔

جدید اصلاحات کی سب سے اہم خصوصیت اس بارہ میں یہ ہے کہ شاہی مالیہ اور صوبوں کے مالیہ میں صاف صاف تفریق کر دی گئی۔ لارڈ چیمفورڈ اور مسٹر ہانٹنگو نے مشترک مدات کے اصول کو ناپسند کیا۔ یعنی یہ کہ محاصل کی انہی مدات میں سے کچھ حصہ سرکار ہند لے اور کچھ حصہ صوبوں کی حکومتیں لیں۔ پس یہ طے ہو گیا کہ ہر حکومت اپنے طور پر اپنے محاصل خود وصول کرے اور مشترک مدات منسوخ کر دی جائیں۔ چنانچہ کل انکم ٹیکس یا محصول آمدنی تو سرکار ہند کو دیدیا گیا اور کل مالگزاری۔ آبپاشی۔ آبکاری اور اسٹامپ صوبوں کی حکومتوں کو حصہ مل گیا۔ سرکار ہند کے محاصل کی کمی پورا کرنے کے واسطے تمام صوبوں کی حکومتیں ہر سال کچھ رقم اور ادا کرتی ہیں ہر صوبہ کی مجلس وضع قوانین بہ پابندی چند شرائط اپنے صوبہ میں جدید محصول غائد

کرنے کی مجاز ہے۔ صوبوں کی مجلس وضع قوانین کے اختیارات سرکاری محاصل اور مخارج کے بارے میں جو سمجھ ہیں اس سے قبل ایک باب میں بیان ہو چکے ہیں۔ یہاں چند اور امور توجہ طلب ہیں۔ پارلیمنٹ کی کمیٹی نے اس دشوار سوال پر بھی غور کیا کہ کس اصول کی بنیاد



صوبوں کے محاصل اور فاضلات صوبوں کی حکومتوں کے دونوں شعبوں میں تقسیم کئے جائیں۔ کمیٹی کو خوف تھا کہ اس بارہ میں کشمکش پیدا ہوتی ممکن ہے اسی واسطے اسنے یہ تجویز کیا کہ گورنر کو ایسے اختلافات کے تصفیہ کا اختیار ہونا چاہیے۔ چنانچہ قانون کے تحت میں جو قواعد مرتب ہوئے ہیں ان میں گورنر مجاز کر دیا گیا ہے کہ وہ صوبہ کے محاصل اور فاضلات کو امور مختصہ اور امور مفوضہ میں اس طرح تقسیم کر سکتا ہے کہ ہر وہ قسم کے امور کے واسطے محاصل اور فاضلات کی جو وہی نسبت مقرر کر دے (مثلاً نصف نصف وغیرہ)

سرکاری حسابات کی کمیٹی

ہر گورنر کے صوبے میں سرکاری حسابات کی ایک کمیٹی مقرر ہے۔ اسکے اراکین میں کم از کم دو ثلث تو مجلس کے غیر سرکاری اراکین کی طرف سے منتخب ہوتے ہیں اور بقیہ اراکین گورنر کی طرف سے نامزد ہوتے ہیں۔ کمیٹی کا یہ فرض ہے کہ صوبہ کے حساب کی تحویل اور تنقیح کی جانچ پڑتال کرے اور کچھ بے ضابطگیاں ہوں تو مجلس کو اطلاع دے۔ ہر صوبہ میں ایک محکمہ مال بھی ہے اور وزیر مال اس کا ذمہ دار ہے۔

ہندوستان کے محاصل

چونکہ ہندوستان کا مالی انتظام تبدیل ہو رہا ہے۔ اس لئے گزشتہ برسوں کی مالی کیفیتوں کا تفصیلی مطالعہ کچھ زیادہ بیکارآمد نہ ہو گا۔ نوٹل میں سرکار ہند کے محاصل کی کیفیت بابت ۱۹۱۵-۱۶ اور درج کی جاتی ہے۔ اس کا مشاہد صرف اس قدر ظاہر کرنا ہے کہ محاصل کے ذرائع حصول کیا ہیں اور بعض ضروری مدالت کا مفہوم کیا ہے۔

## محاصل

محاصل کے خاص مدالت	حسابات ۱۹۱۴-۱۵	۱۹۱۵-۱۶ کا تخمینہ نظر ثانی	۱۹۱۵-۱۶ کا تخمینہ موازنہ
پونڈ	پونڈ	پونڈ	پونڈ
مالگزاری	۲۲۰ ۳۱ ۲۶۵	۲۱ ۶ ۱۱ ۱۰۰	۲۲ ۷ ۹ ۸ ۶۰۰
اقیون	۳۱۶ ۰۰۰ ۵	۳۰ ۶ ۸ ۵۰۰	۳۱ ۹ ۱ ۸۰۰
نمک	۳۸ ۲۶ ۲۶۰	۵۳ ۷ ۲ ۸۰۰	۳۳ ۹ ۲ ۲۰۰
اسٹامپ	۵۷ ۷ ۶ ۶۹۶	۵۷ ۴ ۵۰۰۰	۵۹ ۳ ۸۰۰۰
آبکاری	۹ ۲ ۱۵ ۸۹۶	۱۰۰ ۷ ۶ ۸۰۰	۱۰۶ ۴ ۷۰۰۰



حسابات ۱۹۱۷ء	۱۹۱۷-۱۸ء کا تخمینہ بعد نظر ثانی	۱۹۱۸-۱۹ء کا تخمینہ موازنہ
پونڈ	پونڈ	پونڈ
۸۶۵۹۱۸۲	۱۱۲۰۴۲۰۰	۱۰۸۱۳۳۰۰
۳۷۷۲۹۶۷	۶۰۷۵۸۰۰	۶۳۳۳۲۰۰
۳۶۵۵۱۹۶	۳۸۲۸۰۰۰	۳۸۷۰۷۰۰
میزان خاص مدات	۶۷۰۸۲۲۰۰	۶۷۰۸۵۹۰۰
سود	۲۲۴۵۳۰۰	۳۵۵۲۶۰۰
ڈاکخانہ اور تار	۴۴۹۲۱۰۰	۴۷۸۲۸۰۰
دارالضرب	۵۳۰۷۰۰	۳۷۶۰۰۰
محکمہ جات دیوانی کی آمدنی	۱۹۲۶۷۰۰	۱۹۵۶۱۰۰
متفرقات	۲۵۹۹۹۰۰	۱۲۹۵۲۰۰
ریلوے خالص آمدنی	۲۴۰۵۱۶۰۰	۲۲۹۸۳۷۰۰
آبی پاشی	۵۱۷۴۷۰۰	۵۳۲۰۴۰۰
دیگر تعمیرات	۳۱۸۹۰۰	۳۰۴۹۰۰
فوجی آمدنی	۱۵۰۲۲۰۰	۱۵۳۲۷۰۰
میزان محاصل	۱۰۹۹۲۴۳۰۰	۱۰۹۱۹۰۳۰۰

مالگذاری ایسی اہم اور پیچیدہ مد سے کہ اس پر اگلے باب میں جداگانہ غور ہوگا۔  
اب اُن محاصل کو نتیجے جو بذریعہ ٹیکس یا محصول وصول ہوتے ہیں۔  
(۱) محصول نمک۔ مالیات کے متعلقین کے واسطے محصول نمک کی سرگزشت بہت دلچسپی کا باعث  
سے صرف یہی ایک محصول ہے جسکو غریب سے غریب لوگ بھی ادا کرتے ہیں۔ یورپ  
کے بعض ممالک مثلاً فرانس اور جرمنی میں بھی نمک پر محصول لیا جاتا ہے ہندوستان  
میں محصول نمک کی دو دہیں ہیں۔ ایک تو وہ جو نمک کی درآمد سے وصول ہوتا ہے۔  
دوسرے وہ جو خاص ہندوستان کے نمک پر لیا جاتا ہے۔ خواہ نمک اجازت یافتہ  
کارخانوں میں تیار ہوا ہو خواہ سرکاری اجارہ میں تیس سال قبل مختلف صوبوں میں



محصول کی شرح مختلف تھی۔ نتیجہ یہ ہوا کہ جو نمک ایک صوبہ سے دوسرے صوبہ میں جاتا تھا، اس پر محصول درآمد کیا جانے لگا اور اس انتظام میں خرچ بہت زیادہ پڑتا تھا دوسرے ہر قسم کی تجارت میں رکاوٹ پیدا ہوتی تھی علاوہ اس میں سرکار نے یہ نہایت عقلمندی کی کہ تمام صوبوں میں شرح محصول مساوی کر دی۔ شرح میں وقتاً فوقتاً تبدیلیاں ہوتی رہی ہیں۔ ۱۸۵۷ء میں شرح محصول دو روپیہ من سے ڈھائی روپیہ من کر دی گئی۔ لیکن ۱۸۵۹ء میں وہ پھر دو روپیہ ہو گئی اور ۱۸۶۰ء میں گھٹ کر صرف ایک روپیہ من رہ گئی۔ محصول کی تخفیف بہت عاقلانہ بات تھی۔ محصول کی مقدار گھٹی تو سہی لیکن نہ اس قدر جتنا کہ اندیشہ تھا۔ وجہ یہ ہے کہ ارزاں ہونے پر نمک کا خرچ بھی بڑھ گیا اس محصول کی مقدار میں جو کمی پیشی ہوتی رہتی ہے وہ اس لحاظ سے خاص طور پر قابلِ دلچسپی ہے کہ اس سے ملک کی عام مرفہ السحالی اور افلاس کا پتہ چل جاتا ہے۔ جب سستا سماں ہوتا ہے تو نمک بھی بہت زیادہ فروخت ہوتا ہے قحط سالی میں نمک کا خرچ بہت تھوڑا رہ جاتا ہے۔ ۱۸۶۱ء میں جنگ کی مجبوریوں کی وجہ سے محصول نمک سواروپیہ من کر دیا گیا۔ احاطہ بمبئی میں محکمہ نمک ایک خاص کمشنر کے تحت میں ہے جسکو کمشنر سالٹ اور اکسائز وغیرہ کہتے ہیں۔ اس کی مدد کے واسطے ایک کلکٹر کچھ اسسٹنٹ کلکٹر اور چند چھوٹے عہدہ دار مقرر ہیں۔

(ب) اسٹامپ۔ اس محصول کے دو ذریعے ہیں۔ دیگر ممالک کی طرح ہندوستان میں بھی کاروباری دستاویزات پر اسٹامپ یا ٹکٹ لگتا ہے۔ علاوہ بریں ٹکٹوں کے ذریعہ سے عدالتی کارروائیوں پر بھی محصول وصول کیا جاتا ہے۔ یہ محصول کیا ہے عدالتوں کے اخراجات کا ایک حصہ ہے جو ان لوگوں سے وصول کیا جاتا ہے جو عدالتوں سے خدمت لیں۔

(ج) چنگی یا آبکاری۔ اسکی خاص مددہ محصول ہے جو ملک میں مسکرات کی پیداوار اور فروخت پر وصول کیا جاتا ہے اور جس کو اصطلاحاً آبکاری کہتے ہیں۔ شروع شروع میں تو ٹھیکہ کا طریق رائج تھا گو یا مسکرات تیار کرنے اور فروخت کرنے کا اجارہ لوگوں کے ہاتھ فروخت کیا جاتا تھا۔ چند سال سے اس انتظام میں کچھ ترمیم ہو گئی ہے آبکاری کی نگرانی آجکل بیشتر مقامی حکومتوں کے سپرد ہے۔ اور ہر ایک صوبہ کا



طریق جدا ہے۔ مسکرات کی درآمد پر جو محصول لیا جاتا ہے وہ کسٹم یا کرو گیری شمار ہوتا ہے۔  
لیکن ہوٹلوں طعام خانوں اور تفریح گاہوں کو مسکرات فروشی کے جوازات نامے  
فروخت کئے جاتے ہیں ان کی آمدنی اکسائز یعنی جنگی میں شامل ہے۔

(۷) کرو گیری یا محصول درآمد۔ اس محصول کی سرگزشت بھی بہت دیکھ پ ہے  
اور وقتاً فوقتاً اس پر بہت کچھ رائے زنی ہوا کی سرکار کو صرف تحصیل محصول ہی کا تو  
خیال نہیں ہوتا بلکہ یہ بھی لحاظ رکھنا پڑتا ہے کہ محصول لگانے یا نہ لگانے سے  
ملک کی تجارت پر کیا اثر پڑتا ہے۔

اس کتاب میں اتنی تو گنجائش نہیں کہ طریق نامین تجارت کی خوبیوں اور نقائص  
سے بحث کی جائے البتہ یہ جتنا دینا ضروری ہے کہ انگلستان اور ہندوستان میں دونوں حکم  
اس معاملہ میں بہت اختلاف رائے پھیلا ہوا ہے۔ ۱۸۶۷ء میں محصول درآمد ۵  
فیصدی تھا بلکہ بعض چیزوں پر اس سے بھی زیادہ بعد کو محصول میں تخفیف ہوئی حتیٰ کہ  
۱۸۷۷ء میں وہ صرف پانچ فیصدی رہ گیا۔ اس کے بعد سرکار برطانیہ نے  
یہ تجویز پیش کی کہ محصول درآمد بالکل اڑا دیا جائے، لیکن ہندوستان میں اس کی  
سمت مخالفت ہوئی۔ اس زمانے کے وائسرائے لارڈ نارٹھبرک نے استغفا دے دیا  
مگر محصول اٹھانا گوارا نہ کیا، لارڈ لٹن ان کے جانشین بنے جدید وائسرائے نے  
اپنے وزیر مال سر جان اسٹرنج کی مدد سے محصول پانچ میں تخفیف کرنے کی یا ایسی  
شروع کر دی کہ اس معاملہ میں اس کو اپنی کونسل کی کثرت رائے منسوخ کرنی پڑی  
بالآخر محصول درآمد بالکل اڑ گیا۔ البتہ نمک اور شراب پر قائم رہا تاکہ خود ہندوستان  
میں جو ان چیزوں پر محصول لیا جاتا تھا اس کا توازن ہو جائے۔ ۱۸۹۴ء میں خزانہ  
خالی ہو گیا تو پھر محصول بڑھانے کی ضرورت پڑی مجبوراً ۱۹۰۷ء فیصدی محصول درآمد  
قائم کر دیا لیکن روئی کا پانچہ اب بھی مستثنیٰ رہا۔ کچھ تبدیلیاں اور ہوئیں تو روئی کے  
پانچہ پر ۱۲ فیصدی محصول درآمد قائم کر دیا۔ لیکن ساتھ ہی ہندوستانی کارخانے  
کے بنے ہوئے کپڑے پر بھی اسی قدر محصول لگا دیا۔ امید تو تھی کہ اس طریق سے  
ملک میں دستی پانچہ بانی کی صنعت کو ترقی ہوگی مگر واقعی کس حد تک ترقی ہوئی یہ امر  
بحث طلب ہے۔ ۱۹۱۶ء کے موازنہ میں کرو گیری کی فہرست از سر نو مرتب کی گئی



تاکہ جنگ سے مالی حالت میں جو ابتری پھیل گئی تھی اس کی تلافی کے واسطے مزید محاصل دستیاب ہو سکیں۔ شکر کے سوا باقی عام درآمد کا محصول ۷ ۱/۲ فیصدی قرار پایا۔ چونکہ ہندوستان میں سب ملکوں سے زیادہ شکر پیدا ہوتی ہے۔ اس پر محصول درآمد وٹس فیصدی مقرر کیا گیا۔ سوئی کپڑے کے محصول درآمد میں کوئی تغیر نہیں ہوا۔ ۱۸۹۱-۹۲ کے موازنہ میں البتہ یہ بھی عام محصول درآمد کے برابر ہو گیا یعنی ۷ ۱/۲ فیصدی حالانکہ ویسی سوئی پارچہ پر شرح جنگی دہی ۳ ۱/۲ فیصدی برقرار رہی۔

۱۸۹۱-۹۲ کے موازنہ میں چاء اور جوٹ پر بھی محصول برآمد قائم ہو گیا۔ دوسرے سال یہ محصول دوچند کر دیا گیا۔ مقصد یہ تھا کہ اس سے ۵ لاکھ پونڈ مزید آمدنی حاصل ہو۔ (۸) انکم ٹکس یا محصول آمدنی اول اول مشاعرے میں قائم ہوا۔ اس کے بعد وہ اٹھ گیا اور پھر دوبارہ قائم ہوا اور اب تک جاری ہے۔ جو آمدنی کہ زراعت یا زمینداری سے حاصل ہوتی ہے وہ اس محصول سے مستثنیٰ ہے۔ مزید برآں محصول کے مدارج اس طریق سے قرار دیئے گئے ہیں کہ دو لکھ تہائی اسکی اعلیٰ شرح ادا کرتے ہیں۔ متوسط الحال کم تر اور وہ غریب کو معاف ہے۔ انکم ٹکس سے بہت کچھ ناراضی پھیل چکی ہے۔ لیکن اس کے وجہی ہونے میں کیا کلام ہو سکتا ہے۔ اس کا بار زیادہ تر دو لکھ تہائی پر پڑتا ہے اور بہت سے ایسے لوگوں پر جو اس کے بغیر شاید ہی اپنا حصہ رسد محصول ادا کرتے۔ صرف یہی ایک بلا واسطہ محصول ہے جو ہندوستان میں رائج ہے۔ جو لوگ محصول کو محصول سمجھ کر ادا کرتے ہیں ان کو قدرتا یہ خیال ہو جاتا ہے کہ سرکار کفایت شعاری سے کام لے اور عوام کا روپیہ فضول خرچیوں میں نہ اڑائے۔ ۱۸۹۱-۹۲ میں جنگ کی وجہ سے بڑی بڑی آمدنیوں پر شرح محصول بڑھا دی گئی۔ چنانچہ شرح کے اعلیٰ مدارج یوں قرار پائے۔ پانچ ہزار سے لیکر دس ہزار سالانہ آمدنی تک شرح محصول ۶ پائی فی روپیہ یا ۷ ۱/۲ پنس فی پونڈ، دس ہزار سے پچیس ہزار تک ۹ پائی فی روپیہ یا ۱۱ ۱/۲ پنس فی پونڈ اور اس سے زیادہ آمدنی پر ایک آنہ فی روپیہ یا ۱۱ ۱/۲ شلنگ فی پونڈ۔

دوسرے ہی سال محصول زائد قائم ہو گیا۔ محصول زائد ان آمدنیوں پر وصول کیا جاتا ہے جو پچاس ہزار سالانہ سے زیادہ ہیں۔ یہ بھی اصول متزاید کے مطابق قرار پاتا ہے۔ یعنی اعلیٰ آمدنیوں پر اسکی شرح بیش رہتی ہے اور ادنیٰ پر کم۔



باب

ہندوستان کا  
مسلك تجارت خارجہ

پارلیمنٹ کی کمیٹی کا بیان ہے کہ ہندوستان اور برطانیہ عظمیٰ کے باہمی خوشگوار تعلقات کو نقصان پہنچنے کا سب سے زیادہ خطرہ ہے تو اس عقیدے سے ہے کہ انگلستان کے وزیر اداہٹ ہال میں بیٹھ کر ہندوستان کا مسلك تجارت خارجہ حکماً قرار دیتے ہیں اور وہ بھی اس غرض سے کہ برطانیہ عظمیٰ کی تجارت کو فروغ ہو۔ کمیٹی نے بہت افسوس ظاہر کیا کہ لوگوں میں یہ عقیدہ پھیلا ہوا ہے۔ شاہی کانسفرنس میں ہندوستان کی حیثیت تسلیم ہو چکی ہے۔ اس سے راہ نکل آئی کہ ہندوستان اور بقیہ سلطنت برطانیہ کے مابین محصول تجارت خارجہ کے بارے میں گفت و شنید کی جائے۔ لیکن مشورہ کے بعد قانون پاس ہو جانا چاہیے۔ اس لئے کمیٹی نے تجویز کیا کہ اگر سرکار ہند اور اس کا محکمہ قانون تجارت خارجہ کے انتظامات کے بارے میں متفق ہوں تو وزیر ہند کو صرف اس صورت میں مداخلت کرنی چاہیے جبکہ سلطنت کے بین الاقوامی حقوق کی حفاظت مطلوب ہو۔

(۹) رجسٹری۔ یہ بدست قلیل ہے جائداد غیر منقولہ کے تمام بیعناموں اور زمین ناموں رجسٹری ہونا ضروری ہے البتہ اگر مالیت منقولہ سے کم ہو تو حسب مقدار کچھ فیس اسٹامپ لے لی جاتی ہے۔ رجسٹری ضروری نہیں۔

دوسرے ان محاصل کو بھیجئے جو ٹیکس کے بجائے دیگر ذرائع سے حاصل ہوتے ہیں۔ (۱۰) افیون۔ برطانوی ہندوستان میں پوست کی کاشت اور افیون کی تیاری اس کی ملک درآمد و برآمد، نقل اور تجارت کے متعلق سرکار نے قواعد بنا دیے ہیں جنکی خلاف درزی سخت سزا کی مستوجب ہے یعنی ایک سال تک قید ہزار روپیہ تک جرمانہ یا دونوں۔ بعض ایسی ریاستوں میں بھی افیون پیدا ہوتی ہے جسکو مالوہ افیون کہتے ہیں۔ اور اس پر بہت گراں بار محصول ادا کرنا پڑتا ہے۔ سابق میں بہت زیادہ افیون چین کو جاتی تھی اور حکومت ہند کو اس کی تجارت سے ایک معقول آمدنی حاصل ہوتی تھی۔ ۱۹۰۶ء میں حکومت چین نے یہ دیکھ کر کہ افیون کے کثرت استعمال سے ملک کو سخت نقصان پہنچ رہا ہے، حکومت ہند سے استدعا کی کہ افیون ترک کرانے میں اس کا ہاتھ بٹائے تجویز یہ ہوئی کہ حکومت چین اپنی سلطنت میں پوست کی کاشت روک دے اور ہندوستانی افیون کی درآمد بھی بند ہو جائے۔ پس یہ قرار پایا کہ ہندوستانی



ایفون کی برآمد بقدر دسویں حصہ کے ہر سال گھٹتی جائے حتیٰ کہ ۱۹۱۹ء میں اس کا بالکل خاتمہ ہو جائے بعد کے غور و مشورہ کا نتیجہ یہی نکلا کہ چین سے ایفون کی تجارت بند ہوئی۔ (ب) جنگلات۔ چند سال سے حکومت نے جنگلات کی دیکھ بھال اپنا خاص فرض قرار دے لیا ہے۔ عمدہ نگرانی کا نتیجہ یہی نہیں کہ لکڑی کی فروخت سے سالانہ آمدنی حاصل ہوتی ہے بلکہ جنگلات کی سرسبزی سے بارش میں اضافہ ہوتا ہے محکمہ جنگلات کا کام آئندہ کسی باب میں جداگانہ بیان ہوگا۔

(ج) ڈاک اور تار۔ ان محکموں کی حالت اس قدر اچھی ہے کہ کچھ چند سال سے سرکار کو ان دونوں میں بھی منافع مل رہا ہے حالانکہ سرکار کا منشا یہ ہے کہ حتیٰ الوسع کمتر شرح محصول پر منجانب عوام ڈاک اور تار کا انتظام رکھے نہ یہ کہ ان کے ذریعہ سے کوئی آمدنی وصول کرے، دنیا کے کسی ملک میں ڈاک کا محصول اس قدر کم نہیں جتنا کہ ہندوستان میں ہے۔ حال میں ان محکموں کا کام بہت بڑھ گیا ہے۔ ۱۹۱۵ء میں خطوط۔ پارسل اور اخباروں کی سالانہ مقدار تین کروڑ اسی لاکھ تھی۔ لیکن ۱۹۱۶ء میں اس کی نوبت ایک ارب اور ڈیڑھ کروڑ تک پہنچی۔ منافع بیشتر انھیں محکموں کی ترقی اور اصلاح میں صرف ہوتا ہے۔

(د) ریل اور نہریں۔ ریلوں اور نہروں کی نگرانی اور انتظام کے متعلق سرکار ہند کی جو پالیسی ہے، اس سے آئندہ بحث کی جائیگی۔ ہندوستان میں بیشتر ریلیں سرکاری ملک ہیں اس صدی کے شروع تک تو سرکار کو ریلوں سے منافع کے بجائے نقصان اٹھانا پڑا لیکن اس کے بعد سے ایک ریل کے سوا باقی اور ریلوں کی آمدنی مصارف سے بڑھی رہی۔ حالانکہ مصارف میں ریل چلانے کے کل اخراجات، قرضہ کا سود اور باقی دیگر مصارف شامل ہیں حال میں تو منافع بہت ہی بڑھ گیا۔

(ه) دیسی ریاستوں کا خراج یہ بھی ایک چھوٹی سی مدد ہے دیسی ریاستوں نے جو سرکار کو فوج بہم پہنچانے کا ذمہ لیا تھا اس کے بجائے رقم ادا کر دیتی ہیں تاکہ ان کے خرچ سے سرکار خود فوج کا انتظام کرے۔ نیز بعض صورتوں میں تخت نشینی کے موقع پر سرکار ہند کو نذرانہ پیش کیا جاتا ہے۔

انگلستان اور ہندوستان میں سرکار ہند کو جو مصارف پیش آئے انکی ایک



تفصیل ذیل میں درج کی جاتی ہے۔

## مخارج

۱۹۱۸-۱۹ء کا تخمینہ موازنہ	۱۹۱۷-۱۸ء کا تخمینہ موازنہ	۱۹۱۶-۱۷ء حسابات	
پونڈ	پونڈ	پونڈ	
۱۰۴۵۴۸۰۰	۹۹۵۰۳۰۰	۹۳۲۸۴۴۸	محال پر راست لیاات
۷۷۸۴۳۰۰	۷۷۹۷۵۰۰	۱۱۷۴۸۹۴	سود
۳۹۳۱۴۰۰	۳۵۹۹۰۰۰	۳۴۳۱۳۸۷	ڈاکخانہ اور تار
۱۷۰۰۰۰	۱۷۹۸۰۰	۱۷۷۴۱۱	دارالضرب
			سول محکموں کے مشاہیر
۲۳۱۶۴۳۰۰	۲۰۹۳۶۸۰۰	۱۹۰۸۱۲۳۰	اور اخراجات
۵۶۷۱۵۰۰	۵۸۹۴۸۰۰	۵۴۱۴۲۷۲	متفرق سول مطالبات
۱۰۰۰۰۰۰	۱۰۰۰۰۰۰	۱۰۰۰۰۰۰	اداء قحط اور بیمہ
			ریلوے کا سودا و متفرق
۱۳۷۸۲۰۰۰	۱۳۸۷۶۸۰۰	۱۳۸۳۱۹۲۲	مطالبات
۳۹۲۸۷۰۰	۳۷۳۲۸۰۰	۳۵۴۹۹۱۲	آبیاری
۶۰۵۷۷۰۰	۵۱۲۲۵۰۰	۴۶۱۸۵۳۵	دیگر تعمیرات
۳۰۵۳۲۷۰۰	۳۰۲۸۳۷۰۰	۲۶۵۶۶۷۵۷	نوجی خدمات
۱۰۶۴۷۷۷۰۰	۱۰۲۳۷۵۰۰۰	۸۸۱۷۴۹۵۸	مجموعی میزان شاہی صوبہ دار
۵۷۲۶۰۰	۲۰۶۸۹۰۰	۲۳۹۷۳۰۲	جمع صوبوں کی بیشیاں
			یعنی جو رقوم وہ خرچ نہ کر کے
۲۴۱۲۰۰	۲۳۱۲۰۰		تفریق صوبوں کی کمیاں
			یعنی صوبوں کے وہ
			اخراجات جو فاضل
			سے ادا ہوئے۔



۱۰۶۶۰۸۸۰۰	۱۰۴۲۱۲۵۰۰	۹۰۵۷۲۲۶۰	
۲۵۸۱۵۰۰	۵۷۱۱۶۰۰	۷۴۷۸۱۷۰	بیشی
۱۰۹۱۹۰۳۰۰	۱۰۹۹۳۳۳۰۰	۹۸۰۵۰۲۳۰	میزان کل

(۱) قرضہ - ہندوستان کے معاملات کا انتظام کمپنی کے ہاتھوں سے سکھراج برطانیہ کے تقویض میں آیا تو حکومت ہند نے کمپنی کا قرضہ بھی جسکی مقدار ایک کروڑ سات ارب تھی اپنے ذمہ لے لیا اور چند در چند وجوہات سے قرضہ میں اضافہ ہوتا رہا حتیٰ کہ ۱۹۱۴ء میں اس کی مقدار بڑھ کر چار ارب گیارہ کروڑ روپیہ ہو گئی۔ اس اضافہ کا خاص باعث یہ ہے کہ ریلیں اور نہریں نکالنے کے واسطے کچھ قرض لیا گیا۔ اگرچہ سرکار نے کاموں کے واسطے گزشتہ چند سالوں میں بہت قرض لیا ہے۔ لیکن ساتھ ہی ساتھ وہ معمولی اور غیر پیداوار قرضہ کا بہت بڑا حصہ ادا کرتی رہی ہے۔ جو روپیہ کہ معمولی قرضہ کی ادائیگی میں کام آسکتا تھا وہ تعمیرات میں لگتا رہا۔ اور ایسی رقیں معمولی قرضہ سے منہا ہو کر تعمیرات کے قرضہ میں شامل ہوتی رہیں۔

نتیجہ یہ کہ ۱۹۱۴ء میں منجمد کل ۴ ارب ۱۱ کروڑ قرضہ کے صرف ۱۹ کروڑ معمولی باقیہ پیداوار قرضہ تھا اس کا سالانہ سود صرف ایک کروڑ تھا اور بقیہ پیداوار قرضہ کا سود ۳ کروڑ گویا ہندوستان کے مطالبات سوکل ۴ کروڑ تھے اس کے مقابل ریلوے اور آبپاشی سے جس میں سرکاری قرضہ کاروبار لگا ہوا ہے اسی سال تقریباً ۲۳ کروڑ روپیہ منافع ملا۔ اس طرح کل قرضہ کا سود ادا ہونے پر ملک کو ۹ کروڑ خالص منافع ملا۔

پس معلوم ہوا کہ ہندوستان کا مالیہ بہت مستحکم حالت میں تھا۔ حتیٰ کہ ۱۹۱۶ء میں ہندوستان کی ملک کی طرف سے سرکار ہند نے اخراجات جنگ کے واسطے دس کروڑ پونڈ کا ایک خاص نذرانہ سرکار برطانیہ کو پیش کیا۔ اس طرح ہندوستان کے سرکاری قرضہ کی مقدار ۱۹۱۵ء میں پانچ ارب ۵۸ کروڑ روپیہ تک پہنچ گئی۔ جس میں سے ایک ارب ۳ کروڑ غیر پیداوار تھا۔ ہندوستان میں روپیہ لگانے والوں نے ۱۹۱۶ء اور ۱۹۱۸ء کے جنگی قرضوں میں خوب دل کھول کر روپیہ لگایا اور کل تقریباً ۷ کروڑ تیس لاکھ پونڈ کی رقم دونوں قرضوں سے وصول ہوئی۔ ۱۹۱۶ء کے قرضہ میں روپیہ لگانے والوں کی



تعداد و نقد رقم خریدنے والوں کے علاوہ ۱۰۳ ۵۵ ۱۵ لکھی اور ۱۹۱۸ء کے قرضہ میں  
تعداد ۰۶ ۷۷ ۲۲ تک پہنچ گئی۔ نتیجہ بہت قابل اطمینان نکلا۔ لوگوں میں روپیہ  
لگانے کا شوق پیدا ہو گیا۔ جو خود ان کے اور ان کے ملک کے حق میں بہت مفید ہے۔  
۱۹۱۸ء میں سرکار ہند اس نتیجہ پر پہنچی کہ قحط کے زمانہ میں جو زائد مصارف  
کا بار پڑتا ہے اور ساتھ ہی محاصل میں تخفیف ہو جاتی ہے اس کے واسطے بیمہ کی کوئی  
شکل نکالنا ضرور ہے۔ پس یہ قرار پایا کہ حتیٰ الوسع ہر سال محاصل میں سے اس غرض کے  
لئے دس لاکھ پونڈ پس انداز ہوتے رہیں۔ یہ رقم یا تو قرض کی ادائیگی میں کام آتی ہے۔  
یا تعمیرات میں لگتی ہے جس کے واسطے بصورت دیگر قرض لینے کی ضرورت پڑتی۔ اس طرح  
قحط اور مصیبت کے وقت کا کچھ انتظام ہو گیا۔ ۱۹۱۸ء کے قانون میں امداد قحط کو  
صوبوں کی حکومتوں کے ذمہ ڈال دیا ہے۔ مثلاً بمبئی کی حکومت کو ہر سال ۶۳ لاکھ  
۶۰ ہزار کی رقم قحط کی امداد اور بیمہ کے اخراجات کے واسطے مہیا کرنی پڑتی ہے۔

امداد قحط اور بیمہ

مطالبات وطن

یعنی انگلستان

کے مطالبات

محاصل کا کچھ حصہ انگلستان میں بھی صرف ہوتا ہے ان اخراجات کو مطالبات وطن  
سے تعبیر کرتے ہیں۔ ان مطالبات کی ادائیگی کا طریق سنئے ہندوستان کی برآمدیہاں کی درآمد  
سے بہت بڑھی رہتی ہے اس زائد مقدار کی قیمت دوسرے ملک ہندوستان کو ادا کر  
ہیں اور وہ اس طرح پر کہ سرکار ہند کے نام وزیر ہند کی ہنڈی خرید لیتے ہیں۔ یہ  
ہنڈیاں یہاں کے سرکاری خزانہ میں سٹکاری جاتی ہیں۔ اول تو ہندوستان کی طرف  
سے مندرجہ بالا مطالبات انگلستان کو ادا ہو جاتے ہیں اور یورپ کے تاجروں  
پر زائد برآمد کی بابت ہندوستان کا جس قدر دین ہوتا ہے وہ بھی ہندوستان کو وصول  
ہو جاتا ہے کبھی توازن موافق میں ہندوستان کا لین مطالبات وطن سے بھی بڑھ جاتا  
ہے۔ تب وزیر ہند مطالبات کی مقدار سے بھی زیادہ ہنڈیاں چلاتا ہے اور زائد ہنڈیوں  
کی قیمت یا ذخیرہ زر میں داخل ہو جاتی ہے یا آئندہ مطالبات کی ادائیگی کے واسطے  
جمع رہتی ہے۔ اور دونوں صورتوں میں فائدہ ہندوستان ہی کا ہے۔



# گیارہواں باب

## مالگزاری

مالگزاری کی  
سرگزشت

قدیم زمانہ سے ہندوستان میں یہ دستور چلا آتا ہے کہ محل کا بڑا حصہ زمین سے وصول کیا جاتا ہے منوجی کے شاستر سے معلوم ہوتا ہے کہ زمین کی پیداوار کا ایک معین حصہ سلطنت کا حق شمار ہوتا تھا مثلاً کل پیداوار کا ایک تہائی یا چوتھائی حصہ ملے مالگزاری میں صرف غلہ وصول کیا جاتا تھا۔ اس طریق میں یہ تو بڑی خوبی تھی کہ فصل کی حالت کے مطابق سرکار اور کاشتکار کو اپنا اپنا حصہ مل جاتا تھا لیکن ساتھ ہی کئی دقتیں بھی لگی ہوئی تھیں۔ مثلاً غلہ فراہم کرنا، اس کے واسطے بڑا عملہ رکھنا اور پھر بھی خورد برد ہو جانا شاہان مغلیہ کے عہد میں لگان کا طریق باقاعدہ بن گیا۔ اکبر اور اس کے ہندو وزیر راجہ ٹوڈرل نے ایک ایسی زبردست حکومت قائم کرنے کی کوشش کی کہ ملک کے تمام حصوں میں اس کے اختیارات نافذ ہوں اور اس غرض سے ایک موثر مالی انتظام کی بنیاد لی۔ کیونکہ تمام حکومتوں کو اسی کی سب سے زیادہ ضرورت رہتی ہے اول تو لگان میں پیداوار کے بجائے نقد رقم وصول ہونے لگی۔ دوسرے بندوبست کی رو سے یہ قرار پایا کہ اتنی مدت تک اس قدر معین رقم بطور لگان کے ہر سال ادا کرنی ہوگی۔ چنانچہ گزشتہ دس سال کے نرخوں کا حساب لگا کر حکومت کا واجبی حق اوسط پیداوار کا ایک ثلث قرار دیا گیا۔ جب مسلمانوں کی سلطنت کو زوال ہوا تو مالگزاری کی حالت بھی ابتر ہوئی۔ تحصیل کا ٹھیکہ دینے کا برا طریق عام طور پر رائج ہو گیا۔ مالگزاری کے ٹھیکہ دار یا تو ہندو سرگروہ ہوتے تھے جن کی دلجوئی مسلمان حکمرانوں کو مقصود تھی یا ایسے لوگ جو اپنے رتبہ یا سابق خدمات کی وجہ سے سلطنت پر کوئی نہ کوئی حق رکھتے تھے بنگال میں تو وہ زمیندار کہلاتے تھے اور اودھ و گجرات میں ان کو تعلقہ دار کہتے تھے جوں جوں زمانہ گزرتا گیا زمیندار خود رائے ہوتے گئے جس قدر چاہا کاشتکاروں سے لگان طلب



کیا اور جس قدر ہو سکا وصول کر لیا رہی مالگزاری سو جتنی سرکار سے ملے ہوئی تھی خرچہ  
میں داخل کر دی باقی رقم خود رکھ لی۔

پیشوا کے مقبوضات احاطہ مہیسی میں ضم ہونے سے قبل مرہٹے جس قدر  
مالگزاری تحصیل کرتے تھے الفنسٹن صاحب نے اس کا حال اپنی سرکاری تحریرات  
میں صاف بیان کیا ہے۔ اس زمانہ میں مالگزاری کے بڑے عہدہ دار معالمتدار ہوتے  
تھے جن کے تحت میں ایک ایک ضلع رہتا تھا کچھ لوگ جو طر فدار کہلاتے تھے ان کی  
ماتحتی میں تھوڑے تھوڑے دیہات کا انتظام کرتے تھے اور کہیں کہیں ان سے بھی  
اعلیٰ عہدہ دار یا مور ہوتے تھے جن کو درکار کہتے تھے یہ معالمتداروں کے کام کی  
نگرانی رکھتے تھے اور ان کی بد اعمالیاں روکتے تھے۔ مالگزاری کے ادنیٰ عہدہ دار  
دیہات کے پٹیلوں سے معاملہ رکھتے تھے اور وہ بطور خود رعیت سے مالگزاری مقرر  
کریٹے تھے زمانہ گزرتا گیا اور بیجا مطالبات کا اضافہ ہوا کیا۔ معالمتدار کا عہدہ نیلام  
ہونے لگا۔ جو سب سے زیادہ بولی بولتا اس کو مل جاتا اور وہ پھر بطور خود مقرر مالگزاری  
بڑھا کر ضلع کسی ذیلی کو بھیجا پھر اٹھا دیتا پس تحصیل مالگزاری میں جو لوگ بھی شریک  
تھے معالمتدار سے لیکر پٹیل تک سب نے ایک جتھا بنالیا تھا کہ جہاں تک ہو سکے نصیب  
رعیت سے زیادہ مالگزاری وصول کیجائے اور کوئی ان کی مزاحمت کرنے والا نہ تھا۔  
جوں جوں صوبے برطانوی حکومت میں آتے گئے تحصیل مالگزاری کا طریقہ بہت  
کی خاص ضروریات کے لحاظ سے جدا جدا مقرر ہوتا رہا یہی وجہ ہے کہ برطانوی ہندوستان  
میں جا بجا تحصیل لگان کے مختلف طریقے رائج ہیں جن کے سمجھنے میں خواہ مخواہ وقت اور  
پیسہ کی محسوس ہوتی ہے مزید برآں سرکار کا صرف یہی کام نہیں کہ بندوبست کیا اور  
مالگزاری تحصیل کر لی بلکہ اور انتظام بھی اس کے سپرد ہے۔ مثلاً جن لوگوں کا اراضی  
سے تعلق ہے خواہ مالگزاری ان سے قرار نہ پائی ہو سب کے حقوق باقاعدہ رجسٹر میں  
درج کئے جاتے ہیں پس بندوبست و مالگزاری کے تحت میں سرکار کو بہت دشوار  
کام انجام دینے پڑتے ہیں شروع شروع میں بیشک بہت غلطیاں سرزد ہوئیں اور  
کبھی کبھی واجبی سے زیادہ مالگزاری وصول کی گئی۔ وکن میں یہ حالت خاص طور پر  
پیش آئی اور اصلی خرابی کا خاص باعث یہی ہوا کہ مسلسل طور پر فصلیں تباہ ہوتی ہیں



انگریز حکام نے جن میں سے بہتوں کا نام بھی فراموش ہو گیا بتدریج ایک ایسا طریقہ نکال لیا کہ جو مکمل نہ سہی لیکن پہلے طریقوں سے بہتر ہے۔

جس قدر معاملات زمین سے متعلق ہیں ان سب کی عام نگرانی سرکار ہند کے محکمہ مالگزار محکمہ کا انتظام و ذراعت کے سپرد ہے یہ محکمہ جداگانہ طور پر ضلعوں میں جاری ہوا اس محکمہ کا افسر اعلیٰ گورنر جنرل کی انتظامی مجلس میں شریک رہتا ہے مالگزاری کا انتظام بیشتر مقامی حکومتوں کے ہاتھ میں ہے اور مختلف صوبوں میں مختلف ہے۔ مدراس میں چونکہ قسمت وار کمشنر نہیں رہتے اس لئے ایک مالگزاری بورڈ مقرر ہے جس میں چار ممبر شریک ہیں۔ ان میں سے دو تو مالگزاری کے معاملات طے کرتے ہیں تیسرا بندوبست اور اراضیاں کے سیاہوں کی دیکھ بھال رکھتا ہے اور چوتھا مالگزاری کے دوسرے شعبوں کی نگرانی کرتا ہے مثلاً محصول نمک جنگی و آبکاری بعض دیگر صوبوں میں جہاں قسمت وار کمشنر موجود ہیں۔ مجلس مالگزاری کے صرف دو ممبر ہوتے ہیں۔ صوبہ متوسط اور برما میں بورڈ کا کل کام ایک ایک کمشنر مال انجام دیتا ہے بیٹی کا طریق اس سے بھی مختلف ہے وہاں صرف قسمت وار کمشنر ہیں نہ کوئی بورڈ ہے اور نہ کمشنر مال۔ انتظام مالگزاری اضلاع میں منقسم ہے۔ آئینی صوبوں میں ہر ضلع کا اعلیٰ حاکم کلکٹر کہلاتا ہے اور غیر آئینی صوبوں میں ڈپٹی کمشنر یہ بھی مالگزاری کا خاص حاکم شمار ہوتا ہے اور متوسط کمشنر مقامی حکومت کا کام انجام دیتا ہے۔ اس کی ماتحتی میں اسسٹنٹ اور ڈپٹی کلکٹر رہتے ہیں۔ اکثر صوبوں میں ہر ضلع کئی حصوں میں منقسم ہوتا ہے۔ جنکو تحصیل یا تعلقہ کہتے ہیں ہر حصے کے اعلیٰ حاکم کو تحصیلدار کہتے ہیں۔ لیکن بمبئی میں وہ معاملتدار اور سندھ میں مختار کار کہلاتا ہے۔ ان حاکموں کے دفتر میں محاسبوں اور انسپکٹروں کا علم رہتا ہے جن کا یہی کام ہے کہ دیہات کے سرکاری ملازموں کے نگراں رہیں اور مالگزاری کے حسابات اور سیاہوں کو درست رکھیں۔ جیسا کہ آگے چل کر بیان ہو گا۔ گانوں بھی کئی وضع کے ہیں لیکن ان سب میں ایک سرکاری مقدم رہتا ہے جو کسی کسی صورت سے تحصیل مالگزاری کا ذمہ دار ہے۔ دیہاتی محاسب کو خوشامالی ہند میں پوارمی اور جنوبی ہند میں کلکرنی تلامی یا کرنام کہلاتا ہے بہت اہم عہدہ دار سمجھنا چاہیے کیونکہ اسی پر مالگزاری کے تمام سابق اور حال کے انتظام کا دار و مدار ہے متعدد



کام اس کے سپرد ہیں۔ گائوں کے حسابات مرتب کرنا نقشے اور سیاہی سے تیار کرنا،  
مزدور و غفلوں کے تختے بنانا، اور حد بندی کے نشانات برقرار رکھنا تاکہ کوئی ان کو  
اڑا اور مٹا نہ سکے ہر سال جمع بندی تیار کرنی اور ہر گائوں کی واجب الادا مالگزاری  
کا حساب بنانا۔

مالگزاری کے بندوبست اور تحصیل کا طریق بیان کرنے سے قبل یہ واضح کر دینا  
ضروری معلوم ہوتا ہے کہ ہندوستان میں حقیقت اراضی کی کیا صورتیں موجود ہیں  
اس سے قبل بیان ہو چکا ہے کہ اٹھارہویں صدی کے ختم پر مالگزاری کی تحصیل  
ٹھیکہ داروں کے سپرد تھی۔ بعض مقامات مثلاً بنگال میں یہ لوگ زمین کے مالک  
بن بیٹھے اور قانون بھی ان کو مالک تسلیم کرنے لگا دیگر مقامات مثلاً بمبئی اور جنوبی  
ہندوستان میں بیشتر یہ لوگ باقی نہیں رہے یا کچھ باقی ہیں بھی تو صرف چند فرائض  
ان کے ذمے رہ گئے ہیں۔ سر جان اسٹرنس لکھتے ہیں کہ صوبہ بمبئی و مدراس میں  
بیشتر اراضی خود کاشتکاروں کی ملک ہے اور سرکار ہر ایک سے جدا جدا مالگزاری  
مقرر کرتی ہے اس طریق ملک کو رعیت داری کہتے ہیں صاحب موصوف مشہور کے  
قحط کشنوں کی رپورٹ کا مندرجہ ذیل اقتباس پیش کرتے ہیں جو جنوبی ہند میں طریقہ  
مالگزاری نہایت سادہ ہے اور رعیت کی ملک زمینداروں کی مداخلت سے محفوظ  
ہے اس کو زمین پر مالکانہ حقوق حاصل ہیں البتہ سرکار کو مالگزاری ادا کرنی پڑتی ہے  
جس کی مقدار تیس سال کے واسطے معین کر دی جاتی ہے۔ اس کو یہ بھی اختیار ہے  
کہ چاہے تو فصلی سال کے آخر میں کل اراضی یا کسی خاص کھیت سے دست بردار  
ہو جائے زمین کو وہ جس قدر اپنی کوشش سے ترقی دے۔ اس کی بنا پر بندوبست  
کے وقت مالگزاری میں کوئی اضافہ نہیں ہو سکتا وہ چاہے تو اپنی زمین فروخت  
کرے، لگان پر اٹھا دے۔ سرکار سے اجازت لینے کی ضرورت نہیں اور مالک  
کی وفات کے بعد قانون وراثت کے بموجب زمین اس کے وارثوں کو مل جاتی  
ہے شمالی ہندوستان میں ملک اراضی کا جو طریق رائج ہے وہ کسی قدر مختلف  
ہے اس کو زمینداری کہتے ہیں۔ وہاں پورے پورے دیہات کا یکجا فی بندوبست  
ہوتا ہے۔ اور سرکار مالکان اراضی سے معاملہ کرتی ہے جن کو بالعموم زمیندار اور خاص

حقیقت اراضی  
زمینداری اور  
رعیت داری



اودھ میں تعلقدار کہتے ہیں یہ لوگ کاشتکاروں سے لگان وصول کر کے کچھ حصہ تو سرکار کو بطور مالگزارمی دیتے ہیں اور باقی خود رکھ لیتے ہیں بعض حصوں میں مثلاً صوبہ آگرہ کے مغرب اور پنجاب میں ایک ایک گاؤں میں بہت سے چھوٹے چھوٹے حصہ دار ہوتے ہیں اور وہ سب ایک دیہاتی جماعت بنا کر رہتے ہیں ایسی حالت میں کل جماعت اور نیز لوگ فرداً فرداً مالگزارمی کے ذمہ دار سمجھے جاتے ہیں اور بحیثیت مجموعی کل جماعت زمیندار شمار ہوتی ہے۔ فحط کمشنر اپنی رپورٹ میں لکھتے ہیں کہ ایسی جماعت کا کوئی نہ کوئی منتخب شدہ یا موروثی سرگروہ ہوتا ہے اور کل جماعت پورے گاؤں کی مالگزارمی ادا کرنے کی ذمہ دار ہوتی ہے کہیں کہیں ملک مشترک ہوتی ہے۔ آمدنی یکجا رہتی ہے اور حسب دستور جماعت میں تقسیم ہو جاتی ہے کہیں ہر ایک کی ملک جدا جدا رہتی ہے ہر ایک اپنی اراضی کی مالگزارمی ادا کرتا ہے اور منافع اپنی گروہ میں بانٹتا ہے۔ مشترک ذمہ داری عائد کرنے کا رواج روز بروز ترک ہو رہا ہے اور عملی لحاظ سے شمالی ہندوستان کی چھوٹی چھوٹی ملکوں اور جنوب کی عربیہ دارجا میں کوئی فرق نظر نہیں آتا۔

بیدن یا ول صاحب جو کہ ہندوستانی طریق حقیقت اراضی کے معاملات میں بڑے بیدن یا ول مستندانے جاتے ہیں ہر دو قسم کے دیہات کی نہایت صاف صاف اور مختصر تعریف صاحب یوں بیان کرتے ہیں رعیت داری دیہات میں لوگ فرداً فرداً اپنے کتے کی مدد سے اور حقیقت زمینیں کاشت کرتے ہیں۔ سب کے کھیت جدا جدا ہوتے ہیں اور کاشتکار گاؤں کے اراضی کل رقبہ مشترک کے حصہ دار شمار نہیں ہوتے لیکن گاؤں کے ذمی اقتدار مقدم اور دیگر عہدہ داروں کے اثر سے وہ سب باہم مل جھلک رہتے ہیں کچھ دستکار اور ادنیٰ خدمتکار ہوتے ہیں جن کو حسب رواج کچھ حق الخدمت ملتا ہے کبھی کبھی اس سلسلے میں ان کو موروثی زمین بھی مل جاتی ہے زمیندار می گاؤں کی عام خصوصیت یہ ہوتی ہے کہ وہاں کوئی شخص یا خاندان باقی کاشتکاروں سے ممتاز شمار ہوتا ہے بلکہ وہی کل گاؤں کی زمین کا مالک مانا جاتا ہے۔

زمیندار می اور رعیت داری ہر دو قسم کی اراضیات کا بندوبست مالگزارمی عور کرنے کے قابل ہے زمیندار می گاؤں کی اراضیات ایک فرد کے بجائے ایک جماعت



کی ملک ہو سکتی ہیں۔ ایک اور فرق بھی قابل لحاظ ہے بعض بندوبست دوامی اور بعض  
 میعادوی ہیں اول قسم کا بندوبست بنگال میں اور صوبہ متحدہ اور مدراس کے بعض  
 حصوں میں رائج ہے۔ ۱۸۵۳ء میں لارڈ کارن والیس نے بنگال میں دوامی بندوبست  
 جاری کیا۔ زمیندار جو دراصل تحصیل مالگزاری کے ٹھیکہ دار تھے مالک زمین تسلیم کر لئے  
 گئے اور جس قدر لگان وہ تحصیل کرتے تھے اس میں سے نوے فی صدی سرکاری  
 مالگزاری قرار پایا چند اہل الرائے کا خیال ہے کہ دوامی بندوبست کے بہت عمدہ  
 نتائج نکلے کیونکہ اصناف مالگزاری کا خوف نہ ہونے کی وجہ سے زمینداروں نے پورے  
 شوق اور کوشش سے اپنی اراضیات کو ترقی دی۔ ساتھ ہی اس طریق میں چند بڑے  
 نقص بھی نظر آتے ہیں۔ بندوبست کے وقت کاشتکاروں کے حقوق اور مفاد  
 محفوظ رکھنے کی کوشش تو کی گئی تھی مگر چونکہ اس زمانے میں اراضیات کی پیمائش  
 وغیرہ بہت دشوار تھی لہذا اس کا اہتمام نہ ہو سکا دولت و آبادی بڑھنے کی وجہ سے  
 زمین کی مانگ میں بھی بہت اضافہ ہو گیا جو لوگ اس کے خواستگار ہیں ان میں  
 باہم برابر کشمکش رہتی ہے بنگال میں تو یہ نوبت ہے کہ بندوبست کے زمانے کے  
 مقابلے میں آج کل لگان چالیس گنا بڑھ گیا ہے اس انقلاب کے بہت سے اسباب  
 ہیں۔ کاشت کار کی محنت، ریلوں کا اجرا، آبادی کا اضافہ، سرکار کی امداد اور  
 اکثر زمینداروں کی طرف سے بھیتوں کی اصلاح و ترقی، لیکن کل منافع زمیندار  
 کی جیب میں چلا جاتا ہے۔ کاشتکار کو جب تک قانون لگان سے مدد نہ ملے  
 کچھ فائدہ نہیں پہنچتا۔ اور سرکار کو بھی دوسرے صوبوں کے مقابل بنگال سے  
 بہت کم مالگزاری وصول ہوتی ہے۔ اووہ کے تعلقداروں کا حال اس سے بھی  
 جداگانہ ہے ۱۸۵۶ء میں جب اووہ انگریزی علاقہ میں شامل ہوا تو ان لوگوں کے  
 ساتھ کچھ انصاف نہیں برتا گیا اور اس بنا پر دوسرے ہی سال ان میں بغاوت  
 پھیل گئی۔ لارڈ کیننگ کو امن قائم ہونے کے بعد سے یہ فکر لگی ہوئی تھی کہ زمینداروں  
 کے طبقے سرکار کے حامی اور طرفدار بن جائیں۔ چنانچہ اسی خیال سے تعلقداروں  
 کو ان کی ریاستیں اور حقوق واپس دے دیئے گئے لیکن یہاں جو بندوبست  
 ہوا وہ بنگال کے بندوبست سے مختلف تھا۔ مالگزاری میں وقتاً فوقتاً کمی بیشی ہو سکتی ہے



زمین کی باقاعدہ پیمائش ہو چکی ہے اور بڑی بات یہ ہے کہ زمین میں جن جن لوگوں کے حقوق ہیں ان سب کی یادداشت موجود ہے۔

اب بندوبست کا دوسرا طریق دیکھنا چاہیے وہ یہ کہ کسی ایک زمیندار کے بچائے بہت سے حصہ دار زمین کے مالک ہوتے ہیں اور سب مالگزاری ادا کرنے کے ذمہ دار سمجھے جاتے ہیں صوبہ آگرہ اور پنجاب میں ملک زمین کا یہ طریق زیادہ رائج ہے۔ بنگال کے مقابل وہاں بہت زیادہ احتیاط برتی گئی اور اول اول ہر چند سال کے بعد بندوبست کی تجدید ہوتی تھی اس طرح سے طریق مالگزاری پر مزید غور کرنے کا موقع ملا اور بالآخر ثابت ہوا کہ زمین کی پیمائش نہایت ضروری ہے اور وہاں بندوبست بہت خلاف مصلحت ہے۔ چنانچہ اب یہ حال ہے کہ اکثر جگہ ہر تیس سال بعد بندوبست بدلتا ہے۔ جدید بندوبست سے قبل مالگزاری میں کوئی اصناف نہیں ہو سکتا اور جب خود مالک اپنی زمین کو کسی قسم کی ترقی دے تو خاص اسکی بنا پر ہمیشہ یا عرصہ دراز تک مالگزاری میں اعنافہ نہیں کیا جاتا۔

رعیت داری طریق بدراش اور بمبئی کے احاطوں میں خاص طور پر رائج ہے۔ مدراس کے گورنر مقرر ہونے سے چند سال قبل خود ٹامس منرو صاحب نے وہاں کی مالگزاری کا بندوبست کیا وہاں طریق یہ ہے کہ مالگزاری ہر ایک زمین کی تخمینہ خاک پیداوار کی ایک مقررہ نسبت سے وصول ہوتی ہے مثلاً تہائی یا چوتھائی حصہ۔ رعیت داری علاقوں میں ہر ایک کھیت کی باقاعدہ اور مکمل پیمائش لازمی ہے احاطہ بمبئی میں البتہ ایک عجیب طریق رائج ہے بندوبست کے سلسلہ میں مسٹر گولڈ اسمتھ اور لفٹنٹ ونگٹ نے ۱۸۳۵ء میں جو پیمائش شروع کی اسکی تکمیل کہیں ۱۹۰۱ء تک ہو سکی زمین کی قسمیں پیداوار کے حساب سے قرار نہیں پائیں بلکہ مٹی کی قسم اور اس کی تہ کی سٹائی کے حساب سے زمین کی زر خیزی بنظر سہولت روپیہ کے اجزا کی اصطلاح میں بیان کی جاتی ہے۔ مثلاً اعلیٰ درجے کی کھیت کی زر خیزی سولہ آنے شمار ہوتی رہے۔ پھر جوں جوں کھیتوں میں نقص بڑھیں مثلاً سطح ڈھلواں یا ناہموار ہو۔ چونہ یا نمی ضرورت سے زیادہ ہو یا مٹی خراب یا زمین کی تہ پتلی ہو آستے ہی آنے بھی گھٹتے جاتے ہیں۔ بعض کھیتوں کی



زرخیزی بارہ آنے قرار پاتی ہے اور بعض کی آٹھ اور بعض کی صرف چھ آنے۔  
لارڈ کرزن کے عہد میں سرکار ہند نے صوبہ واری حکومتوں کی مدد سے  
ہندوستان کے طریق مالگزارى کی مفصل اور مشرح تحقیقات کی۔ اعلیٰ حکام ہندوستان  
کی مینا دہڑھانے کے تو موافق تھے لیکن دوامی بندوبست کے اساسی اصول کے  
سخت خلاف تھے ان کی رائے میں بنگال کا سا دوامی بندوبست فحط کام ہرگز مانع  
نہ تھا اور سرکار کا یہ بھی فرض تھا کہ اس صوبے میں کاشتکاروں کو زمینداروں کی  
سخت گیری سے بچائے۔ شرح مالگزارى پر بھی غور کیا گیا اور ثابت ہوا کہ مفلسی  
اور قرضداری کا عام باعث مالگزارى کی زیادتی نہیں ہے۔ یہ بھی جتا دیا گیا کہ  
طریق مالگزارى کی سختی سے پابندی کرنی ضرور نہیں۔ لگان یا پیداوار کا وہی حصہ  
جس سے کہیں بہت منافع یا حاصل زائد بیچ رہتا ہے۔ دوسری جگہ وبال بن جاتا  
ہے ہندوستان کے اکثر حصوں میں مالگزارى خالص لگان کا نصف رہتی  
ہے اور بحساب مجموعی پیداوار اس کا تخمینہ ۵۔ اور ۱۰ فیصدی کے درمیان نظر  
آتا ہے رعیت واری علاقوں میں مالگزارى مجموعی پیداوار کے دس فی صدی  
سے کچھ کم ہی رہتی ہے۔

مذکورہ بالا تحقیقات کا صرف یہی نتیجہ نہیں نکلا کہ انگریزی حکومت کے  
طریق مالگزارى کا مفصل حال ضبط تحریر میں آگیا بلکہ اس کی بدولت بعض  
اصلاحات بھی عمل میں آئیں۔ بندوبست کی کارروائی بہت سہل کر دی گئی  
تاکہ لوگوں کو وقت محسوس نہ ہو پہلے طریق مالگزارى سخت تھا اس میں بھی نرمی  
ہونے لگی ہے تجربے سے ثابت ہوا کہ اصناف مالگزارى کا بار کبھی ادا کنندوں کو  
بہت گراں گزرتا ہے۔ پس جب زیادہ اضافہ کرنا مقصود ہوتا ہے تو بتدریج کیا  
جاتا ہے۔ یہ بھی معلوم ہوا کہ متوسط درجہ کی فصل کی پیداوار کے حساب سے  
مالگزارى مقرر ہوتی ہے اور جب فصل خراب ہو جاتی ہے تو مالگزارى ادا کرنی  
مشکل ہوتی ہے۔ اور یہ توقع عبث ہے کہ عمدہ فصلوں کے زمانے میں لوگ اس  
غرض سے کچھ پس انداز کر رکھیں گے کہ فحط سالی میں مالگزارى دیں پس مالگزارى  
لمتوی اور معاف کرنے کے طریق نکالے گئے تاکہ برے وقت میں رعایا نہ پریشان ہو۔



مخطیامرض یا کسی اور وجہ سے اگر کوئی تباہ حال ہو جائے تو اس کی مالگزارى معاف  
یا اس میں مناسب تخفیف ہو سکتی ہے۔

ہندوستان کا موجودہ طریق مالگزارى سا لہا سال کے تجربے اور تحقیقات  
کا نتیجہ سے تعین رقم اور طریقہ تحصیل ہر دو لحاظ سے اس کی بڑی خصوصیت یہ ہے  
کہ وہ ہر مقام کے مناسب حال ہے صوبے صوبے کا طریق جدا ہے۔ مالگزارى  
کے معاملے میں سرکار کی جو پالیسی ہے اس کا حاصل یہ ہے کہ سرکار اپنے عہدواروں  
کی ہدایت کے واسطے چند عام اور فیاضانہ اصول مقرر کر دیتی ہے جن میں ہر  
صوبے کی قدیم روایات اور مقامی حالات کا خاص لحاظ رکھا ہے۔ اور نیز تاکید  
کر دیتی ہے کہ اصناف مالگزارى میں اعتدال کا اور تحصیل لگان میں نرمی و ہمدردی  
کا خیال رکھا جائے۔



# بارصواں باب

## تعلیم

تعلیم کے دور  
انگریزی عہد میں ہندوستان میں جو تعلیم پھیلی اس کے چار دو حسب ذیل قرار پائے تھے۔

(۱) ۱۷۸۲-۱۸۱۸ء ابتدائی دور

(۲) ۱۸۱۸-۱۸۵۷ء اس دور میں تعلیم کی بنا پر مہم اور نہایت اہم تعلیمی معاملات طے ہوئے۔

(۳) ۱۸۵۷-۱۹۰۱ء تعلیم بہت سرعت سے پھیلی۔

(۴) ۱۹۰۱ء سے آج تک چھان بین اور ترمیمات ہو رہی ہیں۔

انگلستان اور ہندوستان کی تاریخ میں بہت قریب کا تعلق ہے۔ اب دیکھنا یہ ہے کہ جو واقعات انگلستان میں ظہور پذیر ہوئے انھوں نے ہندوستان میں کیا عمل کیا اور اس کی پالیسی پر کیا اثر ڈالا۔

دونوں ملکوں میں یہ زمانہ جنگ کی نذر ہوا انگلستان کو اول تو آزادی امریکہ کی جنگ پیش آئی اس کے بعد وہ فرانس کے انقلاب اور نپولین کی جنگ میں مبتلا ہو گیا اصلاحات ملتوی رہیں اور وزیر اعظم پیٹ کو امن، کفایت شعاری، اور اصلاح، ان تینوں منصوبوں سے دست بردار ہونا پڑا حالانکہ اس کو ان کا اہدہ خیال تھا چنانچہ کہتے ہیں کہ یہی منصوبے اس کی سیاسی زندگی کے شروع میں چراغ ہدایت بنے رہے اور آخر عمر میں محض چھلاوہ ثابت ہوئے یعنی باوجود مکرور خاطر ہونے کے وہ ان کی تکمیل نہ کر سکا یہ وہی زمانہ ہے جبکہ ہندوستان میں بہرہ دارن ہسٹنگس مسلسل جنگ ہو رہی تھی۔ جنوبی ہندوستان میں کارن والیس مہات ہر کر رہا تھا حتیٰ کہ مرہٹوں کی طاقت اور اتحاد کا خاتمہ ہو گیا۔ سرکار انگریزی کو اگر جنگ سے فرصت ملتی بھی تھی تو وہ تمام تر کوشش اپنے اقتدار کے استحکام میں

۱۷۸۲-۱۸۱۸ء  
جنگ کا زمانہ



صرف کرتی تھی اصلاح اور ترقی کے اصولوں پر توجہ کرنے کی نوبت نہیں آتی تھی۔ انگریزوں کی طرف سے وارن ہسٹنگس نے سب سے پہلے مسلمانوں کے لئے ۱۷۸۲ء میں ایک مدرسہ بمقام کلکتہ قائم کیا اور ۱۷۸۴ء میں سنسکرت کالج ہندوؤں کے لئے بنارس میں جاری ہوا تو سرکار نے اس کو بھی امداد دی سرکار کی غرض یہی تھی کہ مشرقی زبانوں کی تعلیم کو ترقی ہو۔

چند سال بعد دو سبب ایسے پیدا ہو گئے کہ تعلیمی پالیسی میں خود تبدیلی ہونے لگی اور مشرقی علوم کے بجائے مغربی علوم کا شوق ہر طرف پھیل گیا۔ ایک تو عیسائی مشنری ہندوستان پہنچے اور سب سے اول مدراس میں اسکول اور کالج کھولنے شروع کئے۔ دوسرے جب یہ معلوم ہوا کہ انگریزی زبان دانی کار آمد اور مفید ہے تو خود ہندوستانوں میں انگریزی اور مغربی علوم کا شوق پیدا ہو گیا اس تحریک کے بانی راجہ رام موہن تلکے جو ہندوستان کے بہترین مصاحبین تمدن شمار ہوتے ہیں۔ انھی کی کوشش کا نتیجہ تھا کہ کلکتہ میں ہندو کالج قائم ہوا جو آجکل پریزیڈنسی کالج کہلاتا ہے۔

۱۸۱۸ء سے ۱۸۵۷ء تک انگلستان میں امن اور اصلاح کا دور رہا بنو لین ۱۸۵۷ء کے معرکوں کا خاتمہ ہو چکا تھا اور ترقیات کا ہر طرف ظہور تھا۔ ہندوستان کی تاریخ اصلاحات کا زمانہ میں بھی یہ دور درخشاں نظر آتا ہے۔ بینٹنک - الفنسٹن - اور منرو صاحب کا زمانہ تھا۔ ممبئی میں الفنسٹن صاحب تعلیم کے بڑے حامی رہے اور ان کے رخصت ہوتے وقت لوگوں نے چندہ کر کے ان کی یادگار میں دو پروفیسریاں قائم کیں اول اول تو ممبئی کے دارالبلد ٹون ہال میں لکچر ہوا کئے اور بالآخر ایک کالج قائم ہو گیا جو اب تک الفنسٹن صاحب کے نام سے موسوم ہے۔

۱۸۳۳ء میں لارڈ میکالے گورنر جنرل کی کونسل کے سب سے پہلے قانونی لارڈ میکالے ممبر مقرر ہو کر ہندوستان پہنچے۔ اس زمانے میں دو خیال کے لوگ تھے اور ہر فرقہ کی رپورٹ اپنے خیال کا بڑا حامی تھا سوال یہ تھا کہ آیا سرکار السنہ مشرقیہ کی تعلیم میں مدد دینے پر قناعت کرے یا اس کو چاہیے کہ یہاں مغربی علوم اور تہذیب کو رواج دے ہندوستان میں سرکار کو جو پیچیدہ معاملات پیش آئے ان میں یہ مسئلہ بھی شامل تھا اور اہمیت میں کسی سے کم نہ تھا۔ اس مسئلہ پر اس وقت بہت سرگرمی سے بحث



ہو رہی تھی۔ مگر میکالے صاحب نے تھوڑے ہی عرصے میں رائے قائم کر کے ایک رپورٹ پیش کی جو اب تک مشہور ہے انھوں نے مغربی علوم کی اس شکل و مد سے حمایت کی اور مشرقی زبانوں کا مضحکہ اڑایا کہ اس معاملے کا فیصلہ ہی کر دیا مشرقی زبانوں کے متعلق وہ لکھتے ہیں کہ طلبہ کو ان کے مطالعہ سے اول تو وہی باتیں معلوم ہوں گی جو اب سے دو ہزار سال پہلے معلوم تھیں۔ دوسرے وہ نمائشی اور بی معنی موشگافیاں ان کے مطالعے میں آئیں گی جو لوگوں نے خیال دوڑا کر پیدا کر لی ہیں اور جن کی تعلیم پہلے سے ہندوستان کے ہر حصے میں جاری ہے منکر کی تعلیم کا نتیجہ اس سے بڑھ کر کچھ نہیں نکل سکتا کہ ملک میں تاریکی پھیلی رہے۔ اگر مگر کا منشا یہ ہے کہ ہندوستان کے لوگ ترقی کریں تو طریق تعلیم زیادہ وسیع ہونا چاہیے کہ اس میں ریاضیات، فلسفہ، کیمیا، طبیعیات، اور دیگر مفید علوم بھی داخل ہوں مکالے صاحب فرماتے ہیں کہ آیا یہ جائز ہو گا کہ عوام کے خرچ سے وہ یرائے طبی اصول پڑھائے جائیں جن سے ایک انگریز سالوٹری کو بھی عار ہو گا یا وہ علم ہیات جس کے مسائل سن کر انگلستان کے کسی اسکول کی لڑکیاں تک قہقہہ لگائیں یا وہ تاریخ جس میں تیس تیس فٹ کے بلند قامت راجاؤں کا ذکر ہو۔ یا تیس تیس ہزار سال کے عہد حکومت کا بیان ہو۔ یا وہ جغرافیہ جس میں آب حیات اور دودھ کے سمندروں کا حال درج ہو۔

اس میں شک نہیں کہ مکالے صاحب جس نتیجے پر پہنچے وہ بالکل درست ہے کچھ تو سیاسی مجبوریاں آپڑیں کچھ ذرائع آمد و رفت کی ترقی نے مشرق و مغرب کو ملا دیا۔ اور سب پر طرہ یہ کہ خود ہندوستانیوں کو مغربی خیالات کا شوق پیدا ہو گیا۔ غرض کہ بہت سے اسباب نے مندرجہ بالا رائے کی تائید کی اور کسی دوسری تعلیمی پالیسی کا نفاذ ناممکن ہو گیا۔ مکالے صاحب لکھتے ہیں کہ ہندوستانی لوگ جس تعلیم کے بھوکے ہیں وہ تعلیم تو ہم نے ان سے بجا رکھی ہے اور جس تعلیم سے ان کا دل بھر گیا ہے وہ زبردستی ان کے دماغ میں ٹھونس دی جاتی ہے لیکن اصل رائے کے علاوہ مکالے صاحب نے اپنی تقریروں اور تحریروں میں مشرقی علوم اور مصنفوں کا جو مضحکہ اڑایا ہے اور لے دے کی ہے وہ نہ صرف بیجا بلکہ انصاف پسندی

رپورٹ کی  
تنقید



کے منافی ہے الفنسٹن صاحب کی رائے زیادہ مدبرانہ تھی اگر اس پر عمل ہوتا تو بہتر تھا۔  
الفسٹن صاحب لکھتے ہیں کہ میں کبھی یہ گوارا نہ کرتا کہ ہندوؤں کے ادب کا خالص  
جزو تعلیم سے خارج کر دیا جائے تعلیم کا یہ بالکل الٹا طریقہ ہے کہ کسی قوم کا اپنا ادب  
تو کس میسر ہی کی حالت میں ہو اور دیگر علوم سے ان کے مانع الامال کئے جائیں اور  
میرا قطعی خیال یہ ہے کہ آئندہ ہندوستانی لوگ تعلیم میں اس وقت ترقی کریں گے جبکہ  
جدید معلومات میں ان کے قدیم علوم کی چاشنی داخل ہوگی اور ان کے خاص اور اصلی  
خیالات و حسیات جدید تعلیم میں سرایت کر جائیں گے۔

بالآخر معاملہ متنازعہ کا فیصلہ ہو گیا۔ جدید تعلیم کے مدرسے کھلنے لگے اور اس کا  
جو کچھ نتیجہ ہوا ظاہر ہے اسکولوں اور کالجوں میں بسرعت اضافہ ہوا۔ اور اسباب بھی  
کچھ ایسے جمع ہو گئے کہ میکالے صاحب ہی کی رائے کے موافق تعلیم پھیلنے لگی۔  
میں لارڈ ہارڈنگ نے قواعد جاری کئے کہ سرکاری ملازمت میں وہی لوگ داخل  
کئے جائیں جو انگریزی تعلیم پا چکے ہیں دوسرے تمام سرکاری کاروبار کی زبان بھی  
انگریزی قرار پائی۔ اس وجہ سے ہندوستان میں انگریزی ہی تعلیم کو اور بھی جلد  
ترقی ہوئی۔

۱۸۵۴ء میں مجلس نگران کے صدر سر چارلس وڈ نے لارڈ ڈلہاؤزی گورنر جنرل  
کو ایک مراسلہ لکھا جو اب تک مشہور ہے اور جس کی بنا پر ایک اور اہم فیصلہ قرار پایا۔  
تعلیم کے دوسرے دور کا اسی مراسلہ پر خاتمہ ہوتا ہے۔ اب تک تعلیم اعلیٰ طبقوں تک  
محدود رہی امید یہ تھی کہ سربراہ اور وہ لوگ اپنے طور پر عوام میں تعلیم پھیلائیں گے  
اسی طریق کو فیض علم سے تعبیر کرتے ہیں یعنی یہ کہ علم اعلیٰ طبقوں سے جاری ہو کر  
ادنیٰ طبقوں میں پھیلے اس مراسلہ میں عوام کی تعلیم سے بحث کی گئی تھی اور صاف  
لکھا تھا کہ تعلیم کے معاملہ میں سرکار پر کرورہا جفا کش ہندوستانی رعایا کی ذمہ داری  
عائد ہوتی ہے خود سرکار کی خواہش ہے کہ عوام کی جہالت دور کرے کیونکہ جہالت  
سے بڑھ کر ملک کے حق میں کوئی وبال نہیں اس غرض سے تعلیمات کا ایک محکمہ  
قائم کیا گیا اور عہدہ داروں کا ایک عملہ مقرر ہوا تاکہ ابتدائی اور ثانوی تعلیم کو ترقی  
دی جائے۔ ایسی زبانوں کے بارہ میں میکالے صاحب کی جو پالیسی تھی اس کی



خراہیوں کی بھی اس مراسلہ میں اصلاح تجویز کر دی گئی۔ کیونکہ قرار یہ پایا کہ انگریزی تعلیم کے ساتھ مقامی زبان پر بھی خاص توجہ رہنی ضرور ہے اور جس قدر معمولی تعلیم اس زبان کے ذریعے سے ہو سکتی ہے دی جائے۔ یہی مراسلہ آگے چل کر ہندوستان کی یونیورسٹیوں کا سنگ بنیاد بن گیا۔

۱۹۰۸ء

توسیع سرب

تیسرے دور میں تعلیم بہ سرعت پھیلی اور ۱۸۵۷ء کی شورش اور دیگر ناموافق حالات کی وجہ سے کام بہت کم ہوا۔ ۱۸۸۲ء میں کلکتہ مدراس اور بمبئی کی تینوں یونیورسٹیوں میں مٹرکیمپوشن کے کل ۴۲۹ امیدوار شریک تھے اور ۱۸۸۹ء میں ان کی تعداد ۱۹۱۳۸ ہو گئی۔ جدید تعلیم کی اس کامیابی پر از حد خوشی منائی گئی چنانچہ سر ہنری مین لکھتے ہیں کہ کوئی ذرا اس بات کو آنکھوں سے دیکھے تو یقین آئے اور سمجھ میں نہیں آتا کہ کونسی بات زیادہ حیرت انگیز اور عجیب پائی جائے۔ آیا طلبہ کی جماعت جن کی تعداد اب نہیں تو چند سال بعد سیکڑوں سے بجائے ہزاروں کے حساب سے شمار ہوگی یا طلبہ کا ذوق و شوق جو وہ تعلیم میں دکھاتے ہیں۔ میرا تو یہ خیال ہے کہ قرون وسطیٰ سے لیکر آج تک کسی یورپ کی یونیورسٹی کو یہ بات نصیب نہیں ہوئی۔ اور کلکتہ سے لیکر لاہور تک ہندوستانیوں کے اعلیٰ طبقے شاید ہی انگریزی حکومت کی کسی بات میں اس قدر اظہار شوق کرتے ہوں جس قدر کہ یونیورسٹی کے امتحانات میں کرتے ہیں۔

۱۸۸۲ء میں زیر صدارت سر ولیم ہنٹر جو تعلیمی کمیشن مقرر ہوا اس نے مدارس کے واسطے سرکاری امداد کے طریق کو اور بڑھانے کی تائید کی۔ کمیشن نے اس سلسلہ کی سفارش کی کہ ایک حد تک اعلیٰ تعلیم سرکاری نگرانی سے نکال کر لوگوں کو اپنے طور پر کوشش کرنے کی ترغیب دینی چاہیے کہنے کو یہ فیصلہ درست تھا لیکن عمل کر نیکے لئے غلط تھا۔ روپیہ بجائے کی مہلک خواہش میں سرکار نے یہ غلط خیال پھیلا دیا کہ اسکول اور کالج ان آؤنی فیسوں سے چل سکتے ہیں جن کے وصول ہونے کی ہندوستانی والدین سے توقع کی جاسکتی ہے۔ کچھ عرصہ میں ایک ناقابل عمل طریقہ دوہری نگرانی کا جاری ہو گیا جسکی رو سے یونیورسٹیاں جن کے پاس اپنا کوئی ذخیرہ نہ تھا۔ مدارس کے الحاق پر مامور کر دی گئیں جسکے تعلیمات کو موقع دیا



گیا کہ خانگی مدارس کی طرف سے آنکھ بند کر لے اور چند سرکار کے منظور نظر مدارس کی ترقی کو کافی سمجھے۔ اس میں ذرا بھی شک نہیں کہ اس طریق کی بدولت وہ وہ خرابیاں پیدا ہو گئیں جو بڑے تغیر و تبدل اور بیدار بنے خراج سے رفع ہو سکتی ہیں۔

چوتھا آخری دور جبکہ اصلاح اور ترمیمات عمل میں آئیں ۱۹۰۷ء سے شروع ہوتا ہے۔ لارڈ کرزن وائسرائے تھے اور انھوں نے تمام سرکوششیں تعلیمی اصلاحات پر صرف کی۔ ایک تعلیمی مشیر مقرر کیا گیا جو ڈائریکٹر جنرل یا صدر ناظم تعلیمات کہلاتا تھا اور اب اسکو مکشیر تعلیمات کہتے ہیں ایک تحقیقاتی کمیشن نے ہندوستان میں دورہ کیا اور ہندوستان میں لونیورسٹیوں کی حالت اور ان کی ضروریات کے متعلق ایک نہایت قابل قدر رپورٹ تیار کی جس کا نتیجہ یہ نکلا کہ ۱۹۰۷ء میں یونیورسٹی کا قانون پاس ہوا۔ ۱۹۱۱ء میں ریاست اس قدر بڑھ گئی کہ گورنر جنرل کی کونسل میں ایک ممبر تعلیم کا اضافہ کیا گیا۔

۱۹۱۹ء میں چھ صوبوں کی یونیورسٹیاں بمقام کلکتہ۔ مدراس، بمبئی۔ الہ آباد یونیورسٹیاں لاہور اور پٹنہ قائم تھیں۔

کلکتہ یونیورسٹی میں تو خود گورنر جنرل چانسلر ہوتا ہے اور باقی یونیورسٹیوں میں صوبہ کے اعلیٰ حاکم یعنی گورنر یا لفسٹ گورنر چانسلر ہوتے ہیں یونیورسٹی کی تنظیمی جماعت سنڈیکیٹ کہلاتی ہے اس کا صدر وائس چانسلر ہوتا ہے جسکو سرکارنا مزد کرتی ہے۔ ناظم تعلیمات تو سرکاری ممبر شمار ہوتا ہے مگر سنڈیکیٹ کے باقی ممبر علماء کی مختلف جماعتوں کی طرف سے منتخب ہوتے ہیں۔ رجسٹرار کو سینٹ مقرر کرتی ہے اسکا کام یہ ہے کہ سینٹ اور سنڈیکیٹ کے اجلاس کی روک تھام کرتے اور یونیورسٹی کا کل کام بھی اسی کے ذمہ ہے۔ علاوہ بریں ایسی مجالس قائم ہیں جو کتب نصاب تجویز کرتی ہیں۔ اور درس کی بھی عام نگرانی رکھتی ہیں یونیورسٹی کی مجلس وضع قوانین سینٹ کہلاتی ہے اس کے بیشتر رکن تو سرکارنا مزد کرتے ہیں۔ اور کچھ گریجویٹوں اور علماء کی طرف سے بھی منتخب ہوتے ہیں۔ سینٹ یونیورسٹی کے کام کے متعلق قواعد و ضوابط بنا سکتی ہے لیکن ان کے واسطے سرکار متعلقہ کی منظوری لازم ہے۔ اس صدی کے شروع میں یونیورسٹی کی تنظیم میں چند نقص پیدا ہو گئے۔ سینٹ اس قدر بڑھ گئی



تھی کہ اس کا سنبھالنا دشوار تھا مثلاً بمبئی یونیورسٹی کی سینٹ میں ممبروں کی تعداد تین سو  
 دس تک پہنچ چکی تھی نتیجہ یہ ہوا کہ یونیورسٹیاں حال کی تعلیمی جدتوں کا ساتھ نہ دے سکیں  
 اور طرح طرح کی ضروری اصلاحوں میں بھی تاخیر ہونے لگی۔ اس لئے اس کے قانون یونیورسٹی  
 کی بنا پر کچھ تبدیلیاں عمل میں آئی ہیں ہر یونیورسٹی میں سینٹ کے ممبروں کی زیادہ  
 سے زیادہ تعداد سو مقرر ہو گئی ہے اور یہ بھی بندوبست ہو گیا کہ جو لوگ تعلیم کے کام میں  
 مشغول ہیں ان کی خاص تعداد سنڈیکیٹ کی ممبری کے لئے منتخب ہوا کرے۔ البتہ  
 بنارس اور میسور کی جدید یونیورسٹیوں کے دستور کسی قدر مختلف ہیں۔ بنارس یونیورسٹی  
 میں یہ تفریق رکھی گئی ہے کہ انتظامی معاملات تو ایک بڑی جماعت کے تفویض  
 کئے گئے ہیں جو کورٹ کہلاتی ہے اور تعلیمی معاملات خاص کر ایک سینٹ کے سپرد  
 ہیں جن میں بیشتر خود یونیورسٹی کے اساتذہ شریک ہیں۔

کالجوں کا معائنہ

یونیورسٹی کے قانون میں ایسے کالجوں کا بھی لحاظ رکھا گیا ہے جو یونیورسٹی  
 کے ساتھ ملحق ہیں اور جن میں سے اکثر کسی قدر ناقص حالت میں تھے۔ اب تک  
 یونیورسٹی ایک جماعت تھی جس نے ہر امتحان کا ایک معیار مقرر کر دیا تھا اور بس۔  
 لیکن یونیورسٹی کی طرف سے ملحقہ کالجوں کا معائنہ ہونے لگا تو یونیورسٹی کو ان  
 کالجوں کی اصلاح کرنے کا موقع بھی مل گیا۔ اب قوانین ایسے نظر آتے ہیں کہ آگے  
 چل کر یونیورسٹی دوسرے کام اور فرائض بھی اپنے ذمہ لے لیگی۔ لارڈ ہارڈنگ کا  
 قول ہے کہ محض ممتحن یونیورسٹی سے ترقی پذیر ہندوستان کا کام نہیں چل سکتا۔  
 کلکتہ میں خاص کر یونیورسٹی کے اساتذہ کی ایک بڑی جماعت گریجویٹ ہونے کے  
 بعد کی تعلیم میں اور اعلیٰ تحقیق میں مشغول ہے۔

نصاب درس

اور امتحانات

مختلف یونیورسٹیوں کے نصاب درس میں فروعی اختلافات تو ضرور ہیں لیکن  
 اصول سب کے یکساں ہیں علوم اور سائنس میں وہی چار سال کا نصاب ہے۔ درمیان  
 میں امتحان ہوتا ہے جسکو انٹرمیڈیٹ یا ایف، اے، کا امتحان کہتے ہیں چار  
 سال کے آخر میں بی۔ اے کا امتحان ہوتا ہے یہی قاعدہ سائنس میں رائج ہے  
 اس کے امتحان ایف، ایس، سی، اور بی، ایس، سی، کہلاتے ہیں۔ آنرز یعنی  
 امتیازی امتحان کے قواعد مختلف ہیں۔ کلکتہ میں امتیازی اور معمولی امتحانوں



کے نصاب جدا جدا ہیں بمبئی میں امتیازی امتحان کے طلبہ کو معمول کے علاوہ تین زائد پرچے لکھنے پڑتے ہیں اور مدراس میں ایسے طلبہ کو معمولی امتحان کے بعد اگلے ہی سال امتیازی نصاب پڑھنا پڑتا ہے۔ بی اے کی سند حاصل کرنے کے بعد ایک یا دو سال بعد ایم۔ اے کا امتحان دینا پڑتا ہے۔ مدراس میں امتیازی امتحان بھی قریب قریب ایم۔ اے کا ہم پلہ شمار ہوتا ہے۔ بی ایل یا ایل ایل بی کی سند صرف گریجویٹوں کو مل سکتی ہے اور بھی قسم قسم کے نصاب ہیں مثلاً زراعت، طب، انجینیری، انکے متعلق قاعدہ یہ ہے کہ امیدوار اول سال دو سال کسی علمی کالج میں شریک رہ لے اسکے بعد حرفتی کالج میں داخل ہو۔

تھوڑے ہی دنوں کی بات ہے کہ صنعتی تعلیم گما ہیں بڑے بڑے پیمانوں پر جاری ہوئی ہیں اکثر جگہ صنعتی مدارس ہیں مگر وہاں کی تعلیم انا کافی ہے۔ اس میں بعض مدارس کو سرکار سنبھالے ہوئے ہے بعض کو بلدیات یا مقامی مجالس امداد دیتی ہیں اور بعض چندے سے چلتے ہیں جو خانگی مدارس کہلاتے ہیں۔ صنعتی تعلیم گاہوں میں غالباً وکٹوریا ٹیکنیکل انسٹی ٹیوٹ سب سے پیش پیش ہے۔ جو ملکہ وکٹوریا کی جوبلی کی یادگار میں قائم ہوا تھا اس میں طلبہ کو سائنس کی باتیں سمجھائی جاتی ہیں تاکہ وہ کسی صنعت میں کام کر سکیں۔ مسٹر ٹاٹا انجمنی کی فیاضی سے ایک انسٹی ٹیوٹ آف سائنس بنگلور میں قائم ہوا اس میں بی اے کے بعد درس اور تحقیق کا موقع ملتا ہے سرکار کی طرف سے مدارس صنعت و حرفت پریزیڈنسی شہروں اور لاہور میں جاری ہیں طلبہ کو نہ صرف نقاشی، سنگ تراشی، اور معماری کے کام سکھائے جاتے ہیں بلکہ دوسرے فنون اور پیشوں کی بھی تعلیم ہوتی ہے۔ مثلاً کوزہ گری، آہن گری، جوبلی کندہ کاری، مینا کاری، اور طلائی و نقرئی کام، انجینیری کے کالج بھی موجود ہیں ان سب میں ٹامن کلج رٹ کی سب سے زیادہ قدیم ہے جو اپنے بانی کے نام سے مشہور ہے۔ شمال مغربی صوبے کے لفٹنگ گورنر نے اس کو ۱۸۸۷ء میں قائم کیا تھا۔ ایسے ہی کالج اور بھی ہیں مثلاً بنگال میں سبپور کالج، پونا میں کالج آف سائنس، انجینیری کالج مدراس میں طلبہ کو یا تو بیچ کے کارخانوں میں تربیت دی جاتی ہے یا محکمہ تعمیرات میں ایک محکمہ کارآموزی کا، اور ایک کلاس دستکاروں کی بھی موجود ہے جہاں پیشہ عملی قسم کی تعلیم ہوتی ہے شمالی ہندوستان میں بمقام دیرہ دون جنگلات



کا مدرسہ قائم ہے کچھ دنوں سے زراعتی کالجوں میں سائنسی طریق کاشت کی تعلیم میں بہت ترقی نظر آتی ہے اور صوبہ بہار و اوڑیسہ میں بمقام پوسہ ایک عظیم الشان کالج موجود ہے جہاں خاص طور پر زراعت کے متعلق طرح طرح کی تحقیقات ہوتی رہتی ہے تجارتی تعلیم کی طرف بھی توجہ ہو رہی ہے چنانچہ اسکول فائنل کے امتحان میں بھی کھانہ خلاصہ نویسی، اور خط و کتابت جیسے کاروباری مضمون بھی نصاب میں داخل ہیں اور بمبئی میں تو باقاعدہ تجارت کی سند ملتی ہے، طبی اسکول اور کالج بھی قائم ہیں جن میں بہت سے طلبہ شریک ہوتے ہیں یہ تعلیم گاہیں مختلف یونیورسٹیوں کے ماتحت طبی علوم کی تعلیم دیتی ہیں اور بڑے بڑے شفاخانوں میں خود طبی کالج کے پروفیسر طلبہ کو جراحی کا کام سکھاتے ہیں۔

سرکار انگریزی کی یہ پالیسی ہے کہ مذہبی معاملات میں دخل نہ دے سرکاری اسکول اور کالجوں میں کسی قسم کی مذہبی تعلیم نہیں دی جاتی البتہ اداوی کالجوں میں مذہبی تعلیم کی کوئی ممانعت نہیں صرف یہی شرط ہے کہ غیر مذہبی تعلیم عمدہ طور پر ہو۔ سر ڈیٹنٹن جردل کا خیال ہے کہ ایک قسم کی ناقص تعلیم بے احتیاطی سے پھیل رہی ہے جو نہ تو ذہانت پر مبنی ہے اور نہ جس میں کوئی اخلاقی اور مذہبی خوبی ہے یہ بہت اہم اور غور طلب رائے ہے اور دوسرے اہل الرائے بھی اس کی تصدیق کرتے ہیں یہ نہ سمجھنا چاہیے کہ اس معاملے میں سرکار بالکل بے پروا ہے بلکہ طلبہ کی اخلاقی تعلیم اور اصلاح مذاق کے واسطے بہت کچھ اہتمام ہوتا رہا ہے بہت سے عیسائی کالج موجود ہیں جہاں مذہبی تعلیم ہوتی ہے۔ سر سید احمد خاں مرحوم نے علیگڑھ میں ایک کالج قائم کیا جہاں مسلمانوں کو دینی تعلیم بھی دی جاتی ہے۔ ہندوؤں کی بنارس یونیورسٹی موجود ہے جس کا سنگ بنیاد ۱۹۱۶ء میں لارڈ ہارڈنگ نے نصب کیا دارالاقاموں میں بھی طرح طرح کی اصلاحات ہوئیں طبی نگران کاروں و دیگر منتظمین کا خیال ہے کہ خاص کر کلکتہ اور عام طور پر دوسرے مقامات کے دارالاقاموں میں طلبہ کی ایسی زندگی بسر ہوتی ہے کہ ان کی صحت اور اخلاق پر اس کا بُرا اثر پڑتا ہے۔ کلکتہ میں یونیورسٹی کی طرف سے معائنہ ہوتا رہتا ہے اور ہندوستان بھر میں غیر سرکاری انجمنوں اور نیز سرکار کی طرف سے عمدہ دارالاقا قائم ہوتے چلے جاتے ہیں۔

اخلاقی تعلیم  
اور دارالاقامہ



اسکول کا اہتمام اور نگرانی خاص طور پر سرکار کے ذمے ہے سرانڈریو فریئر نے  
مدارس کے معاملے میں سرکار کی پالیسی مختصر آئوں بیان فرمائی ہے۔ ۱۸۸۳ء کی تعلیمی  
کمیشن نے یہ مشورہ دیا تھا کہ ثانوی اور اعلیٰ تعلیم بتدریج لوگوں کی ذاتی کوشش  
اور اولوالعزمی پر چھوڑ دی جائے اور گورنمنٹ کو اس معاملے میں مسابقت کے بجائے  
کنارہ کشی کرنی مناسب ہے۔ اب بالعموم اس مشورے کے مطابق عمل درآمد ہو رہا ہے  
لیکن اس پالیسی کے ساتھ سرکار اس اصول کی پابندی بھی ضروری سمجھتی ہے کہ تعلیم  
کے شعبہ میں وہ کچھ تعلیم گاہیں اپنی طرف سے قائم رکھے تاکہ رنج کی تعلیم گاہوں کے  
واسطے وہ نمونے کا کام دیں اور ان کے ذریعے سے تعلیم میں اعلیٰ معیار قائم رہے ذاتی  
انتظام سے دستکش ہونے کے بعد بھی سرکار کے لئے ضرور ہے کہ خاص نگرانی کے  
ذریعے اسے عام تعلیم گاہوں پر اپنا قابو رکھے، سرانڈریو فریئر کے مندرجہ بالا قول  
کی اس سے تصدیق ہوئی ہے کہ بہت تھوڑی تعلیم گاہیں سرکاری ہیں ورنہ بیشتر یا تو  
بلدیات یا مقامی مجلسوں یا عام لوگوں یا عیسائی انجمنوں کے ہاتھ میں ہیں۔ البتہ انکو  
سرکاری امداد مل سکتی اور ملتی ہے پہلے تو امداد ایچھے نتائج کی بنا پر دی جاتی تھی لیکن  
یہ طریق نہ تو انگلستان میں اچھا ثابت ہوا اور نہ ہندوستان میں موجودہ پالیسی یہ ہے کہ  
اسکول کی عام حالت کے لحاظ سے مدد دی جاتی ہے اور اس کا خاص خیال رہتا ہے  
کہ مدرسوں کی تنخواہوں عمارتوں اور متفرق ضروری سامان میں کس قدر رقم خرچ ہوتی  
سرکار کا مسلک یہ ہے کہ کچھ ذاتی اسکول یعنی فوقانیہ مدارس قائم کر دیتی ہے تقریباً  
ہر ضلع میں ایک ایک تاکہ رنج کے مدارس کے واسطے وہ نمونہ اور معیار کا کام  
دیں۔ ۱۹۱۱ء میں ہندوستان میں کل ۱۲۱۹ فوقانیہ مدارس لڑکوں کے واسطے قائم  
تھے۔ ۱۹۱۵ء میں ان کی تعداد ۱۶۵۹ ہو گئی۔ ۱۹۱۱ء میں طلباء کی تعداد ۳۹۰۸۸۱  
تھی اور ۱۹۱۵ء میں ۵۶۳۷۳۱ ہو گئی۔ کچھ کوشش ہو رہی ہے کہ ان  
مدارس میں عملی تعلیم اور کام کی باتوں کی طرف توجہ پیدا کی جائے۔ ۱۸۸۲ء کے کمیشن  
کی تجویز تھی کہ ثانویہ مدارس میں دو شعبہ ہونے چاہئیں۔ ایک تو وہ جو یونیورسٹیوں  
کے امتحان داخلہ تک طلبہ کو پہنچائے۔ دوسرا وہ جو عملی قسم کی تعلیم ان طلبہ کو  
دے جو تجارت یا دوسرے غیر علمی قسم کے کام اختیار کرنا چاہیں۔ کچھ سال بعد بنگال



کے بعض مدارس میں الف اور ب درجے قائم ہو گئے۔ مگر چونکہ وہ یونیورسٹی کی تعلیم کے واسطے رہنمائی نہیں کرتے تھے۔ کامیاب نہ ہوئے۔ حال میں سرکار ہند نے اسکول فائنل کا امتحان جاری کرنے کی تائید کی ہے جس میں بیشتر عملی قسم کے مضامین کی تعلیم دی جائے گی۔ میٹرک یو لیشن امتحان کی اصلاح و ترقی کے واسطے بھی کوشش ہو رہی ہے۔ اور زبانی سوالات اور اسکول کے کام کی اہمیت بڑھا دی گئی ہے۔

مدارس میں اس امتحان کو ایک بورڈ یا مجلس کی نگرانی میں رکھ دیا گیا جو یونیورسٹی اور سرکار کی قائم مقام تھی۔ لیکن وہ کسی قدر گراں بار ثابت ہوا اور اب اس میں کچھ ترمیمیں ہو رہی ہیں۔ صوبہ جات متحدہ میں صرف اچھے قسم کے مدارس کو اسکول فائنل امتحان کی تیاری کرانے کی اجازت ملتی ہے۔ اسی وجہ سے نتائج بھی بہتر حاصل ہو رہے ہیں۔ پنجاب اور بمبئی میں اسکول لیونگ کے امتحان کا انتظام بورڈ یا مجلس کرتی ہے۔ لیکن اصل وقت کو ابھی ہاتھ نہیں لگایا ہے۔ یونیورسٹی جو مدارس کا الحاق کرتی ہے اس کے پاس اتنا روپیہ نہیں کہ ان کی اصلاح و درستی کرے۔ اور محکمہ تعلیمات جو سرکاری امداد تقسیم کرتا ہے وہ مدارس کے الحاق کے واسطے کسی طرح ذمہ دار نہیں ہے اس دوہری حکومت اور تقسیم ذمہ داری کا مدارس پر ایک ناخوشگوار اثر پڑا ہے مدارس کا معیار بھی اس قدر گرا ہوا ہے کہ میٹرک یو لیشن پاس کرنے کے بعد طلبہ اکثر کالج کی تعلیم سے مستفید ہونے کے نا قابل رہتے ہیں میسور میں البتہ مدارس کا معیار بڑھ گیا ہے اور وہ اس طرح کہ سال اول کی جماعت یونیورسٹی سے نکال کر ریاست کے چند اچھے مدارس میں قائم کر دی گئی۔

ابتدائی تعلیم خاص کر مقامی مجالس اور بلدیات کے زیر نگرانی ہے گزشتہ چند سال سے ان مدارس میں طلبہ کی تعداد بہت سرعت سے بڑھ رہی ہے تاہم ابھی بہت کمی پوری ہونی باقی ہے۔ گزشتہ مردم شماری کی رپورٹ میں لکھے پڑھوں کی تعداد فی ہزار ۵۹ درج ہے۔ مردوں میں فی ہزار ۱۰۶ اور مستورات میں فی ہزار صرف ۱۰۱۔۱۱۱ میں مسٹر گوکھلے آنجنائی نے شاہی مجلس وضع قوانین میں تحریک پیش کی تھی کہ جبریہ ابتدائی تعلیم کا طریق مناسب ترمیم کے ساتھ ملک میں جاری کر دیا جائے لیکن سرکار اسکو منظور نہ کر سکی۔ حال میں بعض صوبوں کی مجالس وضع قوانین خاص کر



ممبئی کی مجلس نے قانون پاس کر دیا جسکی رو سے بلدیات اپنے حلقوں میں جبریہ ابتدائی تعلیم عام کرنے کے مجاز ہیں چنانچہ احاطہ ممبئی میں بعض بلدیات نے سرکار کی مدد سے اس قانون کا استفادہ شروع کر دیا مجلس نے ممبئی کے بلدیہ کے نام ان اغراض کے واسطے ایک بڑی سالانہ رقم کی منظوری بھی دی ہے۔

وظائف کا ایک باقاعدہ طریق جاری ہے جسکے مطابق کوئی زمین طالب علم ابتدائی مدرسے سے لیکر کالج تک وظیفہ پاسکتا ہے حتیٰ کہ وہ گریجویٹ ہو جائے نیز سرکاری یونیورسٹیوں اور عام انجمنوں کے پاس ایسے ذخیرے موجود ہیں جن میں سے طلبہ کو ولایت کی تعلیم کے لئے وظیفہ دیا جاتا ہے۔ دفتر وزیر ہند میں ایک محکمہ خاص اسی کام کے لئے قائم ہے کہ ہندوستانی طلبہ کو ولایت میں ضروری معلومات اور مشوروں سے مدد دے۔

سرکار کے تعلیمی اخراجات میں برابر اضافہ ہو رہا ہے ۱۹۰۶ء میں تعلیم کے مجموعی مالیہ اخراجات کی مقدار ۵ کروڑ ۶۰ لاکھ روپیہ تھی اور اب وہ ۱۱ کروڑ ۲۹ لاکھ روپیہ ہے۔ اس میں سے ۶ کروڑ ۴ لاکھ کی رقم عام فنڈ یا ذخیروں سے ملتی ہے۔ ذیل کے اعداد و شمار سے ظاہر ہوگا کہ مختلف صوبے تعلیم عام پر راست اور بالواسطہ کس قدر مجموعی رقم خرچ کرتے ہیں۔

### تعلیم عام پر مجموعی اخراجات - راست اور بالواسطہ

دس سال قبل ۱۹۰۶-۷ء	پانچ سال قبل ۱۹۱۱-۱۲ء	قبل جنگ ۱۹۱۳-۱۴ء	۱۹۱۶-۱۷ء
بھارت	بھارت	بھارت	بھارت
۱۱۷	۱۷۲	۲۲۱	۲۴۳
۹۸	۱۳۶	۱۸۰	۲۱۷
۱۰۶	۱۳۶	۱۶۰	۱۵۶
۷۵	۱۰۸	۱۲۸	۱۴۷
۵۲	۶۹	۹۶	۱۰۹



دس سال قبل ۱۹۰۶-۰۷ء	پانچ سال قبل ۱۹۱۱-۱۲ء	قبل جنگ ۱۹۱۳-۱۴ء	۱۹۱۴-۱۵ء
بھاروا اور لیسہ	بھاروا اور لیسہ	بھاروا اور لیسہ	بھاروا اور لیسہ
(الف)	(الف)	(الف)	(الف)
۳۵	۴۷	۶۲	۸۲
۲۲	۳۳	۴۱	۴۹
۵۱ (ج)	۸۰ (ج)	۲۳	۲۶
(ب)	(ب)	(ب)	(ب)
۴	۷	۱۴	۲۱
۵۶۰	۷۸۸	۱۰۰۵	۱۱۲۹
میزان کل			

(الف) بنگال میں شامل ہے (ب) پنجاب میں شامل ہے (ج) مشرقی بنگال میں شامل ہے۔ (د) اس میں شمال مغربی سرحدی صوبہ - اجمیر مارواڑ - بلوچستان - کورگ اور بنگلور شامل ہے۔ بنگلور صرف ۱۹۱۴-۱۵ء میں شریک ہوا ہے۔

انتظام  
تعلیم یوں تو صوبوں کی حکومتوں کے تحت میں ہے لیکن گورنر جنرل کی کونسل میں بھی ایک ممبر موجود ہے جو صوبوں کے تعلیمی محکموں پر عام نگرانی رکھتا ہے۔ ہر صوبے میں ایک ناظم تعلیمات رہتا ہے اور اس کی ماتحتی میں بہت سے پروفیسر، انسپکٹر، اور مدرس کام کرتے ہیں محکمہ تعلیمات میں بھی عہدہ داروں کے تین طبقے ہیں۔ انڈین ایجوکیشن سروس یعنی شاہی تعلیمی خدمت پرائیویٹ سروس یعنی صوبہ واری خدمت اور سب آرڈینیٹ سروس یعنی ماتحت خدمت طبقہ اول کے عہدہ دار ولایت سے لئے جاتے ہیں باقی دو طبقوں کے ہندوستان سے جیسا کہ بیان ہو چکا ہے، ہریونیورسٹی کا اپنا جدا جدا انتظام ہے۔ البتہ ناظم تعلیمات ہر جگہ سنڈیکیٹ، اور سینیٹ کا سرکاری ممبر شمار ہوتا ہے۔ نیز بہت سے پروفیسر سینیٹ اور سنڈیکیٹ میں شریک رہتے ہیں بغرض معائنہ ہر صوبے میں بہت سے حلقے قرار دیئے گئے ہیں۔ ہر حلقہ ایک انسپکٹر کی نگرانی میں رہتا ہے البتہ



یورپین مدارس کو واسطے ہر صوبے میں ایک ایک انسپکٹر مقرر ہے۔  
گورنمنٹ کو یہ بہت فکر لگی رہتی ہے کہ مدارس میں قابل اطمینان اور کار گزار - اساتذہ  
معلم کام کریں مدرسوں کے مشاہیر سے بہت قلیل ہیں۔ اس بنا پر اندیشہ ہوتا ہے  
کہ جیسے معزز اور ذہین لوگ اس صیغہ کے لئے درکار ہیں وہ اس میں شریک ہونا گوارا  
نہ کریں گے۔

جن یورپین لوگوں نے ہندوستان میں بودوباش اختیار کر لی ہے ان کے اور یورپین سکول  
نیز یورپین لوگوں کے لڑکوں اور لڑکیوں کی تعلیم میں بہت وقت پیش آرہی ہے۔  
جب سے ہندوستان میں تعلیم کی حالت درست آہونی شروع ہوئی جن عہدوں کے  
واسطے انگریزی دانی کی شرط تھی وہ ان کے لڑکوں کے واسطے مخصوص نہیں رہے  
مزید براں وہ اپنی اعلیٰ طرز معاشرت کی وجہ سے اپنے ہم لیاقت ہندوستانی کے  
مقابل زیادہ تنخواہ کے طالب ہوتے ہیں۔ لارڈ کرزن کا مقولہ ہے کہ ہر ویسٹ رائے نے  
اس مسئلہ پر غور کیا مگر باوجود ہمدردی کے کچھ نہ کر سکا تاہم اس بارے میں آج کل  
بہت کچھ سعی کی گئی ہے۔ ہر صوبے میں یورپین اسکولوں کے لئے ایک ایک انسپکٹر  
مقرر ہوا ہے جو اپنے تحت کے کل مدارس میں سرکاری امداد تقسیم کرتا ہے اور تعلیم کو  
ترقی دینے کی کوشش کرتا رہتا ہے اکثر صوبوں میں یورپین اسکول فائینل امتحان  
ہوتا ہے جو بعض حالتوں میں میٹرکیولیشن کا ہم پلہ مانا جاتا ہے بعض اسکولوں میں  
کیمبرج لوکل امتحان کی تیاری ہوتی ہے لیکن قسم قسم کے امتحانات بھی ایک بڑی جرابی  
کا باعث تصور ہوتے ہیں۔ یورپین لوگوں کے واسطے تعلیم کو ہندوستان میں ترقی  
دینے کی غرض سے ایک صاحب نے ۱۹۱۱ء میں بہت بڑا عطیہ دیا تھا اور اس  
سلسلے میں ہندوستان اور ولایت میں عوام سے بھی چندہ اور امداد کی استدعا کی گئی تھی  
اب تک تو سرکار نے تعلیم نسواں میں زیادہ مدد دی نہیں حالانکہ ۱۸۸۲ء کی  
کمیشن نے سفارش کی تھی کہ ایسی تعلیم سرکار کی خاص توجہ اور فیاضی کی مستحق ہے  
لیکن جو لوگ اس میدان میں اصلاح کا بیڑا اٹھائیں ان کو طرح طرح کی دشواریوں  
کا سامنا ہوگا۔ اول تو استانیات کم ملتی ہیں۔ دوسرے سر جان اسٹریچی کا قول ہے  
کہ ہندوستان میں جو مختصر جماعت مغربی خیالات کے زیر اثر ہے ان کو بھی یہ بات



عجیب معلوم ہوتی ہے کہ لڑکیاں مدرسوں میں لڑکوں کی طرح تعلیم پائیں تاہم چند سال سے تعلیم نسواں کچھ کچھ پھیل رہی ہے۔ لڑکیوں کے ابتدائی اور ثانوی مدرسے جاری ہیں اور کیمیکل کیمیں لڑکیاں لڑکوں کے پہلو پہلو یونیورسٹی کی سند کے لئے تعلیم پا رہی ہیں آیا لڑکے اور لڑکیوں کا ساتھ ساتھ پڑھنا جیسا کہ یورپ وغیرہ میں رواج ہے ہندوستان کے مناسب حال ہے یا نہیں یہ بحث یہاں غیر ضروری ہے لیکن عام رجحان اسی طرف ہے کہ لڑکیوں کے لئے جداگانہ کالج قائم ہوں چنانچہ مدراس میں ایسے دو کالج پہلے سے موجود ہیں اور میتھون کالج کلکتہ میں۔ بمبئی میں بھی الگز نڈرائیٹو گرلز انگلش انسٹی ٹیوشن ایک مشہور مدرسہ ہے جو بہ یادگار کتخانی ملک معظم ایڈورڈ ہفتم ۱۹۶۳ء میں قائم ہوا۔ لیڈی ہارڈنگ آنجہانی کی یادگار میں ایک زنانہ طبیہ کالج دہلی میں قائم ہو رہا ہے۔ جسکے لئے لوگوں نے دل کھول کر چندہ دیا ہے۔

۱۹۱۶ء میں ڈاکٹر ام۔ ای۔ سڈلر۔ وائس چانسلر۔ لیڈس یونیورسٹی کے زیر صدارت ایک کمیشن مقرر ہوا کہ کلکتہ یونیورسٹی کے حالات اور قوانین کی بابت تحقیقات کرے اور اس سلسلہ میں جو سوالات پیش آئیں ان کے مد نظر رکھ کے ایک تعمیری مسلک کے مسئلہ پر غور کرے کمیشن نے تعلیم میں بڑی بڑی تبدیلیاں تجویز کیں۔ انتظام میں بھی اور طریق تعلیم میں بھی۔

ایک خاص تجویز یہ تھی کہ انٹر میڈیٹ جماعتیں یونیورسٹیوں سے ایک نئے قسم کے مدارس میں منتقل کر دینی چاہئیں جو انٹر میڈیٹ کالج کہلا دیں گے۔ یہ کالج اور مدارس فوقانیہ ایک سرکاری جماعت کے زیر نگرانی رہیں گے جو ثانوی اور انٹر میڈیٹ تعلیم کا بورڈ کہلائے گی۔ کمیشن نے یہ بھی سفارش کی کہ ایک وحدانی اور قائمی یونیورسٹی بمقام ڈھاکہ قائم کی جائے جو خود ہی نگرانی رکھے اور خود ہی کل تعلیم کا کام انجام دے۔ اور بنگال میں دوسرے مقامات پر بھی ایسی ہی یونیورسٹیاں قائم کرنے کا انتظام شروع کر دینا چاہئے حتیٰ کہ وہ مقامات ایسی ذمہ داریاں برداشت کرنے کے قابل ہو جائیں۔ کلکتہ میں البتہ کمیشن نے کالجوں کو برقرار رکھنے کی تائید کی لیکن ساتھ ہی یہ صلاح دی کہ بمقابلہ سابق ان پر زیادہ نگرانی رکھنا اور یونیورسٹی سے ربط مضبوط کرنا چاہئے۔



کمیشن نے یہ بھی محسوس کیا کہ کلکتہ یونیورسٹی کا نظام ناقص طور پر مرتب کیا گیا اور اس بنا پر یہ تجویز کیا کہ ایک بڑی سی سی نیا جی کورٹ - ایک مختصر سی انتظامی مجلس اور ایک علمی مجلس قائم کی جائے جو یونیورسٹی کی تعلیم کی نگرانی کرے۔ ایک سال بعد شاہی مجلس وضع قوانین نے ڈھاکہ میں ایک یونیورسٹی کے قیام کا قانون پاس کر دیا۔

---



# میرھواں باب

## طبی امداد اور صفائی

اصلاح کی دشاہیاں زیادہ اہم ہے اور ساتھ ہی اس کا کام بھی وقت طلب ہے یورپ کے مقابل ہندوستان کی طرز نامذوب و حفظ صحت کے لئے زیادہ موافق نہیں ہے اس کے سوا بیماریوں کے مقابلے کی طاقت بھی لوگوں کے جسم میں بہت کم ہے کم عمری کی شادیوں کا مشرق میں بہت رواج ہے اور اس کا مضر اثر والدین کے علاوہ اولاد پر بھی پڑتا ہے صحت کے لئے موافق اور مقوی غذا بھی ضروری ہے۔ ہندوستان میں کھانا پکانے کے قدیم طریق اب تک رائج ہیں۔ کھانا دیر مہتم ہوتا ہے جس کی وجہ سے صحت کو نقصان پہنچتا ہے۔ افلاس اور تنگدستی کی وجہ سے بہت سے لوگوں کو نہ پیٹ بھر کھانا ملتا، نہ پہننے کو کافی لباس اور نہ رہنے کے قابل مکان بچوں کی شرح اموات اس قدر بڑھی ہوئی ہے کہ تشویش ہوتی ہے۔ اس خرابی کے بہت سے اسباب ہیں۔ کم عمری کی شادی ماؤں کی جمالت۔ غذا کی قلت گرد و نواح کی گندگی۔ اور ماؤں کا وضع حمل کے زمانے تک جسمانی محنت میں لگا رہنا۔ انتظام صفائی ہندوستان کے بڑے بڑے شہروں میں ابتدائی حالت میں ہے اور دیہات و اضلاع میں تو ان کا بہتہ بھی نہیں۔ دیہات کے اکثر مکانات میں ہوا کافی نہیں پہنچ سکتی اور ان میں لوگ گنجائش سے زیادہ بھرے رہتے ہیں اور دیہات کے اندر اور اس پاس گندگی پھیلی رہتی ہے۔ کہیں مویشی کھڑے ہیں کہیں گھانسی پھونس پڑا سڑ رہا ہے اور کہیں گڑھوں میں گرکا ہوا پانی ہوا کو خراب کر رہا ہے گاؤں کے ایک ہی تالاب کا پانی نہانے دھونے کھانے پکانے اور پینے کے کام آتا ہے۔ پھر وہ کس طرح صاف رہ سکتا ہے۔ ایک طرف تو جسموں میں قوت و دفعہ کم اور دوسری طرف طرز نامذوب و اس قدر مخرب صحت۔ نتیجہ



یہ ہے کہ ہندوستان میں شرح اموات بہت بڑھی ہوئی ہے اور بیماری و خرابی صحت بہت عام ہے۔ تاہم اصلاح کی کوشش برابر ہو رہی ہے موجودہ خرابی کا باعث یہ نہیں کہ سرکاری اس کے طبی عہدہ دار کوشش میں کمی کرتے ہوں۔ جو لوگ شہروں میں رہتے ہیں وہ اس بات کی تصدیق کر سکتے ہیں کہ وہاں کس قدر اصلاح اور ترقی ہوئی علاوہ بری صدیوں کی روایات اور ادنیٰ طبقوں کے توہمات و جہالت کے خلاف اصلاح کے خیال سے جو کوشش جاری ہے اس کے نتیجے کو بھی ہم ناکامی سے تعبیر نہیں کر سکتے اس میں کچھ نہ کچھ کامیابی ضرور ہو رہی ہے۔

زیادہ اہم طبی خدمات پر جو لوگ مقرر ہوتے ہیں وہ انڈین میڈیکل سروس مائٹامی طبی خدمات کے رکن شمار ہوتے ہیں۔ یہ لوگ ولایت میں امتحان مقابلہ کے ذریعے سے بھرتی کئے جاتے ہیں۔ کچھ ہندوستانی بھی اس مقابلے میں کامیابی حاصل کر چکے ہیں شروع شروع میں اس خدمت کی تین شاخیں تھیں جو بنگال، مدراس اور بمبئی کی افواج سے جدا جدا تعلق رکھتی تھیں لیکن ۱۹۴۷ء میں یہ تفریق مٹ کر سب خدمات ایک ہو گئیں سب سے اول ۱۹۴۷ء میں ایسٹ انڈیا کمپنی نے اپنے ملازموں اور فوجی رسالوں کے علاج معالجے کی غرض سے بنگال میں طبی خدمت کا طریق نکالا۔ اگرچہ طبی عہدہ دار بھی کمیشن یافتہ ہوتے ہیں۔ لیکن جیسا کہ آگے چل کر واضح ہوگا۔ فوجی کام کے بجائے یہ لوگ اکثر سول خدمت انجام دیتے ہیں ان کی فوجی خدمات ہندوستانی فوج تک محدود رہتی ہے اور جو انگریزی رسالے ہندوستان میں رہتے ہیں رائل آرمی میڈیکل کور یعنی شاہی فوجی طبی جماعت کے عہدہ دار ان کی طبی ضروریات کے نگراں رہتے ہیں اس کے علاوہ فوجی اور سول سب آرڈینیٹ سروس یعنی ماتحت خدمات ہیں جن میں ہندوستان کے وہ لوگ بھرتی کئے جاتے ہیں جو یہاں کے طبی کالجوں میں تعلیم پا کر ضروری امتحانات پاس کر چکے ہوں ماتحت خدمت کے اعلیٰ عہدہ دار بڑے بڑے شفا خانوں میں اسپسٹنٹ سرجن کا کام کرتے ہیں یا چھوٹے شفا خانے ان کے سپر وڈر کے جاتے ہیں۔ اور بعض حالتوں میں وہ انڈین میڈیکل سروس یعنی شاہی طبی خدمت کے عہدوں پر بھی ترقی پا جاتے ہیں۔ طبی محکمہ میں سب آرڈینیٹ سروس سے وہی سروس مراد ہے جو دیگر محکموں



میں پرو نیشنل یا صوبہ واری کھلاتی ہے۔

طبی انتظام صوبہ واری حکومتوں کے تحت میں ہے اس محکمے کا اعلیٰ حاکم  
 مدراس۔ بنگال، اور بمبئی میں سرجن جنرل کہلاتا ہے اور انسپکٹر جنرل آف سول اسپٹلز  
 باقی صوبوں میں۔ اکثر صوبوں کے صدر مقام میں کمشنر صفائی بھی رہتا ہے جو کل صوبہ  
 میں صفائی کے معاملات کی دیکھ بھال رکھتا ہے ہر ضلع میں طبی عیینہ اور صفائی کا  
 اہتمام ایک سول سرجن کے سپرد ہے جو مقامی حکام کو شفا خانوں اور دوا خانوں  
 کے انتظام میں مدد دیتا ہے۔ لیکن بمبئی میں کچھ نائب کمشنر صفائی بھی مقرر ہیں  
 جن کا امور صحت عامہ سے تعلق رہتا ہے۔ انڈین میڈیکل سروس کا ڈائریکٹر جنرل  
 سرکار ہند کے ماتحت ہوتا ہے اس کا کام یہ ہے کہ کل ہندوستان میں طبی کاموں کی  
 نگرانی کرے۔ ایک کمشنر صفائی بھی اس کام کے لئے مقرر ہے کہ سرکار ہند کو ان  
 معاملات میں مشورہ دے۔

ہندوستان کے بڑے بڑے شہروں میں بعض شفا خانے سو سال سے بھی زیادہ  
 قدیم ہیں۔ لیکن عام طور پر شفا خانے اور دوا خانے گزشتہ چالیس سال کے اندر اندر  
 قائم ہوئے سابق میں بہت کچھ دکنوں کا سامنا ہوا۔ طبی عہدہ داروں کی قلت تھی  
 ہندوستانی لوگ مغربی طریق علاج سے بالکل ناواقف تھے۔ اور اگرچہ سنج کے طور پر  
 لوگوں نے روپیہ دینے میں بہت فیاضی دکھائی تاہم سرمایہ کی از حد کمی تھی آجکل کے  
 بیشتر شفا خانے سرکاری نگرانی میں ہیں۔ انکو صوبہ واری۔ اضلاع اور بلدی سرالیوں اور  
 نیز سنج کے چندوں سے مالی مدد ملتی ہے طبی امداد کی بہمرسانی میں کچھ روز سے مقامی  
 حکام بھی روز افزوں توجہ کر رہے ہیں۔ چنانچہ تخمینہ یہ ہے کہ مقامی نجاس اور بلدیات  
 طبی امداد اور صفائی کے مصارف میں بقدر ۴۴ فیصدی شریک ہیں۔ کچھ شفا خانے  
 سنج کے طور پر بھی قائم ہیں خاصکر احاطہ بمبئی میں اور بعض کاریلوے اور پولیس کے  
 جیسے سرکاری محکموں سے تعلق ہے ہر مستقر ضلع میں ڈسٹرکٹ سرجن کی نگرانی میں ایک  
 شفا خانہ قائم ہے جہاں زیادہ نازک علاج ہوتے ہیں۔ پرنسپل ڈنسٹی شہروں میں تو  
 بہت ہی بڑے شفا خانے ہیں جن میں زیادہ ٹرانڈین میڈیکل سروس کے عہدہ دار  
 کام کرتے ہیں۔ طبی کالجوں سے بھی بڑے بڑے شفا خانے ملتی ہیں جن میں کالج کے



پروفیسر ہی علاج معالجہ کرتے ہیں گرانٹ میڈیکل کالج بمبئی میں پانچ سال درس پانے کے بعد بمبئی یونیورسٹی سے طبی سند مل سکتی ہے طلبہ جمشید جی بھائی کے شفا خانے میں کام سیکھتے ہیں جہاں احاطہ بھر کے سربراہ اور وہ سرجن بڑے بڑے دشوار اعمال جراحی انجسام دیتے ہیں۔

سرکار کو مستورات کے علاج کے معاملہ میں بہت وقت پیش آرہی ہے ہندوستان میں بالخصوص اعلیٰ طبقوں کی مستورات رسم پر وہ کی وجہ سے ان شفا خانوں میں نہیں جاتیں کیونکہ وہاں مرد معالج ہیں۔ نتیجہ یہ ہے کہ مستورات میں امراض کی کثرت ہے۔ ۱۸۸۵ء میں کاؤنٹس ڈفرن نے ہندوستانی مستورات کو طبی امداد بہم پہنچانے کی غرض سے ایک نیشنل ایسوسی ایشن یعنی انجمن قائم کی اور اس کا زحیر کو لیڈ می کرزن اور دوسرے ویسراؤں کی بکیات برابر ترقی دیتی رہیں۔ یہ انجمن پنج کے چندوں سے چلتی ہے کبھی کبھی سرکار سے بھی مدد مل جاتی ہے۔ سر جان اسٹریچی نے اس انجمن کے اغراض و مقاصد اور کام کو یوں بیان کیا ہے۔

اس انجمن کی ایک غرض تو یہ ہے کہ بڑے پیمانے پر ہندوستان میں عورتوں کو ایسی تعلیم و تربیت دینے کا اہتمام کرے کہ وہ ڈاکٹر ہاسپٹل اسسٹنٹ۔ نرس یعنی تیمار دار اور دایہ اور قابلہ کے کام اچھی طرح پر انجام دینے کے قابل بن جائیں۔ دوسرے یہ کہ مستورات ہی کے زیرنگرانی مستورات اور بچوں کے علاج معالجہ کی غرض سے شفا خانے اور دوا خانے قائم کئے جائیں جو وہ شفا خانوں میں مستورات کے زیر اہتمام زمانہ وار ڈیا مریض خانے کھولے جائیں۔ اور وہاں کے علاج معالجہ کے واسطے مستورات ہی طبی افسر اور تیمار دار مقرر ہوں۔ اور شفا خانوں کے علاوہ پنج کے طبی کام کے لئے تربیت یافتہ تیمار دار۔ دایہ اور قابلہ بہم پہنچائی جائیں۔ غرض کہ ہر مناسب طریق سے مستورات کو طبی امداد پہنچانا اس انجمن کا اصل مقصد ہے۔ لیڈ می ہارڈنگ کی یادگار میں ایک زمانہ طبی کالج حال میں بمقام دہلی قائم ہوا ہے۔ ہندوستان کے تمام حصوں کی لڑکیاں یہاں تعلیم میں شریک ہو سکتی ہیں۔

شفا خانوں میں جراحی کا کام بہت زیادہ رہتا ہے۔ اور اس شعبہ میں یہاں بہت نمایاں ترقی ہو رہی ہے۔ سر جنوں کو اپنے فن میں اعلیٰ درجہ کی مہارت



حاصل ہے۔ چنانچہ عمل جراحی میں ان کو جس قدر کامیابی ہوئی ہے اس سے ان کی قابلیت ظاہر ہے۔ ۱۹۱۳ء میں ممبئی میں ۹۷،۷۹۰ عمل جراحی انجام پائے جن میں سے صرف ۵۲۳ مہلک ثابت ہوئے۔

طاعون

۱۸۹۶ء سے ہندوستان میں طاعون شروع ہوا اول اول تو احاطہ ممبئی میں اس کا زور شور رہا لیکن بتدریج وہ ہندوستان کے حصہ حصہ میں پھیل گیا۔ شرح اموات کے متعلق مستند اعداد و شمار ملنے تو دشوار ہیں لیکن تخمینہ یہ ہے کہ اس صدی کے شروع سے اب تک ساٹھ لاکھ جانیں طاعون کی نذر ہو چکی ہیں۔ بلکہ غالباً اس سے بھی زیادہ ممبئی صوبہ متحدہ اور پنجاب میں اس کی خاص طور پر شدت رہی ہے باہر جانے والے جہازوں کی بہت دیکھ بھال ہوتی ہے تاکہ دوسرے ملکوں میں کہیں یہ وبا نہ پھیل جائے اور اسی دیکھ بھال کی بدولت دوسرے ملک محفوظ بھی رہے ہیں۔ تحقیق ہوا ہے کہ طاعون کے جراثیم جو ہوں میں پیدا ہو کر مچھروں کے ذریعے جلد کی راہ سے انسان کے جسم میں داخل ہوتے ہیں۔ مکانات کی صفائی اور موش کشی کے ذریعے سے اب بہت امن ہو گیا ہے۔ طاعون کا ٹیکہ بھی بہت مفید ثابت ہوا ہے۔ چنانچہ اعداد و شمار اس قول کی صداقت پر شاہد ہیں۔ چند مثالیں کافی ہونگی۔ ہنگام میں تر اسی لوگ تھے۔ فوجی اسپتالی ٹولی کے ملازم اور ان کے بیوی بچے جو یورپین شفا خانے کے قریب رہتے تھے ان میں سے تین کے سوا باقی سب نکلے۔ لگ چکے تھے پلٹیک کا دور ختم ہونے پر معلوم ہوا کہ ٹیکہ لگے ہوئے اشی میں سے ایک بھی اس مرض میں مبتلا نہیں ہوا۔ حالانکہ باقی تین میں سے دو اسی کی بھینٹ چرٹھے۔ خاندیس کی پولیس میں سے چند رہ سوا آٹھ نے تو ٹیکے لگوائے مگر دو سو تین راضی نہیں ہوئے ٹیکے والوں کے مقابل بے ٹیکہ والوں میں سے وہ چند لوگ صناع ہوئے۔ طاعون زدہ اضلاع میں خاص ٹیکہ لگانے والے دورہ کرتے ہیں۔ اور عملی طور پر لوگوں کے ذہن نشین کرتے ہیں کہ موش کشی و صفائی اور ٹیکہ اس وبا کے روکنے میں کس درجہ مفید ہے۔

چھپک  
ہندوستان میں چھپک کی بھی بہت کثرت ہے۔ بالخصوص مدراس اور بنگال میں یہ بھی کیسی بلائے عظیم ہے اس کے برابر کوئی مرض متعدی نہیں کسی زمانے میں



انگلستان میں بھی اس کا دور دورہ تھا۔ لیکن ٹیکہ کا اثر دیکھئے کہ اب وہاں اس کا پتلا بھی نہیں۔ وہاں ہر شخص ٹیکہ لگواتا ہے۔ پورا پورا فائدہ تب ہوتا ہے کہ ہر چھ ساتویں سال ٹیکہ لگواتے رہیں اور جب اس کا دور ہو تب بھی احتیاطاً ٹیکہ لگوالیں۔ برطانوی میں ۱۹۱۶ء میں جو بیس کروڑ ساٹھ لاکھ کی آبادی میں سے بیاسی لاکھ کے پہلے پہل ٹیکہ لگا۔ اور دس لاکھ سے کچھ زیادہ لوگوں نے اس کی تجدید کرائی۔ تاہم چند گزشتہ سال سے ٹیکہ کا رواج نمایان طور پر بڑھ رہا ہے۔ اگرچہ اب بھی بہت سی دقتوں کا سامنا ہوتا ہے اور لوگ ٹیکہ کے فوائد سے بے خبر ہونے کی وجہ سے اب تک جان چراتے ہیں۔ گزیرے سے معلوم ہوتا ہے کہ ۱۹۶۵ء میں بنگال صوبہ متحدہ اور پنجاب۔ ان تینوں میں کل ۵۵۶ لوگوں نے ٹیکہ لگوایا اور انھی صوبوں میں ۱۹۱۶ء میں پچاس لاکھ سے زیادہ لوگوں کے ٹیکہ لگا۔ ہر صوبہ میں بلدیہ یا مقامی مجلس یا سرکار کی طرف سے ٹیکہ لگانے والوں کے عملے مقرر ہیں۔ یہ لوگ گاؤں گاؤں پھر کر پھڑوں کے مادہ سے لوگوں کے ٹیکہ لگاتے ہیں۔ احاطہ بمبئی میں بمقام بلگام ایک ٹیکہ گھر قائم ہے جہاں پنچھا تیار ہوتا ہے۔

ہندوستان میں ہیضہ کی بھی کثرت رہتی ہے۔ اس کے جراثیم پینے کے پانی کے ذریعہ سے جسم میں پہنچتے ہیں۔ جہاں کہیں ہیضہ پھیلتا ہے۔ اس کے اسباب تحقیق کرنے کے لئے خاص حاکم بھیجے جاتے ہیں۔ وہ یہ بھی نگرانی رکھتے ہیں کہ حفظ ماتقدم کا پورا پورا الحاظ رہے اور مریضوں کا اچھی طرح علاج معالجہ ہو۔

بخار ہندوستان کا سب سے بڑا دشمن ہے۔ ہر سال تخمیناً چالیس پچاس لاکھ جاں بخار اس کی نذر ہوتی ہیں۔ اس کے علاوہ لاکھوں مرتے نہیں تو اس کے ہاتھوں نہایت کمزور اور مضمحل ضرور ہو جاتے ہیں یہ عام خیال ہے کہ بخار کے جراثیم مجھروں کے ذریعے سے پھیلتے ہیں پس اسکی سخت ضرورت ہے کہ استادہ پانی جہاں مجھر بکثرت پیدا ہوتے ہیں جلد سے جلد نکال دیا جائے اور تمام کنویں اور حوض ڈھکے رہیں۔ جہاں تک ممکن ہے سرکار لوگوں کو اور بالخصوص ان کو جو بخار میں مبتلا ہیں کنین استعمال کرنے کی ترغیب دیتی ہے۔ چنانچہ کنین کی خوراکیں نہایت سستی قیمت پر ڈاکخانوں سے مل سکتی ہیں یہ پہلے بھی بیان ہو چکا ہے کہ ہر صوبے میں ایک کمشنر صفائی مقرر ہے اور مریضین صنفائی



اپنے ضلع کا حاکم صحت ہے لیکن بمبئی میں نائب کمشنر صفائی بھی مقرر ہیں جو صفائی اور صحت عامہ کی دیکھ بھال کرتے ہیں۔ ۱۸۸۵ء سے ہر صوبہ میں ایک مجلس صفائی بھی قائم ہے جس کا فرض یہ ہے کہ مجالس اصلاخ اور بلدیات جس قدر بھی آبرسانی اور بدررو کی اسکیموں کے متعلق کام کریں وہ اس کی نگرانی رکھے۔ بمبئی کے قانون صفائی کے مطابق وہاں مقامی انجمن ہائے صفائی قائم ہیں جن کا کام یہ ہے کہ اپنے اپنے حلقوں میں صفائی کے انتظامات کی نگرانی کریں۔ جو لوگ قانون صفائی کی خلاف ورزی کریں ان کو سزا دیں۔ اور صفائی کے اغراض کے واسطے تھوڑا سا محصول بھی وصول کریں۔ بلدیات، صفائی کی بڑی بڑی اسکیموں کے واسطے سرکار سے قرض لے سکتے ہیں۔ صحت ظاہر ہے کہ پریزیڈنسی شہروں کی صفائی کا انتظام بہت بڑے پیمانے پر کیا جاتا ہے اور اس کی نگرانی کے واسطے بلدیات میں خاص ماہر رہتے ہیں۔ بمبئی میں جو پانی برتا جاتا ہے وہ ٹنسا دھارا اور تلسی جھیل سے آتا ہے۔ بمبئی اور کلکتہ میں محکمہ آرائش بلدہ کی بدولت بھی بہت کچھ اصلاح اور ترقی ہوئی۔

سرکار منطقہ حارہ کے امراض کی تحقیقات کرنے میں بہت افزائی کرتی رہتی ہے۔ اور شملے کے قریب کسولی میں ایک ایسا انتظام موجود ہے کہ وہاں طبی ماہرین تحقیقات میں مصروف ہیں۔ اس کے علاوہ اور بھی جا بجا سرکاری تجربہ خانے موجود ہیں جہاں اسی طرح کی تحقیقات کا کام ہوتا ہے۔ احاطہ بمبئی میں تجربہ خانے بمقام پریل اس عمارت میں واقع ہیں جو سابق میں گورنمنٹ ہاؤس یعنی ایوان حکومت تھی۔ تمام ہندوستان کے لئے طاعون کا تجربہ خانہ یہیں قائم ہے کسولی، شلانیگ اور کولور میں پاسٹیور خانے موجود ہیں جہاں کتے کے کاٹے کا علاج ہوتا ہے۔

صحت اور صفائی کے متعلق اس باب میں جو کچھ بیان ہوا اس کی مزید تشریح کے لئے پرسیول رین صاحب کی کتاب صحت جو ہندوستانی ہائی اسکول کے لئے لکھی گئی ہے مطالعہ کرنا مفید ہوگا۔



# چودھواں باب

## تعمیرات

نظم و نسق ہند کی تاریخ میں محکمہ تعمیرات بھی خاص طور پر نمایاں رہا ہے۔ انگلستان میں یہ بات نہیں۔ کیونکہ وہاں ریلیں کمپنیوں کے ہاتھ میں ہیں۔ سڑکوں اور ریلوں کی تعمیر اور نگہداشت مجالس کوٹنٹی اور بلدیات کے ذمے ہے اور عمارات عامہ کمپنیوں کی معرفت تیار ہوتی ہیں۔ سرکار کو صرف دیکھ بھال کا اختیار حاصل ہے یہ کام بھی محکمہ جا متعلقہ کے ملازم یعنی انسپکٹر لوگ انجام دیتے ہیں۔ ہندوستان کی حالت بالکل جداگانہ ہے پہلے زمانے میں لوگ مفلس تھے اور مل جل کر کام کرنا نہیں جانتے تھے۔ آبرسانی کا ایسا انتظام نہ تھا جیسا کہ اب ہے۔ اور ریلیں تو بہت ہی کم تھیں۔

محکمہ تعمیرات کا انتظام

لارڈ ڈلہاؤزی کے عہد میں سرکار کو یہ ضرورت محسوس ہوئی کہ تعمیرات کا انتظام اپنے ذمے لے۔ ممالک مغربی و شمالی کے لفٹ گورنر مسٹر ٹامسن نے پہلے ہی سے سڑکیں بنوانی شروع کر دی تھیں اور ۱۸۵۷ء میں نہر گنگا کھدنی شروع ہو گئی تھی۔ سب سے پہلے ۱۸۵۳ء میں بمبئی سے تھانہ تک بیس میل لمبی ریلوے لائن جاری ہوئی اور دوسرے ہی سال کلکتہ سے ہنگلی تک ریل کل گئی۔ اسی زمانے میں تعمیرات کا ایک ایک محکمہ بنگال مدراس اور بمبئی کے صوبوں میں قائم ہوا۔ ان کی نگرانی کے لئے چیف انجینئر مقرر ہوئے۔ اور تعمیرات کا ایک معتمد سرکار ہند نے اپنے ہاں مقرر کیا۔ اس وقت سے فوجی اور سول تعمیرات جدا جدا شمار ہونے لگے۔ فوجی عمارات کی دیکھ بھال فوجی محکمے کے سپرد ہے۔ ریلوے لائنوں کی نگرانی جو پہلے محکمہ تعمیرات کے متعلق تھی ایک ریلوے بورڈ کے سپرد ہے گورنر جنرل کی کونسل میں تجارت و صنعت کا صیغہ جس رکن کے سپرد ہے وہی اس کا نمایندہ شمار ہوتا ہے آبپاشی عمارات اور سڑکیں صوبہ واری حکومتوں کے انتظام میں ہیں اور مدراس و بمبئی میں تعمیرات کا



صیغہ گورنر بالعموم اپنے ہاتھ میں رکھتے ہیں۔ ہر محکمہ کے لئے ایک تو سٹرکوں اور رسول عمارت کا معتمد مقرر ہے اور ایک آبپاشی کا۔ اب عامہ حجان یہ ہے کہ معمولی سٹرکوں اور چھوٹی چھوٹی عمارتوں کی مالی ذمہ داریاں مجالس ضلع اور بلدیات پر ڈال دی جاتی ہیں۔ سرکار ہند کا ایک اپنا محکمہ تعمیرات بھی ہے وہ اس ممبر کونسل کے تحت میں رہتا ہے جس سے مالگزار می اور زراعت کا صیغہ متعلق ہے۔ اور مقامی حکومتوں کے اس قسم کے کام کی نگرانی کرنے کا بھی اس کو اختیار حاصل ہے بالعموم وہ صرف خاص خاص تجاویز میں دخل دیتا ہے جس میں بڑی بڑی رقمیں خرچ ہوں۔ بغرض انتظام ہر صوبہ میں چند حلقے قرار دیئے جاتے ہیں اور کئی کئی ضلعے ایک حلقے میں شامل ہوتے ہیں۔ ہر حلقہ ایک ناظم تعمیرات کے سپرد ہے اور ہر ضلع میں ایک مہتمم تعمیرات رہتا ہے جس کے تحت میں مددگار مہتمم اور ماتحت عملہ کام کرتا ہے۔

تعمیرات کے محکمہ میں تین طبقے ہیں۔ اپریل سروں یا شاہی خدمت پراونشل سروں یا صوبوں کی خدمت اور سب اردوئیٹ یا ماتحت خدمت پہلی میں چیف انجینیئر ناظم تعمیرات۔ مہتمم تعمیرات اور مددگار مہتمم شامل ہیں۔ اسٹاف میں انگلستان میں بمقام کوپرل رائل انڈین انجینئرنگ کالج قائم کہوا۔ جہاں طلبہ ہندوستان کے محکمہ جات ریلوے، تعمیرات جنگلات۔ اور انجینیئر می کے لئے تعلیم پاتے ہیں۔ اسٹاف میں یہ کالج بند ہو گیا اور محکمہ تعمیرات کے افسر اب وزیر ہند کی طرف سے مقرر ہوتے ہیں۔ صوبہ واری اور ماتحت خدمات میں وہ لوگ شامل کئے جاتے ہیں جو رٹ کی۔ پونہ مدراس یا سبھیپور کے انجینئرنگ کالج میں تعلیم پانچکے ہیں۔

ملازمین محکمہ

رسول تعمیرات کے مصارف جن میں عمارات عامہ داخل ہیں یا تو مقامی حکومت کے ذمے پڑتے ہیں۔ یا بعض حالتوں میں مجالس ضلع یا بلدیات کے ذمے۔ اور اگر مصارف کا تخمینہ ایک مقدار معین سے زائد ہو تو سرکار ہند کی منظوری بھی ضروری ہے۔ ایک ناظم آبپاشی مقرر ہے جس کا کام یہ ہے کہ آبپاشی کی اسکیموں کے جو نقشے اور تخمینے سرکار ہند میں آئیں ان کی جانچ اور تنقید کرے۔ اور تعمیرات آبپاشی پر عام نگرانی رکھے۔ سرکار ہند سے منظوری ملنے کے بعد تعمیر اور داشت کا کام صوبہ واری حکومتوں کے ہاتھ میں آ جاتا ہے۔

مالیہ



باب  
آبیاشی

سرکار ہند نے بہت اچھا کیا کہ آبیاشی پر بہت زیادہ توجہ صرف کی اور اس کام میں سرکار کو جس قدر کامیابی حاصل ہوئی ہے وہ کسی ملک سے کم نہیں بلکہ اکثر سے بڑھی ہوئی ہے۔ آبیاشی کے نہریلوں سے پانی بھی قابو میں آجاتا ہے۔ اور ان سے مسافروں اور اسباب کی نقل و تحویل کا بھی کام نکلتا ہے پانی کی قلت ہندوستانی زراعت کے لئے بہت بڑی سڑک تھی لیکن اس آبیاشی کی بدولت کوئی چار کروڑ ساٹھ لاکھ ایکڑ زمین قابل کاشت ہو گئی اور اب اس پر نہایت حاصل خیز فصلوں کی کاشت ہوتی ہے علاوہ بریں بنگال کے سوا اور حصوں میں بیشتر دریا کشی رانی کے قابل نہیں ہیں لیکن نہروں سے اس خرابی کی بہت کچھ تلافی ہو گئی ہے۔

آبیاشی کے ہندوستان میں کئی طریق ہیں لیکن وہ سب آبسائی تین قسموں کے کنوئیں تحت میں آسکتے ہیں کنوئیں تالاب اور نہریں۔ ہزار ہا کنوئیں موجود ہیں جن میں تین تین سے پانی نکلتا ہے۔ اور ان میں سے بعض کی تعمیر میں معتد بہ رقم لگی ہے۔ کنواں تنہا کچھ زیادہ کارآمد نہیں ہو سکتا۔ کیونکہ وہ ایک سے لیکر بیس ایکڑ تک آبیاشی کر سکتا ہے اس سے زیادہ نہیں فی نفسہ یہ رقبہ تھوڑا معلوم ہوتا ہے۔ لیکن یہاں کنوئوں کی اس درجہ کثرت ہے کہ ان کے ذریعہ سے گھنٹا ایک کروڑ بیس لاکھ ایکڑ زمین کی آبیاشی ہوتی ہے۔

تالابوں کی تو در اس میں بہت کثرت ہے وہ یہاں لوگوں کے درمیان جہاں تنگ تالاب گھاٹی ملی وہیں بند باندھ کر پانی روک دیا اور ایک جھیل کا سا بڑا تالاب بن گیا۔ جس طرح تالاب کی تیاری ہوئی تالیاں نکال لیں اور گرد و نواح کی آبیاشی کرنی۔ بہت سے تالاب لوگوں نے رنج کے طور پر تیار کر لئے ہیں لیکن کچھ بڑے بڑے تالاب سرکار نے بھی بنوائے ہیں اور اکثر تالابوں کی داشت سرکار نے اپنے ذمے لے رکھی ہے کوئی ستر لاکھ ایکڑ کی در اس میں اس طرح آبیاشی ہوتی ہے۔

دریائوں سے بذریعہ نہروں کے آبیاشی کرنا۔ یہ کام کیا بلحاظ تعمیر اور کیا بلحاظ نہریں داشت تمام کمال سرکار خود انجام دے رہی ہے۔ دریا کے ڈیلٹا ملکوں کی دبانہ پر اس کنارے سے اس کنارے تک دریا ایک بند باندھتے ہیں۔ تاکہ جو پانی سمندر میں گرتا ہے وہ رک جائے۔ جب پانی اس طرح فراہم ہو گیا تو کناروں سے نالے نکال



بنگال کرکھیتوں میں تقسیم کر دیا۔ آبپاشی کا یہ طریق احاطہ مدراس میں خاص طور سے رائج ہے۔ شمالی ہندوستان کا طریق ذرا مختلف ہے بنگال میں آبپاشی کی چنداں ضرورت نہیں کیونکہ وہاں کافی بارش ہو جاتی ہے۔ البتہ صوبہ متحدہ اور پنجاب میں اس کی سخت ضرورت رہتی ہے کہیں کہیں گنگا اس قدر پھیلی ہے کہ چھ چھ میل کا پاٹ ہو گیا ہے اور اس کی سطح بھی گرد و نواح سے بہت پست ہے اس بنا پر یہ تدبیر کرتی پڑی کہ اس کا پانی ہالیہ سے اترتے ہی ہر دو ار پر روک دیا اور ایک چوڑی نہر کے ذریعے سے جن کو مصنوعی دریا کہیں تو بجایا ہے دو آبہ کے پن ڈھال تک پانی لے گئے جہاں سے وہ نالوں کے ذریعے لاک میں دور و در تک باسانی پہنچ سکتا ہے۔ پنجاب میں بھی اسی طرح ستلج۔ جہلم اور چناب سے آبپاشی ہوتی ہے۔ بالخصوص چناب کے ذرائع آبپاشی بہت وسیع ہیں۔

ریلوں کا انتظام ۱۹۰۵ء میں ریلوں کا انتظام ایک ریلوے بورڈ کے سپرد کر دیا گیا ہے جس میں ایک صدر اور دو ممبر شریک ہیں اور گورنر جنرل کی کونسل میں ریلوں کا کام تجارت و صنعت کا ممبر انجام دیتا ہے یہ بورڈ سرکار کے تحت میں ہے صوبہ دار می حکومتوں کی ماتحت نہیں۔ ریلوے کمپنیاں اپنے اپنے اعلیٰ مقرر کرتی ہیں لیکن اعلیٰ عہدہ داروں کے تقریر میں سرکار ہند کی منظوری کو بھی دخل ہے ہر کمپنی کا اعلیٰ عہدہ دار بالعموم ایجنٹ کہلاتا ہے۔ اس کی ماتحتی میں کئی عہدہ دار کام کرتے ہیں۔ ٹریفک مینجر یعنی ناظم نقل و تحویل چیف انجینئر لوکو موٹیو سپرنٹنڈنٹ جسکی نگرانی میں انجن وغیرہ رہتے ہیں اور اسٹور کیپر یعنی مہتمم گودام۔ ان میں سے ہر ایک اپنے اپنے صیغے کا اعلیٰ حاکم شمار ہوتا ہے۔ اعلیٰ عہدوں کے واسطے لوگ انگلستان سے لئے جاتے ہیں لیکن اگر یہاں بھی کسی میں ضروری صفات موجود ہوں تو وہ مستثنیٰ صورتوں میں مقرر ہو سکتا ہے۔

گزشتہ صدی کے وسط میں سرکار کو ریلوں کی تعمیر اورداشت میں ہاتھ بٹانے کی ضرورت محسوس ہونی شروع ہوئی۔ اس غرض سے ولایت کی چند کمپنیوں سے معاہدے کئے گئے سرکار نے ان کمپنیوں کو ریلوے لائنوں کے لئے زمین مفت دے دی اور اصل پر ۵ فیصدی سود کا خود ذمہ لے لیا۔ اور اگر کچھ منافع

ریلوں کا  
مالیہ



اس سے زیادہ رہے تو اس کا کمپنی اور سرکار کے درمیان تقسیم ہونا قرار پایا۔ سرکار کو یہ بھی حق رہا کہ ۲۵ سال کے بعد بشرح معین ریلوں کو خرید لے اور ریلوں کے انتظام اور کاروبار کی نگرانی کے ذرائع بھی اس کو حاصل رہے۔ جن کمپنیوں سے مذکورہ بالا معاہدہ ہوا وہ یہ ہیں کریٹ انڈین نینسلا ریلوے۔ مدراس ریلوے۔ سدرن ریلوے۔ ایسٹ انڈین ریلوے۔ بھمئی۔ بڑودہ۔ سنٹرل انڈیا ریلوے۔ ایسٹرن بنگال ریلوے۔ نارٹھ ویسٹرن ریلوے اور اوڈھوہیل کھنڈ ریلوے۔ اس میں شک نہیں کہ ان کمپنیوں کے کام سے ملک کو بچہ فائدہ پہنچا۔ لیکن چند وجوہات سے مالی نتائج اچھے نہ رہے اول تو تعمیر میں اندازہ سے زیادہ صرفہ ہوا۔ دیگر شعبوں میں بھی بہت فضول خرچی رہی نگرانی بھی ناقص تھی اور سب سے بڑھکر یہ وقت پیش آئی کہ ۱۸۵۷ء کے عذر نے کچھ عرصے کے لئے سارا انتظام درہم برہم کر دیا ۱۸۵۷ء سے سرکار نے یہ تجویز کی کہ وہ خود ریلوے تعمیر کرے اور کچھ سال کے لئے اس کام کے واسطے ایک رقم بھی مقرر ہو گئی لیکن یہ نہی تجویز بار آور نہ ہوئی کام کی رفتار بہت سست تھی آخر کار پھر وہی کارنٹی یا کفالت کا طریق جاری کیا۔ یعنی ایک مقررہ شرح سود کا سرکار نے ذمہ لے لیا۔ لیکن دیگر شرائط میں کچھ ترمیمیں کر دیں جو سرکار کے حق میں مفید تھیں گزشتہ چالیس سال سے بہت سی کمپنیاں جدید شرائط کی پابندی کے ساتھ ہندوستانی ریلوں کی ترقی و توسیع کا کام کر رہی ہیں ریلوں کے واسطے سرکار بھی اکثر قرضہ لیتی رہی ہے۔ قرض سٹانی کا طریق اگلے باب میں بیان ہوگا۔ سرکار کو اب بھی حق حاصل ہے کہ سیوا و معین کے بعد ان ریلوں کو خرید لے۔ جن کی اس طرح کفالت کی گئی ہے اور اکثر ایسا ہو بھی رہا ہے۔

ریلوں کی  
کامیابی

سرکار ہند کی ریلوے پالیسی پر بہت کچھ نکتہ چینی کی جاتی ہے یہ سچ ہے کہ شروع شروع میں کمپنیوں کے ساتھ بہت نرمی برتی گئی نگرانی کافی نہیں ہوئی اور فضول خرچی بھی ہوتی رہی لیکن اس صدی کے شروع سے تقریباً ہر سال ریلوں کے مالیمین اداس شدہ قرضہ اور دیگر مصارف کا روبرو منہا ہونے کے بعد منافع ہیچ رہتا ہے اس سے ثابت ہوتا ہے کہ ریلیں کھانا ایک بڑا دانشمندانہ اور تاجرانہ کام ہے اس کے علاوہ ریلوں کی خوبی کا صحیح اندازہ صرف نفع و نقصان کے گوشوار سے



سے نہیں ہو سکتا ہر ملک میں خاص کر ہندوستان جیسے وسیع ملک میں ریلوں نے  
لوگوں کی دولت میں بیکرا اضافہ کیا ہے جن اضلاع میں آبادی بہت چھوٹی  
ہے۔ وہاں بھی باوجود منافع کی امید نہ ہونے کے ریلیں اس غرض سے نکال دی  
ہیں کہ ذرائع آمد و رفت کشادہ ہونے سے وہاں کے ذرائع پیداوار میں ترقی ہو  
کچھ ریلیں بالخصوص شمال مغرب میں فوجی مصلحتوں کی خاطر نکالی گئی ہیں اگر ان میں  
مالی خسارہ بھی ہو تو عجب نہیں۔ اور سب سے بڑی بات یہ ہے کہ ریلوں سے قحط  
دفع کرنے میں بہت مدد ملتی ہے۔ ریلوں کی یہ کارگزاری اس قدر اہم ہے کہ وہ لگے  
باب میں جدا گانہ بیان ہوگی۔



## پندرھواں باب

### امداد و قحط

تعمیرات کے سلسلے میں قحطوں کی وردناک سرگزشت اور نیرودہ کوششیں قابل ذکر ہیں جو قحط کے برے اثرات کو رفع کرنے کے لئے اس زمانے میں کی گئی ہیں۔ قدیم زمانے سے ہندوستان میں قحط پڑتے رہے ہیں۔ موسمی ہوا نہ چلتے۔ لوگوں کی تنگدستی اور کھانا کثیر کا ذریعہ معاش محض زراعت ہونے کی وجہ سے یہ خوفناک مصیبت پیش آتی ہی رہے۔ زمانے میں لوگوں کی قحط میں کچھ مدد نہیں کی جاتی تھی کہ ان کی مصیبت گھٹتی۔ لارڈ چٹیلڈ نے خوب سمجھ لیا کہ وقتاً فوقتاً قحط پڑنا ضروری ہے۔ اور سرکار کا فرض ہے کہ قحط کے بارے میں ایک خاص پالیسی قرار دے کہ اس کو ایسی حالت میں کیا کرنا چاہیے۔ چنانچہ لارڈ لٹن نے ایک کمیشن مقرر کیا۔ جس کے صدر سر رچرڈ اسٹریچی تھے تاکہ وہ کمیشن قحط کے اسباب تحقیق کرے۔ اور نیز یہ بھی تجویز کرے کہ کس طرح سرکار مصیبت زدوں کی مدد کر سکتی ہے بعد میں دو کمیشن اور مقرر ہوئے ایک کے صدر سر جیمس لیال تھے اور دوسرے کے سر ایٹھنٹھنی جو اب لارڈ ملڈائل کہلاتے ہیں۔

ان کمیشنوں نے جو رپورٹیں پیش کیں اور بعد میں جو کچھ کارروائیاں ہوئیں ان سے ہم قحط کے باب میں سرکاری پالیسی کے بنیادی اصول اخذ کر سکتے ہیں۔ جان بچانا اور شدید تکلیف سے نجات دلانا یہ بڑا مقصد اس وقت عمدہ طور پر حاصل ہو سکتا ہے۔ جبکہ خیراتی امداد اس طرح پہنچائی جائے کہ اس کا کوئی برا اثر امداد پانیا لوگوں کے عادات اور اخلاق پر نہ پڑے۔ کیونکہ تجربہ سے ثابت ہوا ہے کہ بے محل اور زائد از ضرورت خیرات سے لوگوں کے اخلاق و عادات ضرور بگڑ جاتے ہیں۔ سرکاری خیرات کی تقسیم کے وقت یہ نہیں ہوتا کہ آنکھیں بند کر کے خیرات بانٹنی شروع کر دی جائے بلکہ حتیٰ الوسع یہ کوشش کی جاتی ہے کہ لوگوں میں کفایت شعاری



اور خود اعتمادی پر قرار ہے عام اصول یہ ہے کہ قحط کے زمانے میں ہر شخص کو کام کرنے کا حق حاصل ہے لیکن ہر کسی کو خیرات پانے کا حق نہیں۔ ہر گاہوں میں ایسے لوگوں کی ایک فہرست تیار ہو جاتی ہے جو جسمانی مجبوریوں کی وجہ سے کام کرنے سے معذور ہیں۔ اور جو خیرات نہ ملنے کی صورت میں فاقہ کریں گے۔ ایسے لوگوں کو البتہ کچھ غلہ دیدیا جاتا ہے بچوں کو ان کے والدین سے جدا امداد ملتی ہے لیکن نقد کے بجائے ان کو بھی کھانا ہی دیا جاتا ہے۔ گاہوں میں کسی معتبر شخص کے زیر اہتمام خیراتی باورچخا کھل جاتا ہے اور بچے ہر روز وہیں سے اپنا کھانا لے آتے ہیں۔

امدادی کام

تجربے سے معلوم ہوا ہے کہ قحط کی مصیبت گھٹانے کے واسطے ضروری ہے کہ سسے کے زمانے میں کچھ رقم پس انداز کی جائے۔ چنانچہ ہر سال ڈیڑھ کروڑ کی رقم امداد قحط اور بیمہ کی مد میں داخل ہوتی رہتی ہے۔ اس رقم سے یا تو قرضہ ادا کروایا جاتا ہے یا اس کو ریلوں اور آبپاشی میں صرف کر دیتے ہیں تاکہ ان کاموں کے واسطے مزید قرضہ نہ لینا پڑے قحط کے زمانے میں اتنی ہی رقم امداد کے واسطے قرض لے لیتے ہیں اور سرکار پر کوئی بار نہیں پڑنے پاتا۔ امدادی کام چھیڑے جاتے ہیں۔ مثلاً ریلوے لائن یا آبپاشی کے مہرناہوں کی تیاری شروع کر دی جاتی ہے اور جو لوگ کام کرنے کے قابل ہیں وہ محنت مزدوری سے لگ جاتے ہیں۔ نگرانی میں بہت احتیاط فیروز ہے اور مزدوروں پر بھی چند شرائط کی پابندی لازم ہوتی ہے۔ اجرت کم دی جاتی ہے۔ پس اس قدر کہ ضروریات حیات پوری ہو سکیں کام خوب لیا جاتا ہے اور مزدوروں کے دیہات سے کام کا مقام دور رکھا جاتا ہے تاکہ وہ لوگ کام کی جگہ نہیں نہ کہ اپنے گھروں پر۔ اس طرح سے بغیر کسی فنونِ خرجی کے کافی امداد پہنچ جاتی ہے۔ بارش شروع ہونے پر امدادی کام روک دیے جاتے ہیں۔ کیونکہ اس وقت کھیتی کے کام کے لئے چاروں طرف مزدوروں کی مانگ ہوتی ہے۔ اگر ضرورت ہوئی تو چھوٹے چھوٹے امدادی کام اور وہ بھی مزدوروں کے دیہات کے قریب جوا میں جاری رکھے جاتے ہیں کاشتکاروں کو تحم اور موسیقی خریدنے کے لئے پیشگی رقم تقسیم کر دی جاتی ہے اور ہر ممکن طریق سے امداد کی جاتی ہے تاکہ زراعت کا کام شروع ہو قحط کے زمانے میں مالگزار می بھی ملتی ہو جاتی ہے۔



اوپر کے بیان سے معلوم ہوا کہ سرکار کی طرف سے قحط کے زمانے میں لوگوں کی جان بچانے کی کیسی کیسی کوششیں ہوتی ہیں۔ قحط کمیشن نے قحط روکنے کی بھی کچھ تدبیریں پیش کی ہیں۔ ریلوں اور ذرائع آبپاشی کی تباہی کا اس سے قبل ذکر آچکا ہے۔ آبپاشی کے کام قحط روکنے میں بہت کارگر ہوتے ہیں۔ کیونکہ خشک سالی میں اُن کے ذریعے سے زراعت جاری رہ سکتی ہے۔ ریلوں سے بھی کچھ مدد ملتی ہے۔ بات یہ ہے کہ تمام ملک میں تو ایک ساتھ فصل خراب ہوتی نہیں بلکہ کسی خاص حصے میں فصل کو نقصان پہنچتا ہے۔ پس بحیثیت مجموعی ملک میں غلہ ضرور موجود رہتا ہے۔ ریلوں کا بڑا کام یہ ہے کہ جہاں غلے کی کمی ہوتی وہیں دوسرے حصوں سے لاکر پہنچا بلکہ کچھ عرصے سے یہی ہوتا ہے کہ قحط زدہ حصوں کے مزدور ریل کے ذریعے سے ایسے مقامات میں پہنچ جاتے ہیں جہاں ان کو مزدوری اور کھانا مل سکتا ہے۔

قحط کے زمانے میں جس قدر برداشت اور سہارا لوگوں سے ظاہر ہوتی ہے اسکی جتنی بھی تعریف کی جائے کم ہے۔ اس کی بھی بیشمار مثالیں موجود ہیں کہ لوگوں نے بچ کے طور پر امداد دی ہے۔ لیکن افسوس ہے کہ لوگوں کے ذرائع آمدنی بہت محدود ہیں اور جب کبھی دو ایک فصلیں خراب ہوئیں قحط شروع ہو جاتا ہے۔ سرکار یہ اپنا فرض سمجھتی ہے کہ ذرائع امداد دوسرے طریقوں پر بڑھائے۔ سرکار ان لوگوں کے مفاد اور بہبودی کو خاص کر پیش نظر رکھتی ہے جو غریب بے زبان جفاکش اور اطاعت کا شکار ہیں جن کی تعداد ملک میں انہی فیصدی سے کم نہیں۔ جن کو سیاسیات سے کچھ سروکار نہیں لیکن سیاسی معاملات کی بھلائی برائی بھگتنی پڑتی ہے۔ اور جن کے حال پر اور تو اور خود ان کے ہم وطن نظر نہیں ڈالتے صوبوں کی حکومتوں کے تحت میں زراعتی محکمے قائم ہیں۔ اور ان کی امداد کے لئے سرکار ہند کی طرف سے ایک مشیر زراعت مقرر ہے اس اہتمام کی غرض یہ ہے کہ لوگوں کو سائنسی طریقے کی زراعت سیکھنے کی ترغیب ہو جاوے سرکاری کھیت موجود ہیں جہاں علمی تجربے کئے جاتے ہیں اور اُن کی بنا پر کاشتکاروں کو مفید مشورہ دیا جاتا ہے۔ ہر بڑے صوبے میں ایک زراعتی کالج موجود ہے اور زیرنگرانی سرکار ہند ایک بڑا کالج یوسا میں بھی قائم ہے جہاں زراعت کے متعلق تحقیق ہوتی رہتی ہے۔ اس کالج کے



واسطے رقم کثیر ایک امریکہ کے باشندے مسٹر فیس نے مرحمت کی تھی جو لارڈ کرزن کے بڑے مداح تھے۔

جنگلات کے محکمے ۱۸۶۴ء سے قائم ہیں۔ یوں تو صوبہ واری حکومتوں کی ان پر نگرانی رہتی ہے۔ لیکن سرکار ہند کی طرف سے بھی مدد کے لئے ایک انسپکٹر جنرل یعنی صدر ناظم جنگلات مقرر ہے۔ ہر صوبے میں متعدد حلقے یا قسمیں قرار دیکر ان کو جدا گانہ ایک ایک کنٹرول میسر یعنی ناظم جنگلات کے سپرد کر دیا ہے اس محکمے میں بھی تین طبقے ہیں۔ امپیریل سروس یعنی شاہی خدمت جس کے لئے انگلستان سے ایسے لوگ لئے جاتے ہیں جو انگلستان، فرانس اور جرمنی میں خاص تعلیم یا جگے ہوں یا ونشیل یا صوبہ واری اور ماتحت خدمات میں ہندوستان کے لوگ داخل کئے جاتے ہیں ان میں سے اکثر دہرہ دون کے کالج جنگلات کے پرانے طالب علم ہوتے ہیں ایک لاکھ مربع میل رقبہ مخصوص جنگلات کا اور ڈیڑھ لاکھ مربع میل محفوظ جنگلات کا ہے پہلی قسم کے جنگلات میں نگہداشت کے قواعد قسم دوم کے مقابل بہت زیادہ سخت ہیں لیکن خاص خاص حالتوں میں قرب و جوار کے رہنے والوں کو ایسے جنگلات سے بھی خانگی استعمال کے لئے ایندھن مل سکتا ہے آج کل جنگلات کے انتظام سے خوب فائدہ ہو رہا ہے ۱۹۱۳ء میں آمدنی کی مقدار (۲۲۲.۱۰۳) پونڈ تھی اور خرچ کی مقدار (۱۱۶۹۵۶۴) پونڈ۔ لیکن محکمہ جنگلات کا اصلی مقصد عوام کو فائدہ پہنچانا ہے۔ نہ کہ چوبیسہ کی فروخت سے نفع اٹھانا خشک سالی میں بولیشی حدود جنگلات کے اندر چر سکتے ہیں۔ اور اس طرح بہت سوں کی جان بچ جاتی ہے۔ اور اگر کوئی براقت آن پڑے تو لوگ جنگلات کے پھل پھول پر گزارا کر سکتے ہیں۔ سب ملکوں میں نئے جنگلات کی حفاظت ضروری سمجھی جاتی ہے۔ دیگر حکومتیں جو جنگلات کے متعلق کوئی نئی پالیسی اختیار کرنا چاہتی ہیں تو ہندوستان کے حکام جنگلات سے اکثر مشورہ کر لیتی ہیں۔ آتشزدگی سے تباہی پھیلتی ہے اور جنگلات کو اس بلا سے بچانے کے لئے بہت سے نگہبان تعینات رہتے ہیں اس میں بھی کلام نہیں کہ جنگلات کا مقامات گرد و پیش کے موسموں پر بہت اثر پڑتا ہے مرطوب مقامات جنگلات کی بدولت سیلاب سے محفوظ رہتے ہیں۔ اور خشک مقامات میں جنگلات کے

جنگلات



طفیل سے نمی برقرار رہتی ہے اور زمین کی زرخیزی بڑھتی ہے۔

زراعت پیشہ لوگوں کے ہاتھ سے نکل نکل کر جو زمینیں غیر زراعت پیشہ لوگوں کے قبضے میں جا رہی ہیں اور رعایا جو اس قدر قرضدار ہے تو سرکار نے بھی ان معاملہ پر توجہ کرنی ضروری سمجھی ہے۔ ایک قانون پاس ہوا جس کو قانون امداد مزارعین دکن کہتے ہیں اس کا منشا یہ تھا کہ کاشتکار بہ ضمانت اراضی قرض لیں۔ تو سا ہو کارا ان سے بہت زیادہ سود کا مطالبہ نہ کر سکیں۔ نتیجہ کچھ بہت اچھا نہیں نکلا۔ کیونکہ سا ہو کار لوگ طرح طرح کے حیلے حوالے کر کے قانون کی گرفت سے بچتے رہے۔ مدت بعد سرکار نے دیکھا کہ پنجاب میں زمین اندیشہ ناک طریق پر جلد جلد ایسے لوگوں کے ہاتھ میں منتقل ہوتی چلی جاتی ہے جن کو اس کی اصلاح اور ترقی سے کوئی غرض اور دلچسپی نہیں ہو سکتی۔ جن لوگوں کے ہاتھوں سے زمین نکلی جا رہی تھی وہ قرض سے نیرباز ہو چکے تھے اور ان کی تہی دستی خود سلطنت کے حق میں خطرناک تھی۔ بہت غور و فکر کے بعد قانون انتقال اراضی پنجاب ۱۹۰۶ء میں شاہی مجلس وضع قوانین میں پیش ہو کر منظور ہوا منشا یہ تھا کہ ایک طرف تو چھوٹے چھوٹے میراثی کاشتکاروں کی اپنی زمینیں سا ہو کاروں اور بیٹوں کی دستبرد سے محفوظ ہو جائیں اور اس کے ساتھ ہی ان کو اپنی زمینوں کی ضمانت پر قرض لینے کا موقع حاصل رہے۔ زراعت پیشہ لوگوں کو قانوناً ممانعت ہو گئی کہ وہ اپنے ہم پیشہ لوگوں کے سوا کسی اور کے ہاتھ زمین فروخت نہ کریں اگر وہ اپنی زمین رہن کرنا چاہیں تو ستوق سے زراعت پیشہ لوگوں کے پاس رہن رکھیں۔ لیکن اگر وہ غیروں کے ہاتھ رہن کریں مثلاً بیٹوں اور سا ہو کاروں کے ہاتھ تو بیس سال بعد ان کا قرضہ کا لعدم سمجھا جائے گا۔ لین دین کرنے والوں کی طرف سے اس قانون کی مخالفت ہوئی۔ لیکن اس قانون سے یہ ایک بڑا فائدہ پہنچا کہ پنجاب کی عمدہ زراعت پیشہ قومیں باطمینان اپنے بزرگوں کی زمینوں کی مالک بن بیٹھی ہیں۔ کسی کی مجال نہیں کہ ان کی ملکیت میں دست اندازی کرے۔

چند خاص قوانین کے بموجب سرکار مجاز ہے کہ کاشتکاروں کو کنوئیں بنائے۔ تقابلی تخم خریدنے اور زمینیں درست کرنے کے لئے تقاوی کے نام سے مناسب قیمتیں



قرض دے جو بعد کو بذریعہ امتیاز و مسرکار کو وصول ہو جاتی ہیں اور تنگدستی کی حالت میں یہ اقساط بھی مالگزار کی طرح معاف یا ملتوی کر دی جاتی ہیں تاکہ کاشتکاروں پر بجا بار نہ پڑے۔ مسرکار جو تقاوی بائیتی سے تو اس کا نشانہ صرف یہ ہوتا ہے کہ کاشتکاروں کو زیادہ سود و دنیا یا زمین علیحدہ کرنا نہ پڑے۔ لیکن کھیتی باڑی کیلئے جس قدر اصل درکار ہوتا ہے تقاوی اس کا ایک قلیل جزو ہوتا ہے۔ اور آپ اپنی مدد اور آپس میں ایک دوسرے کی مدد کئے بغیر ان کی حالت سدھرنی ممکن نہیں۔ اداد باہمی کی تحریک ہندوستان میں بہت سرسبز ہو رہی ہے۔ سر تھیوڈور مارلیسن نے نہایت مختصر الفاظ میں اصلی وقت بیان کر دی ہے اور وہ یہ ہے کہ کاشتکار کو قرضے کی ضرورت رہتی ہے اگر اس کا ملنا دشوار ہے تو رہا خوار کاشتکار کو تباہ کر دیتا ہے اور اگر ملنا سہل ہے تو وہ ادھاد قرض لیکر اپنے کو خود تباہ کر ڈالتا ہے کاشتکاروں کی دائمی مقروضی ہندوستان میں کوئی نئی بات نہیں ہے اور نہ دیگر ممالک میں۔

سرفریڈرک نکلسن لکھتے ہیں کہ منرو صاحب نے مدراس میں اور الفنسٹن صاحب نے بمبئی میں انیسویں صدی کے شروع میں اپنی تحریرات میں یہ بات اچھی طرح پر واضح کر دی تھی کہ رعایا سر تا پا قرض میں غرق تھی ایک فصل سے دوسری فصل تک ساہوکار کے دیئے پر بسر ہوتی تھی۔ پیداوار کا حاصل زائد سود کی مد میں ساہوکار کی نذر ہوتا تھا۔ رہی اصل قرض کی ادائیگی سو اس کا خیال تک نہیں آتا تھا۔ جرمنی میں بھی غریبوں کی حالت غلامی سے بدتر تھی۔ اپنی ذات پر ان کو کوئی بھروسہ نہیں رہا تھا۔ اور اپنی موجودہ قوتوں کی وقعت ان کے دل سے محو ہوتی جاتی تھی ان کی قوت فیصلہ مدغم پڑ گئی تھی اور اولوالعزمی اور جدت کا ولولہ سرد پڑ گیا تھا۔ سٹروولف بھی اس واقعہ کی اس طرح تصدیق کرتے ہیں کہ میں نے ہر ایک سے یہی شکایت سنی کہ یہودی لوگ دیہاتیوں کا خون چوس رہے ہیں۔ طرح طرح کے قوانین پولیس کی تنبیہات اور نصیحتیں یہ سب تدبیریں عمل میں آئیں کہ کسی طرح ان کی دستبرد کے۔ مگر ایک نہ چلی۔ یہی حال اٹلی میں سنا جاتا ہے کہ کاشتکار ساہوکاروں کے ہاتھ میں تھے اور مزید براں وہ اس بات پر بھی مجبور کئے جاتے تھے کہ ناقص سامان نہایت اعلیٰ قیمت پر خریدیں۔ تاکہ ان کے قرضخواہ



دکانداروں کو منافع ہو۔

بالآخر تین بڑے محب انسان کھڑے ہوئے شولز اور رفیزن تو جرمنی میں اور لڑائی قرض امداد باہمی  
اٹلی میں تاکہ غریب کاشتکاروں کو اس مصیبت سے نجات دلائیں اس مشکل کا صرف  
ایک حل نکلا وہ یہ کہ قرض امداد باہمی کی انجمنیں قائم کی گئیں ہر ایک انجمن کی ترکیب  
اور فروعات بہت کچھ مختلف ہیں۔ لیکن سب کا بنیادی اصول ایک ہے کاشتکاروں  
کو بطور خود مناسب شرائط پر قرض نہیں ملتا۔ اور نہ وہ اپنے کو ایسے قرض کا مستحق بنانے  
کی کوشش کرتے ہیں لیکن اگر کچھ کاشتکار ملکر ایک انجمن بنالیں تو وہ انجمن البتہ اپنی  
مجموعی ضمانت پر مناسب شرح سے قرض لے سکتی ہے۔ انجمن میں صرف وہی کاشتکار  
شریک کئے جاتے ہیں جو محنتی اور معتبر ہوں۔ گویا ایسی انجمن سے معاشی اور اخلاقی  
دونوں قسم کا فائدہ پہنچتا ہے۔ یورپ میں اس کا بہت اچھا نتیجہ نکلا کاشتکار ساہوکاروں  
کی غلامی سے آزاد ہوتے جاتے ہیں۔ دیہات میں مایوسی کی جگہ امید پھیل رہی ہے  
اب کاشتکار کو باسانی حسب ضرورت قرض مل جاتا ہے۔ یہ نہیں کہ وہ ساہوکار ہی کا دستگیر  
ہو یہ تحریک ہندوستان میں بھی پھیل رہی ہے اس کی ابتدا انڈین سول سروس کے  
ایک رکن سرفریڈرک نکلسن کی کوشش سے نہایت عمدگی کے ساتھ مدراس میں ہوئی۔  
انھوں نے اس قسم کی یورپ کی موجودہ انجمنوں کا حال لکھ کر یہ بتایا کہ ہندوستان کے  
حسب حال بنانے کے واسطے ان میں کیونکر ترمیم کرنا چاہیے نکلسن صاحب کے جوش  
کا اس بات سے اندازہ ہو سکتا ہے کہ ملازمت ختم ہونے کے بعد وہ پھر ہندوستان  
آئے اور اپنی تجاویز کی تکمیل میں لوگوں کا ہاتھ بٹایا۔ کچھ سال بعد لاڈوکرزن نے انجمن  
قرض امداد باہمی کا مسودہ قانون مجلس وضع قوانین میں پیش کرایا جو عدلیہ میں پاس  
ہو کر قانون بن گیا قانون میں بہت احتیاط برتی گئی ایسی انجمنیں قائم کرنے کی اجازت  
تو مل گئی۔ مگر قانون میں یہ کچھ نہیں بتایا گیا کہ انجمن کی ترکیب اور ساخت کن اصولوں  
پر ہونی چاہیے۔ مقامی حکومتوں کو البتہ یہ اختیار مل گیا کہ وہ اپنے اپنے ہاں ایک  
رجسٹر ارمقرر کریں۔ جو ان انجمنوں کی نگرانی اور ان کے قیام میں لوگوں کی بہت افزائی  
کرتا رہے۔ اس انتظام کا بہت اچھا نتیجہ نکلا۔ وہ یہ کہ ہر صوبے میں وہاں کے لوگوں کی  
خاص حالت اور ضرورت کی مناسبت سے انجمنیں جاری ہو گئیں اس سلسلے میں



مختص و ڈراما ریسین کا بیان قابل درج معلوم ہوتا ہے چنانچہ وہ حسب ذیل تحریر فرماتے ہیں بنگال میں قرضہ ادا دباہمی کی انجمنیں نہایت پابندی کے ساتھ غیر محدود ذمہ داری کے اصول پر قائم ہوتی ہیں۔ نہ کوئی حصوں کا اصل جمع ہے۔ نہ کچھ مقسومات تقسیم ہوتے ہیں۔ انجمن کے ممبر اپنی مجموعی ساکھ کی ضمانت دیتے ہیں۔ اور اسکی بنا پر جمع کنندوں سے اصل بیکر بطور قرضہ باہم تقسیم کر لیتے ہیں۔ ممبری صرف گانوں کے لوگوں تک محدود رہتی ہے۔ چنانچہ کہتے ہیں کہ بنگال کی انجمنیں دنیا کی ایسی انجمنوں میں سب سے چھوٹی اور غریب ہیں۔ پنجاب میں ایسی سختی سے اس قاعدے کی پابندی نہیں کی جاتی۔ وہاں قسطوں کے ذریعے سے لوگ انجمنوں کے حصے خرید سکتے ہیں۔ اس ترکیب سے بنک میں روپیہ بھی آجاتا ہے اور ممبر انجمن کے انتظام میں عملاً توجہ کرنے لگتے ہیں۔ صوبہ متحدہ کی انجمنوں کی خصوصیت یہ ہے کہ وہاں مرکزی بنک قائم ہوتے ہیں جو بہت نرم شرائط پر بڑے بڑے اصل داروں اور بنکوں سے قرض بیکر ضلع بھر کی ملحق شدہ دیہاتی انجمنوں میں روپیہ تقسیم کر دیتے ہیں۔ اسی طرح ہر صوبے کی انجمنوں کی خصوصیات مختلف ہیں۔ اس تحریک کا اصلی منشا تو یہ تھا کہ غریب غربا کو سہولت سے مناسب شرائط پر قرضہ مل سکے۔ لیکن اب اس نے اور اور شکلیں اختیار کر لی ہیں۔ مثلاً انجمنہائے ادا دباہمی کے ذریعے سے عہدہ اور ارزاں کھم یا سوت۔ یا آلات خریدنا۔ یا غلہ۔ پارچہ وغیرہ زیادہ منافع پر فروخت کرنا۔ مرکزی بنک اس غرض سے قائم کئے گئے ہیں کہ چھوٹی چھوٹی انجمنوں کی مجموعی ذمہ داری پر ان کو قرض دیں۔ بعینہ جس طرح خود انجمنیں اپنے ممبروں کی مجموعی ذمہ داری پر قرض دیتی ہیں۔ اس لین دین کو قانوناً جائز قرار دینے کے لئے ۱۹۱۲ء میں از سر نو قانون انجمنہائے قرضہ ادا دباہمی پاس ہوا۔ ایک کمیٹی نے ہندوستان کے مروجہ طریق ادا دباہمی کی تحقیقات کر کے اور بالخصوص اسکے مالی پہلو کو پیش نظر رکھ کر ایک رپورٹ مرتب کی ہے جو ۱۹۱۵ء میں شائع ہوئی۔



برطانوی حکومت ہند

**British Administration**

**IN**

**India.**



# برطانوی حکومت ہند

## فہرست اصطلاحات

### A

Act	قانون - ایکٹ
Accountant-General	صدر محاسب
Additional Member	زائد ممبر
Address (Parliament)	عرضداشت
Advocate-General	اڈوکٹ جنرل
Agent	گماشتہ - کارندہ - ایجنٹ
Allowance	بجٹ - الاؤنس
Anglo-Indian Community	انگلو انڈین جماعت
Anglo-Saxon	انگلو سیکسن - سکسونی انگریز
Arboriculture	شجر بندی
Assessment	تشخیص مالگزاری یا محصول
Assessor	امیر
Assets	اثاثہ
Assize, Justice of	اسائز جج
Atlantic Ocean	بحر اوقیانوس
Auditor	ناظر حسابات
Auditor-General	صدر ناظر حسابات



Autonomy

خود اختیاری

B

Bask Bay

بیسک بے

Bacon

بیکن صاحب

Bethune College

بیتھون کالج

Bill

بل - مسودہ قانون

Board

بورڈ - مجلس

Board of Control

مجلس نگران

Budget

موازنہ - بجٹ

C

Cabinet

مجلس وزراء - کابینہ

Cape of Good Hope

کیپ آف گڈ ہوپ

Centralisation

مرکزیت

Central Subjects

امور مرکزی

Chailly, Mr.

چیللی صاحب

Chamber of Commerce

ایوان تجارت

Chancellor

چانسلر

Do of Exchequer

وزیر مال

Do of University

امیر جامعہ

Charter

چارٹر - منشور

Chief Commissioner

چیف کمشنر

Chief Engineer

چیف انجینئر

Circular

گشتی - سرکلر

City Improvement Trust

محکمہ آرائش بلدیہ

Civil Court

عدالت دیوانی



Civil Service	سول سروس
Civil Service Act	قانون سول سروس
Civil works	تعمیرات
Clive	کلائیو
Coalition Ministry	اتحادی وزارت
Colbert	کولبرٹ
Collector	کلکٹر - تعلقدار
Colonies	نوآبادیات
Commonwealth	دولت عامہ
Communal Representation	فرقہ داری نیابت
Compassionate Allowance	رعایتی بھتہ
Concert of Europe	اتحادیورپ
Conservator of Forests	ناظم جنگلات
Constituency	حلقہ انتخاب
Constitution	دستور
Contributions	ادائیگی رقمیں
Co-operative Society	انجمن اتحاد - انجمن امداد و باری
Co-operative Credit Society	انجمن اتحاد قرضہ
Coroner	کارورنر - منقش اسباب ہلاکت
Council	کونسل مجلس
Council of State	مجلس مملکت
Countess of Dufferin	سماؤنٹس آف ڈفرن
County	قسمت
Court of Assize	عدالت آسائز
Covenanted Civil Service	معاہدی سول سروس



Credit	اعتبار رقم واجب الوصول - لین
Creditor	لیندار
Criminal Court	عدالت فوجداری
Criminal Investigation Dept. (C.I.D)	محکمہ تحقیق پولیس
Currency	نر
Currency Accommodation	ذخیرہ زر
Customs	کروڑ گیری - محصول درآمد و برآمد -
Debit	رقم واجب الاداء - دین
Debtor	دیندار
Decentralization	تضعیف مرکزیت
Deputy Commissioner	ڈپٹی کمشنر
Diarchy	دو عملی حکومت
Dicey; Professor	پروفیسر ڈیسی
Director	ڈائریکٹر - ناظم
Direct Tax	محصول باذراست - یا بلا واسطہ
District Board	مجلس ضلع
District Officer	حاکم ضلع
Dividend	مقسوم
Division	قسمت
Dock	گودی - بحری گھاٹ
Dominion	محدودہ
Double Government	دوہری حکومت
Drawbacks	محصول واپسی
Dundas	ڈنڈاس
Dupleix	ڈوپلے



Dutch

ڈچ - ولندیزی

E

East India Bill

ایسٹ انڈیا بل

East India Company

ایسٹ انڈیا کمپنی

East Indies

جزائر مشرق الہند

Education

تعلیمات - تعلیم

Effective Charges

کارپرداز مصارف

Electorate

جماعت رائے دہندگان

Elizabeth, Queen

ملکہ الیزبت

Estimate

تخمینہ

Excise

جنگلی محصول - ملکی پیداوار

Executive

محکمہ انتظامی

Executive Council

مجلس انتظامی

Executive Engineer

انجینئر

Ex-officio Member

رکن بحیثیت عہدہ

F

Faculty of Advocates

فیکلٹی آف اڈووکیٹس

Famine Relief

امداد و محط

Federal Government

مستند حکومت

Finance

مالیات - مالیہ - مال

Finance Department

محکمہ مال

Finance Member

ممبر مال - رکن مال

Financial Statement

مالی کیفیت

Fire Brigade

سندھ ہارڈ پائپ لائن

Foreign Department

محکمہ خارجہ



Forest

Forest Conservator

Fox

Franchise

جنگلات

ناظم جنگلات

فاکس

حق انتخاب

## G

Gold Securities

Gold Standard Reserve

Governor

Governor-in-Council

Governor-General

Govt. House

Grant Medical College

Gratuities

Guarantee

نسکات طلا

ذخیرہ معیار طلائی

گورنر

گورنر باجلاس کونسل

گورنر جنرل

ایوان حکومت

گرانٹ میڈیکل کالج

انعامات

گارنٹی - ضمانت - کفالت

## H

High Court

Holy Alliance

Home Charges

Holy Roman Empire

Home Department

Home Exchequer

Home Government

Huguenot

House of Commons

House of Lords

ہائی کورٹ - عدالت عالیہ

اتحاد مقدس

مطالبات وطن یعنی انگلستان

مقدس سلطنت روم

محکمہ داخلہ

خزانہ انگلستان

حکومت انگلستان

ہیوگنات

دیوان عام

دیوان خاص



Lord Northbrook  
Lord Ripon  
Lord Sandherst  
Lord Wellesly  
Lord William Bentinck  
Louis  
Lovat Fraser  
Luzatti

لارڈ نارٹھبرک  
لارڈ رپن  
لارڈ سینڈھرسٹ  
لارڈ ویلسلی  
لارڈ ویلیام بینٹنک  
لوئی  
لوٹ فریزر  
لوزاتی

M

Maintenance  
Majority  
Marine  
Mayor's Court  
Medical Department  
Medical Relief  
Mediterranean Sea  
Metallic Value  
Municipality

داشت  
کثرت  
بحری محکمہ  
عدالت میرلہو  
محکمہ طبابت  
طبی امداد  
بحر و سم  
قدر فلزاتی  
بلدیہ - میونسپلٹی

N

Nominal Value  
Non-effective Charges  
Non-official Members  
Non-regulation Province

قدر وضعی - قدر متعارفہ  
غیر کارپرداز مصارف  
غیر سرکاری رکن  
غیر آئینی صوبہ



Notified Areas	رقبہ جات مشہورہ
Nuisance	امور باعث تکلیف عامہ
O	
Official Member	سرکاری رکن
Ordinances	احکام
Original Jurisdiction	عدالت کے ابتدائی اختیارات
P	
Parliament	پارلیمنٹ - ملکی مجلس
Patronage	مرئی گری
Penal Settlement	جرانم پیشہ آبادی
Pension	پنشن - وظیفہ
Pilotage	جہاز کی رہنمائی
Pitt	پٹ
Plantagenets	پلنٹا جنٹ خاندان
Planters	کوٹھی والے
Police	پولس
Political Department	محکمہ سیاسی
Port Trust	محکمہ بندر
Post	ڈاک
Privy Council	پریوی کونسل
Procedure	دستور العمل - ضابطہ
Proclamation	شہاسی اعلان - فرمان
Protestant	پروٹسٹنٹ فرقہ
Provincial	صوبہ دار -



Provincial Adjustment  
Do Rates  
Publicity Bureau  
Public Debt  
Public Service  
Public Service Commission  
Public Works  
Puisne Judge

صوبہ دار تصفیہ حسابات  
رقم سوا۔ البواب  
محکمہ اطلاعات  
سرکاری قرضہ  
سرکاری خدمات  
پبلک سروس کمیشن یا  
سرکاری خدمات کا کمیشن  
تعمیرات  
جج ہائیکورٹ۔ یا  
رکن عدالت عالیہ

R

Raiffeisen  
Reformatory School  
Refunds  
Regulating Act  
Regulation Province  
Remunerative Debt  
Reserved Subjects  
Resident  
Returning Officer  
Revenue  
Revenue (Land)  
Royal Army Medical Corps

رفیزن  
اصلاحی مدرسہ  
محصول بازگشت  
قانون تنظیم  
آئینی صوبہ  
قرضہ پیداوار  
امور مختصہ  
رزیڈنٹ  
مہتمم انتخابات  
محاصل  
انگنڈاری  
رائل آرمی میڈیکل کور۔ یا  
شاہی فوجی طبی جماعت



Royal Indian Engineering College

رائل انڈین  
انجینئرنگ کالج

S

Sanitation	صفائی
Schulse	شولز
Secretary	سکرٹری
Secretary of State for Colonies	وزیر نوآبادیات
Secretary of State for India	وزیر ہند
Secretariates	مستدیاں
Self governing Dominions	بااختیار محروسات
Senate	سینٹ
Senior	قدیم
Sinking Fund	ذخیرہ ادائی
Sir Charles Aitchison	سر چارلس ایچیسن
Sir Charles Napier	سر چارلس نیپیر
Sir Charles Wood	سر چارلس ووڈ
Sir Elijah Impey	سرالی چا امپی
Sir Frederick Nicholson	سر فریڈرک نیکلسن
Sir James Lyall	سر جیمس لیال
Sir James Stephen	سر جیمس اسٹیفن
Sir John Strachey	سر جان اسٹریچی
Sir Theodore Morison	سر تھیوڈور مورین
Sir Valentine Chirole	سر ولٹائن شرویل
Sir William Hunter	سر ولیم ہنٹر
Sir William Sleeman	سر ولیم سلیمن



Small Cause Court	عدالت برصداقت خفیفہ
Sovereign	حکومت اعلیٰ
Sovereignty	رتبہ اعلیٰ حکومت
Standing Committee	مستقل کمیٹی
Statute	آئین
Statutory Civil Service	آئینی سول سروس
Stock	اسٹاک ٹیسک - حصہ
Sub-divisional Officer	حاکم علاقہ
Subordinate Court	عدالت ماتحت
Subordinate Service	ماتحت خدمت
Suffrage	حق انتخاب
Supplementary Question	زاید سوال
Supreme Govt	حکومت عالیہ
Syndicate	سنڈیکیٹ - مجلس انتظامی

T

Tax	ٹیکس - محصول
Telegraph	تار
Tenure of Land	حقیت یا حقوق اراضی
Traffic Manager	ٹریفک مینجر
Tribute	باج - خراج
Tolls	محصول راہداری
Tonnage	ٹنچ - گنجائش وزن جہاز
Transferred Subjects	امور مفوضہ



U

Union Government

متحدہ حکومت

Union of South Africa

اتحاد جنوبی افریقہ

Unitary Government

متمردہ حکومت

Unremunerative Debt

قرضہ غیر پید آور

V

Vasco De Gama

واسکو ڈے گاما

Veto

اختیار منسوخی

Vice Chancellor

وائس چانسلر

Viceroy

وائسرائے - نائب شاہ

Victoria Technical Institute

وکتوریہ تکنیکل انسٹی ٹیوٹ

W

War Council

مجلس جنگ

Warrant

وارنٹ - حکیمانہ گرفتاری

Warren Hastings

وارن ہیسٹنگس

Water Revenue

محاصل آب رسانی

Water-supply

آبرسانی

Westminster

ویسٹ منسٹر


Wheel Tax and Tolls

محصول سواری و راہداری

William Pitt

ولیم پٹ







# صحت نامہ برطانوی حکومت ہند

صفحہ	سطر	غلط	صحیح
۱	۲۱	۳۰	۲۰
۶	۶	پٹرل	پٹرین
۲۶	۲۲	ذمہ دار	اور ذمہ دار
۳۹	۱	مسئلہ پر	مسئلہ پر ۱۸۸۹ء میں
۵۵	۱۲	تعلق	مستقل تعلق
۵۶	۱۰	حاکم	حاکم
۷۳	۱۶	اور ان	اور ان کے بعد
۹۶	۲۲	۱۳۴۸۲۴۴۲	۱۳۴۷۲۴۴۲
۹۷	۹	اس طرح	اس طرح پر
۱۰۹	۱۰	طرف	طرف سمندر سے
۹۲	۲۲	پڑتا ہو	پیر پڑتا ہو
۱۲۰	۱	تحقیف	یا تحقیف
۱۴۰	۱۲	استفا	استعفا
۱۴۵	۵ حاشیہ	۸۵۴ - ۱۹۰۱ء	۱۸۵۴ - ۱۹۰۱ء
۱۵۰	۲۳	دو شعبہ	دو شعبے
۱۵۹	۱۳	ان کے	ان کو
	۱۲	ابرساتی	آبرسانی